

திருக்குறள்

வி. ரி. வி. கை

(பாடங்கள்)



உரையாசிரியர் :

திருவாளர் - திரு. வி. கலியாணசுந்தரனார்



சாது அச்சுக்கூடம்

இராயப்பேட்டை, சென்னை.

1939

உரிமை
உரை ஆசிரியர்க்கே

விலை ரூபா 2--

உள்ளுக்கை

பக்கம்

அணிந்துரை	v
தோற்றுவாய்	1
நால்	11
பாயிரம்	18
கடவுள் வாழ்த்து	23
வான்சிறப்பு	171
நீத்தார் பெருமை	238
அறன்வலியுறுத்தல்	335
பாட்டு முதற்குறிப்பு	404

அணிந்துரை

உலகைப் பண்படுத்துங் கருவிகள் சிலவே. அவைகளுள் சிறந்தன நூல்கள் : அறநூல்கள்.

நூல்களை ஈரினமாகப் பிரிக்கலாம். ஒன்று அறவோர் வழிப் பிறப்பது ; இன்னென்று மற்றவா வழிப் பிறப்பது முன்னையதால் மண்பதைக்கு நலம் விளைநடே தீரும் ; பின்னையதால் தீங்கு விளைதலும் உண்டு.

அறவோர் இன்னேரன்று எப்படி உணர்தல் கூடும் ? ஒருவரது அக நிலையை அளந்து காண்டல் அருமை ; புறக் குறிப்புக்களால் அவர்தம் அக நிலையை ஒரோவழி உணர்தல் கூடும். அறவோர் இன்னா என்று உணர்த்தும் புறக்குறிப்புக்கள் சில உள். அவைகள் இன்ன இன்ன என்று நூலினுள் விருத்தியில் சிலவிடங்களில் எடுத்துக் காட்டப்பட்ட டிருக்கின்றன.

புறக் குறிப்புக்களை விட நிலைமையை நன்கு விளக்கவல்லது ஒன்றுள்ளது. அது நன்னூல். “நிறைமொழி மாந்தர் பெருமை நிலத்து - மறைமொழி காட்டி விடும்” எனவருங்ம் திருவள்ளுவர் வாய்மொழியை நோக்குக.

திருவள்ளுவர் வெறுங் கலைப்புலமை யளவில் நின்றவர்கள் ; அவர் இயற்கைப் புலமை என்னும் தெய்வப் புலமை பெற்றவர் ; அறவோர்.

திருவள்ளுவர் அறவோரெனபது அவர்தம் தெய்வப் புலமையினின்றும் முகிழ்தத் வாடா மலராகிய திருக்குறளால் நனி விளங்கும். திருவள்ளுவரின் அறத்தில் நின்று, பொருளில் புகுங்கு, இன்புத்தில் இயைந்தால் அவர்தம் உள்ளாம் புலஞ்சும்.

திருவள்ளுவரைப்பற்றியும் அவரது நூலைப்பற்றியும் தோற்றுவாயிலும், வேறு சிலவிடங்களிலும் என கருத்தை வெளியிட்டுள்ளன. ஆதவின இங்கே அவரைக் குறித்தும், அவரது நூலைக் குறித்தும் விரித்துக்கூறுதல் வேண்டுமெதில்லை.

திருவள்ளுவர் அருளிய திருக்குறள் என்னும் தெய்வ மறையினிடத்தில் எனக்குத் தணியாக காதலுண்டு. காரணம் பலப்பல. சில வருமாறு: திருவள்ளுவர் முப்பால் கூறி வீட்டுப்பால் விடுத்தது, அறப்பேற்றுக்கு இல்வாழ்க்கையைக் குறித்தது, பெண்ணை வெறுத்தல் முதலிய போலித துறவுகளைக் கடிந்தது, மனமாசகற் றலே துறவென்று இயறகை நுட்பத்தை விளக்கியது, இயறகைப் பொது நெறியை அறிவுறுத்தியது, இன்னபிற.

எனது குறட்காதல், முன்னே 1927-ம் ஆண்டில் “பெண்ணை பெருமை” என்னும் நூலாகத் திரண்டது; இப்பொழுது திருக்குறள் விரிவுரையாக உருக்கொண்டு வருகிறது.

“பெண்ணை பெருமை” திருக்குறளை அடிப்படையாக் கொண்டெடுந்த ஓர் ஆராய்ச்சி நூல். அதன்கண் ‘இயற்கை அறம்’ என்றெருபு பகுதியிருக்கிறது. நூலின் உயிர்நாடு ஒமும் இடம் அபபகுதியே. அது திருக்குறளின உள்ளத்தைக் குறிக்கொண்டு நிற்றல் வெள்ளிடமல்லை.

விரிவுரை எண்ணம் எங்ஙனம் தோன்றி வளர்ந்ததென்பதை யுஞ் சிறிது சொல்கிறேன்.

சென்னை இராயப்பேட்டை ஸ்ரீபாலசுப்பிரமணிய பகதஜன சபையில் - நக்கிரீர் கழகச்சார்பில் - சிலகாலம் தமிழ் வகுப்பொன்று எண்ணால் கடத்தப்பட்டது. அவ்வகுப்பில் 1915-ம் ஆண்டில் திருக்குறள் பாடஞ் சொல்லத் தொடங்கினேன். அதனால் திருவள்ளுவர் வாய்மொழியில் ஒன்றி ஒன்றிப் படிந்து பொருளை நோக்கும் பேறு எனக்குக் கிடைத்தது. அவ்வேளையில் திருக்குறளுக்குக் காலத்துக் கேற்ற முறையில் விரிவுரையொன்று காண்டல் வேண்டும் என்ற விருப்பம் என்பால் எழுந்தது.

சென்னைத் திருவல்லிக்கேணியில் தியோசாபிகல் சங்கை கிளையொன்றுண்டு. அதன் தலைவராயிருந்தவரும், ஹிநது அறங்கியப்பாதுகாப்புக் கூடத்தில் அமைச்சராயமாந்து நேர்மைத் தொண்டாற்றியவரும், எனது உள்ளங் கவர்ந்த கெழுத்தை எண்பருள் ஒருவரும் ஆகிய திருவாளர் - வி. எஸ். சாமிநாத முதலியார் தமது சங்க மண்டபத்தில் வியாழக்கிழமை தோறும் திருக்குறள் வகுப்பு

நடத்துமாறு அடிக்கடி என்னைக் கேட்டுவந்தனர். அவர்தம் நட்பும் விருப்பும் என்னை இணங்கச் செய்தன. 1928-ம் ஆண்டில் ஆங்கே திருக்குறள் வகுப்புத் தொடங்கப்பட்டது. அவவகுப்பில் யான் சொல்லி வந்தமுறையில் பொருளையும் விருத்தியையும் எழுத்துருவில் நல்குதல் வேண்டுமென்று நண்பர் சாமிநாத முதலியாரும் மற்றவரும் வலியுறுத்துவார். அவவலியுறுத்தல் இராயப்பேட்டைக் கழகத்தில் எழுநத விருப்பத்தை வேட்கையாக முதிரச் செய்தது.

தென்காசியில் திருவள்ளுவர் பெயரால் ஒரு கழகம் நடைபெற்று வருகிறது. அக்கழகத்தின் ஆண்டுவிழாக் கூட்டத்துக்குத் தலைமை பூஜுதற்கு 1936-ம் ஆண்டில் முதல் முதலாக அழைக்கப்பெற்றேன். விழா முடிந்த பின்னர்க் கழகத்தார் சிலரும் யானும் “வண்டு யாழ் செய்” குற்றுலமலை நோக்கினாலேம். அம்மலையின் சண்பகாடவியில் கழகத்தாரும் யானும் உறவுகொண்டு பேசிய பேச்சுகள், திருவல்லிக்கேணிச் சங்கத்தில் முதிர்ந்தெழுந்து நிலவிக் கொண்டிருந்த வேட்கையை மீக்கரச் செய்தன.

தென்காசியினினரும் சென்னை திரும்பியதும் வாரங்தோறும் எனது “நவசக்தி”யின் முதற் பக்கத்தில் திருக்குறள் விரிவரை வரைந்து வரலானேன்.

அவ்விரிவரையில் பாயிரப் பகுதி இந்துல் வடிவாக இது போழ்து வெளியிடப்பட்டது. மற்றொரு பகுதி விரைவில் வெளி வரும்.

நூலாசிரியன்மார்க்கு முதலாவது மன அமைதி வேண்டும். மன அமைதிக்குப் பலதிற வாய்ப்புக்களிருத்தல் வேண்டும். வாய்ப்புக்களில் இடம் பொருள் ஏவல் இன்றியமையாதன. இவைகளில் ஒன்றேனும் எனக்கு ஆண்டவன் பொருங்கிய முறையில் அருள் வில்லை. அமைதியைப் பலவழியிலுங் குலைக்குஞ் குழலிடை நின்றே எனது சிறிய தொண்டை ஆற்றி வருகிறேன்.

மற்றுமொன்று சண்டுக் குறிக்க விரும்புகிறேன். அது, யான்தூல்களை யாக்கப் புகும்போதும், அவைகளைப் பதிப்பிக்கப் புகும்போதும் வெளிதும் விளைவது. அதைச் சுருங்கச் சொல்கிறேன்.

நூலாய்தல், நூல் யாததல், பத்திரிகை நடத்தல் ஆகியதொன்டு களில் மட்டும் என் வாழ்வு ஈடுபட்டு நிற்கவில்லை. வேறு பலதிறத் தொண்டுகளிலும் என் வாழ்வு ஈடுபட்டு நிற்கிறது. அவைகளுள் ஒன்று தொழிலாளர்க்குச் சேவைசெய்வது. நூற்றெண்டில் யான் நுழையும்போதெல்லாம் பெரிதும் தொழிலாளர் தொல்லை எப்படியோ மூண்டு விடுகிறது ! இஃதோ அற்புதம் !

திருக்குறளுக்கு விரிவரை காணப்படுகிறத சில வாரததுக்குள் வேலைநிறுத்தம், ‘காநாட்டிக்’ ஆலையில் நேர்ந்தது; பின்னே ‘பக்கிங்காம்’ ஆலையில் நிகழ்ந்தது; தொடர்ந்து சூளை ஆலையில் விளைந்தது. இப்பாயிரப் பகுதியைப் பதிப்பிக்க முயன்றபோதும் சூளை ஆலையே அடைக்கப்பட்டது. அதனால் தொழிலாளர் மூலா யிரவர் - அவர் சாாபினர் ஏறக்குறைய ஏழாயிரவர் - ஆகப் பதினூ மிரவர் தொல்லையில் மூழ்கி யுள்ளனர். இவர்தந தொல்லை படியும் மனம் எந்திலையிலிருக்கும் என்று சொல்லவும் வேண்டுமோ ? திரு வளருவா அறம் உலகிடை - ஆட்சியிலும் குடிமையிலும் - பரவி நினரூல், இத்தகைத் தொல்லைகளின் தோற்றுத்துக்கே இடம் இராது.

இடம் பொருள் ஏவல் இனமையும், அமைதி குலைக்குஞ் சூழ லும், தொழிலாளர் தொல்லையும் மனததை அமைதியில் நிறுத்துமா ? இதை அகத்தினை (Psychology) ஆராயச்சியாளர்க்கு விடுத்துச் செலக்கிறேன.

தொல்லை நோய்க்கு மருந்துண்டோ ? மருத்துவர் என்ன விடையிறுப்பரோ அறிகிலேன். எனக்கொரு மருந்து துணை செய்து வருகிறது. அஃதென்னை ? அஃது எனது தாய்மொழி ; அழித்தினும் இனிய தாய்மொழி. என போன்றார்க்கென்று தமிழ்க் கலைகள் தோன்றினவோ என்று யான் அடிக்கடி நினைப்பது முன்டு.

தொல்காப்பியனா, நக்கீரனார், நல்லநதுவனார், திநுவள்ளுவனார், இளங்கோ, சாததனார், திருத்தககதேவர், மாணிக்கவாசகனார், நுழைமாழ்வார், சேக்கிழாா, கம்பர், பரஞ்சோதியார் முதலிய தமிழ்

மருத்துவர் யான் நூலெழுதும் சிற்றறையிலும் வீற்றிருக்கின்றனர். அவர் முன்னே தொல்லை அணுகி எங்கனம் நோய் செய்யும்?

“ அமிழ் தினும் ஆற்ற இனிதேதம் மக்கள்
சிறுகை அளாவிய கூழ் ”

“ மக்கள்மெய் தீண்டல் உடற்கிண்பம் மற்றவர்
சொற்கேட்டல் இனபம் செவிக்கு ”

“ யாழினிது குழலினிது என்பதம் மக்கள்
மழலைச்சொல் கேளா தவர் ”

இப்பாக்களின சொல்லிலும் பொருளிலும், இரண்டுங் கலத ஒருமையிலும் ஒன்றி ஒன்றித திளாக்கும் மனம் எங்கிலை எய்தும்? அம்மனத்தைத் தொல்லை யுறுததுங்கொல்?

தொல்லை விளையும்போதெல்லாம் பெரிதும் நூலை எழுதும் அல்லது பதிப்பிக்கும் வாய்ப்பை அடியேனுக்குக் கூட்டும் ஆண்ட வன அருட்டிறத்தை என்னென்று வியநது கூறுவேன! இல்லையேல் தொல்லை என்னை என செய்யுமோ?

எனது வாழ்வில் தொல்லை ஒரு பக்கம்! அதைத் தகையும் மருந்து மற்றொரு பக்கம்! தொண்டு இன்னென்று பக்கம்! இது நிற்க.

திருவள்ளுவா, திருக்குறள் வாயிலாக உலகுக்கு விடுதலூள்ள நறசெய்தியைத் தற்கால ஆராய்ச்சியால் விளக்குவது ஒருமுறை. இதனினும் சிறந்தது, திருக்குறளுக்கு விரிவுரை காணும் வாயிலாக ஆசிரியரது நறசெய்தியை விளக்குவது.

இவவிரிவுரை, பொருள் - கருதது - விருத்தி - என்னும் முக்கூறுகளைக் கொண்ட ஓர் ஆராய்ச்சியோகும். பொருள், பாட்டை விளக்குவது; கருதது, பொருளின் நண்மையைத் தெரிப்பது; விருத்தி, இரண்டையும் பருமையில் தெளியச்செய்வது.

பாட்டு உயிர்; பொருள் உள்ளம்; கருதது மெல்லிய கரணம்; விருத்தி உடல்.

விருத்தி கட்டுரைபோன்றது. அதைக் கட்டுரையாக கொண்டு பாட்டின் உள்ளங்காண முயலுமாறு அன்பர்களை வேண்டுகிறேன்.

விருத்தியில் கூறியது கூறல் மல்குவதுபோல் தோன்றும். அதைக் கூர்ந்து நோக்கின் அது வழிமொழிதல் என்னும் அநுவாதமாகக் காணப்படும்.

பாட்டின் ஒரே சொல்லோ சொற்றெருட்டோ கருததோ மீண்டும் மீண்டும் வருமிடங்களில் அதை அதை அவவெவ்விடததுக்கேற்ற முறையில் விளக்கஞ் செய்தற்கு வழிமொழிதல் இன்றியமையாததாகிறது. முன்பின் கூட்டிக் கருதத்தைத் தெளிவுசெய்துகொள்வது நல்லது.

விருத்தியில் மனிதப் பிறவியின் விழுப்பம், கூர்தல் அறம், தங்கள் புவன போகப் பேறு, அறம் மனததுக்கண் மாசிலனுதல் என்பது, இன்ன பிற சிலவிடங்களில் காட்சியளிக்கும். இவை ஒவ்வொரிடத்தில் ஒவ்வொரு வித வடிவாகக் காட்சியளித்தல் நோக்கற்பாலது.

இவ்விரியுரை காணுதற்கு ஊக்கமூட்டிய நன்பருக்கும்; கழகத் தார்க்கும், எவ்விதப் பயனுங் கருதாது தமிழனபு ஒன்றே கொண்டு அச்சப்பிழை திருத்துவதில் துணைபுரிந்த திருவாளர் - மாங்காடு துரைசாமி முதலியார்க்கும் எனது நன்றி உரியதாக.

யான் மனிதன்; அடிக்கடி தொல்லையில் மூழ்குவோன்; குறைபாடுடையவன். குறைபாடுடையவன் உரையில் குறைபாடிருத்தல் இயல்பு. புலவோ குற்றங் குறைகளைப் பொறுத்தருன்வாராக.

சென்னை, }
1—8—1939 } திருவாநூர் - வி. கலீயாணசுந்தரன்

திருக்குறள்

விறிவை

தோற்றுவாய்

திருவள்ளுவர் என்னும் நினைவு தோன்றும்போதே உலகமும் உடன் தோன்றுகிறது. இவ்வாறு தோன்றுதற்குக் காரணமென்னை? காரணத்தைத் திருவள்ளுவர் அருளிய நால் உணர்த்தும். அந்நாலே திருவள்ளுவரை உணர்த்துதற்குரிய கருவியுமாகும்.

திருக்குறலை ஆராய்ந்தால் அதன்கண் உலகமிருத்தல் நன்கு புலன்கும். திருவள்ளுவர், உலகையே திருக்குறளாக எழுதினர். உலகின் எழுத்தோவியம் திருக்குறள் என்று கூறலாம்.

திருவள்ளுவர் உலகுக்கென்றே பயின்றார் ; உலகுக்கென்றே வாழ்ந்தார். அதனால் அவர்தம் உள்ளத்தில் உலகம் நின்றது. அவர் உலகமாயினார் ; உலகம் அவராயிற்று. இத்தகைய ஒருவரிடமிருந்து பரிணமித்த ஒரு நால் எங்கினைவ யூட்டும்? அஃது உலக நினைவை யூட்டுதல் இயல்பே. ஆகவே, திருவள்ளுவர் நினைவு தோன்றும் போது, உலகமும் உடன் தோன்றுவதில் வியப்பொன்றுமில்லை யென்க.

உலகம்

உலகம் எது? இவ்வினுவிற்குச் செவ்வனிறை இறுத்தல் அரிது. உலகம் இதுவே என்று அறுதியிட்டுக் கூறல் இயலாது. உலகம் பலவிதம். ஒவ்வொருவர்க்கு ஒவ்வோர் உலகம் உண்டு. ஒவ்வொருவர்க்கும் ஒவ்வொருபோது ஒவ்வோர் உலகம் உண்டு என்று கூறல் மிகப் பொருத்தம்.

ஒருவர் தம் வாழ்வில் எத்துணையோ முறை பிறக்கிறார்; எத்துணையோ முறை இறக்கிறார். நொடிக்கு நொடி பிறப்பும் இறப்பும் உறுகின்றன. இந்நிகழ்ச்சியை உணர்ந்து நடப்போர் சிலரே.

ஒருவர் ஒன்றைப்பற்றி ஒருபோது ஒருவித எண்ணங்கொள்கிறார். அவரே அதைப் பற்றி வேறுபோது வேறுவித எண்ணங்கொள்வோராகிறார். இவ்வாறு எண்ணங்கள் தோன்றி நின்று மறைந்து வருகின்றன. தோற்றம் மறைவு என்றால் என்ன? பிறப்பு இறப்பு என்றால் என்ன? இரண்டும் ஒன்றே. “நானுநாள் சாகின் ரூமால் நமக்கு நாம் அழாத தென்னே” என்றார் வளையாபதியாரும்.

பருவுடல் தோன்றுவதும் மறைவதும் மட்டும் பிறப்பிறப்பாகா. எண்ணங்களின் எழுச்சியும் வீழ்ச்சியும் பிறப்பிறப்பின் பாற்பட்டனவே. இப்பிறப்பிறப்பு, மெய்யனர்வு தோன்றும்வரை நிகழ்ந்துகொண்டே போகும். முகிழ்கும் ஒவ்வோர் எண்ணமும் ஒவ்வோர் உலக மென்க. ஆதலால் உலகம் எது என்று எங்ஙனம் அறுதியிட்டுக் கூறுவது?

எண்ணமே உடலும் உலகுமாம். அடிப்படை எண்ணம். எண்ணத்தின்படியே எல்லாம் உருக் கொள்ளும். எண்ணம் நுண்மை; உருபருமை.

நாடு

உலகைப் பற்றிப் பலர் பலவாறு கூறுப. அவர்தங் கூற்றுக்களை எடுத்த பொருளுக்கேற்ப இங்கே முக்கூறுபடுத்திக் கொள்கிறேன். ஒன்று, உலகம் பூதங்களால் ஆக்கப்பட்ட தென்பது; இன்னைன்று, உலகம் பூதங்களால் (Nations) ஆக்கப்பட்ட தென்பது; வேறொன்று, உலகம் கலைகளால் ஆக்கப்பட்டதென்பது. இம்முன்றனுள் சிங்க நோக்காக நிற்பது நாடு. நாடு ஒரு வகையில் முன்னையதிலும், மற்றொரு வகையில் பின்னையதிலும் ஒன்றும். நாட்டை வெறும் பெளதிகமாகப் பார்ப்பது ஒருவகை; அதைக் கலையாக நோக்குவது இன்னொரு வகை.

நாடு என்பது வெறும் நிலப்பரப்பு மட்டுமன்று. கல்வி, தொழில், அரசு, நாகரிகம், வாழ்வு முதலியவற்றையும் கொண்டது நாடு. நிலப்பரப்பு பூதகாரியம். கல்வி, நாகரிகம், வாழ்வு முதலியன கலையின் பாகுபாடுகள். இவ்விரண்டையும் கொண்ட ஒன்றே நாடு என்பது.

தமிழ் நாடு

உலகில் பல நாடுகளிருக்கின்றன. ஒவ்வொரு நாட்டுக்கு ஒவ்வொரு பெயரைண்டு. நாட்டுப்பெயர்கள் பெரிதும் அவ்வங்களை மொழியினின்றும் அரும்பியன.

திருவள்ளுவர் தமிழ்நாட்டிற் பிறந்தவர்; தமிழ்மொழியில் தால் செய்தவர். அவர் நினைவு தோன்றும்போது தமிழ்நாட்டின் நினைவன்றே தோன்றுதல் வேண்டும்? உலக நினைவு தோன்றுவதென்னை?

ாண்டுத் தமிழ்நாடென்றது இப்போதுள்ள ‘தமிழ்நாடு’ டைக் குறிப்பதன்று. அது பழந்தமிழ் நாட்டைக் குறிப்பது. தமிழ் நாட்டுக்கு அடிகோலி, அதை ஆக்கிய பேரறிஞர் பரந்த நோக்குடையவர். அவர் உலகியலை நன்குணர்ந்தவர். உலகிய

வில் இருவிதச் சிறப்புக்களுண்டு. ஒன்று சிறியது ; மற்றொன்று பெரியது. உலகியல், சாதி மதம் நிறம் மொழி நாடு முதலியவற்றிற் கலந்தும், இவைகளைக் கடந்தும் விளங்குவது. சாதி மதம் மொழி நிறம் நாடு முதலியன கலந்தாலோ சிறியது ; இவைகளைக் கடந்த நிலை பெரியது. சிறிய நிலை பன்மை ; பெரிய நிலை ஒருமை. பன்மையில் ஒருமை காண முயல்வது அறிவுடைமை. பன்மையைப் பிரிவுக்கும் பினைக்குக்கும் இரையாக்குவது அறியாமை.

பழங் தமிழர்

பழங்தமிழரினர் கருத்து, சிறிய பன்மையில் படிய வில்லை. அவர்தம் நோக்கு, பெரிய ஒருமையில் சென்று ஒன்றியது. வேற்றுமை அவர்க்குப் புலனுகவில்லை ; ஒற்றுமையே அவர்க்குப் புலனுகியது. அவர் நடாத்திய வாழ்வு அத்தகையது.

பழங்தமிழர் மொழியில் கண்டு ஒன்று நினைவிற்கு வருகிறது. அது வருமாறு :—

* “ யாதும் ஊரே யாவநங் கேளிஃ
 தீதும் நன்றும் பிறாதர வாரா
 நோதலுங தணிதலு மவற்றே ரன்ன
 சாதலும் புதுவ தன்றே வாழ்தல்
 இனிதென மகிழ்நதன்று மிலமே முனிவின்
 இனாலு தென்றலு மிலமே மின்னெடு
 வானாங தண்டளி தலைஇ யானது
 கல்பொரு திரங்கு மல்லற் பேர்யாற்ற
 சீர்வழிப் படேஷ் புனைபோ லாருயிர்
 முறைவழிப் படே மெனபது திறவோர்
 காட்சியிற் ரெளிநதன மாகவின மாட்சியிற ”

* புறநானூறு : 192.

பெரியோரை வியதகலு மிலமே
சிறியோரை இகழுத வதனினு மிலமே.”

இப்புறப்பாட்டை உற்று உற்று நோக்குக ; நோக்கி நோக்கி உன்னுக ; உன்னி உன்னி அகில் ஒன்றுக . பாட்டுப் பொருளில் வேற்றுமைக்கு இடமுண்டோ? பினக் குக்கு இடமுண்டோ? எல்லாம் ஒருமை ! யாதும் ஊர், யாவருங் கேளிர் (சுற்றத்தார்).

பழங்தமிழரது பரந்த நோக்கு என்னே ! என்னே ! அப்பழங் தமிழர் நாடு எங்கே ? தமிழ் நாடே ! உலகாக விளங்கிய தமிழ் நாடே ! நீ யாண்டுச் சென்றைன ? மீண்டும் எழுவையோ ? பழங் தமிழே ! உன் நாடு சிறு மண்ணுய்க் கிடக்கிறது ; பிரிவுக்கும் பினக்குக்கும் இரையாகிறது. அஃது உலகாக மீண்டும் விளங்குதல் வேண்டும் ; திருவள்ளுவர் நாடாதல் வேண்டும் ; ‘யாதும் ஊரே-யாவரும் கேளிர்’ என்னும் உனது விழுமிய கொள்கைக்கோர் இலக்கியமாக நிற்றல் வேண்டும். ‘யாதும் ஊரே - யாவரும் கேளிர்’ என்னும் உனது உள்ளுறையன்றே இங்நாளில் ‘சமதர்மம்’ ‘சமதர்மம்’ (Socialism) என்று விரித்துப் பேசப்படுகிறது ? பல்லாயிரம் ஆண்டுகட்கு முன்னரே நீ சமதர்மம் பேசினே ; சமதர்மத்தில் நின்றைன ; வாழுந்தனே. இங்நாளில் உன்னிலை இரண்கத் தக்கதாயிருக்கிறது. உனது பழமையைக் குறிக்கோளாக் கொண்டு இக்காலத்தவர் வாழ்வு நடாத்துவாராக.

திருவள்ளுவர்

திருவள்ளுவர் யார் ? ‘யாதும் ஊரே யாவரும் கேளிர்’ என்னுஞ் சீரிய கொள்கை பிறந்த பெருங் தமிழ்க் குடியில் தோன்றியவர். அவர் நெஞ்சம், சாதி மதம் நிறம் மொழி நாடு முதலிய சிறுமைக் கட்டுகளில் படிந்து கிடக்க

வில்லை. அவர் நெஞ்சில் பரந்த உலகே படிந்து கிடந்தது. அது திருக்குறள் என்னும் நூலாக உருக்கொண்டது. இத்தகை நூல் ஓர் இனத்துக் குரியதாகுமா? உலகுக்குரியதாகுமா? இப்பெரு நூலையருளிய ஒருவர் ஓர் இனத்துக் குரியராவரா? உலகுக்குரியராவரா? எனவே, திருவள்ளுவர் நினைவு தோன்றும்போது உலகமும் உடன் தோன்றுதல் இயல்பே. இதில் வியப்பொன்றுமில்லை.

மோழியும் போருளும்

திருவள்ளுவர் தமிழ் நாட்டிற் பிறந்தவர். அவர்தங் தாய் மொழி தமிழ். அவர் தமிழில் நூல் செய்தனர். நூலின்மொழி தமிழ்; போருளோ உலகுக்குரிய ஒன்று. இது வெள்ளிடை மலை. இவ்வாறு நூல் செய்தோர் அரியர்; செய்வோரும் அரியர். இதுபற்றியே தமிழ்நாட்டுச் சமதர்மப் புலவராய் இற்றைஞான்று நமது நடுவண் வாழ்ந்த பாரதியார், 'வள்ளுவன் தனை உலகினுக்கே தந்து வான்புகழ் கொண்ட தமிழ் நாடு' என்று வீருகொண்டு மகிழ்ச்சியுடன் ஒது யருளினார்.

வரலாறு

உலகுக்கு ஒருநூலை அருளிய திருவள்ளுவரது உண்மை வரலாறு நமக்குத் தெரியவில்லை. *இப்போது வழங்கிவரும்

* இப்பொழுது வழங்கப்படும் திருவள்ளுவா வரலாறு 'கபிலரகவு'லை அடிப்படையாகக்கொண்டு எழுதப்பட்டது. இக்கபிலரகவு, பததொன்பதாம் நூற்றுண்டின தொடக்கத்தில் வாழ்ந்த திருத்தணிகை - வீரசைவப் புலவர் - சரவணப்பெருமான் ஜயராஜும் விசாகப்பெருமான் ஜயராஜும் செப்பஞ் செய்யப்பட்டதென்று சொல்லப்படுகிறது. இதை முதல் முதல் எங்குச் சொன்னவர் பாம்பன் - குமரகுருதாச சுவாமிகள். சுவாமிகள் அருளிய

அவர்தம் வரலாறு பின்னே புனையப்பட்டது. பல தமிழாசிரி யரது வரலாறுகள் சரித்திர முறையில் நமக்குக் கிடைக்க வில்லை. இது நாடுசெய்த பாவம். ‘சரிதம்’ என்னும் பெயரால் புனைத்துரைகளே பெரிதும் நாட்டில் உலவுகின்றன. அவரவர் அருளிய நூலைக்கொண்டே அவரவர் நிலையை ஊகித்து உணரமுயல் வேண்டுவது அறிஞர் கடமை.

திருவள்ளுவர் யாத்த திருக்குறள் என்னும் தமிழ்ப் போதுநிலையம் எல்லார்க்குங் காட்சி வழங்குகிறது. அந்நிலையத்தைப் பார்ப்போம் ; அதனுள் புக முயல்வோம் ; முயன்று புகுந்தால் திருவள்ளுவரைக் காணலாம். திருவள்ளுவர் இறந்துபட்டாரில்லை. அவர் உயிருடன் திருக்குறள் நிலையத்தில் வீற்றிருக்கிறார். உலகீர் ! அவரைக் காண எழுக ; எழுக.

வைப்புகள்

ஒரு நிலையத்தில் புகுந்து, அதன்கண் வாழ்வோரைக் காணுதற்குப் பல வாயில்களைக் கடத்தல் வேண்டும். திருக்குறள் நிலையத்துக்கும் பலவாயில்களுண்டு. அவைகளே திருக்குறளிலுள்ள வைப்புகள். அவைகளைப் பார்ப்பதால், போற்றுவதால், அல்லது ஒதுவதால் மட்டும் அவைகள் திறந்து வழிகாட்டா. அவைகளைப் பயின்று பயின்று, அவைகளின் பொருளை உணர்ந்து உணர்ந்து, அவைகளின்படி வாழ்வு நடாத்தல் வேண்டும். இவ்வாழ்வினரை வரவேற்க வாயில்கள் காத்துக்கொண்டிருக்கின்றன. வாயில்கள் வழிகாட்டும் ; திருவள்ளுவரிடஞ் சேர்க்கும்.

“செவியறிவுரூப்” என்னும் நூலில் ஈன-ம பக்கத்தில், இதைப் பற்றிய குறிப்புச் சுருங்கிய முறையில் பொறிக்கப்பட்டிருக்கிறது.

பத்திரகாரியாரால் குறிக்கப்பெற்ற ‘கபில காவியம்’ வேறு ; இங்கே குறிக்கப் பெற்ற ‘கபில ரகவல்’ வேறு.

உரையாசிரியர்

திருவள்ளுவரைத் தாங் காணவும், பிறர்க்குக் காட்ட வும் முயன்றவர் பலர். பலருள் குறிக்கத்தக்கவர் பதின்மர். அப்பதின்மர் பெயர்களை,

“ தருமர் மணக்குடவர் தாமத்தர் நச்சர்
பரிமே லழகர் பரிதி—திருமலையர்
மல்லர் கவிப்பெருமாள் காளிங்கர் வள்ளுவர்தாற்
கெல்லை யுறையெழுதி ஞேர் ”

எனவாறும் வெண்பா தெரிவிக்கிறது.

பதின்மருள் முதல் முதல் உரை கண்டவர் தருமர். அவர்க்கே எல்லா வாழ்த்தும் வணக்கமும் உரியன.

இப்பொழுது அச்சாகி வெளிவந்துள்ள உரைகள் இரண்டு. ஒன்று மணக்குடவ ருடையது; மற்றொன்று பரிமேலழகருடையது.

பழைய உரைகளுள் இறுதியது பரிமேலழகருடையது. இதுவே பெரிதும் போற்றப்படுவது. பரிமேலழகர் பெருங் கல்வியாளர்; வடமொழி தென்மொழிப் புலவர். அவர் தம் உரையில் அவரது காலத்துக்கேற்ற பொருள்களும், எக்காலத்துக்கு முரிய பொருள்களுமாக இரண்டுஞ் செறிந்து கிடக்கின்றன.

வேறு மொழிப் புலவர் சிலரும் திருவள்ளுவரைக் காண முயன்றுள்ளனர். இன்னும் பலர் முயலுதல் வேண்டும். திருவள்ளுவர் ஒளி, உலகம் முழுவதும் காலும் நானே நன்னாளாகும். அந்நாள், யாதும் ஊராகவும் யாவிருங் கேளிராகவும் பொனியுங் திருநாளாகும்.

திருக்குறலை யான் இளமையில் ஒருவாறு பயின்றேன். பின்னே மணக்குடவரும் பரிமேலழகரும் உதவியுள்ள உரைகளைத் துணியாக்கொண்டு ஆய்ந்து ஆய்ந்து பார்த்தேன்.

இவ்விருவருங் தமிழ்த்தாய்க்கு ஆற்றியுள்ள தொண்டை எம் மொழியால் வழுத்தவல்லேன் ; மனமொழி மெய்களால் இருவரையும் போற்றுகிறேன்.

காலத்திறவு

திருக்குறள் நிலையத்துக்கு இக்காலத்துக்குரிய திறவு ஒன்று வேண்டும் என்னும் உணர்வு பலரிடை எழுந்ததை யான் அறிவேன். இவ்வுணர்வு அடிக்கடி என்பாலும் தோன்றினின் றழிந்ததுண்டு.

திருக்குறளுக்கு ஒரு புத்துரை காண்டல் வேண்டும் என்ற எண்ணம் முதல் முதல் எழுந்தபோது எனக்கு வயது முப்பத்தொன்றிருக்கும். இவ்வரை எழுதப் புருந்தபோது எனது வயது ஐம்பத்துமூன்று. இந்நாளில் யான் அந்நாளைய கலியாணசுந்தரனுயில்லை ; அந்நாளைய கலியாணசுந்தரன் பெரிதும் ஏடுகளையே கட்டி அழுதவன் ; ஏட்டுப் புழுவா யிருந்தவன். இப்பொழுது ஏட்டுக் கல்வி அவனை விடுத்து ஒருஷ்கிறது ; இயற்கைக் கல்வி அவனைப் புல்குகிறது. இயற்கையின் உள்ளுறையாடுள்ள இறைக் கல்வியை அவன் வேட்டு நிற்கிறான்.

இயற்கை வாழ்வு

யான் இப்பொழுது ஏட்டுக்கும் இறைக்கும் இடையில் நிற்கிறேன். இறையருள் கூடின் திருவள்ளுவரை நேரே காணும் பேறு பெறுவேன் ; மற்றவர்க்கும் அவரைக் காட்டுவேன். இறையருள் எனக்குக் கிட்டுமோ? கிட்டாதோ? அறிகிலேன்.

இயற்கை அண்ணையின் திருவருளையாதல் யான் முற்றும் பெற்றேனு? இல்லை. நகர வாழ்வு அதைத் தகைந்து நிற்கிறது. நகரவாழ்வை விடுத்தால் சில சேவைகளுக்குத்

தடைநேரும். என் செய்வேன் ! பலதிற வேலைச்சுழலிடை முழுகி நிற்குஞ் சிறியேன், இயற்கை அன்னையின் திருவருட்டுணை கொண்டு, திருவள்ளுவரைக் காண ஒல்லும் வகை முயல்வேன் ; வழுக்கியும் வீழ்வேன். யான் மனிதன் ; குறையுடையேன் ; சிறுமையுடையேன் ; அறியாமையுடையேன்.

ஏட்டினின் ரும் இயற்கையினிடமும், இயற்கையினின் ரும் அதன் உள்ளுறையான இறையினிடமுஞ் செல்லுதல் வேண்டும். இஃதொருவித ஒழுங்கு முறை. இம்முறையைத் தோல்காப்பியனார் செவ்வனே கோவியுள்ளார்.

தொல்காப்பியம் மூன்று அதிகாரங்களால் ஆக்கப் பெற்றது. மூன்றாண்டுள் எழுத்துஞ் சொல்லும் ஏட்டுக் கல் விக்குத் துணை செய்வன ; பொருள், இயற்கை வாழ்வுக்குத் துணை செய்வது. இயற்கை வாழுவ இறைவாழ்வைக் கூட்டுதல் இயல்பு. இம்முறை ஈண்டுக் கருதற்பாலது. இம்முறையால் திருவள்ளுவரை வழிபட முயல்கிறேன். இயற்கை அன்னையின் துணை வேண்டும்.

நால்

திருவள்ளுவர் அருளியதால் திருக்குறள். திரு + குறள் = திருக்குறள். திரு, பல பொருள் ஒரு சொல். இங்கே இரண்டு பொருள் குறிக்கத்தக்கன. ஒன்று செல்வம்; மற்றொன்று அழகு. செல்வம் : அறம், பொருள், இன்பம். அழகு : கண்டாரால் விரும்பப்படுங் தன்மை நோக்கம்; இது பேராசிரியர் கூறியது. குறளில் முச்செல்வ மென்னும் அறம் - பொருள் - இன்பம் உண்மையானும், கண்டோ ரால் விரும்பப்படுங் தன்மை நோக்கமாகிய அழகு உண்மையானும் அது, திரு என்னும் பொருந்திய அடை பெற்றுத் திருக்குறள் என்று அழைக்கப்படலாயிற்று. திருவையுடைய குறள் என்று விரிக்க.

குறள் - குறுமை; குறுகியது. குறுகிய பா - குறட் பா. இது குறுவெண்பாட்டு என்றும், குறள் வெண்பா என்றுஞ் சொல்லப்படும். முதல் அடி நான்கு சீரும் இரண்டாம் அடி மூன்று சீருமாக ஏழு சீர் கொண்டது குறள் வெண்பா.

* “**குறுவெண் பாட்டிற கனவெழு சீரே**”

குறள் வெண்பாக்களால் ஆக்கப்பட்ட ஒரு நால், குறள் என்னும் பெயர் பெறலாயிற்று.

குறள் - குறுமை; பண்புப் பெயர்.

குறள், ஈரடி வெண்பாவுக்காம்போது பண்பாகு பெயராய், இவ்வெண்பாக்களால் ஆக்கப்பட்ட நாலைக் குறிக்கும் போது கருவியாகு பெயராய், இருமடியாகு பெயராதல் காணக.

* தொல் - செய் - கந்தி.

முப்பால்

திருக்குறள் முப்பாலுடையது. முப்பால், அறம் - பொருள் - இன்பம் என்பன. வீடு எங்கே? வீட்டைத் திருவள் ஞவர் தனியே வகுத்துக் கூறாது விடுத்த தென்னை? இதற்குக் கூறப்படுங் காரணம் பலப்பல. திருவள் ஞவர் வீட்டையுங் கூறினார் என்பதை நிறுவிக் காட்டுதற்கு, 'வீட்டுப் புலவோர்' படும்பாடு என்னே! அவர், 'கடவுள் வாழ்த்து' 'துறவு' 'நிலையாமை' 'மெய்யணர்வு' 'அவாவறுத்தல்' முதலிய அதிகாரங்களை எடுத்துக் காட்டுவர்; மூலை முடிக்குகளிலுள்ள சில குறட்பாக்களையும் சொற்றெடுத்துக்களையும் சொற்களையும் எடுத்துக் காட்டுவர். திருவள் ஞவர்மீது அவர் கொண்டுள்ள அன்பு பாராட்டற்குரியது. அவர் எடுத்துக் காட்டும் அகச் சான்றுகளைல்லாம் திருவள் ஞவர் வீட்டுண்மையில் உறுதியுடையார் என்பதை வலியுறுத்துவனவாகவே யிருக்கின்றன. திருவள் ஞவர் வீட்டுண்மையில் உறுதியுடையார் என்பதை மறுப்பார் யார்? 'திருவள் ஞவர் வீட்டுக்கெனத் தனிப்பால் வகுத்துக் கூறுமைக்குக் காரணமென்னை' என்னும் வினாவிற்கு எடுத்துக் காட்டுக்களில் யாண்டாயினும் விடை யிருக்கிறதா என்பது சிந்திக்கத் தக்கது.

வீடு

வீடு, வாக்கு மனங்கட்டு எட்டாதது. அத்தகைய ஒன்றை எவ்வாக்கால் விளம்புதல் கூடும்? இது பற்றியே பரிமேலமுகரும், “* * * வீடென்பது சிந்தையும் மொழி யுஞ் செல்லா நிலைமைத்தாகவின், துறவறமாகிய காரண வகையாற் கூறப்படுவதல்லது, இலக்கண வகையாற் கூறப்

படாமையான், நூல்களாற் கூறப்படுவன ஏனை முன்றுமே யாம்” என்று ஒருவாறு விளக்கிப் போந்தனர்.

அறவழி னின்று, பொருளாக்கி, இன்பம் நுகர்வோர் வீடு அடைதல் ஒருதலே. அறம் பொருள் இன்ப வாழ்வின் பயன் வீடு. அடைவாகவும் பயனாகவுமின்ன ஒன்றை எப்படிச் சொல்லால் அறுதியிட்டுச் சொல்வது? வீடு, அறம் பொருள் இன்பங்களினின்றும் வேறுபட்டு நிற்பதன்று. அது: முன்றினும் விராவி நிற்பது. திருக்குறளிலுள்ள ஒவ்வொரு பாலிலும் வீடு விராவியே நிற்கிறது.

வீடு, வீடு என்னும் அடியினின்றும் பிறந்தது. விடுதலை வீடு. கட்டினின்றும் விடுதலையடைவது வீடு. வீடு எங்கிருப்பது? அதற்கென ஒரு தணியிடம் உண்டோ? கட்டுடையார்க்கு அது புலனுகாமையால், அவர் அதற்கென ஒரு தணியிடம் வகுத்தனர் போலும்! வீட்டை மறைத்திருப்பது கட்டு. கட்டு அறுந்ததும் வீடு பொருளாகும்.

கட்டு

கட்டும், கட்டின் பாகுபாடுகளும் திருக்குறளில் சில விடங்களில் புகுந்திருக்கின்றன. ‘இருள்சேர் இருவினை’, ‘அழுக்காறவா வெகுளி இன்னுச் சொல்’, ‘பிறப்பென்னும் பேதைமை’, ‘சார்புகெட்’, ‘காமம் வெகுளி மயக்கம்’, ‘பற்று விடற்கு’ எனவரூடாக திருக்குறள் மொழிகளை நோக்குக.

கட்டறந்தால் மனம் மாசிலதாகும். மாசற்ற இடம் வீடாய்ப் பொலியும். இந்திலையற்றார்க்கு எல்லாம் வீடே. ‘எங்கர்னும் இன்பமே துன்பமில்லை’ என்று அப்பரும், ‘அருநரகவையும் நீ’ என்று அம்மாழ்வாரும், ‘பரலோகராச்சியம் நம்முடைய உள்ளத்திலிருக்கிறது’ என்று கிறிஸ்து பெருமானும் அருளிய செம்மொழிகளை யுன்னுக. இம்மொழிகளை இப்பெரியார் யாண்டிருந்து அருளினர்? இவ்வுகைத்து

விருந்தே அருளினர். இவருக்கு இவ்வுலகம் எவ்வாறு தோன்றிற்று? வீடாகவே தோன்றிற்று. ஆதலால் வீடு என்பது ஓரிடத்தில் தனியே இருப்பதன்றென்க.

பழைய

கட்டையறுத்தற்கு அறவழியில் நின்று, கல்விபயின்று, தொழில் புரிந்து, பொருளிட்டி, இன்பம் நுகர்தல் வேண்டும். இச்செங்கெறியே வாழ்வுக் குரியது. இதுவே இயற்கை வாழ்வு. இந்துடப்முனைங்க அறிஞர், அறம் பொருள் இன்ப வாழ்வையே உலகுக்கு அறிவுறுத்தினர். இம்முன்றிற் கல வாத வீடு ஒன்று தனித்திருப்பதாக அவ்வறிஞர்க்குத் தோன்றவில்லை. அறம் பொருள் இன்ப வாழ்வில் வீடு பொலிதல் அவர்க்கு நனிவிளங்கிற்று. உண்மை கண்டவர் உண்மை உரைத்தல் இயல்பு.

அறம் பொருள் இன்பம் என்னும் மூன்றில் வீடும் விரவி வருமாறு கூறுவது பழைய முறை. பழைய நூல்கள் யாவும் இம்முறை வழியே சிறந்தன. இடைக்காலத்தில் தோன்றிய நூல்களும் உரைகளும் பழங் கொள்கையைக் கலக்கினிட்டன. இதற்குக் காரணம் காலப் போக்கென்று கூறுவது பொருத்தம். திருவள்ளுவர் முப்பாலே வகுத் தருளினர்.

போலி வீடு

நாளைடவில் வீட்டைப் பற்றிய தனி நூல்கள் பெருகின. இவைகளுள் மிகச் சிலவே பழங் கொள்கைக்குத் துணை போவன. பஸ், அறம் பொருள் இன்ப வாழ்வில் பொருளற்ற நிலையாமையையும், இயற்கையை வெறுத்தல் - பெண்ணை வெறுத்தல் - என்னும் போலித்துறவையும் நழைத்து நல்வரழுவுக்கு இடர் செய்தன. இந்தாற் பெருக்

கால், அறம் - பொருள் - இன்ப வாழ்வு அருகுவதாயிற்று. மக்கள் எண்ணம், அறம் பொருள் இன்பக் கலப்பற்ற போலி வீட்டில் - வெறும் பாழில் - படிந்தது. அதனால் மன்பதையில் தீயொழுக்கம் புகுந்தது. இங்நாளில் உலகம் எக்காட்சி வழங்குகிறது? கொலையுங் களவுங் கள்ளுங் காமமும் பொய்யுங் தாண்டவம் புரியாத இடமும் உள்தோ?

தனித்த வீடென்று அறம் பொருளின்ப வாழ்வை வெறுக்க ஏவும் நூல்களை இயற்றுவது பாவம். அறம் பொருள் இன்ப வாழ்வின் பயன் வீடாயிருத்தலான், வீட்டைத் தனியே பிரித்துக் கூறுவது ஏற்றுக்கு? இது வெறும் பாழைக் கூறுவதாக வாக்கு மனமுடைய மக்களால் கொள் ளப்படும். அறம் பொருள் இன்ப வாழ்வுக்குரிய நூல் செய்வோரே உலகுக்கு நலஞ்செய்வோராவர்.

அறம் - பொருள் - இன்பம் - அற்ற தனித்த வீட்டு நூல்களால் உலகம் உற்ற அல்லல் போதும்; போதும். அறம் பொருள் இன்ப வாழ்வு, வீட்டை உணர்த்த வல்லது. ஆதலால் இங்நாளில் அறம் பொருள் இன்ப வாழ்வு அதாவது இயற்கை வர்ஷவு பெருகுதல் வேண்டும். இதற்கு உறுகருவியாகத் துணைபுரிய வல்லது திருவள்ளுவரது முப்பால் நூல்.

யரடு

திருவள்ளுவர் அருளியது முப்பால் நூல். (முப்பால், அறம் - பொருள் - இன்பம் என்பன). அறமும் பொருளும் புறத்தில் அடங்குவன; இன்பம் அகத்தில் அடங்குவது. அகம் புறம் என்னும் இரண்டும், அறம் பொருள் இன்பம் என்று முன்றுக விரிந்தன.

‘அகம் புறம்’ தமிழ் மரபென்றும், ‘அறம் பொருள் இன்பம்’ வடமொழி மரபென்றும் சொல்வோரும் உளர்.

‘எதனின்றும் எது பிறந்தது? எது முன்னையது? எது பின்னையது?’ என்று போரிடுவோரும் உளர். போராட்டத்துக்கும் திருவள்ளுவர் நூலுக்கும் எவ்விதத் தொடர்புமில்லை என்பது எனது கருத்து. திருவள்ளுவர் நூல் மரபு கடந்தது. அது மன்பதைக்குரியது. அதை ‘மரபு’ என்னுஞ் சிறையில் புகுத்த முயல்வது அறமாகாது.

உண்மை எவருடைமை? அது தமிழருடையதா? மற்றவருடையதா? ஓர்க. தமிழறிஞரிடை ‘அகம் புறம்’ என்று தோன்றிய உண்மை, மற்றவரிடை ‘அறம் பொருள் இன்ப’ மாகத் தோன்றி யிருக்கலாம். இவரிடை ‘அறம் பொருளின்புமாகத் தோன்றி யிருக்கலாம். ஒவ்வொரு நாட்டறிஞரிடை ஒவ்வொருவித உண்மை தோன்றும். அஃது அவ்வங்காட்டாருடைமை என்று நினைப்பது தவறு. அறிஞர் எங்காட்டவராயினும் அவர் காணும் உண்மை உலகுக்கு உரியதாகும். அதை மரபின்பாற்படுத்திப் போரிடுவது அறியாமை. அறிஞர் உலகுக்கு உரியவர்; அவர் பிறந்தநாட்டுக்கு மட்டும் உரியவராகார்.

திருவள்ளுவர் தமிழ் நாட்டிற் பிறந்தவர்; தாய்மொழியை நன்கு பயின்றவர். அவர் அங்காளில் தமிழ்நாட்டிற் புகுந்த பிராகிருதம், பாலி, சம்ஸ்கிருதம் முதலிய மொழிகளிலுள்ள நூல்களையும் பயின்றிருப்பர். திருவள்ளுவர் தாம் பெற்ற கலைப்புலமை யளவில் நின்று திருக்குறளை யாத்தனர் என்று சொல்வதற்கில்லை. “இதனை அவர்தம் நூலை ஆராய்வதால் தெளிதல் கூடும்.

திருக்குறலை ஆய்ந்து பார்த்தால், அது கலைப் புலமை கடந்த இயற்கைப் புலமையால் முகிழ்த்த தெள்ளாறவினின்றும் பிறந்ததென்பது விளங்கும். ஆராய்ச்சியாளர், சாதி

வெறி மதவெறி மொழிவெறி முதலிய வெறியற்றவரா யிருத்தல் வேண்டும்.

திருவள்ளுவர், கற்பன கற்றூர் ; கேட்பன கேட்டார். அவர், தாம் கற்றனவும் கேட்டனவும் வாழ்வில் ஒன்றப் பெறுதற்கு இல்வாழ்க்கையேற்று, இயற்கையோ டியைந்த வாழ்வு நடாத்தி, அறவழியில் சின்று, தொழில் புரிந்து, பொருளீட்டி, இன்பங் துய்த்து, நன்மக்களைப் பெற்று, அன்பராய், சிருந்தோம்பி, எவ்வுயிர்க்குஞ் செந்தண்மை பூண் டொழுகும் அந்தண்மை யெய்தி, மனமா சகன்ற அறவோ ராய், தாம் பெற்ற இன்பத்தை உலகமும் பெறுதல் வேண் டித் திருக்குறள் என்னுங் தனி நூலை அருளினர்.

நாடு, தனது பழங் கொள்கையினின்றும் வீழ்ந்து, சாதிவெறி மதவெறி மொழிவெறி முதலிய சிறுமைகட்கு இரையானபோது, அவ்வவ் வெறியர் திருவள்ளுவரைப் பற்றிப் பலப்பலவாறு கீறலாயினர். வெறி ஏறிய மதியில் உண்மை விளங்குங்கொல்? வெறியற்ற மதிகொண்டு திருக்குறளை ஆராய்க; ஆராய்ந்தால் திருக்குறள், மரபு கடங்த ஒரு நூலாகவே விளங்கும்.

பாயிரம்

“ஆயிர முகத்தான் அகன்றதாயினும் - பாயிர மில் வது பனுவலன்றே” என்பது ஆன்றேர் மொழி. பாயிர இயல், இலக்கண நால்களிலும் உரைகளிலும் விரித்துப் பேசப்பட்டிருக்கிறது.

பாயிரத்துக்குப் பல பெயர்கள் வழங்கப்படுகின்றன. அவைகளுள் ஒன்று நான்முகம் என்பது. நாவின் முகம் பாயிரம் எனில், அதன் சிறப்புக்கு விளக்கவுரை வேண்டுவதில்லை.

நூன்முகம்

முகம் யாக்கையின் ஓர் உறுப்பு; அது சிறந்த உறுப்பு. முகமில்லா உருவம் உருவம் ஆகாது. அஃது உருவம் என் தும் பெயரை இழக்கிறது. முகம் அகத்தை யுணர்த்துவது. ‘அகத்தி னழகு முகத்தில் தெரியும்’ என்பது பழமொழி. ‘முகம்போல முன்னுரைப்பதில்’ என்றார் பெரியார்.

பாயிரம் முகம்போன்றது. நாவின் அகத்தைப் பாயிர முகத்திற் காணலாம். நூலின் போருளாடக்கத்தை உணர்த்து வது நூன்முகம். பாயிரத்துக்குப் பொருளாடக்கம் என்றெரு பொருளும் உண்டு. “பாயிரத் திலக்கணம் பகருங் காலை - நானுதல் பொருளைத் தன்னகத் தடக்கி - யாசிரிய மானும் வெண்பாவானும் - மருவிய வகையா னுவறல் வேண்டும்” என்பது சூத்திரம்.

முப்பால் கொண்ட திருக்குறளுக்கு முகம்போன்றது பாயிரம். பாயிரம் கடவுள் வாழ்த்து, வான் சிறப்பு, நீத் தார் பெருமை, அறன் வலியுறுத்தல் என்னும் நான்கு அதி காரங்களால் ஆயது. இந்நான்களுள் கடவுள் வாழ்த்துப்

போது ; ஏனைய மூன்றும் சிறப்பு. நாவின் பொருண்மை இம்மூன்றிலும் அடங்கிக் கிடக்கிறது. எல்லாம் கடவுள் வாழ்த்தில் அடங்கும். கடவுள் வாழ்த்தைப் பாயிரத்துக் குப் பாயிரம் என்று கொள்க.

அறம் - பொருள் - இன்பம்

அறம் பொருள் இன்பம் என்னும் மூன்றனுள் அரிமா நோக்குடையது பொருள். பொருள், இன்பத்துக்கும் அறத் துக்கும் இன்றியமையாதது. பொருளில்லையேல் இன்பத் துக்கும் அறத்துக்கும் ஆக்கம் ஏது ?

பொருள் ஆக்கமுடையதாயினும் அதனடியிலும், அதன் வழி நிகழும் இன்பத்தினடியிலும் அறம் நிலவுவதாயிருத்தல் வேண்டும். அறமற்ற பொருள் பொருளாகாது ; அஃதற்ற இன்பமும் இன்பமாகாது. பொருளுக்கும் இன்பத்துக்கும் அறத்தின் சார்பு தேவை. இரண்டுக்கும் அடிப்படை அறம்.

அறம் மரம் போன்றது ; பொருளும் இன்பமும் கவடுகள் போன்றன. இஃது ‘அறன் வலியுறுத்த’வில் தெளிவு செய்யப்படும். அறம் தனித்தும் போருளின்பங்களில் ஒன்றியும் நிலவுவது. இப்பெற்றி அறத்திலுண்மையால் அது முதலில் வைக்கப்பட்டது. அறமும் இன்பமும் பொருளால் நிகழுவேண்டுமாதலின் பொருள் நடுவண் வைக்கப்பட்டது. பயன் இன்பமாதலின் அஃது இறுதியில் வைக்கப்பட்டது.

நடை முறை

அறம் பொருள் இன்பம் என்னும் வழக்குத் தொன்று தொட்டது. இவ்வழக்குப் பற்றியே திருவள்ளுவர் நால்

யாத்தனர். நடைமுறையில் இவ்வழக்கு மாறுபடும். மாறுபாட்டைப் பாயிரத்திற் காணலாம்.

அறம் பொருள் இன்பம் என்ற வழக்கு, நடைமுறையில் பொருள் இன்பம் அறம் என்று மாறிவரும். இன்பமும் அறமும் நிகழ்தற்குப் பொருட்டுணை வேண்டுமாதலின், பொருள் முதலில் நிற்கலாயிற்று.

“வடவிலா வையதது மன்னிய மூன்றின்
நடவண தெய்த இருதலையு மெய்தும்
நடவண தெய்தா தானெய்தும் உலைப்பெய்
தடவது போலுங் தூயர் ”

எனவரும் நாலடியார் பாட்டைப் பார்க்க.

வைப்பு

பொருள் வழி நிகழ்வது இன்பம். இரண்டுக்கும் ஆடிப்படை அறம். இம்முறைப்பாட்டை உளங் கொண்டு, ‘வான் சிறப்பு’ ‘நீத்தார் பெருமை’ ‘அறன் வலியுறுத்தல்’ ஆகிய பாயிர அதிகாரங்களில் படிக; படிந்து தினைக்க. இவை முறையே பொருள் - இன்பம் - அறம் - ஆகிய மூன்றற்கும் அறிகுறியாக நிற்றலே யுணர்தல்க்கடும்.

அரசு, கல்வி, தொழில், செல்வம் முதலியன பொருளின் பாற்பட்டன. இவை யெல்லாம் வான் வறண்டால், அறவழியில் நடைபெறுங் கொல்? பொருள் நலத்துக்கு மழை வேண்டற்பாலது. இதனால் வான்சிறப்பு, பொருட்பாலை யுணர்த்துவதென்றறிக.

‘நீத்தார் பெருமை’ என்ன கூறுகிறது? குணமென் னங் குன்றேறி நின்றூர் பெருமை கூறுகிறது. குணமென்

அன்குண்டேறி நின்றூர் செயலென்னை? எவ்வுயிர்க்குஞ் செந்தன்மை பூண்டொழுகல். இங்கிலை, தலைவனுஞ் தலைவியுஞ் சேர்ந்து வாழ்ந்து நுகரும் இன்ப அன்பின் பெருக்காலும் பயனாலும் கூடுவது. தனித்தனியே வாழ்வு நடாத்து வோர்க்கு இன்ப அன்பு நிகழ்தல் அரிது. கலப்பிலேயே அன்பு எழும். அன்பு மனமாசைக் கழுவுவது.

மனமாசைக்கு ஊற்று எது? முனைப்புள்ள விடத்தில் எவ்வுயிர்க்குஞ் செந்தன்மை பூண்டொழுகும் அன்பு கிளங்கெழுது. முனைப்பைச் சாய்க்கும் ஆற்றல் கலப்பால் நிகழும் அன்புக்கு உண்டு. இந்நுட்பம், ‘நீத்தார் பெருமை’யில் சிறிதும், நூலிடைப் பெரிதும் விளக்கப்படும். ‘நீத்தார் பெருமை’ காமத்துப் பாலின் தேளிவு என்பது எனது ஆராய்ச்சியிற் போந்த உண்மை. மனமாசை நீத்த அற வோரே நீத்தாரெனப்படுவர்.

‘அறன் வலியறுத்தலில் அறமிருத்தல் வெளிப்படை. இதற்கு விரிவுரை வேண்டுவதில்லை.

பொருளும் இன்பமும் அறவழியில் நிகழ்தற்குக் கடவுள் உண்மையில் உறுதி தேவை. இவ்வறுதி யில்வழி அற நெறிக்கு இடர் விளையும். இதனால் ‘கடவுள் வாழ்ந்து’ முதலில் அமைக்கப்பட்டது.

பொருளும் இன்பமும் அறத்தில் அடங்கும்; எல்லாம் கடவுளில் அடங்கும்.

‘மனத்துக்கண் மாசிலனுதல் அனைத்தறம்’: இது கடவுள் நிலை. எனவே, திருவள்ளுவர் முப்பால் வாயிலாக ஒரு சிறந்த அறநூலை உலகுக்களித்தனரென்க. இதனை விரிந்த முறையில் நூலின் வாயிலாகவும், சுருங்கிய முறையில் பாயிரத்தின் வாயிலாகவும் உணரலாம்.

பாயிரத்தின் விழுப்பம்

பர்னூர்ட்ஷா என்றேர் ஆங்கிலப் புலவர் இருக்கிறார். அவர் உலகறிந்த ஒருவர். அவரால் பன்னால்கள் எழுதப் பட்டன. அந்தாற்களின் பாயிரங்களைக் கொண்ட ஒரு திரட்டு நூல் வெளிவந்திருக்கிறது. அப்பாயிர நாற்கொரு பாயிரம் பர்னூர்ட்ஷாவால் வரையப்பட்டது. அதில் அவர், நாவின் பாயிரம் அறிஞர்க்கென்றும், நூல் மற்றவர்க்கென் றுங் குறித்துள்ளனர். இக்குறிப்புப் பாயிரத்தின் விழுப் பத்தை யுனர்த்துவது. நாவின் உள்ளுறையைப் பாயிரத்தில் நுண்மையாகத் திகழ வைப்பதற்குக் காரணம் அறிஞர்க்கு நாவின் உள்ளுறை எளிதில் விருந்தாதற் பொருட்டேயாம்.

பொது

க. கடவுள் வாழ்த்து

திருக்குறள் அதிகாரத் தலைப்புக்கள் பெரிதும் ஒவ்வோர் அதிகாரத்தின் முதற்பாட்டிலுள்ள அதிகாரப் பொருண்மை சூறக்குஞ் சொல்லியோ சொற்றெட்டரயோ கொண்டன வாயும், சிறிது அதிகாரப் பொருண்மையைக் கொண்டனவாயும் அமைந்திருத்தல் வெள்ளிடைமலீ.

இவ்வதிகாரத்தை நோக்குழி, இஃது ‘ஆதிபகவன்’ அல்லது ‘உலக முதல்’ என்னுங் தலைப்புடையதா யிருக்கலாம் என்று தோன்றுகிறது. திருவள்ளுவர் அணிந்த தலைப்பு எதுவோ தெரியவில்லை.

‘கடவுள் வாழ்த்து’ என்ற தலைப்பே ஏடுகளில் மினிர்கிறது. இத்தலைப்பே பழையதாயின், இஃது அதிகாரப் பொருண்மை கொண்டு சூட்டப்பெற்றதெனக் கோடல் வேண்டும். ஆதிபகவன் - உலக முதல் - கடவுள் - இவையாவும் பொருண்மையில் வேற்றுமை யுடையனவல்ல ; எல்லாம் ஒன்றே.

கடவுள்

கடத்தலையுடையது கடவுள் என்றும், எல்லாவற்றையுங் கடந்து நிற்பது கடவுள் என்றும், உள்ளமாகிய உயிரைக் கடவுவது (செலுத்துவது) கடவுள் என்றும் பல வாறு கூறுப. அவரவர் அறிவாற்றலுக்குத் தக்கவாறு கடவுள் பொருளாகக்கொண்டே போகும். மெய்யணர்வு விளங்கியதும் கடவுளின் உண்மை நிலை புலனுகும்.

கடவுளை அது என்றும், அவள் என்றும், அவன் என்றும் சொல்வது உலக வழக்கு. ஊர் பேரில்லா ஒன்றை எப்படிச் சொன்னுலென்ன?

மூவித நிலை

கடவுள் ஒன்றே. அதன் இயல்கள் பல. பல இயல்களைத் திரட்டி மூவகைப்படுத்தலாம். ஒன்று எல்லாவற்றையுங் கடந்து தனித்து நிற்கும் நிலை ; மற்றென்று எல்லாவற்றி ஒம் நீக்கமறக் கலந்து நிற்கும் நிலை ; இன்னேன்று குருவி னுள் கூர்ந்து விளங்கும் நிலை. முன்னையது வழிபாட்டுக் குரியதாகாதது ; பின்னையன் வழிபாட்டுக்குரியனவாய்த் துணைபுரிவன.

மனமுடைய மக்கள் - வாக்குடைய மக்கள் - எல்லா வற்றையுங் கடந்து நிற்கும் ஒன்றை எப்படி நினைத்தல் கூடும் ? எப்படி வாழ்த்தல்கூடும் ?

எல்லாமாயுள்ள நிலை நினைத்தற்குரியது ; வாழ்த்தற்குரியது. இதுவே கடவுள் இயற்கையை உடலாக் கொண்ட நிலை. இயற்கை உடல் ; கடவுள் உயிர்.

இயற்கையில் இறை நீக்கமறக் கலந்துள்ள நுட்பம், இயற்கை வழிபாட்டாலேயே சிலர்க்கு இயல்பாக விளங்கும். பலர்க்கு அஃது அவ்வழிபாட்டால் விளங்குவதில்லை. இப்பலர்க்குக் குருநாதன் அருள் தேவை. கடவுள் குருநாதன் உள்ளத்தையுங் கோயிலாக்கொண்டு உயிர்கட்டு அருள் செய்தலால் கடவுள் நிலைகளுள் குருநாதன் நிலையும் ஒன்றாகும். குருநிலை அதிகாரத்துள் விளக்கப்படும். (குருநிலை யைத் தனியாகக்கொள்ளாது, இயற்கை நிலையுடன் ஒன்ற வைப்பதும் ஒருவகை).

வாழ்த்து

தலைப்பு, 'கடவுள்' என்றிராமல், 'கடவுள் வாழ்த்து' என்றிருத்தலால், அதிகாரத்துள் வாழ்த்து யாண்டுளது என்று சிலர் கருதலாம். முதற்பாட்டில் வாழ்த்துக்குரிய கடவுள் உண்மையும், மற்றுப் பாக்களில் வாழ்த்தும் சொல்

லப்பட்டிருத்தலீச் சிந்தித்துப் பார்த்தால் “கடவுள் வாழ்த்து” என்பதன் நட்பம் இனிது விளங்கும்.

வாழ்த்து, முன்னிலை - படர்க்கை - வழி நிகழ்வதுண்டு. இங்கே சொல்லப்பட்ட வாழ்த்துப் படர்க்கையின் பாறபட்டது.

உள்ளுறையும் அமைவும்

‘கடவுள் வாழ்த்’தில் கடவுள் எல்லாவற்றையுங் கடங்துள்ளமை, இயற்கையை உடலாகக் கொண்டமை, குருவினுள் கோயில் கொண்டமை, திருவடி போற்றல் ஆகிய நான்கு பொருள் பொலிதருகின்றன. முதல்நிலை வழிபாட்டுக் குரிய தன்றுதலின் அதை முதற்பாட்டில் நூண்மையாகவும், இரண்டாவது வழிபாட்டுக்குரியதாயினும் அதன் பயன் சிலர்க்கே விளைவதாதலின் அதை இரண்டாம் பாட்டில் குறிப்பாகவும், மூன்றாவது பலர்க்குப் பயன்படுவதாதலின் அதை மூன்றாம் பாட்டில் விளக்கமாகவும், நான்காவது செயலுக்குரியதாதலின் அதை ஏழு பாக்களில் விரிவாகவும் திருவள்ளுவர், ‘கடவுள் வாழ்த்’தில் அருளியுள்ளதை ஆழ நினைந்து தெளிவு பெறவேண்டுவது மக்கள் கடமை.

(i) கடவுள் உண்மை

1

அகர முதல எழுத்தெல்லாம் ஆதி
பகவன் முதற்றே உலகு.

போருள்

எழுத்து எல்லாம் அகரம் முதல - (உலகிலுள்ள) எழுத்துக்களெல்லாம் (ஆதி) அகரத்தை முதலாக உடையன, (அத்போல) உலகு ஆதிபகவன் முதற்றே - உலகம் முழு முதற் கடவுளை முதலாக உடையது.

கருத்து

உலகம் முழுமுதற் கடவுளை முதலாக உடையாது.

விருத்தி

எழுத்தெல்லாம் அகரம் முதல்

எழுத்து - தொழிற் பெயர் ; நாதத்தினின் ரும் ஒவியாகவும் வரியாகவும் எழுவது ; முகிழப்பது : ஆகுபெயர்.

எழுத்து எல்லாம் - உலக மொழிகளிலுள்ள எழுத்துக்களெல்லாம்.

அ - ஆதி நாதம்.

கரம் : எழுத்துச் சாரியை.

முதல் - முதல் என்னும் பெயரினடியாகப் பிறந்த குறிப்பு வினைமுற்று ; பன்மை. முதல் - காரணம்.

எழுத்தெல்லாம்

எழுத்தெல்லாம் என்றது, உலகிலுள்ள மொழிகளின் எல்லா எழுத்துக்களையுமென்க. உலகிலுள்ள மொழிகள் இவ்வளவின என்று அறுதியிட்டுக் கூறுதல் இயலாது. ஆராய்ச்சியாளர் மொழிகளின் தொகையை ஒருவாறு கணக்கெடுத்துள்ளனர். அவர்தங் கணக்கில் அகப்படாத மொழிகளுமிருக்கலாம். இதுகாறும் கணக்கில் அகப்பட்டுள்ள மொழிகளின் தொகை மூவாயிரம். இவைகளிற் பல வரி வடிவம் பெற்றன ; சில வரி வடிவம் பெறுதன.

அகரம்

உலகிலுள்ள மொழிகளின் எழுத்துக்களெல்லாம் அகர ஒவியையே முதலாகக் கொண்டியங்குகின்றன. இஃதென்ன வியப்பு ? பல்வேறு நாடு - பல்வேறு வகுப்பு - பல்வேறு நாகரிகமுடைய மக்கள் பேசும் பல்வேறு மொழிகள் அகர ஒவியை முதலாகக் கொண்டிருத்தல் வியப்பே. இஃது

யிர்கட்கெல்லாம் பிறப்பிடம் ஒன்றே என்னும் உண்மையைக் குறிப்பாக உணர்த்துவதாகும். இதனின்றும் அறியக் கிடப்பது உகை சகோதரநேயம். (Universal Brotherhood)

எழுத்துக்கட்கெல்லாம் முதலாக உள்ள அகர ஒலி யளவில் ஆசிரியர் நிற்கிறாரில்லை. அவர் அகர ஒலியின் வழியே அகரத்தின் அடியிற் செல்கிறார்.

அகரம் ஒவ்வொரு மொழியில் ஒவ்வொரு வித வடிவம் பெற்றிருக்கிறது. அவ்வடிவத்தில் வேறுபாடிருத்தல் கண்கூடு. வேறுபாடுடைய வடிவகரம் எங்ஙனம் எல்லா மொழிகளுமித்துக்களின் அடிப்படையாகும்?

வடிவம்

வடிவம் இருவகைத்து. அவை ஒலி வடிவம், வரி வடிவம் என்பன. ஒலி வடிவம் கண்ணுக்குப் புலனுகாதது; வரி வடிவம் கண்ணுக்குப் புலனுவது.

ஒலிக்கும் வடிவம் உண்டு. இது விஞ்ஞானிகளால் நிறுவப்பெற்ற உண்மை. ‘ஒலி வடிவம் வரி வடிவம்’ என்னும் நின்டகால ஆட்சியை யோர்க்.

* “இவ்வெழுத்தெணப்பட்ட ஒசையை அருவென்பார் அறியாதார். அதனை உருவென்றே கோடும். அது செறிப்பச் சேறலானும், செறிப்ப வருதலானும், இடையெறியப்படுதலானும், செவிக்கட் சென்று உறுதலானும், இனப துன்பத்தை ஆக்குதலானும், உருவம் உருவங் கூடிப் பிறத்தலானும், தலையும் மிடறும் நெஞ்சமென்னும் மூன்றிடத்தும் நிலைபெற்றுப் பல்லும் இதழும் நாவும் மூக்கும் அண்ணமும் உறப்பிறக்கு மென்றமையானும் உருவேயாம். அருவேயாயின் இவ்விடத்திற் கூறியன் இன்மை உணர்க. அல்லது உம், வன்மை மென்மை இடைமை யென்று ஒதினமையானும் உணர்க.

* தொல் - எழுத்து சூ : க. உரை.

உடம்பொடு புணர்த்தலென்னும் இலக்கணத்தான் இவ் வோசை உருவாதல் நிலைபெற்றதென்று உணர்க ”

எனவரும் நச்சினார்க்கிணியத்தையும் உண்ணுக.

வடிவம் வேறுபாடுடையதாதலின், அதன் பாற்பட்ட அகரம், எல்லா மொழி - எழுத்துக்கட்கும் மூலமாகாது. ஆசிரியர் குறிப்பிட்ட அகரம் வடிவங் கடந்தது. அஃது, எல்லா மொழி - எழுத்துக்கட்கும் அடிப்படையாக நிலவு வது ; எல்லாவற்றிற்கும் பொதுவாயிருப்பது ; வேறுபாடில் வாதது. அஃது எது ?

காரண ஒலி

வரி வடிவத்துக்குப் பிறப்பிடம் ஒலி வடிவம். ஒலி வடிவத்துக்குப் பிறப்பிடம் எது ? நாதம். ஒலி, தன் வடிவத்தை இழக்கும்போது அது நாதத்தில் ஒடுங்கும்.

ஒலி இருவிதம். ஒன்று காரண ஒலி ; மற்றொன்று காரிய ஒலி. இவை முறையே அகத்திசையொலி, புறத்திசை யொலி எனப்படும். இதனை,

* “எல்லா எழுத்தும் வெளிப்படக் கிளங்கு
சொல்லிய பள்ளி யெழுதரு வளியிற
பிறப்பொடு விடுவழி யுறழ்ச்சி வாரத
தகததெழு வளியிசை யரிறப நாடி
அளவிற் கோட வந்தணா மறைத்தே
அஃதிவ ஞாவலா தெழுநதுபுறத திசைக்கு
மெய்தெரி வளியிசை யளவுது வன்றிசினே ”

என்று தோல்காப்பியனர் கூறுமாற்றுனரிக.

காரண ஒலி விகாரமற்றது. காரிய ஒலி விகாரமுற வது. காரண ஒலியே நாதம் என்பது. நாதம் சூக்குமைக்

* தொல் - எழுத்து - கு - கங்.

குஞ். சூக்குமையாயிருப்பது. நாதம் எல்லா ஒலிகட்கும் மூலம். நாதமூலமே ஆசிரியர் குறிப்பிட்ட அகரமென்க. இதுபற்றியே அதற்கு ஆதி அகரம் என்று பொருள் கூறப்பட்டது.

ஆதி அகரம்

ஆதி அகரம் இயல்பாடுள்ளது ; விகாரமற்றது ; நாதமாத்திரையாய்த் திகழ்வது ; ஒலி வடிவம், வரி வடிவம் என்னும் இரண்டையுங் கடந்தது ; எழுத்துக்கட்கெல்லாந்தாயகமாயிருப்பது.

ஆதி அகரத்தினின்றும் அகர ஒசை எழுகிறது. அகர ஒசை பல வகை எழுத்துக்களாகிறது. இப்பலவும் அகர ஒசையும், ஆதி அகரமின்றேல் இல்லை யென்க.

ஆதி அகரம் தனித்து நின்றும், அகர ஒசையாகியும், மற்ற எழுத்துக்க ளெல்லாமாகியும், அவைகளை இயக்குவதாகியும் விளங்கும் பண்பு வாய்ந்தது. இது கூர்ந்து உன்னத்தக்கது.

“ யானே எழுத்துக்களில் அகரமாகின்றேன் ” என்று கண்ணபிரானும், “ அக்கரங்களின்றும் அகரவுயிரின்றேல் ” என்று மெய்கண்டாரும் அருளிய மொழிகளை நோக்குக.

அகமே புறம்

அகரத்தினாடு புகுஞ்து, அதன்கண் ஒன்றினால், அஃது எழுத்துக்கட்கு மட்டும் ஆதியாயிருப்பதுமன்றிப் பிறவற்றிற்கும் ஆதியாயிருப்பதும் புலனுகும். அகத்தை ஆராய்ந்து சென்றாலும், புறத்தை ஆராய்ந்து சென்றாலும் இரண்டினடியிலும் ஆதி அகரம் ஒன்றே பொலிதலையுணரலாம். ஆதி அகர உணர்வு பெறுவோர்க்கு அகமே புறம் என்பதன் நூண்மை இனிது விளங்கும்.

குருநாதன் அருளால் ஒருவன் நாட்டத்தை உட்செலுத் தும் பயிற்சியில் அமர்கிறுன். அவனது பயிற்சி மிகமிக அவன்றன் பொறிபுலன்கள் மனத்தில் ஒடுங்கும். மேலும் மேலும் நாட்டம் ஊடுருவிச் செல்லச் செல்ல மனமும் ஒடுங்கும். மனம் ஒடுங்க ஒடுங்க உயிர்ப்புணர்வு தோன்றும். இந்திலை கடந்தால் ஒருவித ஒலி பொருளாகும். அதைக் கடந்தால் வேறு ஒருவித ஒலி எழும். அதையுங் கடந்தால் இன்னொருவித ஒலி தோன்றும். அதுவே காரண ஒலி ; தாயோலி ; நாதம் ; ஆதி அகரம்.

புறத்தே நானுவித உருவங்கள் காட்சியளிக்கின்றன. அகம் ஒன்ற ஒன்றப் புறத்தின் நானுவிதம் பொன்றிப் பொன்றி ஒருமையாகும். ஒருமை ஒங்க ஒங்க ஒலியே விளங்கும். இவ்வொலி நுனுகி நுனுகிக் காரண ஒலியாகிய தாயொலியிற் சேரும். தாயோலியே நாத மென்பது ; நாதமே ஆதி அகரம்.

கநுவில்

புல்லோ கொடியோ செடியோ புழுவோ புள்ளோ விலங்கோ மன்பதையோ எதை ஆராய்ந்தாலும் அதன் கரு முதலில் ஆதி அகரம் பொலிந்து கொண்டிருக்கும். அண்ட பிண்டம் எதை ஆராய்ந்தாலும் அதனடியில் ஆதி அகரம் ஒளிரும். ஆதி அகரமே ஒங்காரத்தின் முதன்மை. அகரத் தைப்பற்றித் திரு. மாணிக்க நாயக்கர் செய்த ஆராய்ச்சிக எடங்கிய நூல்களைப் பார்க்க.

ஒங்காரம்

எல்லாவற்றிற்குங் தோற்றுவாய் ஒமென்னும் ஒங்காரம். இது பெரியோர் கண்ட உண்மை. ஒங்காரம் எல்லாவற்

றிற்கும் மூலம் என்று எவருங் கூறுவர் ; எம்மறையும் முழுங்கும்.

“ ஒங்காரத துள்ளே உதிதகஜம் பூதங்கள்
ஒங்காரத துள்ளே உதிதத சராசரம்
ஒங்காரா தீதத துயிர்மூன் றம் உற்றன
ஒங்காரஞ் சீவ பரசிவ ரூபமே ”

என்பது திருமந்திரம்.

ஓம் என்பது அ - உ - ம் என்னும் மூன்றெலியால் ஆகியது. இம்மூன்றனுள் முதலது அகரமேயாகும்.

அகரம் அங்காத்தலை யுடையது ; அதாவது தோற்றத் துக்கு நிலைக்களனுயிருப்பது.

அகரம் தோற்றத்துக்கும், உகரம் நிலைக்கும், மகரம் ஒடுக்கத்துக்கும் அறிகுறிகள். தோன்றும் ஒன்று எழுங்கு நின்று மீண்டும் ஒடுங்கும். அஃது ஒடுங்குவது எங்கே ? அது தோன்றிய இடத்திலேயே ஒடுக்கமுறல் இயல்பு. எவ் வகைத் தோற்றத்துக்கும் முதலாயிருப்பது ஆதி அகரம் ; தோன்றிய வழியே எல்லாம் ஒடுங்குதற்கு நிலைக்களனு யிருப்பதும் அவ்வாதி அகரமே. “ * * * அந்தம் ஆதி என்மனூர் புலவர் ”—சிவஞானபோதம் : க.

இளங் குழந்தையினின்றும் எழும் ஒலி எது ? உன் னுக. அஃறினை உயிர்களின் ஒலியிலும் அகரமிருத்தல் ஊகித்துணர்ந்பாற்று.

எல்லாவற்றிற்கும் அடிப்படை ஆதி அகரம் என்று சுருங்கக் சொல்லலாம். இதுபற்றிய விரிவுவரை ஈண்டைக்கு வேண்டுவதில்லை.

* “ அகாரம் உயிரேன் றறையலு மாமே ”

* “ அகார முதலாய் அனைத்துமாய் நிற்கும் ”

ஒளி

ஆதி அகரம் என்னும் புணையைப் பற்றினால், அஃது இறையடி என்னுங் கரையைச் சேர்த்தல் ஒருதலே. என்னு இறையடி என்றது அருளொளியை என்க. அகரத்துக்கு அணித்தே ஒளி யிருக்கிறது.

அமல யோகத்தில் நாதங் கடந்ததும் சோதி தோன்று தல் இயல்பு. அந்நாதமே அகரம் ; ஆதி அகரம்.

“ அற்ற விடத்தே அகாரம தாவது
உற்ற விடத்தே யுறுபொருள கண்டிடச்
செற்றம் அறுத்த சேழுஞ்சூபர் மெய்ப்பொருள்
குற்றம் அறுத்தபொன் போலும் குளிகையே ”

என்றார் திருமூலரும்.

அகரம் ஒளிக்கும் உலகுக்கும் இடையில் சிங்கநோக்கா நிற்கிறது. ஒளியின் துணையால் அகரம் நானுவிதக் கலைகளாகவும் உலகங்களாகவு மாகிறது.

ஒளி கடந்த நிலையும் இறைக்கு உண்டு. அது சோல் லுக்கு அடங்காதது. அதைச் சோல்லால் சோல்லப் புகுவது அறியாமை.

இறையொளிக்கு அணித்தே நின்று, எல்லாவிதத் தோற்றங்கட்கும் நிலைக்களனுயுள்ள ஆதி அகரத்தையே ஆசிரியர் நாவின் முதற்கண் வைத்தோதினர். ஆசிரியர் ஆழ்ந்து சென்று ஆதி அகரத்தைப் பற்றியது கருத்தக்கது. கடவுளுண்மையை நிறுவுதற்கு அவ்வகரத்தை ஆசிரியர் எடுத்துக் காட்டாகக் கொண்டதும் என்னுச் சிறப்பாகக் குறிக்கற் பாலது.

உலகு ஆதி பகவன் முதற்றே

உலகு - எல்லா உலகங்களையும் கொண்டது.

ஆதிபகவன் - முழுமுதற் கடவுள்.

ஆதிபகவன் - இருபெயரொட்டுப் பண்புத் தொகை ; ஆதியாகிய பகவன் என்று விரியும். வடநூல் மரபுப்படி ஒற்றுமிகவில்லை; தமிழ் முடிபாயின் செய்யுள் விகாரமாம்.

முதற்றே - முதல் என்னும் பெயரினடியாகப் பிறங்த குறிப்பு வினைமுற்று ; ஒருமை.

ஏகாரம் : தேற்றம் ; பிரிநிலையுமாம்.

உ ல கு

உலகு என்பது பலபொருள் ஒருசொல். இங்கே உலகு தொகையாக நின்று பல வகையை யுணர்த்துகிறது. ‘உலகம் பலவிதம்’ என்பது பழமொழி. ‘ஒவ்வொருவர்க்கு ஒவ்வோர் உலகம் ஒவ்வொரு போதுண்டு’ என்பது அனுபவமொழி. இதுபற்றித் தோற்றுவாயிலுஞ் சிறிது கூறியுள்ளேன்.

எல்லாவித உலகையும் இங்கே இரு கூறுபடுத்திக் கொள்ளலாம். அவை, உயிர் - உயிரில் பொருள் என்பன. இவ்விரண்டின் தொகுதியையே எண்டு உலகம் என்றது. பலவகை மரங்கள் கொண்ட ஒன்று, தோட்டம் என்று வழங்கப்படுவதுபோலப், பலவித உயிர்களையும் பலவித உயிரல் பொருள்களையும் கொண்ட ஒன்று உலகம் என்று வழங்கப்படுகிறது.

* “ உலகம் என்பது ஈண்டு மக்கட் டொகுதியை * * *

உலகமெனபது இடத்தையும் ஆகு பெயரான இடத்து நிகழ் பொருளாகிய மக்கட் டொகுதியையு முணர்த்து மாகலான,

* தொல் : சொல் : நிச : உரை.

இருதினைக் கண்ணால் சென்றதன்றே வெளின்:—அதற்கும் உலகமென்பது இருபொருட்கு முரித்தாக ஒத்ப்பட்டமையின், மக்கட டோகுதியை யுணர்த்தும் வழியும் உரிய பெயரே யாகவின் ஆகு பெயரந்து; அதனால் ஒரு சொல் இரு பொருட்களை சென்ற தெனப்படாது இருபொருட்கு முரிமையான் இரண்டு சொல்லெனவே படி மென்பது. வேறு பொருளுணர்த்தவின் வேறு சொல்லாதலே துணிவாயினும், பல பொருள் ஒரு சொல் வென்பழி எழுததொப்புவழைமபற்றி ஒரு சொல்லென்றார் * * ”

—கேளுவரையும்

* “ உலகமென்பது பல பொருள் ஒரு சொல்லாய் சிலத்தை சும் உயிர்களையும் ஒழுக்கத்தையும் உணர்த்தி நிற்குமேனும் ””

—ஷ்சினூர்க்கிளியும்

எண்டு உலகு என்றது உயிரையும் உயிரல் பொருளையும் கொண்ட ஒன்றை யென்க.

ஆசிரியர் உலகு

நாம் காணும் ஞாயிறும், அதைச்சுற்றி இயங்கும் மண்டிலங்களுஞ் சேர்ந்த ஒன்று ஓர் உலகம். இவ்வாறு பல ஞாயிறுகளும் பல மண்டிலங்களுஞ் சேர்ந்த உலகங்கள் பல உள். இன்னும் பல பெரிய பெரிய மண்டிலங்களிருக்கின்றன. மக்கள் ஆராய்ச்சிக்கு எட்டாத மண்டிலங்களும் இருக்கும். இவைகளை யெல்லாங் கொண்ட ஒன்றே ஈண்டு ஆசிரியர் கூறியுள்ள “உலகு” என்பது.

மண்டிலங்களும் உயிரும்

மண்டிலங்கள் சிலவற்றில் உயிர்களிருக்கின்றன என்றும், சிலவற்றில் உயிர்களில்லை என்றும் தற்கால வானதூலார் கூறுகின்றனர். எல்லா மண்டிலங்களிலும் உயிருண்டு என்பது பண்டை முதற்கொள்கை.

* தொல் : சொல் : இட : உரை.

உயிர்கட்கு முத்திற உடலங்களுண்டு. அவை பருவடல் (ஸ்தூல சரீரம்), நுண்ணுடல் (சூட்சும சரீரம்), முதலுடல் (காரண சரீரம்) என்பன. இவைகளுள் பரு உடலற்ற உயிர்கள் வாழும் மண்டிலங்களை உயிர்கள் வாழுதன என்று தற்கால வான நூலார் கூறுகின்றனர் போலும். விஞ்ஞான உலகம் சிறைப்பட்டுக் கிடப்பதன்று. அஃது எப்பொழுதும் வளர்ந்துபோகுஞ் தன்மையது. அது வளரவளர இன்னும் பல நுட்பங்கள் காணப்படலாம்.

உலகமும் கடவுளும்

உலகம் ஆராய்ச்சிக்குக் கருவியாகத் துணிபுரிவது. கடவுளோ ஆராய்ச்சிக்கு எட்டாதது. ஆராய்ச்சிக்கு எட்டாத ஒன்றன் உண்மையை, ஆராய்ச்சிக்கு எட்டும் ஒன்றைக் கொண்டே நிறுவிக்காட்டுதல் வேண்டும். கடவுளுண்மை கூறப்படுஞ்ச ஆசிரியர், நேரே அதைக்கூறாது, உலகம் ஒரு கடவுளையுடையது என்று உலகை முன்னிலைப் படுத்தி அதைக் கூறியவாறு காண்க. கண்ணுக்குப் புலஞ்சும் உலகை விடுத்து, கண்ணுக்குப் புலஞ்காக் கடவுளுண்மையைக் காணவோ காட்டவோ முயல்வது முயற்கொம்பு நாடி அலைந்தவன் கதையாக முடியும். உலகைக் கோண்டே கடவுளுண்மை கூறுவது அறிவுடைமை. இம்முறை ஆசிரியரால் கடைப்பிடிக்கப்பட்டது.

ஆதி பகவன்

கடவுள் ஒன்று. அஃது ஊர் பேரில்லாதது. அதற்குப் பலத்திற இயல்களுண்டு. இயல்களிற் சில வருமாறு :— ஒன்றுயண்மை, எல்லாவற்றையுங் கடந்தமை, எங்கும் கிறைந்தமை, இயற்கையை உடலாக் கொண்டமை, குருவின் உள்ளத்தில் கூர்ந்து விளங்கிக் கோயில் கொண்டமை,

எல்லாம் தோன்றுதற்கும் நிற்றற்கும் ஒடுங்குதற்கும் சிலைக்களனுயண்மை, தான் ஒன்றிலுந் தோன்றி னின்று ஒடுங்காமை, எல்லாவற்றிற்குஞ் தான் ஆதியாயுண்மை, தனக்கோராதியின்மை, அறவுடைமை, அங்புடைமை, அருஞுடைமை, முறையிட்டுக் கிரங்குஞ்தகைமை, பாவமன் னிப்புடைமை முதலியன. இவ்வொவ்வோ ரியலுக்கும் ஒவ் வொரு பெயர் புலவரால் புனையப்பட்டது. ஒவ்வோ ரியலையோ அததற்குரிய பெயரையோ பற்றி ஒவ்வொன்றை யும் ஒவ்வொரு கடவுள் என்று கொள்வது அறியாமை. சில ஷிடங்களில் இவ்வாறு கொள்ளப்பட்டிருக்கிறது. அக் கொள்கையை மாற்ற முயலவேண்டுவது அறிஞர் கடமை. “ ஒருநாமம் ஒருஞுவம் ஒன்றுமிலார்க்கு ஆயிரங் திருநாமம் பாடிநாம் தெள்ளேணங் கொட்டாமோ ” என்றார் மாணிக்க வாசகளீர்.

கடவுளுக்குரிய பல பெயர்களுள் ஆதிபகவன் என்பதும் ஒன்று.

ஆசிரியரும் ஆதி பகவனும்

ஆசிரியர் காலத்தில் கடவுளுக்குரிய பெயர்களில் ஆதி பகவன் என்பது மன்பதையில் பெரிதும் ஆட்சி பெற்றிருக்கும். அதனால் ஆசிரியர் பொதுமைபற்றி அதை ஆண்டிருக்கலாம். இஃது ஆசிரியரது பொது நோக்கைப் புலப்படுத்துவது.

ஆசிரியர், செவ்விய தீந்தமிழ் அரசு வீற்றிருந்த காலத்தில் வழிந்தவர். இதற்கு அவர் அருளிய நாலே சான்று கூறும். அவர் காலத்தில் பிராகிருதமும் பாளியும் வடமொழியும் அறிஞரிடை வாழ்வு பெற்றிருந்தன. அங்காளில் சமயக் கணக்கர் ‘ ஆதி பகவன் ’ என்பதையே

பெரிதும் ஆண்டிருப்பர். அவ்வாட்சி ஆசிரியருள்ளத்தைக் கவர்ந்திருக்கும்.

ஒரு நாட்டில் ஒருவிதப் புதுமை புகும்போது, அது காட்டவர் நெஞ்சைக் கவர்வது இயல்பு. இவ்வியல்பு, தமிழ் மக்களிடைச் சிறந்து விவங்குவதைச் சரித்திர உலகம் நன்கு அறியும். காலப்போக்கில் ஆக்கம் பெறும் பிற மொழிச் சொற்களையும், சொற்றூடர்களையும், கருத்துக் களையும் பொருந்திய முறையில் எடுத்தாள்வது தவறாகாது.

தனக்கோர் ஆதியின்றி, எல்லா உலகும் தோன்றி நின்று ஒடுங்குதற்குத் தானே ஆதியாய் நிற்றலால் இறைவன் ஆதிபகவன் எனப்படுகிறன்.

ஆதி

ஆதி என்பது தோற்றம், தொடக்கம், முதல், பழைய ஆகிய பொருளுடைத்தாயிருத்தல் வெளிப்படை. ஆதிக்கு வேறு சில பொருள்களும் உண்டு. அச்சிலவற்றுள் இரண்டைச் சிறப்பாக இங்கே குறிக்கலாம். அவை ஞாயிறு, நேர்ச்செலவு என்பன. நேர்ச்செலவை நெடுஞ்செலவென்பர் சிலர்.

* “ ஆதி பழையும் அரனும் மாலும்
முதலும் நேரோட்டமும் மொழியப் பெறுமே ”

† “ ஆதி...வெயினமணிப் பீடம் போன்றன் ”

(ஆதி - ஞாயிறு.)

‡ “ ஆதிக்கொளீஇ யகையினை ”

* பிங்கலங்கை : நு.0கூ. .

† பாரதம் - கிருட் - கசச.

‡ கலிததொகை - கூ. : உ.0.

* “ அடிபடுமண்டிலத் தாதி போகிய
கொடிபடு சுவவ விடுமயிர்ப் புரவியும் ”

(ஆதி - நேரோட்டம் ; ஐவகைக் குதிரைக் கதிகளுள்
இன்று.)

பகவன்

பகவன் என்னுஞ் சொற்குக் கடவுள் என்று எவரும்
பொருள் கூறுவார்.

பகவன் - அறுகுணங்களை யடையவன் ; பகம் +
அன் = பகவன் ; பகம் - அறுகுணங்களுடைமை.

அறுகுணங்கள் : அறிவு, திரு, ஆட்சி, ஆற்றல், அவா
வின்மை, புகழ் (சிட்டுணு புராணம்).

பகவன் என்பதற்கு வேறு சில பொருள்களும் முண்டு.
எண்டைக்கு ஞாயிறு, குரு (சித்தன் - அல்லது கேவல
ஞானி) என்பன சாலும்.

“ பட்டாரகன் மால் பங்கயன் பரமன - இரவி அருக்கன்
புத்தனும் பகவன் ”

என்பது தபிங்கலங்கைத். (பட்டாரகன் - ஞானகுரு அல்லது
சித்தன். இரவி - ஞாயிறு, சூரியன்)

“ செறிவன் சினேந்திரன சீத்தன் பகவன் ”

என்றார் டிலாங்கோவடிகள்.

பகவன் - கேவலஞானி என்பர் அடியார்க்கு நல்லார்.
(கேவலஞானி - திரிகாலமுணர்ந்தவன்)

பகவன் என்னும் பெயர் பலபொருளுடையதாயினும்,
அது சிறப்பாகக் கடவுளுக்கே வழங்கப்படுகிறது. அப்
பெயர் சமயத்தவர் எல்லாராலும் பொதுமையில் வழங்கப்
பெற்று ஆட்சியில் வந்திருக்கிறது.

* மதுரைக் காஞ்சி - நகூ - நகூக.

† நசை. ‡ சிலப்பதிகாரம் கா : களள.

இது,

“ பகவனே ஈசன் மாயோன் பங்கயன் சினனே புததன் ”

எனவரும் மண்டலபுருடர் வாய்மையால் விளங்குகிறது.

பகவன் என்னும் பெயர் கடவுளுக்கும், வேறு பிறர்க்கும், பிறவற்றிற்கும் வழங்கப்படுதலின், ஈண்டு அது கடவுளின் மேலது என்பார் “ ஆதிபகவன் ” என்றார்.


மண்டிலங்கள்

நாம் வாழும் மண்டிலம் நமக்குப் பெரியதாகத் தோன்றுகிறது. இதைப் பார்க்கிலும் பெரிய பெரிய மண்டிலங்களிருக்கின்றன. அவைகளொல்லாம் ஞாயிற்றைச் சுற்றி வருகின்றன. இவ்வாறு ஒவ்வொரு ஞாயிற்றையுஞ் சுற்றி வரும் மண்டிலங்கள் பற்பல உள்ளன. அவைகளொல்லாத மண்டிலங்களுமண்டு. அவைகள் யாவும் நேர்ப்பட இயங்குகின்றன. அந்தேரிய இயக்கத்தில் சிறிது பிறழ்வு நேரு மாயின், மண்டிலங்களின் கதி என்னகும்?

மண்டிலங்க ஜெல்லாவற்றையும் நேர்ப்பட இயக்குவது எது? இறைவன் ஆணை. இவ்வாணையை என்னென்று விளக்குவது! மண்டிலங்களை யெல்லாம் நேர்ப்படச் செலுத்தும் ஆற்றலுடையவன் இறைவன் ஆதனீன், அவன் ‘ஆதிபகவன்’ என்று போற்றப்படுகிறான். (ஆதி - நேரோட்டம்; நேரச் செலவு.)

ஞாயிறுகளுக்கேல்லாம் ஞாயிறு

ஆதிக்கும் ஞாயிறு என்றெரு பொருளிருக்கிறது; பகவனுக்கும் ஞாயிறு என்றெரு பொருளிருக்கிறது. இதனால் ஞாயிறுகளுக் கெல்லாம் ஞாயிறுக விளங்குவோன் ஆதிபகவன் என்னும் உண்மையை ஆசிரியர் விளக்கினர் என்க.



மக்கள், இயற்கைக்கூறு ஒவ்வொன்றையும் கடவுளாக் கொண்டு கொண்டு, பின்னே அவைகட்ட கெல்லாம் அரசாக வள்ள ஞாயிற்றைக் கடவுளாக் கொண்டு, அதன் பின்னே ஞாயிற்றுக்கும் ஒளிவழங்கும் பெருஞாயிற்றைக் கடவுளாக் கொண்ட வரலாறு ஈண்டுச் சிந்திக்கற்பாலது.

* ‘அருக்கனிற் சோதி அமைததோன்’

தீர்மந்திரம் - ‘அண்டாதிததன்’, ‘பிண்டாதிததன்’, மன, வாதிததன்’, ‘ஞானதிததன்’, ‘சிவாதிததன்’—பார்க்க.

ஞான குரு

ஞானகுருநாதன் உள்ளத்தில் கடவுளையன்றிப் பிரி தொன் றின்மையால், அவன் உடல் கடவுளங்குரிய கோயிலாகிறது. அக்குருநாதன் மூலமாகக் கடவுளை யுணர்தல் மரபு. ஞான குருக்களுக்கெல்லாம் ஆதி ஞான குருவாக இறைவனிருத்தலான், அவன் ஆதிபகவன் என்று சொல்லப் படுகிறான். (பகவன் - ஞானகுரு)

கடவுளின் முன்று நிலை

கடவுள் தனித்து நிற்கும் நிலை ஒன்று. இது வாக்கு மனங் கடந்தது. இது வழிபாட்டுக் குதவாதது.

கடவுள், இயற்கையை உடலாக் கொண்டு தான் உயிராக நிற்கும் நிலை வேறேன்று. இது வழிபாட்டுக்குக் கொழுகொம்பு போன்றது.

இயற்கை வழிபாட்டால் அதன் உள்ளறைபாகிய இறை எளிதில் விளங்குவதில்லை. ஒரோவழி அது விளங்குவதுமுண்டு. இயற்கை வழிபாடு முதிர முதிரக் குருநாதன் காட்சி தோன்றும். குருநாதன் அறிவுறுத்தலால் இயற்கை

* திருவாசகம் - திருவண்டப் பகுதி - 20.

யின் உள்ளுறையாகிய இறையை உணரலாம். அதற்குமேல் இறையின் தனி நிலை விளங்கும்.

குருநாதன் எவன்? தனக்கென ஒன்றின்றித் தானற் றுக் கடவுள் வழி நின்று கடவுளையன்றிப் பிற்கொன்று விளங்கப்பெறுத உள்ளமுடையவன் குருநாதன். குருநாதன் வழிக் கடவுளின் அருட்சேயல் நிகழ்தலால், குருநாதன் சேய வேல்லாம் கடவுளின் சேயலாகும். குருநாதன் உள்ளத்தைக் கடவுள் கோயில் கொண்டு கடனுற்றுவதும் ஒரு நிலை. இதனை முன்றுவதாகக் குறிக்கலாம். குருநாதன் நிலையைப் பற்றிச் “சமரச சன்மார்க்க போதம்” என்னும் நூலில் ஒல்லும் வகை விளக்கியுள்ளேன். விளக்கம் ஆண்டுப் பார்க்க.

ஆகவே கடவுளின் நிலை முன்றுதல் காண்க. அவை தனித்த நிலை, இயற்கையை உடலாக் கொண்ட நிலை, குரு வைக் கோயிலாக் கொண்ட நிலை என்று சுருங்கிய முறையில் நினைவுட்டிக் கொள்க.

ஆதி பகவனில் முன்றும்

இம்முன்று நிலையும் ஆசிரியர் குறித்தருளிய ஆதிபக வனிலிருத்தல் கருதற்பாலது.

(i) ஆதிபகவன் தனக்கோராதியின்றி எல்லாவற் றிற்கும் தானே ஆதியாய் நிற்கும் நிலையொன்று. இது வாக்குமனங் கடந்தது; வழிபாட்டுக் குரியதன்று.

(ii) ஆதியும் பகவனும் ஞாயிருகப் பொருளுணர்த் துங்கால், அஃது ஆதிபகவன் இயற்கை வடிவினன் என் பதைக் குறிப்பதாகும். இந்நிலை வழிபாட்டுக் குரியது.

(iii) ஆதிபகவன் ஞானகுரு என்னும் பொருளில் நிற்கும்போது, அவன் து குருநிலை விளங்குவதாகிறது.

எனவே, ஆதிபகவனில் மூன்று நிலை யிருத்தலை ஆராய்ந்து பார்க்க.

போதுமை

இம்மூன்று நிலையுள், மூன்றையும் அல்லது இரண்டையும் அல்லது ஒன்றையுங் கொள்ளாத சமயமில்லை.

கடவுள் உண்மையை மறுக்கும் இனத்தார்க்கு மூன்றில் யாண்டாயினும் இடமுண்டா என்று சிலர் வினவலாம். அவர்க்கும் இடமுண்டு என்று விடையிறுக்க. இயற்கைநிலை அவர்க்கும் உரிய ஒன்றென்க.

இயற்கை வழிபாட்டில் இருஷித நோக்குண்டு. ஒன்று, ‘இயற்கை உடல் ; இறை உயிர்’ என்னும் எண்ணத்துடன் வழிபடுவது ; மற்றொன்று, உயிரின் எண்ணமின்றி வழிபடுவது. இவ்வினத்தில் கடவுளுண்மையில் உறுதியில்லாதார் சேர்வர். ஆகவே, ஆசிரியர் எல்லார்க்கும் உரியதாய்ப்பயன்படத்தக்க ஒரு பெரும் ஒத்தினை அருள்ளிரண்க.

உவமை

‘எழுத்தெல்லாம் அகரத்தை முதலாக உடையன ; (அதுபோல) உலகம் ஆதிபகவனை முதலாக உடையது’ என்றார். மூன்னது பின்னதற்கு எடுத்துக் காட்டாய் நிற்றல் காண்க. இதனை எடுத்துக் காட்டுவதை என்பர் பரிமேலழகர். உவமைக்கும் பொருளுக்கும் இடையில் உவம உருபின்றி வருவது எடுத்துக் காட்டுவதை.

“காகத்திரு கண்ணிற் கொன்றே மணிகலங் தாங்கிருவர் * * * * ” என்னுங் திருக்கோவைப் பாட்டுக்கு உரைகண்ட பேராசிரியர், “ ‘கலந்தாரிருவர்’ என்பது பாடமாயின், ‘காகத்திருகண்ணிற் கொன்றே மணி’ என்பதனை எடுத்துக் காட்டாக உரைக்க ” என்றதும் ஈண்டு உண்ணற்பாலது.

“ வேறுபட வந்த உவமத் தோற்றங் - கூறிய மருங்கிற கொள்வழிக் கொளா அல் ” என்னுங் *தொல்காப்பியச் சூத்திர விரிவுரைக்கண், “அகரமுதல வெழுத்தெல்லா மாதி-பகவன் முதற்றே யுலகு’ என்ற வழி, இரண்டு பொருள் வேறு வேறு கூறியதன்றி அகர முதல ஏழுத்தெல்லாம் அதுபோல என்றானும், ஆதிபகவன் முதற்று உலகம் அது போல என்றானும் ஒன்றுகத் துணியுமாற்றான் உவமையும் பொருஞங் கூறுமையின் அதுவும் வேறுபடவந்த உவம மாயிற்று. பிறவும் அன்ன. இவை ஏனையுவமத்திற் கெல்லாம் பொதுவிலக்கணம்” என்று பேராசிரியர் குற்த்திருத்தல் காண்க.

“ அவை தாம் - தத்தங் குறிப்பினெச்சஞ் செய்யும் ” என்னுங் †தொல்காப்பியச் சூத்திரத்துக்கு விளக்கஞ் செய்யப் புகுந்த சேனுவரையா, “அகரமுதல வெழுத்தெல்லா மாதி - பகவன் முதற்றே யுலகு” “அளித்தஞ்ச வென்றவர் நீப்பிற் ரெனித்த சொற் - ரேறியார்க் குண்டோ தவறு” என்ற வழி முறையானே அதுபோல எனவும், நீத்தார்க்கே தவறு எனவும் வருவன எஞ்சிய இசைப்பொரு ஞணர்த்தலான் இசையேச்சமாயின்” என்று கூறியிருத்தலை யோர்க்.

ஆதி அகரமும் ஆதி பகவனும்

†அகரம் தனித்தும், அகர ஒலியா யெழுங்கும், மற்றுமுத்துக்களொல்லாமாகியும், அவைகளை யியக்கியும் வரு

* பொருள் : உவமவியல சூ : ஈ. உ.

† சொல் : எச்சவியல் சூ : ச. ச.

‡ “மெய்யினியக்கம் அகரமொடு சிவனும்”—தோல் : எழுத்து: சக. “*** இங்னம் மெய்க்கண அகரங்கலநது நிறகுமாறு கூறினாற் போலப் பதினேருயிர்க்கண்ணும் அகரங்கலநது நிறகுமெனபது ஆசிரியர் கூறுராயினார். அங்கிலமை தமக்கே புலப்படுதலானும் பிறர்க்கு இவ்வாறு உணர்த்துதல் அரிதாகலானுமெனது உணர்க. இறை

வதுபோல, ஆசிபகவனும் தனித்தும், உலகெலாமாகியும், அவைகளை இயக்கியும் வருகிறார்கள்.

பன்மை ஒருமை

எழுத்தெல்லாம் பன்மை; உலகு ஒருமை. உவமை பன்மை; பொருள் ஒருமை.

எழுத்து - பால்பகா அஃறினைப் பெயர். அதைப் பன்மைப்படுத்தி “எழுத்து அகர முதல்” என்று கூறினும் வழுவாகாது.

உலகு என்பதும் உலகங்களெல்லாவற்றையும் குறிப்பதே. பன்மைத் தொகுதியை ஒருமையாகக் கூறல் மாடு. காரிய உலகைப் பன்மையாகக் கூறின், காரணத்தையும் பன்மையாகக் கொள்ளுதற்கு இடமுண்டாதல் பற்றியும், அநேகேச்சுரவாதம் உலகில் இருத்தல் பற்றியும் காரணமாகிய கடவுளின் ஒருமையை வலியுறுத்தற் பொருட்டுக் காரியத்தையும் ஒருமையாக உரைத்தனர். உயிரும் உயிரல் பொருளுஞ் சேர்ந்த ஒன்றைப் பன்மையாகக் கூறுவது பொருத்தமாகாது.

‘எழுத்தெல்லாம்’ பன்மை; அதற்கேற்ப அது ‘முதல்’ என்னும் பன்மை முடிபு பெற்றது. ‘உலகம்’ ஒருமை; அதற்கேற்ப அது முதற்றே என்னும் ஒருமை முடிபு பெற்றது.

வன இயங்குதினைக்கண்ணும் நிலைத்தினைக்கண்ணும் பிறவறறின கண்ணும் அவற்றின தனமையாய் சிற்குமாறு எல்லார்க்கும் ஒப்ப முடிநதாற்போல அகரமும் உயிர்க்கண்ணுங் தனி மெய்க்கண்ணுங் கலங்கு அவற்றின் தனமையாயே சிற்குமென்பது சான்றோர்க்கெல்லாம் ஒப்புமுடிந்தது, ‘அகரமுதல்’ என்னுங் குறளான் அகரமாகிய முதலையுடைய எழுத்துக்களெல்லாம். அதுபோல இறைவனுகிய முதலையுடைத்து உலகமென வள்ளுவனார் உவமை கூறியவாற்று னும், ‘கண்ணன் எழுததுக்களில் அகரமாகின்றேன் யானே’ எனக் கூறியவாற்று னும் பிற நூல்களானும் உணர்க” —நீச்சிலூர்க்கிணியம்.

எல்லாம்

‘எல்லாம்’ என்பது பெய்யப்பட்டிருத்தல் வெறுஞ் செய்யுளோசை நிரப்பலுக்கு மட்டுமன்று. எழுத்தெனக் கூறின், தாம் தமிழில் நூல் யாக்கப் பேரந்தமையான், மக்கள் ‘எழுத்து’ என்பதைத் தமிழழுத்தென்று கொள்ளுத் தற்கு இடமுண்டாகுமென்று கருதி, அதைத் தகையவும், உலகிலுள்ள மொழிகளின் எழுத்துக்களையெல்லாங் குறிக்க வேண்டியும் ஆசீரியர் “எழுத்தெல்லாம்” என்று விளக்கமாகக் கூறினார்.

ஏகாரம்

முதல் என்பதில் ஏகாரமில்லை. முதற்றே என்பதில் ஏகார மிருக்கிறது. எழுத்துக்களைக் காரியமென்று கொள்வதில் வாதம் நிகழ்வதில்லை. உலகு காரியமா காரணமா என்ற வாதம் இன்னும் நிகழ்ந்து வருகிறது. ஆதலால், அதற்குத் தேற்றங் தேவையில்லை; இதற்குத் தேற்றங் தேவை. ‘உலகம்’ காரியம்; அதற்கொரு காரணம் உண்டு என்பதை வலியுறுத்தற்கு ‘முதற்றே’ என்று தேற்றங் கூறினார்.

கடவுள்ளமையில் உறுதி

இம்முதற் பாட்டில் கடவுளுக்கு வாழ்த்தோ வணக்கமோ கூறப்பட்டில்லை. ஏன்? வாழ்த்து வணக்கங்கட்டு முன்னர்க் கடவுளுண்மையில் உறுதி வேண்டுமாதனின். உறுதியின்றி வெறுமையில் ‘கடவுள்’ ‘கடவுள்’ என்று வாழ்த்துவதாலும் வணங்குவதாலும் பயன் விளையாது. உறுதியற்ற வாழ்த்தும் வணக்கமும், நீராட வேட்கை கொண்ட ஒருவன், கானலீ நீரெனக்கருதி, அதில் மூழ்கச் சென்றதுபோல முடியும். முதலாவது வேண்டற்பாலது

கடவுளுண்மையில் உறுதி. இவ்வுறுதி முதற்பாட்டில் வலியுறுத்தப்பட்டிருக்கிறது.

பேண் - ஆண்

கடவுளுக்கு, ‘பெண் ஆண்’ என்னும் வேற்றுமையில்லை. கடவுள் எல்லாமாய் அல்லவுமாயிருக்கும் ஒன்று. இங்ஙனமாக, ஆசிரியர் கடவுளை, “ஆதி பகவன்” என்று ஆண்பாலால் மட்டுங் கூறியதென்னை என்று இக்காலமக்களிற் சிலர் ஜியுறலாம்.

“ஆதி” என்பதற்கு மேலே சில பொருள்கள் சொல்லப்பட்டன. அவைகளுடன் “ஆதி” என்பது, சக்தியை - பெண்ணை - உணர்த்தும் ஒரு சொல்லாகவும் மினிர்கிறது.

“பனனிரண்டாங் கலை ஆதி வயிரவி ”

“ஆற்றலொடாய் நிறகுமதுதி முதல்வியே ”

“ஆதி வயிரவி கனனித துறைமனனி ”

எனவருடங் *திருமூலர் திருவாக்குக்களை நோக்குக.

‘ஆதி’, ‘பெண்கூறுங் கடவுளுக்கு உண்டு’ என்பதையும் அறிவுறுத்துவது. பகவனின் தாய்மைக் கூறே பெண்மை என்பது. இதுபற்றிப் ‘பெண்னின் பெருமை’, என்னும் நாலில் விரித்துக் கூறியுள்ளேன். விரிவு ஆண்டுக் காண்க.

“தோடுடைய செவியன்” என்பதும் இதுபோன்றதே. “தோடு” பெண்னின் காதனி. “தோடுடைய செவியன்” என்றாருளிய ஞானசம்பந்தரே பிறுங்கும், “பெண்ணுறைய வார்ச்சடை அண்ணல் பேணு பெருங்துறையே” என்றாருளியுள்ளதையும் நோக்குக.

* திருமங்கிரம் : வயிரவி மநதிரம் : க, உச, உடு.

பாட்டின் மாண்பு

திருக்குறள் முப்பால் நூலென்றும், நாலுக்குப் பாயிரமாயிருப்பன வான் சிறப்பு, நீத்தார் பெருமை, அறன் வலியுறுத்தல் என்னும் மூன்றுதிகாரங்களென்றும், பாயிரத்துக்குப் பாயிரமாயிருப்பது கடவுள் வாழ்த்தென் றும் முன்னர்ச் சொல்லப்பட்டன. இம்மாண்பு வாய்க்த கடவுள் வாழ்த்தின் இம்முதற்பாட்டுள் எல்லாம் நூண் மையாகவும் குறிப்பாகவும் பொனிச் து திகழ்கின்றன.

ஓர் இனிய குளிர்தாநு

திருக்குறள், ‘அகர முதல எழுததெல்லாம் ஆதி - பகவன் முதற்றே உலகு’ என்னும் விதையினின்றும் எழுந்த ஓர் இனிய குளிர்தாநு.

முதற் பாட்டு விதை. பாயிரம் மூனை. அறம் - பொருள் - இன்பம் - என்னும் முப்பாலுங் கவடுகள். இயல் அதி காரம் முதலியன, கோடு துணர் முதலியன. திருக்குறள் நூல் தரு.

* “அந்தயில ஆதியம் பகவன்”

† “ஆதிபகவனை அருகனை மாதுயா நீங்க வழுததுவம் பலவே”(க)

(ii) கடவுளின் இயற்கை நிலை

2

இருள் சேர் இருவினையுஞ் சேரா இறைவன்
பொருள் சேர் புகழ்பூரிந்தார் மாட்டு.

போருள்

இறைவன் பொருள் சேர் புகழ்பூரிந்தார் மாட்டு - கடவுள் இயற்கையைச் சேர்ந்துள்ள புகழை விரும்பினாரிடம்,

* நமமாழ்வார். † திருக்கலம்பகம்.

இருள்சேர் இருவினையுஞ் சேரா - அறியாமை (அவிழ்ந்து) ஒன்றும் வினை இரண்டும் சென்றடையா.

கருத்து

இயற்கை இறையை விரும்பினாரிடம் இருவினையுஞ் சென்றடையா.

விருத்தி

முதற் பாட்டின் விருத்தியில் கடவுள் நிலை மூன்று என்பது சொல்லப்பட்டது. அம் மூன்றாண் ஒன்று, கடவுள் இயற்கையை உடலாக் கொண்டது. அஃது இக்குறளில் விளங்குதல் காண்க.

இறைவன் பொருள்சேர் புகழ்புரிந்தார் மாட்டு

இறைவன் - எங்குஞ் தங்கியுள்ளவன்.

பொருள் - பொருளீ, பொருளுடன் (பொருட்சேர் என்று பாடங் கொள்வோருமார்).

பொருள் - இயற்கை ; மாயை.

சேர் - சேர்ந்துள்ள, கலந்துள்ள.

சேர்புகழ் - வினைத்தொகை.

இறைவன் பொருள்சேர் புகழ் - கடவுள் இயற்கை யைச் சேர்ந்துள்ள புகழை, கடவுள் இயற்கையுடன் கலந்துள்ள புகழை, கடவுள் இயற்கையை உடலாக்கொண்ட புகழை ; “தலைவனதாகிய மெய்ப்பொருள் சேர்ந்த புகழ்ச்சிச் சொற்களீ” என்பது மணக்குடவர் உரை ; “இறைவனது மெய்மை சேர்ந்த புகழை” என்பது பரிமேலழகர் உரை.

புரிந்தார் - விரும்பினார் ; “கூடினர் புரிந்து குண னுணப் பட்டோர்”—கலித்தொகை : உங : கஉ.

“புரிந்தார்” என்பதற்கு, ‘பொருந்தினார்’ என்று மணக்குடவர் பொருள் கொண்டனர்.

பரிதல் - 'இடைவிடாது சொல்லல்' என்றனர் பரிமேலழகர்.

மாட்டு - இடத்து; பக்கத்திலும் என்னலுமொன்று; ஏழுனூருபுமாம்.

இறைவன்

இறை என்னுஞ் சொல் தொன்மை வாய்ந்தது; பொருள் பொதிந்தது.

இறை - இறுத்தல்; தங்குதல்.

* “வண்டிறை கொண்ட கமழ்டும் பொய்கை”

†“குடைஞ்சிழற் பதிப்படர்க் திறைகொள்ளுங் குடிபோல”

‡“அடலேற் ரெழுந்திறுத தார்க்கு”

எண்டு இறை கடவுள் மேலது; அரசன்மேல் தன்று. அரசன் ஆணை ஒரெல்லைக்குள் தங்குவது. கடவுள் ஆணை எங்குந் தங்குவது. கட்டின்றி எங்குந் தங்கும் ஒருவனே “இறைவன்” என்க.

“இறைவன் எப்பொருளிலுங் தங்குகிறவன்” என்பர் அடியார்க்கு நல்லார். (சிலப்பதிகாரம் க0 : கஷ : உரை)

பொருள்

‘எங்கும்’ என்பது அண்டபிண்ட சராசரங்கள் எவ்வளவு உண்டோ அவ்வளவிலும் அடங்குவது. அண்டபிண்ட சராசரங்களைல்லாம் மாயா காரியங்கள். மாயையும் அதன் காரியங்களும் அடங்கிய ஒன்றே எண்டுப் போருள் என்னப் பட்டது.

மாயை - மாயா ; மா - ஒடுங்குதல் ; யா - வருதல்.

* மதுரைக் காஞ்சி : 253.

† கவிததொகை : எசு : டி-கூ ; க02 : ஈ.0.

எல்லாக் காரியங்களும் ஒடுங்குதற்கும், ஒடுங்கிய வழியே தோன்றுதற்கும் நிலைக்களானியிருப்பது மாயை மாயையின் உள்ளும் புறமும் கலந்தும், அதைக் கடந்தும் நிற்பது கடவுள்.

மாயை - சடம் ; மாறுதல்டைவது. கடவுள் - அறிவு ; மாறுதல்டையாதது.

மாயை, பிரகிருதி - அசுத்தம் - சுத்தம் என்று மூவ கைப்படும். இவை முறையே பருமை - பருநுண்மை - நுண்மையாயிருப்பன. மாயையின் வகை இரண்டென்போரு மூளர் ; மூன்றுமில்லை இரண்டு மில்லை ஒன்றே என்போரு மூளர்.

‘எங்கும்’ என்பது, மாயா சம்பந்தம் வரை நிலவுவது. அதைக் கடந்தது கடவுளின் தனித்த நிலை.

மாயை-மாயா : வடமொழி. இதற்குத் தமிழ் இயற்கை.

ஆகவே ‘எங்கும்’ என்பது மாயையை - அதாவது இயற்கையைக் குறிப்பதென்க.

இறைக்கு எங்குந் தங்குதல் என்னும் போருநுண்மையான், அதுவே கடவுள் இயற்கையை யுடலாக்கொண்ட நிலையை உணர்த்துவதாகிறது.

இறை எங்கும் நீக்கமறத் தங்கியிருப்பதைப் பற்றி உலகின் நானுபக்கங்களிலுமுள்ள மறை மொழிகளெல்லாம் முழங்குகின்றன. அம்மொழிகள் கடலெனப் பரந்துகிடக் கின்றன. அக்கடலெல்லாம், ‘இறை’ என்னும் ஈரெழுத்துச் சொல்லில் அடங்கியுள்ளன.

“ எங்கெங்கே பார்த்தாலும் எவ்வுயிாக்கும் அவவுயிராய் அங்கங் கிருப்பதுான் யன்றே பராபரமே ”

என்றார் தாயுமானார். இது மறைமொழிகளின் சாரம்.

‘இறைவன்’ எங்கும் அதாவது இயற்கையில் தங்கு வோன் என்னும் உண்மையை, ‘பொருள் சேர்புகழ்’ என்று ஆசிரியர் தெளிவு செய்துள்ளனர்.

‘பொருளு’க்குள்ள பல பொருளில் ஒன்று, ‘பதார்த்தம்’ (Matter) என்பது. பதார்த்தம் மாயா காரியம்.

*“பரமே பார்த்திருப்பர் பதார்த்தங்கள் பாரார்”

என்றும்,

†“தோன்றியவை விளக்கத்தால் உண்மையாம்
ஜம்பொறிக்குந தொடாபாய் னிறகும்
ஆன்றபதார்த தங்களைலாம் * *”

என்றும்

ஆன்றேர் அருளியிருத்தல் காண்க.

ஈண்டுப் “பொருள்”, பதார்த்தம்-மாயை - இயற்கை- என்னும் பொருளின் மேற்று.

சேர்புகழ்

சேர் - சேர்ந்துள்ள, கலந்துள்ள ; . இறைவன், பொருளில் - இயற்கையில் - கலந்திருப்பது எள்ளும் எண்ணெயுஞ் சேர்ந்தாற்போல என்க. “கொள்ளும் * * * * * நள்ளுஞ் கிழுஞும் மேலுஞும் யாவுஞும் - எள்ளும் எண்ணெயும் போனின்ற எந்தையே” என்பது திருவாசகம்.

இறைவன் இயற்கையுடன் கலந்துள்ள நிலையே புகழுக்குரியது. ‘எல்லாப் புகழும் ஆண்டவனுக்கே’ என்று கிறிஸ்து முதலிய பல பெரியோர் அருளிப் போந்தனர். இயற்கை கடந்த இறைக்லீ வாக்கு மனங் கடந்ததாய், வழி பாட்டுக்கு உதவாததாயிருத்தவின், ஆங்கே புகழுக்கு இடமில்லை.

* சிவஞானசிதத்தியா : கக : 2.

† ஞானவாசிட்டம் : உறபத்திப்பிரகாணம் : கச

*“ புகழ்ச்சியைக் கடந்த போகமே ”

என்பது மணிவாசகம்.

புகழ்ச்சிக்குரியது இறைவன் இயற்கையுடன் கலந்த கிலையே யாகும்.

இயற்கை உடல் ; இறை உயிர். இயற்கையை உடலாக்கொண்ட இறைகிலையே வழிபாட்டுக்குரியது. மனம் வாக்குடையார், இயற்கை - இறையையே வழிபாட்டுக்குக் கொழுகொம்பாகக் கோடல்வேண்டும். இவ்வழிபாடு குருநாதனைக் கூட்டும். குருநாதன் அருள், இயற்கையிற் கலங்குள்ள இறைநிலையையும், பின்னே இயற்கையைக் கடந்துள்ள தனித்த இறை நிலையையும் உணர்த்தும்.

தநுக்க வாதம்

இயற்கை - இறைநிலை பிரித்தற்காரியது. இயற்கை என்றும் இறை என்றும் இரண்டையுஞ் சோல்லாற் பிரித்துக் கூறலாம் ; போருளால் இரண்டையுஞ் தனித்தனியே வெவ்வேறுகப் பிரித்தல் இயலாது. இதனால் இயற்கையும் இறையும் ஒன்று வேறு என்னும் பலத்திற ஐயப்பாடுகள் கிகழ்வு தண்டு. இயற்கையும் இறையும் ஒன்றென்போரும் உளர் ; வேறு வேறு என்போரும் உளர் ; கலப்பால் ஒன்று - பொருளால் வேறு என்போரும் உளர். இக் கொள்கைகளினின் றும் பிறந்த கவடுகள் பல ; கோடுகள் பல. அவரவர் தத்தங் கோளைத் தருக்க வாதங்களால் நிறுவுவர். அவை அறி வக்கு நல்விருந்தாகும். ஆனால் தருக்க வாதங்களில் கருத்திருத்தமட்டும் உண்மை விளங்குதல் அரிது. தருக்க வாதங்களே பல மதங்களாக உலகில் நிலவுகின்றன.

* திருவாசகம் : நூல் : ச.

மனத்தைத் தருக்க வாதங்களில் சேலுத்துவதைப் பார்க்கிலும் வழிபாட்டிற் சேலுத்துவது சிறப்பு. ஆசிரியர் தருக்க வாதங் கடந்த அறம் - பொருள் - இன்பம் என்னும் இயற்கைச் செங்கெறியை அறிவுறுத்தியவர்.

இறைவன் இயற்கையை உடலாக்கொண்ட நிலையே உடலோடு கூடியுள்ள உயிர்களின் வழிபாட்டுக் குரியது. இயற்கை - இறையை உயிர்கள் மனமார நினைக்கலாம் ; வாயார வாழ்த்தலாம். இயற்கைக் கூறுகளிற் படியும் நினைவும் வாழ்த்தும் புலவர் வாயிலாகப் பலதிறக் காவியங்களாக வும், ஓவியங்களாகவும், கதைகளாகவும், நாடகங்களாகவும், பிறவாகவும் பரிணமித்திருக்கின்றன.

புரிந்தார்

‘இறைவன் பொருள் சேர்ந்த’ நிலையே வழிபாட்டுக் குரியதாதவின், “புகழ் புரிந்தார்” என்றனர். ‘இறைவன் பொருள்சேர் புகழை’ விரும்பி நினைத்தலும், விரும்பிச் சொல்லுதலும் வேண்டும். விருப்பின்றி நினைத்தலுஞ் சொல்ல அல்லது போவியாம். அடிப்படை விருப்பம் என்பார், “புரிந்தார்” என்றனர்.

‘இறைவன் பொருள்சேர் புகழை’ விரும்பாது, தன் புகழை விரும்பிப் பேசுவது மட்டமை. முன்னதால் இன்பம் விளையும் ; பின்னதால் துன்பம் விளையும்.

மாட்டு

“மாட்டு” என்பது, “இருள்சேர் இருவினையுஞ் சேரா” என்பதை அவாவி நிற்கிறது. இறைவன் பொருள் சேர் புகழ் புரிந்தார் மாட்டு, இருள்சேர் இருவினையுஞ் சேரா என்றபடி. இதை ஆராய்வோம்.

இருள்சேர் இருவினையுஞ் சேரா

இருள் - அறியாமை, அஞ்ஞானம், அவித்தை, ஆணவம்.

அறிவை ஒனி என்றும், அறியாமையை இருள் என்றுஞ் சொல்வது மரபு. என்டு இருஞ்கு மயக்கம், பிறவிமுதலிய பொருளும் உரைக்கலாம்.

சேர் - ஒன்றும், பொருந்தும்.

சேர் இருவினை - வினைத்தொகை.

இருவினை - நல்வினை, தீவினை.

நல்வினை - புண்ணியம்; தீவினை - பாவம்.

உம் - முற்றும்மை; இனைத்தென்று அறிபொருளில் வந்தது.

சேரா - அடையா, அனுகா.

இ ரு ள் சே ர் இ ரு வீ ணை

இருள் உள்ளவரை வினையுண்டு. இருளற்றுல் வினையும் அதும். எல்லாவற்றிற்கும் மூலம் இருள்.

உயிர், இருளில் கட்டுப்பட்டுக் கிடப்பது. இருள் ஒடுங்கினுலன்றி உயிர் விடுதலை பெறுது. உயிருக்கு விடுதலை நல்க இறைவன் அதற்குத் தனு கரண புவன போகங்களை வழங்குகிறான். தனு கரண புவன போகங்கள் மாயாகாரியங்கள். மாயை உயிரின் இருளை விலக்கி விளக்கஞ் செய்வது. இதனால் மாயையை *“மாயா தனு விளக்காம்” என்று பெரியோர் கூறிப் போந்தனர். மாயா காரியமாகிய தனு முதலியவற்றை உயிர் அடைந்ததும், அது சிற்றறிவும் சிறு தொழிலும் விளங்கப் பெறுகிறது. மாயையின் கூட்டுறவால் இருள் சிறிது விலகுதலால் சிற்றறிவு அரும்புகிறது.

*சிவஞானபோதம் : ச : ரு

இந்நிலையில் மாயையிலுள்ள கர்ம சூக்குமாம் காரியப்பட்டு வினை (தொழில் - செயல் - கர்மம்) புரிவதாகிறது. மாயையின் கூட்டுறவுக்கும், அதன்வழி வினை நிகழ்தலுக்கும் மூலமாயிருப்பது இருள் என்பதை மறத்தலாகாது. இருட்கட்டு மாயையால் அவிழ்ந்து, மாயையிற் கரந்து வெளிப்படுவுக்கர்ம சூக்குமத்தின் முகிழிப்பில் சேர்க்கை பெறுகிறது. அச்சேர்க்கையால் இருவினை நிகழ்கின்றன. இருள், மூலமாக நின்றெழுங்கு சேர, இருவினை நிகழ்தலால், “இருள் சேர் இருவினை” என்றார். இருள் சேர்தற்குரிய இருவினை என்று தெளிவு செய்துகோள்க.

கருமை பூசப் பெற்ற ஒரு பளிங்குருண்டையை குனைந்து கொள்வோம். உருண்டை வெண்ணிற முடையது. வெண்மை கருமையால் மறைந்து கிடக்கிறது. ஒரு சிற்றுளியால் ஒருவன் கருமையைச் சிறிது கிறினால் அவ்வளவில் வெண்மை புலனுகும்; முற்றுஞ் செதுக்கினால் முழு உருண்டையும் வெண்மை மயமாக விளங்கும்.

பளிங்குருண்டை, உயிர். கருமை, இருளன்னும் அறியாமை. சிற்றுளி, மாயை. ஒருவன், இறைவன்.

இறையநுள்

*‘காரிட்ட ஆணவக் கருவறையில் யான் கண்ணிலாக் குழுவியைப் போல் கட்டுண்’ டிருக்தேன். அறியாமை இருட்கட்டால் எனது அறிவு விளங்கவில்லை. இக்கட்டை அவிழ்த்துத் தன்னைப்போல் என்னை ஆக்க இறைவன் திருவள்ளங் கொள்கிறேன். இறைவன் கட்டில்லா முற்றுவிவடையனுதலின், அவன்பால் அழுக்காறு முதலிய தீமைகளில்லை. அவன் அருளே வழவாயிலங்குவோன்.

*தாயுமானுள்

நெருப்பில் வெம்மை இயல்பாயிருக்கிறது. சீரில் தண்மை இயல்பாயிருக்கிறது. இவைபோல இறைவனிடத் தில் அருள் இயல்பாயிருக்கிறது.

அருளின் செயலென்னை? பிறர்க்கு உதவ வன்றே? இறைவன் அருள், கட்டிலுள்ள உயிர்கட்குத் துணை புரிய எழுகிறது.

கட்டிலுள்ள எனக்கு, இறைவன் மாயையை எடுத்துப் பலதிற உடலங்களைத் தருகிறான். அதனால் யான் படிப் படியே அறிவு விளக்கம் பெறுகிறேன்.

உயிர் அறியாமைக் கட்டில் தன்னிலை யுணராது கிடத் தலான், அது தானே சென்று உடல் பெறுதல் இயலாது. அறியாமைக் கட்டுச் சடமாதலின் அதுவுக் தானே சென்று உடல்பெறுது. மாயையுஞ் சடமாதலின், அதுவும் தானே உடலாகாது. இவைகளை ஒன்று படுத்தற்கு ஒருவன் வேண்டற்பாலன். அவன் எப்படிப்பட்டவனு யிருத்தல் வேண்டும்? அவன் உயிரைப் போலக் கட்டுடையவனுய், மாயையைப் போலச் சடமயமாய் இருத்தல் கூடாது. அவன் கட்டில்லாதவனுய் முற்றறிவுடையவனுயிருத்தல் வேண்டும். குருடனுக்குக் குருடன் எங்கனம் வழி காட்ட வல்லவனுவன்?

இறைவன் மாயையை உயிருடன் கூட்டுகிறான். மாயை, பலதிற உடலங்களாகியாகி அவ்வவ்வளவில் உயிரின் அறிவு விளங்கத் துணைபுரிகிறது.

இப்பொழுது (உயிராகிய) யான் மனிதப்பிறவி தாங்கியுள்ளேன்; ‘நானார்? உலகம் எது? இறை எது?’ என்று ஆராய்கிறேன். இவ்வாராய்ச்சிக்குக் கருவியாயுள்ளது ஆரூவது அறிவு. இவ்வறிவு விளங்குதற்குரிய கரணங்கள் மனிதப் பிறவியில் அமைகின்றன.

சீர் புகழல்

இருளில் கிடந்த எனக்கு இறைவன் செய்த நன்றி என்னே ! அங்கன்றியை கிணைந்து நிணைந்து, அவனருளை வியந்து வியந்து, அவன்சீர் புகழ் வேண்டுவது எனது கடமையன்றே ? அவன் சீர் புகழாது, என் சீர் புகழ்ந்து வருவே ணுயின், யான் எத்தகைய நன்றிகொன்ற பாவியாவேன் ! யான் எங்குனம் உய்யிநறி காண்பேன் ?

இறைவன் சீர் புகழ்ந்தால் அவனது அரூட்குணம் என் பால் பதியும். யான் உய்வேன். என் சீர் புகழ்ந்தால் என் பால் மருட்குணங்களே மீக்கரும். இக்குணங்கள் என் ஜைப் பிறவிப் பெருங்கடவில் உய்க்கும். ஆதலால் அவன் புகழ் விரும்புதலே அறிவுடைமை.

இந்துட்பம் மாணிக்கவாசகர் அருளிய திருவாசகத்தில்- சிவபுராணத்தில் - நன்கு விளங்குகிறது.

“ கண்ணுதலோன தனகருணைக் கண்காட்ட வந்தெய்தி என்னுதற கெட்டா எழிலாா கழவிறைஞ்சி விண்ணிறைநது மண்ணிறைநது மிக்காய் விளங்கொளியாய் எண்ணிறைநத தெல்லை யிலாதானே நீண்பெநுஞ்சீர் போல்லா வினையேன் புகழுமா ரென றறியேன் ”

(அதனால்)

“ புல்வாகிப் பூடாய்ப் புழுவாய் மரமாகிப் பல்விருக மாகிப் பறவையாய்ப் பாம்பாகிக் கல்லாய் மனிதராய்ப் பேயாய்க் கணக்களாய் வல்லசூர ராகி முனிவராய்த தேவராய்ச் செல்லாஅ நின்றவித தாவர சங்கமததுவ் எல்லாப் பிறப்பும் பிறக்கிளைத்தேன் எம்பெருமான் மெய்யேயுன் பொன்னடிகள் கண்டினறு வீடுற்றேன் ”

இம்மணிமொழி இத் திருக்குறளுக்கு விரிவுரை போன்றதா யிருத்தலை உன்னுக.

‘இருவினையுள் தீவினை (பாவம்) சேராதிருக்க முயல் வது நல்லதே. நல்வினை (புண்ணியம்) சேராதிருக்க ஏன் முயலல் வேண்டும்’ என்று கருதற்கு இடனுண்டாகலாம். நல்வினை நல்லுலகும், நல்லுடலும், நல்வாழ்வுங் கூட்டும்; ஆனால் பிறவி நோயை நீக்காது. அதனால் இருவினையும் ஆசிரியரால் குறிக்கப்பெற்றன. நல்வினை பொன்விலங்கு போன்றதென்றும், தீவினை இரும்பு விலங்கு போன்றதென்றுங் கூறுப.

பலதிறக் கருத்துக்கள்

இருள் - அறியாமை. வினை - கர்மம். பொருள் - மாயை. இப்பாட்டில் மும்மலம் பேசப்பட்டிருத்தல் காண்க. மும்மலம் உள்பொருளென்றும், இல்பொருளென்றும், அங்கிருஷனியமென்றும் வழங்கப்படுகின்றன. மூன்றையுங் கொள் வோருளர் ; இரண்டை மட்டுங் கொள்வோருளர் ; ஒன்றையே கொளவோருளர் ; இவையாவும் பொய்யென்போருளர்.

இப்பலதிறக் கருத்துக்களை வெளியிட்டோர் அனைவரும் பேரறிஞரேயாவர். பேரறிஞரிடைக் கருத்து வேற்று மைகள் எழுதற்குரிய மூலகாரணம் கால தேச வர்த்த மானப் போக்கேயாகும்.

சேரா

உயிரின் இருளை நீக்க ஆண்டவன் மாயா உடலையும் உலகையும் அளிக்கிறான். உயிர் உடல் தாங்கி உலகில் வாழும்போது, மாயையுள் ஒடுங்சி மறைந்து நின்ற கர்மகுக்குமம், தூலம் பெறுகிறது ; பெற்றதும் இருவினை நிகழ்கின்றன. இருவினையும் மாய்தல் வேண்டும். இதற்கு இறைவன் பொருள்சேர் புகழைப் புரிதல் வேண்டுமென்று

ஆசிரியர் வழிகாட்டி யுள்ளனர். அவ்வழியே நடந்தால் இருவினை மீண்டும் சேரா என்றபடி.

“இருவினையுஞ் சேரா” என்பது, மாயை நீக்கத்தையும் இருள் ஒடுக்கத்தையுங் குறிப்பதென்க. மும்மலமும் அறும் என்றபடி.

“இருவினையுஞ் சேரா” என்று கர்ம மல அழிவை மட்டுங் குறித்ததென்னை என்று சிலர் கருதலாம். கர்மவேர் அறுந்தால் மற்றவை காய்ந்து உலர்ந்து நீரூகு மாதவின் என்க. கர்ம மூலம் உள்ளவரை மற்ற இருமல மூம் வாலசைத்துக்கொண்டே யிருக்கும். இதனால் கர்ம மாகிய வினைமீது ஆசிரியர் கருத்துச் சென்றது போலும்.

இருவினையுஞ் சேராமையே பிறப்பிறப்பு அற்ற கிடை.

இருவினை, இறைவன் பொருள்சேர் புகழ் புரிந்தார் பக்கமும் அனுகாதென்பார், “மாட்டு” என்றார். இதனால் இருவினையின் சிறுமையையும், இறைவன் பொருள்சேர் புகழ் புரிதவின் பெருமையையும் விளக்கியவாரும்.

இப்பாட்டால் இருள்சேர் இருவினையுஞ் சேராதிருப்ப தற்குரிய வழி, இயற்கை - இறையின் புகழில் நாட்டஞ்செலுத்துவது என்பது விளக்கப்பட்டது.

இறைவன் புகழில் நாட்டஞ்செலுத்தினால், வினை என்செய்யும்? பிற என் செய்யும்? எல்லாப் புகழ்ச்சிகட்கும் ஹியவன் ஆண்டவனே. இவ்வாறு கிறிஸ்துவும், முகம்மது நபியும் அருளியுள்ளனர்.

* “வேதவேள்வியை.....ஞால நீண்டபுகழே யிச வேண்டும் * * *

† “அப்பா.....எப்பாரும் எப்பதமும் எவகணு நான் சென்றே எந்தெந்த தருட்புகழை இயமபியிடல் வேண்டுமே ”

‡ “இருள்புரி வினைகள் சேரா
இறைவன தற்கை எய்தின ”

(e)

* சம்பந்தர். † இராமலிங்கா. ‡ யசோதர காவியம்.

(iii) கடவுளின் துந்திலை

3

பொறிவாயில் ஜங்தவித்தான் பொய்தீர் ஒழுக்க
நெறிநின்றூர் நீடுவாழ் வார்.

போருள்

பொறிவாயில் ஜங்து அவித்தான் - ஜம்பொறிகளையும்
வழியாக வுடைய ஜம்புலனையும் அடக்கினவனது, பொய்தீர்
ஒழுக்க நெறி நின்றூர் - பொய்யற்ற ஒழுக்க வழியில் நின்ற
வர், நீடு வாழ்வார் - நீண்ட காலம் வாழ்வர்.

கருத்து

குருநாதன் வாயிலாகக் கடவுள் அறிவுறுத்திய ஒழுக்க நெறி
யில் நின்றவர் நீண்ட காலம் வாழ்வர்.

விருத்தி

முதற்பாட்டு விருத்தியில் கடவுளுக்குரிய மூன்று
நிலை சொல்லப்பட்டன. அவைகளுள் கடவுள் குருவைக்
கோயிலாக் கொண்டு கடனுற்றுவது இப்பாட்டிற் குறிக்கப்
பெற்றிருக்கிறது.

பொறிவாயில் ஜங்தவித்தான்

பொறி - ஜம்பொறி : மெய், வாய், கண், மூக்கு,
செவி.

வாயில் - வழி.

ஜங்து - ஜம்புலன் : ஊறு, சுவை, ஒளி, நாற்றம்,
ஒசை (ஸ்பரிசம், ரசம், ரூபம், கந்தம், சப்தம்).

ஜம்பொறிக்கும் ஜம்புலனுக்குமுள்ள தொடர்பு :—
மெய்யில் நிகழ்வது ஊறு ; வாயில் சுவை ; கண்ணில்
ஒளி ; மூக்கில் நாற்றம் ; செவியில் ஒசை.

ஜங்கு - தொகைக் குறிப்பு.

அவித்தான் - அடக்கினன் ; ‘அறுத்தான்’ என்பர் பரிமேலமூகர் ; ‘கெடுத்தான்’ என்பர் அடியார்க்கு நல்லார் ; ‘ஒருமூன் றவித்தோன்’ (சிலப்பதிகாரம் ; கங்கைச : உரை); அடியார்க்கு நல்லாரே “அடக்கலுமாம்” என்று குறிப்பிலுரைத்துள்ளார்.

போறி வாயில் ஜங்கு

ஜம்பொறி, ஜம்புல நுகர்ச்சிக்கு வாயிலா யிருப்பவை ; அதனால் “பொறிவாயில் ஜங்கு” என்றார். *“மெய்வாய்கண் மூக்குச் செவியெனப் பேர்பெற்ற - ஜவாய வேட்கை அவாவினை * * * *

வெறும் “ஜங்கவித்தான்” என்று கூறுது, “பொறி வாயில் ஜங்கவித்தான்” என்று கூறியதென்னை ?

ஜம்பொறி - பஞ்சேங்கிரியம் ; ஜம்புலன் - பஞ்ச தன்மாத்திரை. இரண்டும் தனித் தனித் தத்துவங்கள். ஆனால் இரண்டும் தொடர்புடையன. ஜம்புலன், ஜம்பொறிச் சார்பில் எழுந்து இயங்குவன. ஜம்பொறிச் சார்பின்றி ஜம்புலன் எழா ; இயங்கா.

பொறி பருமை ; புலன் நுண்மை. நுண்மைக்குப் பருமையின் துணை பொதுவாகத் தேவை. நுண்மை தனக்குரிய பருமையின் துணையின்றி நிகழ்வதில்லை. ஜம்புல நுண்மை அவைகட்குரிய ஜம்பொறிப் பருமையின் சார்பின்றி எழுவதில்லை.

பருமைப் பொறி வாயிலாகவே நுண்மைப் புலன் இயங்கும். வேறு வாயிலாகப் புலன் இயங்குவதில்லை. எவ்வெப் பொறிவழி எவ்வெப் புலன் எழுகிறதோ அவ்வப் பொறி வழியே அவ்வப் புலன் அடங்குதல் வேண்டுமாத

* நாலடியார்

வின், “ஐந்தவித்தான்” என்று கூறுது, “பொறி வாயில் ஐந்தவித்தான்” என்று கூறினர்.

பொறிவாயில் ஐந்தவித்தான்-‘மெய் வாய் கண் மூக்குச் செவி என்னும் ஐம்பொறிகளின் வழியாக வரும் ஊறு சுவை ஒளி நாற்றம் ஒசை என்னும் ஐந்தின்கண் னும் செல்லும் மன நிகழ்ச்சியை அடக்கின்னது’ என்பது மனைக்குடவர் உரை.

ஐந்தவித்தல்

ஐம்புலனை அவித்தலாவது, ஐம்புலனையும் அடக்குவது ; புலனை அறவே அழிப்பதன்று. புலன்களை அழித்தால் அவை அறிவற்ற பொருளாகும்.

நாவடக்கம், கையடக்கம் முதலிய வழிக்குகளை நோக்குக. இவைகட்டு நாவழிவு கையழிவு என்னும் பொருளையாகோள்வது ? ‘நாவடக்கமா யிரு’, ‘கையடக்கமா யிரு’, என்னும் வாசகங்கட்டு முறையே ‘ஒன்றையுங் தின்னுதே’, ‘ஊமையா யிரு’, என்றும், ‘கையைவெட்டிக் கொள்’, ‘ஒன்றுஞ் செய்யாதே’ என்றும் எவரே பொருள் கூறுவர் ? ‘பொருந்திய உணவை உண்’, ‘நல்லனவற்றைப் பேசு’ ; ‘திருடாதே’ ; ‘நல்லனவற்றைச் செய்’ என்பனவல்லவோ அவ்வாசகங்களின் பொருள் ? இவ்வாறே ‘புலனடக்கம்’ என்பதற்கும் பொருள் கொள்க. புலன்களை நேறியல்லா நேறியில் சேலுத்தாமையே புலனடக்க மேன்பது ; புலன்களை அழித்துக்கொள்வதன்று.

புலன்கள் அழிக்கத் தக்கனவாயின், அவைகள் படைப்பில் அமையவேண்டுவதுல்லை. அவைகள் படைப்பில் அமைந்துள்ளன. படைப்பில் அமைந்துள்ளனவற்றை அழிக்கப் புகுவது இயற்கை நெறி பற்றி ஒழுகுவதாகுமோ ? புலன்கள் அழிக்கப்படின் அவைகள் அசேதனமாகும்.

“அஞ்சம் அடக்கடக் கென்பர் அறிவிலார்
அஞ்சம் அடக்கும் அமரரும் அங்கில்லை
அஞ்சம் அடக்கில் அசேதனம் ஆதுமேன்றிட்டே
அஞ்கும் அடக்கா அறிவறிந் தேனே ”

என்றார் திருமூலர். ஆகவே அவித்தல் என்பது அறவே அழிப்பதன்று; புலன்கள் தீய வழியிலுமின்று கொடுமை செய்வதை அடக்கி, அவைகளை நல்வழியில் செலுத்துவதன்க.

அ வி த் தா ண்

ஜந்தவித்தான் எவன்? இறைவன் என்று சிலர் கூறுப் படுவதனுக்கு ஜந்து உண்டோ?

இறைவன் பிறப்பிறப்பு இல்லாதவன்; உருவம் அருவம் அருவுருவம் முதலிய எல்லாவற்றையுங் கடந்தவன்; மாற்ற மனங்கழிய நின்றவன். அவனுக்கு ஜம்புலனேயில்லை. புலனேயில்லா ஒருவனைப் புலனை அவித்தவன் என்று எப்படிச் சொல்வது?

‘ஜந்தவித்தான்’ என்றமையால், ஒருபோது ஜம்புலக் குறும்புடையனுயிருந்து, பின்னை அக்குறும்பை அவித்தவன் என்பது உள்ளங்கை நெல்விக்கனிபோல் விளங்குகிறது. இறைவனே புலனில்லாதவன். புலனே இல்லாதபோது, குறும்புக்கு இடம் ஏது? ஆகவே ‘ஜந்தவித்தா’னை எல்லாங்கடந்த இறைவன் என்று சோல்லுதல் போருந்தாதேன்க.

‘ஜந்தவித்தான்’ இறைவனல்லனுயின், ‘அவன்’ கடவுள் வாழ்த்தில் புகுந்திருத்தலென்னை? என்னுங் கடா எழும். ஈண்டுக் கடவுளுக்குரிய மூன்று நிலையை உன்னின் உண்மை விளங்கும்.

குஞ் திலை

மூன்று நிலையுள் ஒன்று, கடவுள் குருவினுடலைக் கோயிலாக் கொண்டு உயிர்கட்டு அருள் புரிவது. இக்குரு நிலையை உணர்த்துவது ‘ஜங்கவித்தான்’ என்பது.

ஜங்கவிருந்து ஜங்கவித்தவன் குருநாதன். குருநாதன் உடலைக் கோயில்கொண்டு கடனுற்றுவதுங் கடவுள் நிலை கஞான் ஒன்றுதலான், ஆசிரியர் ‘ஜங்கவித்தானை’ (குருநாதனை)க் கடவுள் வாழ்த்தில் வைத்து ஒதினரென்க.

குருநாதன் மனிதனு ? ஆண்டவனு ? குருநாதன் மனிதக்கோலமுடையவன். அவன் அகத்தில் வீற்றிருப்பவன் ஆண்டவன். குருநாதன் தனக்கென ஒன்றில்லாத வன் ; கடவுளே விளங்கும் உள்ளமுடையவன் ; கடவுள் இயக்க இயங்குவோன்.

மனமில்லாக் கடவுள் குருநாதன் வழி நினைப்பவனுகிறுன் ; மோழியில்லாக் கடவுள் குருநாதன் வழிப் பேசுவோ ஞைகிறுன் ; மேய்யில்லாக் கடவுள் குருநாதன் வழிச் சேயல் புரிவோ ஞைகிறுன். இறைவன் குருநாதன் வழிக் கடனுற்று வோஞைகிறுன் என்று சுருங்கச் சொல்லலாம். கடவுள் நிலை கஞான், கடவுள் குருநாதன் வாயிலாகக் கடனுற்றுவதும் ஒன்று. இஃது எல்லாவற்றிற்கும் அடிப்படை.

கடவுள் எல்லாவற்றையுங் கடந்து விளங்குவது. இஃது உணர்வு கடந்த தனித்த தூய நிலை. இது வழிபாட்டுக்கு உதவாதது. கடவுள், இயற்கையை உடலாக்கொண்ட நிலையும் ஒன்று. இயற்கையுள் இறையிருத்தலை எப்படித் தெளிவது? இயற்கை வழிபாட்டால் அதனுள் விளங்கும் இறைபெரும்பான்மையோர்க்குப் புலனுவதில்லை. மிக மிகச் சிலர்க்கே அவ் வழிபாட்டால் இறையுண்மை விளங்கும். இது புறனடை. இயற்கை வழிபாடு மக்களைப் பண்படுத்து.

தற் குரியது. பண்புக்கு இயற்கை வழிபாடு இன்றியமையாததே.

இயற்கை வழிபாடு முதிர் முதிரப் படிப்படியே இயற்கையின் நானுபேதங்கள் மறையும் ; எல்லாம் ஒவியமயாகும். இங்கிலீயில் குருநாதன் காட்சியளிப்பன் ; காட்சி யளித்து உண்மையை அறிவுறுத்துவன். அவன் அறிவுறுத்தலால் இயற்கையில் கோயில் கொண்டுள்ள இறையின் ஒளி விளங்கும் ; மனம் ஒடுங்கும். பின்னே எல்லாவற்றையுங் கடந்த கடவுளின் தனிமையை உணரும் நிலைக்கூடும். இப் பேற்றிற் கெல்லாம் அடிப்படை குரு மோழி என்பதை மறத்தலாகாது.

குரு ஒருவரா? பலரா?

குரு ஒருவரா? பலரா? குருமார் உள்ளத்தில் ஒருவனே இருந்து கடனுற்றலால், அவரனைவரும் உணர்வில் ஒருவரேயாவர். வழிபாட்டில் முதல் முதல் புகுவோர், குருமாரைப் பலரென எண்ணுவர். அவர் தாம் விரும்பும் ஒரு குருவை வழிபடலாம் ; மற்றவரை நின்தித்தலாகாது. தம்மைப் பண்படுத்திக் கொண்டவர்க்குக் குருநாதன் உண்மையை அறிவுறுத்தியதும் அவர்க்கு எல்லாக் குருமாரும் ஒருவராகவே தோன்றுவர். குருஙிலையைப் பற்றிச் “சமரச சன்மார்க்க போத” த்தில் விளக்கமாகவும், வழிபாட்டு முறைகளைப் பற்றிச் “சமரச சன்மார்க்கத் திற” வில் தெளிவாகவும் விரித்துக் கூறியுள்ளேன். விரிவு அந்தால்களிற் காண்க.

குருமார்க்கு உலகில் வழங்கும் பெயர்கள் பல. அவைகளுள் சில வருமாறு : சித்தன், அருகன், புத்தன், கிறிஸ்து, நபி, மாஸ்டர், ஆச்சாரியன், தீர்த்தங்கரன், குமரன், மூர்த்தி முதலியன். இப்பெயர்களின் பொருள்ளன்றே.

குருநாதன் இயல்

குருநாதனுக் கெனச் சிறப்பியல்கள் பல உண்டு. அவைகளைச் சொல்வது பாவம். இங்நாளில் போலிகள் தோன்றி உலகை வஞ்சிக்கின்றார்களாதவின், குருநாதன் இயல்களிற் சில கூறுதல் பாவமாகாது.

குருநாதன் மேனி பொன் மயமாயிருக்கும். அவன் மேனியில் இளமை தவழும். நரை திரை மூப்பு அவனை அனுகா. அவன் நோய் வாய்ப்படான். ஞானக் கனல் அவனைச் சூழ்ந்து நிற்கும். பிறருடைய நோயும் அவன் மூன் னிலையில் தானே நீங்கும். சில வேளைகளில் குருநாதன் நினைப்பாலோ, பார்வையாலோ, தொடுதலாலோ நோய்தீர்ப்பன். உயிர்கள் அவன் உபதேசம் பெற்றதும் அவைகளின் காம குரோதம் முதலியன பொன்றும்.

குருக்கோயில்

கடவுள் நாமலூபமின்றி வாக்கு மனங்கட்ட கெட்டாத தாதவின், வரக்கு மனமுடைய யான் எப்படி அதனை வழி படுவேன்? கடவுளுக்கெனத் தனிவழிபாடு வேண்டுவதில்லை. வழிபாட்டையுங் கடந்தது கடவுள்.

வழிபாட்டுக் கேள்று இருவித இறைக்கோயிலுள்ளன. ஒன்று இயற்கைக் கோயில்; மற்றொன்று குருக்கோயில். இயற்கைக் கோயிலையும் வழிபாட்டையும் இரண்டாம் பாட்டில் ஆசிரியர் அருளினர்; குருக்கோயிலையும் வழிபாட்டையும் இப்பாட்டில் நுட்பமாக அவர் தெளிவு செய்துள்ளனர்.

கடவுளுக்குரிய மூன்று நிலையை உன்னின், இப்பாடல் மூன்றுவதாகிய குரு நிலையைக் குறிப்பதென்பது இனிது விளங்கும். இப்பாட்டில் குருநாதன் வழிக் கடவுள் கடஞ்சுறுவதை உணர்த்தியவாரும்.

பொய் தீர் ஒழுக்க நெறி னின்றூர்

பொய் - மெய்யல்லாதது.

தீர் - அற்ற, இல்லாத ; அறுக்கும் எனினுமாம்.

தீர் ஒழுக்கம் - வினைத்தொகை.

நெறி - வழி, மார்க்கம்.

பொய்தீர் ஒழுக்க நெறி - சன்மார்க்கம்.

னின்றூர் - உறுதியாக னின்றூர் ; (நிற்றல் - உறுதியாக ஒன்றில் படிந்து நிற்றல்).

பொய் தீர் ஒழுக்க நெறி

பொய் எல்லாப் பாவங்கட்கும் அடிப்படை. அஃப் தொன் றழிந்தால் மற்றெல்லாங் தாமே ஒழியும்.

“ பொய்யாகை பொய்யாகை ஆற்றின் அறம்பிற
செய்யாகை செய்யாகை நன்று ”

என்றூர் ஆசிரியர்.

பொய்யற்ற நெறியே ஒழுக்கமுடையது. பொய்யுள்ள நெறி ஒழுக்க முடையதாகாது. ஒழுக்க நெறிக்குப் பொய்யாகை இன்றியமையாத தென்று வலியுறுத்துவார், “பொய் தீர் ஒழுக்க நெறி” என்றூர்.

பொய்யை அறுக்கும் ஆற்றல் ஒழுக்கத்துக்குண்மையான், பொய்யை அறுக்கும் ஒழுக்கம் என்று கொள்ளலு மொன்று (தீர் - அறுக்கும்). ஒழுக்க நெறி நிற்க உறுதி கொண்டால் பொய் தானே படிப்படியாக அகன்றோழிதல் ஒருதலே.

எல்லாத் தீமைகட்கும் மூலமாயுள்ள பொய்யினின் ரும் மக்கள் விடுதலையடைதல் இயலுமா என்னும் ஜயம் பிறத்தல் இயல்பு. பொய்மைகட் கெல்லாம் உயிராயுள்ள பொய்மை யொன்றுளது. அப்பொய்மை யொழிந்தால்

மற்றப் பொய்களும், அவைகளின் கூறுபாடுகளும் தாழே யொழியும். அப்பொய்மை எது?

அடிப்படையான பொய்மை

இறை எங்குமுள்ளது. எங்குமுள்ள ஒன்றை, 'அங்கு இங்கு' என்று கொள்வது பெரும் பொய். இப்பொய்யே எல்லாப் பொய்மைகளுக்குஞ் தாயகம். இத்தாய்மைப் பொய் யொழிந்தால் மற்றவை யெல்லாம் தாழே யொழியும். முதற் பொய்மை யொழிக்கவே மக்கள் முயல்ல வேண்டும்.

இறை அங்கிங்கெனுதபடி எங்குமுள்ளதை உணர்ந்து வாழ்வோர்க்கு எவ்வயிரும் பராபரன் சங்கிதியதாகத் திகழும். அவர்க்கு ஒருவர் பகைவராகவும், மற்றொருவர் நன்பராகவுங் தோன்றூர் ; எவ்வயிருஞ் சகோதரமாகவே தோன்றும். இவ்வன்பு நிலை யடைந்தோர் உள்ளம் எவ்வரக் கொலை செய்ய எழும்? எவர் பொருளைக் களவாடத் துணியும்? எவ்வர ~ எதைக் காழுறும்? எதற்காகப் பொய்யில் புகும்? ஆகவே பொய்களுக்கெல்லாம் உயிரரயுள்ள ஒன்றையொழிக்கவே மக்கள் உள்ளகொள்வ வேண்டும்.

“ஜவகை.....போய் வளநு தேஞ்சீனர்கள் காணுத காட்சீயே
போய்யிலா மெய்ய ரறிவில்

போத பரிபூரண அகண்டிதா காரமாயப்
போக்குவர வற்ற பொருளே.”

என்பது தாயுமானூர் திருவாக்கு.

பொய் தீர் ஒழுக்க நெறியே கடவுள் நெறி என்பது. பொய் தீர் ஒழுக்க நெறியே கடந்தால் கடவுள் திருவடிசேரலாம். இங்கெறி : நன்னெறி, அறநெறி, செந்நெறி, திருநெறி, அருள்நெறி முதலிய பெயர்களால் அழைக்கப் படுகிறது. சன்மார்க்கமென்பதும் இதுவே.

பொய் தீர் ஒழுக்க நெறி, குருஞாதன் வழிக் கடவுள் உணர்த்துவதாதலின், “ ஐங்தவித்தானது பொய் தீர் ஒழுக்க நெறி ” என்றார்.

“ அறிவிலூல் குறைவில்லா அகல்ஞாலத தவராறிய
நேறி யேல்லம் எடுத்துரைதத நிறைஞானத் தொருமூர்த்தி.”

எனவருடம் ஆழ்வார் திருவாய் மோழியை நோக்குக.

சமயங்களின் அகம்

எச்சமயப் பெயரையுங் குறியாது, ‘பொய் தீர் ஒழுக்க நெறி’ என்றது உன்னத் தக்கது. மெய்யான ஒழுக்க நெறியே வாழ்வுக்கு வேண்டற்பாலது. இவ்வொழுக்க நெறியையே சமயங்களெல்லாம் அறைக்குவுகின்றன. சமயங்களின் அகத்தில் ஒழுக்க நெறி யொன்றே ஒளிர்கிறது. இந்நட்பங் தேரூது சமயவாதிகள் பிணங்கிப் பூசவிடுகிறார்கள். சமயப் பூசலுள்ள வரை ‘பொய்தீர் ஒழுக்க நெறி’ புலனுகாது. பொய்தீர் ஒழுக்கநெறிக்குச் சமரச ஞானம் வேண்டற்பாலது.

“ எங்குவங் துறுகோ என்னை யாள்வானே ஏழுல கங்களும் நீயே
அங்கவர்க் கமைந்த தெய்வமும் நீயே அவற்றவை கருமழுமநீயே ”
என்று நம்மாழ்வாரும்,

“ வாது செய்து மயங்கு மனத்தராய்
ஏது சொல்லுவீ ராகிலும் ஏழைகாள்
யாதோ தேவ ரெனப்படு வார்க்கெலாம்
மாதே வனலால தேவர்மற் றில்லையே ”

என்று அப்பரும்,

“ ஒன்று பேரூரா வழியா றதற்குள
என்று போல இருமுச் சமயமும்
நன்றிது தீதிது என்றுரை மாநதர்கள்
குன்ற குரைததெழு நாயையொத தார்களே ”

என்று திருமூலரும்,

“ சமயபே தத்தவர்க் கணுகொன்று மெய்ப்பொருள் ”

என்று அருணகிரியாரும்,

“ வேறுபடு சமயமெலாம் புகுங்கு பார்க்கில்

விளங்குபரம் பொருளேனின விளையாட்டல்லால்
மாறுபடுங் கருததில்லை ”

என்று தாயுமானரும்,

“ பெருகியபே ராஞ்சடையார் அம்பலததே நடிக்கும்

பெருந்தகையென கணவர்திருப் பேர்புகலென கிணரூப்
அருகர்புதத ராதியெனபேன் அயனென்பேன்

நாராயணனென்பேன் அரனென்பேன் ஆதிசிவ என்பே
பருகுசதா சிவமெனபேன சததிசிவ மென்பேன் [ஃ

பரமமென்பேன் பிரமமெனபேன பரப்பிரம மென்பேன்
அருவசத்த பிரமமென்பேன் தூரியங்கிற வென்பேன
சததிசிவ மென்பனிவை சிததுவிளையாட்டே ”

என்று இராமலிங்கரும்

அருளியுள்ள சமரச மொழிகளை நோக்குக.

என்றும் உள்ளது

“ பொய்தீர் ஒழுக்கநெறி ” இன்று தோன்றியதன்று ;
நேற்றுத் தோன்றியதன்று. அதைக் காலத்தால் அறுதி
யிட்டுக் கூறுதல் இயலாது. அஃதென்றும் இருப்பது. அது
குருநாதன் அறிவுறுத்தியவழி விளங்குவது.

என்றும் உள்ள “ பொய்தீர் ஒழுக்கநெறி ” மிகச்
கிலர்க்கு இயல்பாகவே விளங்கும். பெரும்பான்மையோர்க்கு
அஃது இயல்பில் விளங்குவதில்லை. இவர்க்குக் குருநாதன்
துணை வேண்டும். உண்மையைக் குருநாதன் காட்டக்
காணும் நீர்மையே பெரும்பான்மையோர்க்கு உண்டு.

ஜூந்தவித்தான் அருள்

ஒருவர், பிறந்து வளர்கிறூர் ; கற்பன கற்கிறூர் ; கேட்பன கேட்கிறூர் ; கற்றல் கேட்டலை வாழ்வில் தெளிவுற மண வாழ்வில் தலைப்படுகிறூர் ; பிள்ளைப்பேறு முதலியன பெறுகிறூர் ; தமக்கு உண்மையெனத் தோன்றும் ஒரு நெறியில் நிற்க முயல்கிறூர் ; அங்கெறிக்குரிய நூல்களை ஒதுக்கிறூர் ; கோயிலுக்குப் போகிறூர் ; முறைப்படி வழிபாடு செய்கிறூர் ; இன்ன பிறவும் நிகழ்த்தியவண்ணமா யிருக்கிறூர். அவர்தம் வாழ்வு கழிந்துகொண்டே போகிறது. மரணம் நெருங்கு கிறது.

அந்தோ ! இறப்பதற்கா பிறப்பது ? இறப்பை ஒழிப் பதற்கே பிறப்பு உண்டாகிறது. பிறந்த பின் இறவாத வழி தேடுதல் வேண்டும். அஃது எது ? அதுவே “பொய்தீர் ஒழுக்கநெறி”. அஃது “ஜூந்தவித்தான்” (குருநாதன்) அருளால் விளங்குவது.

அருள் பேறும் வழி

“ஜூந்தவித்தான்” அருளைப் பெறுவது எப்படி ? அதற்குரிய உழைப்பில் தலைப்பட்டால் அவன் அருளைப் பெறலாம். உழைப்புக்குரிய முறைகளை அறிவுறுத்துவது திருவள்ளுவர் நூல்.

கல்வி, திருமணம், பிள்ளைப்பேறு, கோயில் வழிபாடு, இன்னபிற ‘பொய்தீர் ஒழுக்கநெறி’க்கு வழிகோலுவன். இவைகள் நிலையம் எழுப்புதற்குரிய சாரம் போன்றன. இவைகளின் வாயிலாகப் பாவத்துக்கு அஞ்சம் நெஞ்சம் பெறுதல்வேண்டும். பாவத்துக்கு அஞ்சம் நெஞ்சம், பழைய பாவங்களைக் குறித்துக் கசிந்து கசிந்து உருகும் ; மேலும் மேலும் பாவங்களைச் செய்யத் துணியாது. இங்நிலையைக்

குருநாதன் உணர்ந்ததும் “பொய்தீர் ஒழுக்கநெறி”யை உணர்த்துவன்.

குநுமாநுட் சிலர்

குரு ஒருவரா பலரா என்பது மேலே விளக்கப்பட்டது. குருமார் பலர் என்னும் உணர்வே தொடக்கத்தில் தோன்றும். குருவருளால் ‘பொய்தீர் ஒழுக்க நெறி’ விளங்கிய பின்னர்ப் பன்மை யுணர்வு நீங்கும். குருமார் திருக்கூட்டம் ஒன்றுண்டு. அவர் உள்ளத்தில் ஒளிரும் பொருள் ஒன்றேயாதவின் அவரணைவரும் ஒருவரேயாவர். அவருள் இங்கே குறிக்கத்தக்கவர் என்மார். அவர் : முகம்மது, இயற்கை அண்ணை, கிறிஸ்து, புத்தர், விருஷ்ப தேவர், கண்ணபிரான், குமரன், தட்சினஞ்சூர்த்தி. இவரணை வரும் உணர்வில் ஒருவரே என்பதை மறத்தலாகாது. (சிலர்க்கு இயற்கை வழிபாட்டளவில் உண்மை விளங்குதலான், இயற்கை அண்ணயையும் குருமார் கூட்டத்தில் சேர்த்துக் கூறுவது மரபு).

ஆரம்பர் கடமை

குருமாருள் எவரையேனும் ஒருவரைத் தொடக்கத்தில் வழிபட்டு, அவர் வழி நின்று ஒழுகி வரலாம். இவ்வழி பாட்டால் பாவத்துக்கு அஞ்சும் நெஞ்சும் உண்டாகும் ; உண்டானதும், அவர்தங் கோலமே குருவாகத் தோன்றும். குருநாதன், “பொய்தீர் ஒழுக்க நெறி”யை யுணர்த்துவன். “பொய்தீர் ஒழுக்க நெறி” விளங்கியதும், எல்லாக் குருமாரும் ஒருவராகவே காட்சியளிப்பர். பிறர் நிந்தனையின்றி ஒருவரை உறுதியாகப் பற்றுவது ஆரம்பர் கடமை.

ஐருமைக் கூற்று

குருமார் அனைவரும் ஒருவரே என்னும் நட்பமும், இறைவன் ஒருவனே அவர் வாயிலாக உயிர்களுக்கு அருள் செய்கிறுன் என்னும் நட்பமும் தோன்றவே குருநாதனை ‘ஐந்தவித்தான்’ என்று ஆசிரியர் ஒருமையால் கூறினரென்க.

‘ஐந்தவித்தான்’ என்னுங் குருநாதனது உள்ளாங் கோயில் கோண்ட இறைவனையே ‘ஐந்தவித்தான்’ என்று ஆசிரியர் உலகுக்கு உணர்த்துகிறார். ‘ஐந்தவித்தான்’ வாயிலாக இறைவன் கடனுற்றுகிறுன் என்பது கருத்து.

கடவுளுக்குரிய மூன்று நிலையுள், மூன்றுவதாகிய குரு நிலை எண்டுக் குறிக்கப்பட்டதெனக் கொள்ளின் எவ்வித ஐயப்பாட்டுக்கு மிடமிராது.

நீண்ட ர

“பொய்தீர் ஒழுக்க நெறி”யை எண்ணுவதால் மட்டும், பேசுவதால் மட்டும் பயன் விளையாது. அந்நெறியில் நிற்றல் வேண்டும். செயலை வலியுறுத்த வேண்டி, ‘நின்றூர்’ என்றார். வாசா ஞானங் கூடாது என்பது கருத்து.

‘நின்றூர்’ என்பதே நன்னெறியில் நிற்பதைக் குறிக்கும். அவ்வளவில் ஆசிரியர் நில்லாது, ‘நெறி நின்றூர்’ என்றனர்; அவ்வளவிலும் நில்லாது, ‘ஒழுக்கநெறி நின்றூர்’ என்று மேலுங் கூறினர்; அதற்கு மேலுஞ் சென்று, ‘பொய்தீர் ஒழுக்க நெறி நின்றூர்’ என்று அருளினர்; அந்நெறி இன்னதென்பார், ‘ஐந்தவித்தான் பொய்தீர் ஒழுக்க நெறி நின்றூர்’ என்று விளக்கிக் காட்டினர்.

இறை, குருநாதன் வழி அறிவுறுத்தும் “பொய்தீர் ஒழுக்க நெறியே” உய்வளிக்க வல்லது என்பதையும், அதன்கண் உறுதியாக நின்றெழுமூகுல் வேண்டும் என்பதையும் விளக்கியவாறும்.

நீடு வாழ்வார்

நீடு வாழ்வார் - மரணமின்றி வாழ்வார்.

நீடு - அழியாமை.

“நீடு வாழ்வார்” என்பதன் குறிப்புரையில் ‘இது சாவில்லை என்றது’ என்று மணக்குடவர் கூறியுள்ளதும், அதற்கு, ‘பிறப்பின்றி எக்காலத்தும் ஒரு தன்மையராம் வாழ்வார்’ என்று பரிமேலழகர் உரை விரித்திருப்பதும் உண்ணற்பாலன்.

“பொய்தீர் ஒழுக்க நெறி” நிற்பதனாலாய பயன் “நீடு வாழ்” தலாகும். இந்நெறி நின்று நீடு வாழ்ந்தவர் கதைகள் பல உண்டு. நீடு வாழ்தலாவது மரணமிலாப் பெருவாழ் வெய்தல்.

மனிதப் பிறவியும் சாகா நிலையும்

உயிர் பலதிறப் பிறவி தாங்கித் தாங்கி மனிதப் பிறவி தாங்குகிறது. மனிதப் பிறவியில் பகுத்தறிவு விளங்குதற் குரிய கரணங்கள் அமைந்துள்ளன. குருவருளால் ஐந்த விந்ததும் பகுத்தறி வென்னும் ஆரூவதற்கு விளங்கும். ஆரூவதற்கு விளங்கப்பெற்றேர், “பொய்தீர் ஒழுக்க நெறி” யினின்றும் வழுவாத் திறம் பெறுவார். இது சாகா நிலை கூட்டும். சாகா நிலையாவது மீண்டும் பிறவாமை.

“இக்காய சீக்கி இனியொரு காயததில்
புக்குப் பிறஹாத போம்வழி தேடுமினை.”

என்றார் திருமூலர். மீண்டும் பிறவாமையே இறவாமை என்பது.

மூவகை உடலங்களுள் வினை சேர்தற்குரியது பஞ்சுடல். பருவுடல் மீண்டும் தாங்கா நிலை எய்துவது மீண்டும் பிறவாமை என்க.

பருவுடலையும் ஞான வொளிமய மாக்கிக் கொள்ளும் நிலை உண்டு. இங்காளில் அங்கிலை கூடுதல் அரிது. அத்தகை நிலை யொன்றுண்டு என்பது உறுதி.

“அஞ்சனம் போன்றுட லையறு மந்தியில்
வஞ்சக வாத மறுமத் தியானத்தில்
செஞ்சிரு காலையிற் செய்திடிற் பிததறு
நஞ்சறச் சொன்னேம் நரைதிரை நாசமே”

“மூன்று மடக்குடைப் பாம்பிரண் டெட்டுள
வேன்ற வியநதிரம் பன்னிரண் டங்குலம்
நானரவிழ் முட்டை யிரண்டையுங் கட்டியிட
னேறி யிருக்க வுடலழி யாதே”

“நீல நிறனுடை நேரிழை யாளொடும்
சாலவும் புல்லிச் சதமென நிருப்பார்க்கு
ஞால மறிய நரைதிரை மாறிடும்
பாலனு மாவர் பராந்தி யாளோயே”

என்று திருமூலர் அருளி யிருத்தலே யோர்க்.

நீடு வாழ்தல்

பருவுடலொழிந்த நண்ணுடல், மீண்டும் பருவுடல் தாங்காதொழியும் நிலை கூடினாற போதும். இதுவும் சாகா நிலையின்பாற் பட்டதே. மக்கள், பருவுடல் வாழ்வு பெற றிருக்குங் காலத்தில், “பொய்தீர் ஒழுக்க நெறி”யில் நிற்கும் பேறு பெறின் வினைகளைல்லாம் நசித்துப் போகும். வினைகள் நசித்துவிடின் பருவுடல் மீண்டும் அமைதற்கு ஏதுவில்லை. நண்ணுடல், பருவுடல் தாங்காது மேல் நிலை யைப் படிப்படியே எய்தும். அதனால் உயிர் முழு விடுதலை அடையும். அழியா இன்பப் பேறே ‘நீடு வாழ்தல்’ என்பது.

மீண்டும் பிறவாமை என்னும் இறவாமையில் உறுதி யில்லாதார், ஒழுக்க நெறி நிற்பதால் இவ்வுலகில் பினி

முதலிய கொடுமைகட்கு இரையாகாது, 'நீடு வாழ்தலாகும்' என்றால் கொள்வாராக.

ஜூந்தவித்தான் பொய்தீர் ஒழுக்க நெறி நின்றூர் நீடு வாழ்தலாகிய சாகாங்கிலை பெறுவர் என்னும் உண்மையை இப்பாட்டால் தெரிவித்தவாரும்.

* “ஜவரை வென்றேன அடியினை யல்லது
கைவரைக் காணில்லும் காணு எனகண்”

(ஏ.)

(iv) திருவடி போற்றல்

4

மலர்மிசை ஏகினுன் மாண்டி சேர்ந்தார்
நிலமிசை நீடுவாழ் வார்.

போருள்

மலர்மிசை ஏகினுன் - (குருநாதனின்) நெஞ்சத் தாமரையில் எழுந்தருளினவனது, மாண் அடி - பெருமை பொருந்திய திருவடியை, சேர்ந்தார் - அடைந்தவர், நிலமிசை - நிலத்தின்மீது, நீடு வாழ்வார் - நெடிது வாழ்வர்.

கருத்து

குருநாதன் நெஞ்சத் தாமரையில் எழுந்தருளியுள்ள இறைவனது திருவடியை அடைந்தவர் நீண்ட காலம் வாழ்வர்.

விருத்தி

பொறிவாயில் ஜூந்தவித்தானுக்கு அடையாளம் என்னை? அவன் நெஞ்சத் தாமரை இறைகோயிலாதல் அடையாளம் என்க. இஃது இப்பாட்டின் உள் நூற்று.

இதுமுதல் ஏழு பாட்டிலும் குருநாதன் திருவடி போற்றல் பேசப்பட்டிருத்தல் சிங்கிக்கற்பாலது. வழிபாட் இக்குரிய அடி அல்லது தாள் ஒவ்வொரு பாட்டிலும் திகழ் தல் காண்க. அடிமில்லா இறைவன் குருவைக் கோயில் கோண்ட நிலையில் அடிபேறுகிறுன்.

வழிபாட்டுக்குரிய சிறந்த இடம் திருவடி என்பது மரபு. உலகில் தோன்றிய பெரியோர் அனைவரும் ஒருமுகமாக இறைவன் திருவடியையே போற்றியிருத்தல் வெள்ளிடை மலை. திருவடி இருபொருளை யுடையது. ஒன்று திருவருள்; மற்றொன்று பாதம். *இறை நினைவு தோன்றும்போது திருவடி திருவருளை யுணர்த்தும்; குரு நினைவு தோன்றும் போது அது பாதத்தை யுணர்த்தும்.

ஏழு பாட்டும் கடவுளின் குருநிலையைச் சிறப்பு முறையில் கூறுவன். குருவினுள்ளிருந்து வழிபாடுகளை ஏற்றுக்கொள்வோன் இறைவனே யாவன்.

மலர்மிசை ஏகினுன் மாண்டி சேர்ந்தார்

மலர் - தாமரை; “பூவெனப்படுவது பொற்வாழ் பூவே”; இங்கே நெஞ்சத் தாமரை.

மிசை - ஏழனுரூபு; மீது எணினுமாம்.

ஏகினுன்-போந்தான், எழுந்தருளினுன்; நடந்தான் என்ன லுமொன்று.

“மலர்மிசை நடந்தோன் மலரடி” — சிலப்பதிகாரம் : கட : १०८.

இதயம் தாமரைபோலிருத்தலால் “மலர்” எனப்பட்டது; (நெஞ்சத்தாமரை - இருதய புண்டரீகம் - ஹ்ருத புண்டரீக்.)

* “காலுங தலையும அறியா கலதிகள்

காலந்தச் சததி அருளென்பர் * * * *”—திருமந்திரம்.

மலர்மிசை

மின்சாரம் எங்குமிருப்பது; இருப்பினும் அஃது எங்கும் விளங்கித் தோன்றுவதில்லை. பொறி அமைத்துத் தொழிற்படுத்துமிடத்தில் அது விளங்கி ஒளி செய்கிறது. மின்சாரத்தைப் போலவே இறை நிலையையுங் கொள்க. இறை எங்குமிருப்பது; எங்குமிருப்பினும் அது விளங்கித் தோன்றுவதில்லை. ஆனால் ‘பொய்தீர் ஒழுக்க நெறி’யில் நின்றவரது மலர்மிசை - நெஞ்சத் தாமரையில்-இதயத்தில்- இறை ஒளி செய்கிறது. இங்கே மலர் என்றது குருநாதனது நெஞ்சத் தாமரையை என்க.

இதயம்

உயிர்கள் தாங்கும் பலதிற உடலங்களுள் சிலவற்றில் இதயமே புலனுவதில்லை; சிலவற்றில் இதயம் மிக நுண்மையாக அரும்பி நிற்கிறது; சிலவற்றில் அது மலர்ந்திருக்கிறது. மக்கள் உடலில் மட்டும் பிறவி நோக்கத்தை நிறைவேற்றுதற்குரிய முறையில் இதயம் அமைந்திருக்கிறது.

“ மக்களின் இதயத்துக்கும் மக்களையடுத்த வேறு சில அஃதினை உயிர்களின் இதயத்துக்கும் வேற்றுமை என்னை? இரண்டையுஞ் சத்திரமிட்டுப் பார்த்தால் ஒவ்வொன்றிலும் இரத்தம் நினைம் முதலியன செறிந்த புலால் கொத்தத்தேயே காண்கிறோம் ” என்று உலகியல் ஆராய்ச்சியாளர் கூறலாம். இஃது உன்னற்பாலதே.

மனிதப் பிறவி

விலங்கு முதலிய உயிர்களின் இதயத்தால் பகுத்தறி வுக்குரிய மூளை அமைவதில்லை. மக்கள் இதயம், பகுத்தறிவுக்குரிய மூளை கூர்ந்து விளங்குதற்குத் துணைபுரியும் இயல்பில்

அமைந்திருக்கிறது. மக்கள் உடல், புற உறுப்புக்கள், அக உறுப்புக்கள், சினை உறுப்புக்கள், மற்றக் கருவி கரணங்கள் யாவும் பகுத்தறிவு மலர்தற்குரிய வண்ணம் பொருஞ்சி யிருக்கின்றன. இவ்வாய்ப்பு மக்கள் பிறவிக்கு மட்டும் உண்டு; மற்றப் பிறவிகட்கில்லை. அதனால் மக்கள் பிறவி விழுமிய தென்று உண்மை கண்ட பெரியோர் அனைவரும் ஒரு முகமாகக் கூறிச் சென்றனர்.

*“குனிதத...மனிததப் பிறவியும் வேண்டுவதே இந்த மானிலததே ”

*“வாய்தத்து நந்தமக்கு ஈதோ பிறவி மதித்திடுமின் ”

இவை போன்ற ஆன்றேர் மொழிகள் பல உண்டு.

விழுமிய மனிதப் பிறவியில் வாய்த்துள்ள சிறப்பை நல்வழியில் பயன்படுத்தப் புகுவது அறிவுடைமை. அதை நல்வழியில் பயன்படுத்தாது கிடத்தல் அறியாமை. பிறவியை நல்வழியில் பயன்படுத்தலாவது “போய்தீர் ஒழுக்க நேறி” என்னுஞ் சேந்நேறியில் நிற்பது. பிறவியை நல்வழியில் பயன் படுத்தாமை என்பது அச்செங்கெறியில் நிலலாமை யாகும்.

மனிதரில் மனிதர்

மனிதப் பிறவி தாங்கினேர் அனைவரும் மனிதராகார். மனிதரிலும் கல்லுண்டு; புல்லுண்டு; மரமுண்டு; புழு வுண்டு; பாம்புண்டு; புள்ளுண்டு; விலங்குண்டு; பிற உண்டு. மனிதரில் மனிதராக முயல்வதே சிறப்பு. இது பற்றியே ஆசிரியர் தோல்காப்பியனார் மனிதப் பிறவி தாங்கினேரை ஈரினமாகப் பிரித்தனர். அவை மக்களினாம் மாக்களினாம் என்பன. அவர், “மாவு மாக்களும் ஜூயரி வினவே” “மக்கள் தாமே ஆற்றி வழிரே” என்று கூறியது காண்க.

ஒழுக்க நெறி நின்று பகுத்தறிவென்னும் ஆரூவதறிவை மரச் செய்வோர் மக்கள் ; மற்றவர் மாக்கள். இவர் விலங் கணியார். உலகில் தற்போது நானுக்கு நாள் மக்கள் கூட்டம் அருகியும், மாக்கள் கூட்டம் பெருகியும் வருகின்றன. இதற்குரிய மூல காரண மென்னை? மனிதர் ஒழுக்க நெறியில் நிற்கும் வாய்ப்புப் பெறுமையே யாகும். வாய்ப்பைக் கூட்டும் கல்வி, தொழில், அரசு, நாகரிகம், வாழ்வு முதலியன மறைந்து வருகின்றன. திருவள்ளுவர் நாவில் ஒழுக்க நெறி நிற்கும் வாய்ப்புக்குரிய கல்வி முதலியன ஒளிர்கின்றன.

இயற்கை வழிபாடு

மனிதப் பிறவி தாங்கினேர் இயற்கை வாழ்வினின்றும் வழுக்கி வீழ வீழ அவர் மாக்களாகி மாள்வது ஒருதலே. இயற்கை வழிபாடு மனிதரை மக்களாக்கும் ஆற்றல் வாய்ந்தது. இவ்வழிபாடு உயிர்களைப் பண்படுத்துங் தகைமையுடையது. இயற்கை வழிபாட்டால் தம்மைப் பண்படுத்திக் கொள்வோர்க்குக் குருநாதன் காட்சி யளித்து அருள் புரி வன். குருநாதன் காட்சி பெறுதற்குரிய அரிய பிறவியைப் பாழ்படுத்தலாமோ? உலகீர்! நந்தமக்கு வாய்த்தது நற் பிறவி. இது விழுமியது. இப்பிறவியிலேயே உய்யு நெறி காண்டல் வேண்டும். இதற்கெனப் படியுங்கள் ; இதற்கெனத் தொழில் புரியுங்கள் ; இதற்கென அரசு கோலுங்கள் ; இதற்கென வாழுங்கள் ; பாழுக்கு உழையாதேயுங்கள் ; பிறவியும் பாழாகும் ; இந்நற் பிறவி மீண்டும் வாய்க் குமோ?

இதயக் கோயில்

மனிதப் பிறவியின் நோக்கம் நிறைவேற வேண்டின், இதயத்தை அழுக்காறு அவா வெகுளி முதலியன நிறைந்த-

இரத்தம், நினைம், புழு முதலியன மலிந்த - புலால் கூடாக வைத்துக்கொண் டிருத்தல் கூடாது. அவ்வாறு அதை வைத்துக்கொண் டிருந்தால் அஃது ஊறுபடும்; இளகும்; அதனால் பலதிற நோய்கள் உண்டாகும்; முடிவில் மரணம் நேரும்.

மரணமடையவா நாம் பிறங்கோம்? அரிய மனிதப் பிறவியைப் பெற்றேரும்? மரணமிலாப் பெருவாழ்வு பெறுதற் கன்றே கடவுள் நமக்கு மனிதப் பிறவியைக் கொடுத்தார்? இப்பிறவியின் அமைப்புக்களைல்லாம் மரணமிலாப் பெருவாழ்விற்குத் துணை செய்வனவல்லவோ? மனிதப் பிறவியில் இதயம் - பொன்னுண இதயம் - அமைந்திருக்கிறதே! இதைப் பாழ்படுத்தல் நன்றே?

புலால் கூடாயுள்ள இதயத்தைப் போற்றுமரையாகச் செய்தல்வேண்டும். இத்தாமரை ஆண்டவன் கோயிலாதல் வேண்டும். இந் நல்வாய்ப்பு இதயத்தில் இயல்பாகவே அமைந்திருக்கிறது. இதைத் தெளிந் துணரவேண்டுவது நமது கடன். நமது கடனை ஒழுங்குபெற ஊக்கங்கொண்டு ஆற்றினால், இதயத் தாமரையில் ஏகியுள்ள இறைவன் புல னுவன். ஆசிரியர் இதை இத்திருக்குறவில் நன்கு விளக்கியுள்ளார்.

உள்ள மலர்

ஆசிரியர்க்கு இதயம் புலால் கூடாகத் தோன்றவில்லை. அஃது அவர்க்கு மலராகத் தோன்றிற்று. அதனால் அவர் “மலர்” என்றார். ஆசிரியர் தமது உள்ளத்தை மலராக்கிக் கொண்டவர். அவர் அதை மலராகக் கண்டவர். அக்காட்சி அவரை “மலர்” எனச் சொல்வித்தது.

“ மலர் ”—இது சொன்மலரா ? பொருண் மலரா ? சொன்மலரை நோக்கி நோக்கி அதன்கண் ஒன்ற ஒன்றப் பொருண்மலர் விளங்கும்.

நான் மலரே மகிழ்ச்சி யூட்டுவது. வாடா உள்ள மலரோ எத்தகை மகிழ்ச்சி யூட்டும் ? இது சொல்லுங் தகையதன்று.

மலர்த் தேனில் இனிமையுண்டு. இவ்வினிமை தெவிட்டு வது; நிலைபேரூ யிருப்பதன்று. உள்ள மலர்த் தேனின் இனிமையோ தெவிட்டாதது; நிலைபேரூ யிருப்பது.

உள்ள மலர்த் தேனே அமிர்தம் என்பது. இவ்வமிர்தம் நாடி நரம்புகளிற் பாய்ந்து உயிரையும் உடலையும் ஆனந்த மயமாகச் செய்யும்.

“ தினைத்தனை * * * *

அனைத்தெலும் புன்னை ஆனந்தத் தேன்சொரியும்
குணிப்புடையானுகடே * * * ”

என்பது மணிவாசகம்.

சிறப்பு

உள்ள மலர்க்கு இத்துணைச் சிறப்புண்மைக்குக் காரணமென்னை? ஈண்டு விரிவுரை வேண்டுவதில்லை. சுருங்கிய உரை சாலும்.

உடலின் உள்ளுறுப்புக்கள் பல. பலவற்றுள் சிறந்தன மூன்று. ஒன்று மூளை; மற்றொன்று உள்ளக் கமலம் (இதயம்); இன்னென்று ஈரல். இம்மூன்றாவுள் சிறந்தன மூளையும் உள்ளக் கமலமுமாகும். மூளையினுஞ் சிறந்தது உள்ளக் கமலம்.

சிறு பிராணி யொன்றைப் பற்றி அதன் மூளையைப் பரு ஊசியினால் குத்தினால், அது செயலற்று மயங்கிக் கிடக்கும். ஆனால் அது சாவதில்லை. ஊசியினால் அப்பிராணியின்

இதயத்தில் குத்தினால், உடனே அஃது உயிர் துறக்கும். இவ்வாறு பல்திறச் சோதனை செய்து செய்து, ‘உயிர் நிலையம் உள்ளக் கமலம்’ என்னும் முடிவிற்கு வந்தனர் அறிஞர். இதனால் உள்ளக்கமலமென்னும் இதயத்தின் சிறப்பு விளங்குதல்காண்க.

விழிப்பில் மூளை தொழில் புரிதல் உண்மை. உறக்கத்தில் அஃது என்ன தொழில் செய்கிறது? இதயம் விழிப்பி வீடும் உறக்கத்திலும் தொழில் புரிகிறது. இதயத்தின் இயக்கம் ஒடுங்கினால் உயிருக்கு இடம் ஏது? இதனாலும் இதயத்தின் மாண்பு புலனுகிறது.

நாம் உண்ணும் உணவு சத்தாகவும் சக்கையாகவும் பிரிகிறது. சக்கை கீழே கழிகிறது. சத்து இதயத்தில் புகுகிறது; இரத்தமாகிறது. இதய இயக்கத்தால் இரத்தம், நாடி நரம்புகள் வழியே உறுப்புக்களிலெல்லாம் பாய்ந்து உடலை ஓம்புகிறது. சத்து, மூளையின் வழி உடலை வளர்க்கிறதா? இதயத்தின் வழி உடலை வளர்க்கிறதா? ஓர்மின்.

சத்து, இரத்தமாக மாறி உடலை ஓம்புதற்குத் துணை புரியும் உயிர்ப்பு நிலவுவது எங்கே? (நரையீரல்வழி) இதயத்திலன்றே அது நிலவுகிறது?

உடம்பினுள் உயிருள்ள இடம் இதயம் என்பது பல வழியாலும் உறுதி செய்யப்பெற்ற ஓர் உண்மை. உயிர் வழி உடலை இயக்கும் இறைச் சக்தியுள்ள இடம் இதயமென்று சான்றேர் நன்கு விளக்கிப் போந்தனர். ஆகவே உடலுயிர் இயக்கத்துக்குரிய உயிர்ப்பொறி - ஆனி நிலையம் - சக்தி பிடம் (Power House) இதயம் என்று கொள்க.

* “எனனில் யாரும் எனக்கிணி யாரில்லை
என்னி ஒம்மினி யானானா வன்னுளன்
என்னு னேயிர்ப் பாய்ப்புறம் போநதுபுக்கு
என்னுளே நிற்கும் இனனம்ப ரீசனே ”

* அப்பர்.

மலர் இருவிதம்

உள்ள மலர் என்னும் இதயம் இருவிதம். ஒன்று உடலுக்குரியது; மற்றொன்று உயிருக்குரியது. உடலுக்குரி யது பருமை; உயிருக்குரியது நுண்மை. உயிரிருக்கும் இடம் உடலுள்ளம்; உயிர்க்குயிரிருக்கும் இடம் உயிருள்ளம். பெரியோர் பொதுவாக உள்ள மலரெனக் கூறவிடுவர். அதன் நுட்பம் ஏட்டுப் படிப்பால் விளங்காது; குருவின் நோக்காலோ, மொழியாலோ, தீண்டலாலோ விளங்குவது. இதை வெற்றுரையால் விரித்துக்கொண்டு போதல் இயலாது; கயமையுமாகும்.

“ஆகத்துளே மகிழ்ந்த சோதிப்ரகாச இனபம்
ஆவிக்குளே தலவக—அருள்வாயே”

என்னுங் திருப்புகழில் கருத்தை யிருத்தி ஒன்றுக.

பரிய உடலுள்ளத்தின் வளத்தைப் பொறுத்தே நுண்ணிய உயிருள்ளம் நிலவும். உயிரின் உள்ள வளத்துக்கு உடலின் உள்ள வளம் வேண்டற்பாலது. உடலுள்ளம் வளமிழந்தால் உயிருள்ளம் நிலவுதற்கே இடமின்றிப் போகும். அதனால் மரணமிலாப் பெருவாழ்வுக்குடுதல் அரிதாகும். இன்னேரன்ன காரணம் பல பற்றி, உண்மை கண்ட பெரியோர் பலர், உடலுள்ளத்தை வளம்படுத்துமாறு உலகுக்கு அறிவுறுத்தினர்.

ஏ கி னு ன்

உள்ளத்தில் எப்பொழுதும் எங்கிலையிலும் இறைவன் இருக்கிறன். உள்ளம் அழுக்காறு முதலிய தீமையும், புன் புலால் நாற்றமும் உடையதா யிருக்கும்போதும், இவையற்ற நிலையிலும் இறைவன் உள்ளக்கமலத்தில் வீற்றிருக்கிறன். முன்னைய நிலையில் இறைவனுண்மை உயிரின் கண்ணுக்குப் புலனுவத்திலை; பின்னைய நிலையில் இறைவனுண்மை உயிரின் கண்ணுக்குப் புலனாகும்.

உள்ளாம், நல்லியல்புகளால் பொன்மலராயதும் அதனிடத்தில் இறைவனுண்மை உயிரின் கண்ணுக்குப் புலங்கிறது. இங்கிலையில் தன் உள்ளத்தில் முன்னரே இறைவன் இருந்தமை உயிர்க்கு விளங்குகிறது. முன்னரே அகமலரில் இறைவன் இருந்தமையை “ஏகினன்” என்று ஆசிரியர் இறந்த காலத்தால் எடுத்துக் காட்டினர். இதை விரைவுபற்றி வந்த காலவழுவமைதி என்று கூறுவோர்க்கறுக. “எனதாவி உள்ளவந்த * * * ” என்று நம்மாழ்வார் அருளியதை ஈண்டு உன்னுக.

இறைவன், உயிரின் அஞ்ஞான நிலையில் புறத்தே யிருந்து, அதன் ஞானநிலையில் உள்ளே புகுவோன் என்று கொள்ளற்க. இறைவன் போக்குவர வில்லாதவன். இது பற்றி “நினைப்பவர் மனம்” என்னும் நாலில் விளக்கியுள்ளேன்.

இறைவனது உண்மை, உயிர்க்கு விளங்கா கிலை ஒன்று; விளங்கும் நிலை ஒன்று. இவ்விளங்கல் விளங்காமை உயிரிடத்திருப்பன. இவை இறைவனிடத்திருப்பன வல்ல. இறைவன் என்றும்-எங்கும்-ஒரு பெற்றியாயிருப்பவன். உயிரின் அகக்கண் திறப்புக் கேற்றவாறு இறைவன துண்மை புலங்கிக் கொண்டே போகும். திறப்புக்கு உறுகருவியாயிருப்பது உள்ளக் கமலம்.

*“என் மனமே சென்று புக்கனன் போந்த சுவடில் கீலேயே” என்பது அப்பர் திருவாக்கு. “போந்த சுவடில் கீலேயே” என்பதை நோக்குக. இறைவன் உயிரின் உள்ளத்தில் புதிதாகப் புகுந்திருந்தால் போந்த சுவடிருக்கும். அவன் பண்டே உள்ளத்திலிருந்தமை விளங்கினமையால் “போந்த சுவடில்லை” என்றார். இந்துட்பத்தை, “பூவினிற் கந்தம்

*“பொன்மலைமேல்.....” என்னுங் தேவாரம்.

பொருங்கிய வாறுபோல் - சீவனுக் குள்ளே சிவடணம் பூத் தது ” எனவற்றுஞ் திருமூலர் திருமந்திரம் நன்கு தெளிவு செய்தல் காண்க.

சமய நேறி

உள்ளக் கமலத் தெழுங்தருளியுள்ள இறைவனை உணர்தற்கென்றே உலக வாழ்வு கொடுக்கப்பட்டது. இவ்வாழ்வை இயற்கை நெறி யென்னுஞ் சமய நேறியில் நின்று ஒழுங்குபெற நடாத்துவோர் குருநாதன் காட்சி பெறுவர். குருநாதன் அருளால் உள்ளக் கமலத்துள்ள ஒருவன் விளங்குவன்.

“சமய நெறிகள் பலவாயிருக்கின்றனவே அவைகளுள் எதைப் பற்றி ஒழுகுவது ?” என்னும் அச்சம் எவருங் கொள்ளவேண்டுவதில்லை. எவர்க்கு எச்சமயத்தில் விருப்பம் தோன்றுகிறதோ அவர் அச்சமயத்தில் நின்றேழுமுகலாம். சமய வாதத்தில் மட்டும் ஆடுபடலாகாது. அவ்வச் சமய வழி நின்றேழுமுகினால், முடிவில் எல்லாம் ஒன்றுகவே தோன்றும்.

மழை நீர் ஒன்றே ஒவ்வொருவர் நிலத்தில் நிற்கிறது. நிலத்தின் வரம்புகள் தோன்றுமட்டும் மக்கள் ‘இஃது என்னிலத்து நீர் - இஃது உன்னிலத்து நீர்’ என்று சொல்விக் கொள்வார்கள். பெருமழை பொழிந்து வெள்ளம் பெருக்கெடுத்து வரம்புகளை மறைத்தால் எல்லா நீரும் ஒன்றுகும். அங்கிலையில் ‘என்னீர் எங்கே ? உன்னீர் எங்கே?’ இவ்வாறே முன்னே தோன்றும் சமயபேதங்கள் பின்னே சமரசமாகத் தோன்றும்.

சமய பேதப் பேச்சம் வேண்டாம் ; வாதமும் வேண்டாம். வேண்டுவது சமய ஒழுக்கம் (வழிபாடு). எச்சமய ஒழுக்கத்தையுங் கடைப்பிடிக்கலாம். பெரு நிலை கூடும் வரைச் சமயப் படிகளை வலிந்து வெறுத்துத் தள்ளுதல்

கூடாது. அவரவர் அவ்வச் சமயப்படிகளில் நின்று ஒழுகி வருவது பெருங்கிலைக்கு வழிதேடுவதாகும். இல்லையேல் தீய எண்ணங்களால் உள்ளம் புன்புலாலாகிப் புழுத்து நாறி இளகி நோய்வாய்ப்பட்டு மரணத்தைக் கூட்டும். எச்சரிக்கை!

* “புண்ணியம் செய்து நல்ல புன்வெளாடு மலர்கள தூவி எண்ணுவின் எங்கை நாமம் இப்பிறப் பறுக்கு மப்பால் திண்ணநாம் அறியச் சொன்னேம் செறிபொழில்அனந்தபுரத்து அண்ணலார் கமல பாதம் அனுகுவார் அமர ராவார்.”

† “நாடு நகரமும் நற்றிருக் கோயிலும்
தேடித திரிந்து சிவபெருமான் என்றென்று
பாடுமின பாடிப் பணிமின் பணிந்தபினா
கூடிய நெஞ்சத்துக் கோயில்கொள் வானே ”

‡ “ மூர்த்திதலங் தீர்த்தம் முறையால் தொடங்கி னர்க்கோர் வார்த்தைசொலச் சரகுருவும் வாய்க்கும் பராபரமே ”

§ “ நீங்கள் விசுவாச முடையவர்களாய் ஜெபததிலே எவை களைக் கேட்பீர்களோ அவைகளோ யெல்லாம் பெறுவீர்கள்.”

¶ “...ஜெபததில் உறுதி கொள்ளுங்கள் ; ஜெபம் உண்மையாகவே (ஒருவரைத்) தீயொழுககத்தினின்றும் காக்கும் ; அல்லாகவைத் தியானிப்பது மிகப்பெரிது...”

இம்முதுமொழிகள் வழிபாட்டையும் ஜெபத்தையும் வலியுறுத்துதல் காண்க. வழிபாடும் ஜெபமும் கரவற்றனவாயிருத்தல் வேண்டும் ; நேரியனவாயிருத்தல்வேண்டும். நேர்மை ஒழுக்கத்தை ஒம்பும்.

பேரியோர் மோழிகள்

இறைவன் உள்ள மலரில் வீற்றிருப்பதைப் பற்றிப் பெரியோர் வழிப் பிறந்த திருமொழிகளைல்லாம் ஒரே முகமாக

* நம்மாழவார். † திருமூலா. ‡ தாயுமானர்.

§ சிறிஸ்து (மத்தேய : 21 : 45.) ¶ திருக்குரான் : 29 : 45.

முழங்குகின்றன. அம்மெய்ம் மொழிகளை அவரவர் நூல்களிற் காண்க. இரண்டொரு மொழிகள் வருமாறு :—

- * “ ஹருதபத்ம மதயே ஸர்வமததப்ரஜ் ஞாநேதரம்
ப்ரஜஞா நேப்ரதிஷ் திதம்
ப்ரஜஞா நேதரோ லோக : ப்ரஜஞாப்ர திஷ்டா
ப்ரஜஞா நம்ப்ரஹ்ம ”
- + “ மனனக மலமற மலர்மிசை எழுதரும்
மன லுணர் வளவிலன் ”
- † “ வானவன காண.....கருதுவார் இதயத்துக் கமலத்தாறும்
தேனவன் காண் ”
- | “ மாவாதல் களிருதல் ஏரு
மலர்த்தா மரைக்கே செலததான் வைக்குந
தேவாதி தேவா நமஸ்தே நமஸ்து ”
- || “ பரலோக இராஜ்யம உமது உள்ளத்தில் இருக்கிறது ”
- : “ சிலுவையயும் மாதா கோயிலையுங் தேடினேன் ; ஒன்றுங்
கண்டேனில்லை. உருவும் உள்ள கோயிலையும் இல்லாத கோயிலை
யும் பார்த்தேன். உண்மை விளங்கவில்லை. கடிவாளத்தைக் காபா
பக்கந திருப்பினேன. கடவுளைக் கிழவழுங் தேடினேன ; இளைஞுங்
தேடினேன். கடவுளைக் காணேம். என் உள்ளத்தை நோக்கினேன.
அவ்விடத்தில் அவனைக் கண்டேன. மற்ற விடங்களில் அவன
கிடைக்கவில்லை.
- ¶ “ கோயிலைச் சுற்றுவதால் பயன விளையாது. மனத்தைக்
கோயிலாக் கொண்டு வழிபடு.”

மலர்மிசை ஏகினுன் எவன்? இறைவன். எவர் மலர் மிசை? குருநாதன் உள்ள மலர்மிசை. இறைவனை மலர்

* ஆத்மபோதோபநிஷத. † நம்மாழ்வா. ‡ அப்பர்.

| தீபநாதர் நமோஸ்து. || கிறிஸ்து.

: ஜூலால் உததின் ரூமி. ¶ ஜாயி.

மிசை கொண்ட குருநாதனை வழிபடுவது இறைவனை வழி படுவதே யாகும்.

மாண்டி சேர்ந்தார்

இறைவன் அடி திருவருளுக்கு அறிகுறி. அவன் குருநாதன் உள்ளங் கோயில்கொண்ட நிலையில் அவனது அடி திருவடியாகிறது.

இறைவன் அருளினும் மாண்புடையது வேறொன்றில்லை. அது மக்களின் பிறவி நோயைப் போக்க வல்லது. அத்தகை மாட்சிமை வாய்ந்த திருவருளை “மாண்டி” என்றது பொருத்தமே யாகும்.

குருநாதன் அடி புன்புலால் நாறும் புண்ணுடைய தன்று. அது பொன் மலரென மினிர்ந்து உள்ளத்தில் ஒளி கால்வது. அதன் ஒளி மாக்களை மக்களாக்குவது. அதனால் அது “மாண்டி” எனப்பட்டது.

சேர்ந்தார் - அடைதலை முக்கூறுபடுத்தலாம். ஒன்று உடலால் அடைதல்; மற்றொன்று மொழி யால் அடைதல்; இன்னென்று மனத்தால் அடைதல். மனத்தால் அடைதலை ஏனை இரண்டும் அடங்கும். மனத்தால் அடைதலாவது இடையருது நினைத்தல். “சேர்தல் - இடையருது நினைத்தல்” என்றார் பரிமேலழகர்.

* “மற்றுப் பற்றெனக் கினரிநின்றிநுப் பாதமே
மனம் பாவித்தேன்”

தியான யோகம்

இடையருது நினைத்தலே தியான யோகம் என்பது. யோகம் பலவிதம். முயன்று வளிந்து முச்சைப் பிடித்தல், முகத்தைச் செக்கச் செவேலென ஆக்குதல் முதலியன

*கந்தரார்.

யோகக் கூறுகளாகா. இவைகளால் தீமை விளைதலுமுண்டு. உடல் நலங் கருதிச் செய்யப்படுஞ் சிறுயோகம் மலயோகத் தீன் பாற்பட்டது. இதையுங் தெளிந்தார் மாட்டுக் கேட்டுச் செய்வது நல்லது.

பெரியோர் கூறியது அமலயோகம். இதற்கு, முயன்ற வளிந்து மூச்சை ஈர்த்தல், நிறுத்தல், விடுத்தல் முதலியன வேண்டுவதில்லை. அமலயோகம் குருநாதன் அருளால் கூடுவது. இப்பேறு எனிதில் கிடைத்தல் அரிது. இதற்குப் படியா யிருப்பது ஒழுக்கநேறி. அறநெறி நின்று நெஞ்சை நிட்கா மியமாகச் செய்வேர்க்குக் குருவருளால் கூடுவது அமலயோகம். நிட்காமிய கர்ம யோகத்தைப் பகவத்கீதை நன்கு. அறிவுறுத்துகிறது.

* “காட்டிற் குறத்தி பிரானபதத் தேகநுத் தைப்புகட்டின்
வீட்டிற புகுதல மிகளனி தேவிழி நாசிவைத்து
மூட்டிக கபாலமூ லாதார நேர்அண்ட மூச்சைஉளனே
ஒட்டிப் பிடிததெங்கும் ஓடாமல் சாதிக்கும் யோகிகளே”

அமலயோகத்துக்கு உலகில் பல பெயர்கள் வழங்கப்படுகின்றன. இவ் யோகத்துக்கு இடையரூத தியானம் வேண்டும். தியான யோகத்தின் விளைவே அமலயோகம் என்பது. இரண்டுங் தொடர்புடையன. முடிவில் இரண்டும் ஒன்றாகும். தியானயோகம் குருநாதன் அருட்பேற்றிற்கு முன்னரும் பின்னரும் நிகழ்வது. முன்னையதற்கும் பின்னையதற்கும் முறையில் வேறுபாடு உண்டு. இஃது அதுபவத்தில் விளங்குவது. பின்னையதே அமலயோகம்.

தியான யோகம் குருவின் காட்சிக்கு முன்னும் பின்னும் நிகழ்வது என்னும் உண்மை மாணிக்கவாசகர்

* கந்தரலங்காரம்.

அருளிய “போற்றித் திருவக ”வலால் நன்கு விளங்குகிறது. அன்பர்கள் அப்பகுதியை ஊன்றி நோக்குவார்களாக.

“ * * * தழலது கண்ட மெழுகது போலத
 தொழுதுள முருகி யழுதுடல் கம்பித
 தாடியு மல்லியும் பாடியும் பரவியும்
 கொடிறும் பேதையுங் கொண்டது விடாதெனும்
 படியே யாகினல் லீடையரூ அனபிற
 பசுமரத் தாணி யறைந்தாற போலக
 கசிவது பெருகிக் கட்டென மறுகி
 அகங்குழைந தனுக்குல மாய்மெய் விதிர்ததுச்
 சகம்பே யென்று தமமைச் சிரிப்ப
 நாண்து வொழிந்து நாடவர் பழித்துரை
 பூண்து வாகக் கோணுத விண்றிச்
 சதுரிழந தறிமால் கொண்டு சாருங்
 கதியது பரமா அதிசய மாகக்
 கற்று மனமெனக கதறியும் பதறியும்
 மற்றோர் தெய்வங் கனவிலு நினையா
 தருபரத தொருவ னவனியில வந்து
 துநுபர ஞகி யருளிய பெருமையைச்
 சிறுமையென றிகழாதே திருவடி யினையை
 ம்றிவினை யறியா நிழலது போல
 முன்பின ஞகி முனியா தத்திசை
 எண்புநைச தருகி நெக்குநெக கேங்கி
 அன்பெலூ மாறு கறையது புரள
 நன்புல ஞென்றி நாதவென றரஹறி
 உரைதடு மாறி யரோமஞ் சிவிரப்பக
 கரமலர் மொட்டித திநுதய மலரக்
 கண்களி கூர நுண்டுளி யரும்பச்
 சாயா அன்பினை நாடெடாறுந தழைப்பவர்
 தாயே யாகி வளர்த்தனை போற்றி ”

“நிலமிசை நீடுவாழ்வார்” என்பது கொண்டு அமல யோகர் என்று கூறலானேன். இங்கே “சேர்ந்தார்” என்பது அமல யோகரைக் குறிப்பது.

ஐந்தவித்தானது பொய் தீர் ஒழுக்கநெறி நிற்றல் மேற்பாட்டில் பேசப்பட்டது. ஒழுக்கநெறி நிற்றல் என்பது பொது நிற்றலுக்குரிய சிறப்புமுறை இதுமுதல் ஏழு பாட்டிலுஞ் சொல்லப்பட்டுள்ளது. திருவடி சேர்தல் சிறப்புமுறை. அதனால் “மாண்டி சேர்ந்தார்” என்றார்.

* “பொய்யெல்லா * * * *

தையவிடங் கொண்டபிரான தன்கழலே சேநும்வண்ணம் ஜயனெனக் கருளியவா ராபெறுவா ரச்சோவே”

நிலமிசை நீடுவாழ்வார்

“நீடுவாழ்வார்” என்பதற்கு விளக்கவுரை மேற்பாட்டில் கூறப்பட்டது. அங்கே “.....நின்றூர் நீடுவாழ்வார்” என்றார். இங்கே “.....சேர்ந்தார் நீடுவாழ்வார்” என்றார். நெறியில் நிற்றலும் அடியில் சேர்தலும் இயல்பல்லவோ? அங்கே “நிலமிசை” இல்லை. இங்கே அஃதிருக்கிறது.

நிலம்

நிலம் என்பது மண்ணுலகத்தை மட்டுங் குறிப்பதன்று. அஃது எல்லாவற்றையும் குறிப்பது. நிலம் : நில் என்னும் அடியாகப் பிறந்தது.

மண்டிலங்க ஜௌலாம் ஞாயிற்றின் ஆஜை வழியினின் ரும் வழுவாது நின்று, அஞ்ஞாயிறு பொழியும் ஒளியாலும் வெம்மையாலும் பிறவாற்றுலுங் கோட்டின் வழிச் சுழின்று வருகின்றன. ஞாயிற்றின் ஆஜைவழி நிற்றலால் மண்டிலங்களும் நிலம் என்னும் பெயர் பெற்றன.

* திருவாசகம்.

உயிர் பருவுடல் நீத்ததும் அதனதன் இயல்புக் கேற்ற ஒவ்வொரு நிலம் புகும். உயிர் அவ்வங் நிலமிசை நீடுவாழ்தல் எண்டுச் சொல்லப்பட்டது என்னலாம். இந்நிலமிசை நீடு வாழ்தல் என்று கூறினுமாம்; இவ்வாறு கூறுவோர் “நிலமிசையும் நீடு வாழ்வார்” என்று கொள்வர். மிசை நிலம் என மாற்றி மேல் நிலம் அதாவது வீடு என்று கூறுதலும் மொன்று.

நீடு வாழ்தலையும், அதற்குரிய திருவடி சேர்தலையும், திருவடி விளங்குமிடம் மலர்மிசை என்பதையும் குறிப்பிட்ட வாறு காண்க.

* “மலாமிசை நடந்தோன் மலராடி யல்லதென
தலைமிசை யச்சி தான்னிப் பொருஅது”

(ஷ)

5

கற்றதனு லாய பயனென்கொல் வாலறிவன்
நற்றுள் தொழா அ ரெனின்.

போருள்

வால் அறிவன் - தூய அறிவனுகிய இறைவனது, நல்தாள் - நல்ல திருவடியை, தொழா அ ரெனின் - (ஒருவர்) வணங்கிக்கொண்டிராராயின், கற்றதனால் ஆய - (அவர் பல நால்களைக்) கற்றதனால் விளைந்த, பயன் என் கொல் - பயன் என்னையோ? (ஒன்றுமில்லை).

கருத்து

கற்றதனுலாகிய பயன் இறைவனை வணங்குவது.

விருத்தி

கற்றவின் பயனும் வாலறிவன் இயல்பும் இப்பாட்டின் உள்ளுறை. மேற்பாட்டிற் போந்த “மலர்மிசை ஏகிஞ்”னை

* சிலப்பதிகாரம் : க0 : २०८ - டு.

உணர்தலே கல்வியின் பயன் என்றும், இறைவன் “மலர் மிசை ஏகி”யிருத்தலைத் தெளிந்தால் அவன் “வாலறிவு” னுள்ள இயல்பு இனிது விளங்கும் என்றும் அறிக.

வாலறிவன் நற்றுள் தொழுஅ ரெனின்

வால் - தூய்மை ; *“ ஊர்தி வால்வெள் னோறே.”

அறிவன் - அறிவுடையவன் ; இங்கே இறைவன்.

நற்றுள் - மாணடி.

தொழுஅ ரெனின் - வணங்கிக்கொண்டிராராயின் ;
அளபெடை இடையருமையைக் குறிப்பது.

வாலறி வன்

வால் அறிவன் - தூய அறிவன் ; இறைவன்.

அறிவு இறைக்கும் உண்டு ; உயிர்க்கும் உண்டு. இரண்டறிவுக்குமூன்ள வேற்றுமை என்னை ? முன்னையது அறியாமை யற்ற அறிவு ; பின்னையது அறியாமை விரவிய அறிவு. அவ்வறிவு, இவ்வறிவின் அறியாமையைப் போக்கித் தன்னைப்போலாக்கத் துணை புரிவது. குறள் : 2 : குறிப் புப் பார்க்க.

அறிவு - அறியாமை

அறிவின் பண்பு அன்பு. அறியாமையின் பண்பு அன் பின்மை (பகைமை). இவற்றை விளக்குதற்கு விரிவுரை வேண்டுவதில்லை. அவரவர் தத்தம் உள் நிகழ்ச்சியைக் கூர்ந்து உணரப் பயின்றுவரின் உண்மை விளங்கப்பெறுவர்.

வாழ்வில் சிலபோழ்து அன்பு எழுகிறது ; சிலபோழ்து பகைமை எழுகிறது. எப்பொழுது அன்பு எழுகிறது ? எப்

* புறானூறு : க : நட.

பொழுது பகைமை எழுகிறது ? அழுக்காறு அவா வெகுளி முதலியன் கரணங்களில் தாக்குறுதபோது அன்பு எழு கிறது. அவைகள் கரணங்களில் தாக்குறும்போது பகைமை எழுகிறது. இஃது அநுபவம். அழுக்காறு முதலியன் எழாதபோது, அறிவு ஆட்சி பெறுகிறதென்றும், அவைகள் எழும்போது அறியாமை ஆட்சி பெறுகிறதென்றுங் கொள்க. அறியாமையே அழுக்காறு முதலிய அரக்கத் தன்மை களுக்குத் தாய்வீடென்க.

இறை, அறியாமையே இல்லாத முழு அறிவாதவின், அது முழு அன்புடையதா யிருக்கிறது. உயிர், அறியாமை விரசிய அறிவாதலான், அது முழு அன்புடையதாக விளங்குவதில்லை.

அன்பின் சிறப்பியல் பென்னை ? பிறர் துயரைக் கானும்போது அதைக் களைய விரைவது அன்பின் சிறப்பியல்பு. இறை முழு அன்பு. அஃதென்ன செய்கிறது ? உயிரின் அறியாமை கண்டிரங்கி, அதன் கட்டையறுத்து, அதைத் தன்னைப்போலாக்கத் திருவுள்ளங் கொள்கிறது ; கொண்டு உயிருக்குத் தனுகரண புவனபோகங்களை வழங்குகிறது. இத்துணையால் உயிர் படிப்படியே அறியாமையினின்றும் விடுதலை அடைந்து அடைந்து அறிவாகிறது ; அதாவது இறைநிலை எப்புகிறது.

அறிவும் உடலும்

உயிர், ஆண்டவ னருளால் பலதிற உடலங்களைத் தாங்கத் தாங்க அறிவும் சிறிது சிற்தாக முகிழ்க்கப்பெறுகிறது. உயிர் தாங்கும் உடல் நிலைமைக்கேற்ற அளவில் அறிவும் முகிழ்க்கும். இதைக் கொண்டு, உயிர்களை - ஓரறி வுயிர், ஈரறிவுயிர், மூவறிவுயிர், நான்கறிவுயிர், ஐந்தறிவுயிர், ஆற்றறிவுயிர் என்று முறைமுறையே ஆன்றேர் வகுத்தனர்

போலும். இவ்வாறு படிப்படியே அறிவு விளங்கப்பெறும் உயிர், என்றால் ஒருபோது அறிவு மயமாகியே தீரும். இதுவே உயிரின் தூய அறிவு நிலை.

தூய அறிவு நிலை

உயிர், தூய அறிவு நிலை எப்பொழுது எய்துகிறது? கருவி கரணங்கள் முற்றும் அற்ற நிலையில் என்க. கருவி கரணங்களைப் பெறுதற்கு முன்னர் உயிர் அறியாமை மயமாயிருந்தது (இருண்மயமா யிருந்தது). அது கருவி கரணங்களைப் பெற்றபோது (படிப்படியே) அறிவு விளங்கப் பெறுகிறது ; பெற்ற கருவி கரணங்களை முற்றும் அற்ற நிலையில் தூய அறிவாகிறது. இடையில் பற்றுங் கருவி கரணங்கள் அறியாமையைக் கழுவுவதற்குத் துணைப்புவனவாட்.

இங்கே உயிருக்கு மூன்று நிலை உண்டாவது நோக்கற் பாலது. ஒன்று முழு அறியாமை நிலை ; மற்றொன்று அறியாமை கழுலும் அவ்வவ்வளவில் அறிவு விளங்கும் நிலை ; இன்னொன்று முழு அறிவு நிலை.

அறிவும் மூலையும்

இடை நிலையில், அறிவு பெருகப் பெருகக் கருவி கரணங்கள் மென்மையற்றுக் கொண்டே போகும். அறிவுக்கு நிலைக்களன் மூளை. மூளை மென்மை யறவுற அறிவு கூர்ந்து கூர்ந்து விளங்குவதாகும். இஃது ஆராய்ச்சியாளரால் காணப்பெற்ற உண்மை. எடுத்துக் காட்டாக இரண்டொரு குறிப்பு வருமாறு :—

மீன் மூளை கல்போலிருக்கிறது. அதன் கால் உறுப்புக்கள் கூராமல் (உள்ளது சிறவாமல்) கிடக்கின்றன. அது தரையில் நடமாடுவதில்லை. ஆமைக்கு ஜங்குறுப்பு உண்டு. அவ்வுறுப்புக்களைக் கொண்டு அஃது ஊர்கிறது. காரணம்

என்னே ? மீனின் மூளையிலும் ஆமையின் மூளை மென்மைப் படுவதாகும். இன்னும் மூளை மென்மை யுறவுற உயிர் கட்குப் படிப்படியே சிறகு முதலியன் மூளைக்கின்றன ; பின்னே நான்கு கால் முதலியன் உண்டாகின்றன. மேலும் மூளை மென்மை யுறவுற முன் காலிரண்டும் தரையில் படியாமல் கைகளாகி மேலெழுகின்றன. இங்கிலீயில் உயிர்கள் இரண்டு கால் கொண்டு நடப்பனவாகின்றன.

இருகால் பெற்ற மனிதப் பிறவி பரிணமித்த காலம் பலவாறு சொல்லப்படுகிறது. இப்பொழுது முப்பது லட்சம் ஆண்டுக்கு முன்னர் மனிதப் பிறவி தோன்றியிருத்தல் வேண்டும் என்ற ஆராய்ச்சி பிறந்திருக்கிறது. இவ்வாராய்ச்சி என்றும் ஒரு பெற்றியாயிராது. கால அளவு மாறுபட்டுக்கொண்டு போகும். இதைப்பற்றிய கவலை இங்கே வேண்டுவதுல்லை.

பல்லாயிரம் ஆண்டுகட்கு முன்னர் இருந்த மனிதருக்கும், இப்பொழுதுள்ள மனிதருக்கும், வேற்றுமை யுண்டா இல்லையா என்பதே ஈண்டுக் கருதற்பாலது. மனிதர் தோன்றிய நாள்முதல் இன்றுவரை ஒரு தன்மையரா யிருந்ததில்லை. மனிதருக்குக் கோரைப் பற்களும், மிகப் பருத்த நீண்ட குடர்களும் இருந்த காலமும் உண்டு. அவைகள், மூளை மென்மை யுறவுறத் தேய்ந்துங் குறைந்தும் போயின. தேய்வு குறைவுக் கேற்ப அறிவு விளங்கிக் கொண்டு போதல் இயல்பு. முற்கால - இடைக்கால - மனிதரைப் பார்க்கிலும் இக்கால மனிதர் எவ்வளவு அறிவு விளக்கம் பெற்றுள்ளனர் என்பது வெள்ளிடைமலை. இவ்வறிவு சிற்சில சமயம் நேரிய வழியில் இயங்காதொழிலுடைய ஒருவித குறை பாடு. நாளடைவில் குறைபாடு நீங்கும். குறைபாடே போராட்டத்துக்குக் காரணம். போராட்டம் என்றும் நில வுவதன்று. போராட்டம் ஒருவித நிலை. (இது பொது முறை.

முற்கால - இடைக்காலங்களில் தோன்றிய பெரியோர் தன்மைகளை உயிர் வளர்ச்சி ஆராய்ச்சியில் நுழைத்துப் பார்ப்பது தவறு. இது பற்றி இடம் நேர்ந்துழி விளக்குவன்).

இயற்கை நூல் ஆராய்ச்சியாளர் தற்கால மனிதன் வரைப் போந்துள்ளனர். அவர்தம் ஆராய்ச்சி வளர வளரப் பலதிற நுட்பங்கள் வெளியாகும். அவ்வாராய்ச்சி மனிதப் பிறவிக்குமேலும் போகும்.

மூளை மென்மை யுறவுற அறிவு விளங்குதல் என்னுடன் நற்பாலது. மூளைக் கேற்றவாறு கருவி கரணங்கள் அமைந்து வருகின்றன. மூளை மென்மையுற்று உற்றுப் போவதைக்கொண்டு, கருவி கரணங்களே இல்லாத ஒருங்கிலை உண்மையை ஊகித்து உணரலாமன்றோ? அதுவே தூய அறிவு நிலை.

முழு அறிவு மயம்

உயிர், கருவி கரணமற்றுத் தூய அறிவாம்பொழுது அதற்கொரு நிலைக்களன் ஏற்படுதல் வேண்டும். அங்நிலைக் களன் தூய அறிவாகிய இறை. முழு அறியாமையுடனிருந்த உயிர், இடையில் கருவி கரணங்கள் பெற்றுப் பெற்று, அறியாமையினின்றும் விடுதலையடைந்து அடைந்து, முடிவில் கருவி கரணம் முற்றும் இழந்து, முழு அறிவாகிய இறையுடன் ஒன்றி முழு அறிவாகிறது.

“அறிவி வனுக அறிவது நல்கிப்
பொறிவழி யாகச புகுததிப் புணர்ந்திட
தறிவது வாக்கி அருளது நல்கும்
செறிவொடு நின்றூர் சிவமாயி ஞாரே”

எனவருஉங் திருமந்திரத்தை யோர்க்.

உயிர் அறியாமை மயமா யிருத்தலால் அதன் அறியா மையை, நீக்குதற்பொருட்டுக் கருவி கரணங்களுடைய

உடலே அதற்கு வழங்குதற்குத் துணைபுரியும் இறை எத்தன்மையதாயிருத்தல் வேண்டும்? அஃது, அறியா மையே இல்லாததாய், கருவி கரண உடல் தாங்காததாய், முழு அறிவு மயமா யன்றே இருத்தல் வேண்டும்? இறை அறியாமையே இல்லாதது; கருவி கரண உடல் தாங்கா தது; முழு அறிவு மயமா யிருப்பது. அத்தகைய இறை மையக் குரு நிலையில் “வாலறிவன்” என்றார் ஆசிரியர்.

வாலறிவன் ஒருவன். அவன் நிலையடைவோர் பலர். அவர் அறிவரெனப்படுவர். அறிவனையடைந்து அறிவன் நிலை அடைவோர் அறிவராதல் இயல்பு. அறிவர், தூய்மை யில்லாத அறியாமையினின்றும் விடுதலையடைந்து, தூய அறிவஞகிய இறைவன் துணையால் தூய அறிவுப்பேறு பெறு தலால், இறைவனை அவரினின்றும் வேறுபடுத்தற் பொருட்டு “வாலறிவன்” என்றார்.

இறைவன் அறிவு என்பதையும், கருவிகரணம் அற்ற வன் என்பதையும் விளக்கும் அநுபுதிமான்கள் மெய்யுரை கள் பல. இரண்டொன்று வருமாறு :—

* “அறிவே ஆலங்காடா”

† “அறிவான தெயவமே”

‡ “கரணங்க ளெல்லாங் கடங்கு நினற கறை மீட்ற்றன்”

§ “கடவள் ஆவியே”

நற்றுள்

வாலறிவன் தாளே நற்றுள். ஏனையோர் தாள்கள் நற்றுள்கள்ல. வாலறிவன் இயற்கையாகவே கட்டில்லா

* சுநதரர். † தாடுமானா. ‡ மாணிக்கவாசகர்.

§ கிறிஸ்து (யோவான் : 4 24).

தவனுதலானும், அவன் தாள் கட்டுடையார்க்கு நலன்செய்ய அவர்தங் கட்டறுக்குங் தன்மையுடையதாகலானும், அத் தாள் “நற்றுள்” என்னப்பட்டது. “பிறவிப் பிணிக்கு மருந்தாகவின் ‘நற்றுள்’ என்று பரிமேலழகர் கூறியதும் ஈண்டு நோக்கத்தக்கது. வாலறிவனல்லாத ஏனையோர் கட்டுடையாராகலானும், அன்னா வாலறிவன் ‘நற்றுள்’ பற்றிக் கட்டறுக்க வேண்டுமாதலானும் அவர்தங் தாள்கள் நற்றுள்களாகா.

முன்னே ‘மாண்டி’ என்றார் ; இங்கே ‘நற்றுள்’ என்றார். ‘மாண்’ ‘நல்’ இரண்டும் ஒரு கருத்துடையனவே. ‘மாண்’ ‘நல்’ என்னும் அடைமொழிகள், பிறர் அடியினும் இறைவன் அடி அல்லது தாள் சிறந்தது என்பதை வலியுறுத்துவன. இரண்டு பாக்களில் அடியை அல்லது தாளை அடைமொழியால் அணி செய்தமையால் கீழ்வரும் பாக்களில் வரும் அடியை அல்லது தாளை அவ் வடையால் அணி செய்யாது விடுத்தனர். பொருள் கொள் ஞும்போது, ‘மாண்’ அல்லது ‘நல்’ என்னும் அடைமொழி யைச் சேர்த்துக் கொள்வது பொருத்தமாகும்.

தொழா அ ரெனின்

தாளே தொழுதற் குரியதாதவின், “தாள் தொழாஅ ரெனின்” என்றார். “தொழாஅ ரெனின்” என்னும் அளபு கொண்ட எதிர்மறைக் கூற்றில் ஒருவித ஆணையும், இன்றியமையாமையும், ஆர்வமும், இரக்கமும், இன்னபிற வும் கிளர்ந்து நிற்றல் புலனுகிறது. அக்கூற்றில், ‘இறைவன் தாளைத்தொழுதே தீரல் வேண்டும். இல்லையேல் வாழ்வு என்னும் ! அந்தோ !’ என்னும் உள்ளுறையும் பொளி வது காண்க.

அளபேட

இசை நிரப்புவது அளபெடை என்று கூறுவோர் கூறுக. இலக்கண வரம்பு எதுவாயினுமாக. இலக்கிய இலக்கணம் முறையாகப் பயின்ற பின்னர் இயற்கையில் ஒன்றி அறிவை விடேத்துத் துழவும் பயிற்சியும் பெறுதல் வேண்டும். அன்டுப் போந்துள்ள அளபெடை வெறும் இசையைமட்டும் நிரப்பி நிற்பதன்று. அது பொருளும் உடையது.

திருவள்ளுவர் நூல், குறள் வெண்பாக்களால் ஆக்கப் பட்டது. ஒவ்வொரு குறளிலும் ஒவ்வொரு கடலுண்டு என்று கூறல் மிகையாகாது. ஒவ்வொரு பாவில் ஒவ்வொரு கடலீப் புகுத்த வந்தவர் வெறும் இசை நிரப்புதற் பொருட்டு வெற்றிருவியையும், வெற்றெழுத்தையும், வெற்றுச் சொல்லியும் பெய்வரோ? ஒருபோதும் பெய்யார். அவர்தம் வாய் மையினின்றும் பிறந்துள்ள ஒவ்வொர் ஒலியும், ஒவ்வொர் எழுத்தும், ஒவ்வொரு சொல்லும் பொருளுடையனவாகவே யிருக்கும். அவைகளை வெறும் இலக்கிய இலக்கணக் கண் கோண்டு பாாத்தல்மட்டும் போதாது. இயற்கைக் கண்கோண்டும் அவைகளை உற்று நோக்கல் வேண்டும். இயற்கை நோக்குக்கு நுண்பொருள் புலனுகும். அளபெடை, அசைநிலை என்று பிறரால் கூறப்படுவனவெல்லாம், திருவள்ளுவர் மொழியில் பொருளுடையனவாகவே திகழும்.

“தொழாஅர்” என்பதிலுள்ள அகர அளபெடையை நோக்குக; அதனுடன் ஒன்றுக; ஒன்றித் தினைக்க. எழுத்து மறையும். எழுத்து இயற்கை ஒலியாகும். அங்கே நுண்பொருள் விளங்கும்.

‘தொழாஅர்’ என்பது, இடையருது தொழுது கொண்டிருத்தலே உணர்த்துவது. தினைப்பொழுதுங் தொழுகையை மற்றதலாகாதென்பது அதன் நுண்பொருள்.

‘பனைக்கை * * *

தினைத்த ணைப்பொழு தும்மறந தய்வனே ’’

என்றார் அப்பர்.

இக்குறட்பாவில் ‘இடையருது’ என்னுங் குறிப்பு யாண்டுமில்லை. அஃது அளபெடையிலேயே மினிர்கிறது. இடையருத் தொழுகை, அழுக்காறு முதலீயனவும் புன் புலால் முதலீயனவும் பொதிந்த இதயத்தைப் பொன் மலராக்கி, அதன் மிசை ஏகியுள்ள இறைவனை உணர்த்தவல்ல தென்க.

தொழுகை

தொழுகை வாழ்வுக்கு இன்றியமையாதது. தொழுகையற்ற வாழ்வு சிறை நீர் போன்றது. தொழுகையால் ‘ஆவி சாவி’ யாகாது. ஆவிக்கு ஆக்கமளிப்பது தொழுகையே. உடல் நலத்துக்கு உணவு. உயிர் நலத்துக்குத் தொழுகை.

எவ்வரத் தொழுவது? மலக்கட்டால் தொடக்குண்டு கிடப்போரையா தொழுவது? இவ்வரத் தொழுவதால் மலக்கட்டு எப்படி அறும? குருடனைக் குருடன் பற்றி நடந்தால் என்னுகும்? மலக்கட்டே இல்லாத வாலறிவன் நற்றுளே தொழுகைக்குரியது. அதனால் ‘வாலறிவன் நற்றுள்தொழாஅரெனின்’ என்றார்.

‘தம்மையே * * *

பொய்ம்மை யானரைப் பாடாதே எந்தை
புகலூர் பாடுமின் புலவீர்காள் ’’

என்றார் வன்றேண்டரும்.

“வாலறிவன் தாளைத்” தொழுதார் ‘என்னுவரோ’ என்பார், “தொழுஅ ரெணின்” என்றார். அவர் பிறவி நோக்கத்தை இழந்தவராவராதவின் அவரை ‘என்னுவரோ’ என்று குறிக்க ஆசிரியர்க்கு மனமீழவில்லை. இரக்கம்காரணம் போலும் !

தன்னல அழிவு

தொழுகையால் விளையும் நலன்கள் என்னை ? தொழுகையால் விளையும் நலன்களைப் பலபடக் கூறலாம். அவைகளுள் சிறந்த ஒன்றை அண்டுக் குறிப்பிடுவது சிறப்பு. அது தன்னல அழிவு.

தொழுகை என்னுஞ் சொல்லே நெஞ்சைக் கவர்கிறது. அதில் தாழ்மையும், பணிவும், அமைதியும், அன்பும் பொளி கிண்றன. இவ்வியல்புகளைத் தொழுகையால் பெறுதல் உறுதி. இவைகள் தன்னலத்தை அழித்தல் ஒருதலே.

தொழுகை, மனம் மொழி மெய்களால் நிகழ்தல் வேண்டும். மனம் மொழி மெய் மூன்றுங் தொடர்புடையன. அவை அரும்பு மலர் காய் போன்றன.

மனத்தொழுகை தியானம் ; மொழித்தொழுகை இயற்கை - இறைவனை வாழ்த்தலும் பரநலப் பேச்சுமாகும் ; மெய்த் தொழுகை இயற்கை - இறைவழிபாடும், உயிர்ப் பணியுமாம்.

உயிர்கட்குச் செய்யப்படும் பணி இருஷிதம். ஒன்று தன்னலத்தை அடிப்படையாகக் கொண்டது ; மற்றொன்று பரநலத்தை அடிப்படையாகக் கொண்டது. பரநலத்தை அடிப்படையாகக் கொண்டது தெய்வ வழிபாடாகும். தொண்டில் ஈடுபடப்படத் தன்னலம் படிப்படியே கெட்டு முறைமுறையே பரநலம் உறும். இதை விரித்துக் கூறுவது திருவள்ளுவர் நூல். தன்னலத்தை எப்படி அழிப்பது என்

பதும், பரநலத்தை எப்படி வளர்ப்பது என்பதும் திருவள்ளுவர் நாலில் செவ்வனே அறிவுறுத்தப் பெற்றிருக்கின்றன.

மனத்தால் இறைவனை உண்ண உண்ண இறைவன் இயல்புகளாகிய அன்பு முதலியன படியும். அன்பு முதலியன படியப்படிய அவைகளுக்கு மாறுபட்ட இகல் முதலியன மடிந்துபோகும். இகல் மடிந்து அன்பு படிந்த உள்ளத்தினின்றும் பிறக்கும் மொழி எத்தகையதாயிருக்கும்? செயல் எத்தகையதாயிருக்கும்? அம்மொழி இறையினுடையதாகும்; அச்செயலும் இறையினுடையதாகும்.

இறைவன் எத்தகையன்? அன்பாய், தன்னல மற்றவ ணேய், பரநலமே உடையவனுமிருப்பவன். அவன் இயல்படிந்த மனத்தினர் பேச்சையுஞ் செயலையும் அவன் பேச்சு - அவன் செயல் - என்று கூறுதல் தவறுகாது.

உயிரின் இயல்பு, சார்ந்ததன் வண்ணமாவது. அஃது ஆணவத்தோடிருக்கும்போது ஆணவ மயமாயிருக்கும்; இறையோடிருக்கும்போது இறை மயமாயிருக்கும்.

“ஆணவத்தோட்துவித மானபடி மெய்ஞானத
தானுவிலே டத்துவிதஞ் சாருநா னெங்நானோ”

என்றார் தாயுமானார்.

உயிர் ஆணவத்தினின்றும் விடுதலையடைந்து தானுவாதற்குத் துணை செய்வது தொழுகை.

தொழுகை முதலாவது மனத்தைத் தூய்யை செய்கிறது. தூய நெஞ்சம் தன்னலத்துக்கு இடந்தராது. அதன்கண் பரநலமே நிலவும். இந்நெஞ்சடையார் செய்யுங்தொண்டே தொண்டாகும்.

மனமாசகன்ற அறவோர் நெஞ்சத் தாமரையில் இறைவன் விளங்கலால், அவர் என்றும் ஒப்புரவாளராய்ப் பயன்

கருதாத் தொண்டு நிகழ்த்தியவன்னைமா யிருப்பர். அவர் இறை போன்றவர் என்பது மேலே சொல்லப்பட்டது.

உயிர்க் கொல்லாம் தன்னைப்போலாதல் வேண்டுமென்று இயற்கையின் வாயிலாகவும், குருவின் வாயிலாகவும் இறைவன் தோண்டு செய்துகோண்டே யிருக்கிறான். அவனுக்கு ஓய்வு என்பதே கிடையாது. அவனே பேருங் தோண்டன். அத்தோண்டனைத் தோழுது தோழுது தோண்டராவோரும் என்றும் உயிர்கட்குத் தோண்டு செய்துகோண்டே யிருப்பர்.

மேன்மக்கள் தொண்டே செய்துகொண்டிருப்பார்கள்; அவர்கள் (இயற்கை கடந்த தனி இறையைத் தெளிந்து அதனுடன் ஒன்றுபடும் வரை) ஓய்வை விரும்பமாட்டார்கள். அவர்கட்கு வீடு பேறு தொண்டே; ஓய்வு வீடு பேறன்று. இதுபற்றியே “தொழாஅ ரெனின்” என்பதற்கு ‘வணங்கிக்கொண்டிராராயின்’ என்று பொருள் சொல்லப்பட்டது. அளவெடுத்தின் நுட்பம் செவ்வனே விளங்குதல்காண்க. “என் கடன் பணிசெய்து கிடப்பதே” எனவறு உம் அப்பரெம் பெருமான் திருவாக்கை யோர்க்; சிறப்பாகக் “கிடப்பதே” என்பதை யோர்க். இத்தலைப்புக்கொண்ட ஒரு நாலும் என்னால் இயற்றப்பட்டது.

உயிர்கட்குப் பயன் கருதாப் பரநலத் தொண்டு செய்யும் பேறு, தொழுகையாலேயே கூடும். தொழுகையால் மனங் தூய்மையுறுகிறது. தூயமனத்தில் இறையின் இயல்புகள் படிகின்றன. இவ்வியல்புகளால் தன்னலம் அழிந்து பரநலம் ஏழுகிறது. எல்லாவற்றிற்கும் அடிப்படை தொழுகை. அதன் பெற்றி நோக்கியே “வாலறிவன் நற்றுள் தொழாஅ ரெனின்” என்றார்.

இறைவன் தாள், திருவருஞ்கு அறிகுறி என்பது முன்பாட்டில் விளக்கப்பட்டது. வாலறிவன் நற்றுளைத்

தொழுதலாவது அவன் திருவருளை உன்னி உன்னி அதுவாகிப் பயன் கருதாச் சேவை செய்வதென்க. சேவைக்கு அடிப்படை அருளன்றோ? இது, சமயம் நேர்ந்துழி நன்கு விளக்கப்படும்.

கற்றதலு லாய பயன் என்கோல் ?

கற்றதனால் ஆய - கல்வி பயின்றதனால் ஆகிய, கற்றதனால் விளைந்த, நூல்களைக் கற்றதனால் விளைந்த ; ஞானத்தைக் குருவாயிலாகக் கற்றதனால் விளைந்தனன்ன மூலம்.

ஆய - ஆகிய : பெயரெச்சம்.

என் - எவன் : தொகுத்தல் விகாரம்.

“எவன் என்னும் வினாப்பெயர் என்னென்றாய் எண்டன்மை குறித்து நின்றது” — பரிமேலழகார்.

“எவனென்பதோர் பெயருமுண்டு ; அஃதிக்காலத்து என்னென்றும் என்னை யென்றும் நிற்கும். எண்டுக் கூறப்பட்டது வினைக் குறிப்பு முற்றெறன்க” — சேநைவரையர் ; “படுத்த லோசையால் எவன் என்பது பெயருமாம். அஃது இக்காலத்து என்னென்றும் என்னை யென்றும் மருவிற்று” — நச்சினார்க்கினியர் (தொல்காப்பியம் - சொல் - வினையியல் : 22)

கொல் : ஈண்டு அசை என்பர். கொல் என்னும் இடைச்சொல்லை ஜயப்பொருளில் கூறுவதும் அசை நிலையாகக் கொள்வதும் மரபாகிணிட்டன. “கொல்லே ஜயம்” என்பது தோல்காப்பியச் சூத்திரம். (இடையியல் : 20)

திருக்குறள் நூலில் வெற்றுச் சொல் காண்டல் அரிது என்பதற்குக் காரணம் இப்பாட்டின் விருத்தியில் மேலே சொல்லப்பட்டது. கொல் பெரிதும் வினாக் குறிப்

பைத் தொடர்ந்து வருவது இயல்பு. இது பற்றியே “என் கொல்” என்பதற்கு என்னை என்றுமட்டும் பொருள் கூருது, என்னையோ என்று பொருள் கூறப்பட்டது. ஆகவே “கொல்”லும் எண்டுப் பொருளுடையதென்க.

கற்றதனுல்

கற்றதனுல் என்பதுடன் அதன் இனமாகிய ‘கேட்டதனுல்’ என்பதையுஞ் சேர்த்துக் கொள்க. கற்றலீனுலுங் தெளிவு விளைதலுண்டு; கேட்டவினுலுங் தெளிவு விளைதலுண்டு. தெளிவுக்கு இரண்டும் வேண்டற்பாலன. *“கற்றல் கேட்டலுடையார் பெரியார் கழல் கையால் தொழுதேத்த.....” என்பது ஞானசம்பந்தர் திருவாக்கு. “கற்றிலனுயினுங் கேட்க அஃதொருவன் - ஒற்கத்துக் கூற்றுங் துணை” என்பது ஆசிரியர் திருவாக்கு. “கற்றதனுல்” என்பதற்குப் பல நூல்களைக் கற்றதனுலும் கேட்டதனுலும் என்று கொள்க.

கல்வி - அறியாமையைக் கல்வி அறிவை விளக்கஞ் செய்வது. கல்வி மூவிதம். அவை ஏட்டுக் கல்வி, இயற்கைக் கல்வி, இறைக் கல்வி என்பன. ஏட்டுக் கல்வியைத் தொடர்ந்து இயற்கைக் கல்விபெற முயல்வது நல்லது. இயற்கையின் வாயிலாக அதன் உயிராகிய இறையை யுணருங் கல்வி பெற முயல்வது அதனினும் நல்லது.

முக்கல்வி யுடையராலும் நூல்கள் இயற்றப்படுவதுண்டு. இயற்கைப் பல்கலைக் கழகத்தில் பயின்றோர் தங்கூர்த்த மதியால் நூல்களின் திறங்களை அளந்து கூறுதல் கூடும். இவர்க்கு, இறையருள் மாந்தவரால் அருளப்பெற்ற நூல்கள் இவை என்பதும், இயற்கை இன்பம் நுகர்ந் தோரால் யாக்கப்பெற்ற நூல்கள் இவை என்பதும், ஏட்

* “முற்றலாமையின பீடாக என்னுங் தேவாரம்.

—எவில் நின்றேரால் இயற்றப் பெற்ற நால்கள் இவை என்பதும் நன்கு புலனாகும்.

இறைவன் இயலுணர்ந்து அவன்தான் தொழுவதே பயனுடையதாகும். இறைவன் இயலுணர்ந்து அவன் தான் தொழுதற்குக் கல்வி வேண்டும். இதுபற்றியே “கற்றதனால்” என்றார். இங்ஙனமாயின் ‘கல்லார் நிலை என்னும்’ என்று சிலர் கருதலாம். கல்லாரும் இறைவன் தானைத் தொழுகின்றனர். ஆனால் அவர் இறைவன் இயலுணர்ந்து அவன் தானைத் தொழுகின்றாரில்லை. கற்றவரோ இறைவன் இயலுணர்ந்து அவன் தானைத் தொழுகின்றனர். இதுவே கல்லார் தொழுகைக்கும் கற்றார் தொழுகைக்கும் உள்ள வேற்றுமை. இறைவன் இயல் கலையாவிலாதல் அறிவில் விளங்க அவன் தானைத் தொழுவதே நேரியதாகும். இறைவன் இயல் உணாதற்குக் கல்வி வேண்டற்பாலதே.

* ‘கல்லார நென்றுசில நில்லான ஸசன ’

என்றும்,

+ “கற்றவ ருண்ணுவ கறபகக கனியை ”

என்றும்

தமிழ்மறை முழுங்குதல் காண்க.

ஆய பயன்

ஆசிரியர் “கற்றதனால்” என்ற அளவுடன் நின்று ரில்லை ; மேலுஞ் சென்று “ஆய பயன்” என்றார். இதனால் கற்பதுமட்டும் போதாது என்பது விளங்குகிறது கற்றதனால் “ஆய பயன்” ஒன்றிருக்கிறது. அஃதென்னை ? அது தொழுகை. தொழுகையற்ற கல்வி கல்வியாகாது.

கற்றுஞ் சிலர் இறைவன் தான் தொழாது கிடக்கின்றனர். அவர் கல்வியாலாய் பயனை இழந்தவரேயாவர். “ஆடித்

* திருஞானசம்பந்தா.

+ சேநதனூர் திருவிசைப்பா.

திரிந்து நான் கற்றதுக் கேட்டதும் அவலமாய்ப் போதல்-நன்றே” என்று தாயுமானார் இரங்குதல் காண்க. கற்றுங்-கடவுளைத் தொழுாதார் கல்லாரே யாவர்.

நால்களைக் கற்றதனால்மட்டும் பயன் விளையாது. நால் களைக் கற்று, வாலறிவன் நற்றுளைத் தொழுதல் வேண்டும். அத்தொழுகை கற்றதனாலகிய பயனை விளைவிக்கும்.

எட்டுக் கல்வி பயின்று இறைவனைத் தொழுது கிடப் போர் மேலும் மேலும் விளக்கம் பெறு தொழிலார். அவர் வழுக்கி வீழினும் வீழிவர். உயிர்கள் மேலும் மேலும் விளக்கம் பெறுதற்கும், அவைகள் வழுக்கி வீழுமால் காப்புப் பெறுதற்கும் தொழுகை கொழு கொம்புபோல் துணை புரியும்.

தொழுகை, மக்களை ஏட்டுக்கல்வியினின்றும் உயர்த்தி, இயற்கையில் நாட்டத்தைச் செலுத்த உந்தும் ; மேலும் இறையின் உண்மையை அவர்கள் உணரவும் துணை புரியும். ஆகவே மக்கள் தொழுகையின்றி ஏட்டுக்கல்வி யளவில் நிற்றல் தங்கள் வாழ்வுக்கு இழுக்குத் தேடுவதாகும்.

என் கொல்?

என் கொல் என்பதிலுள்ள விரைவைச் சிந்திக்க. இது தொழுகையின் இன்றியமையாமையை உணர்த்துவது. தொழுதல் வேண்டும் என்பார் “என் கொல்” என்றார். ‘கற்றதனாலய பயன் வாலறிவன் நற்றுளைத் தொழுவது ; இல்லையேல் கற்றதனாலய பயன் என் கொல்’ என்றபடி.

கற்றதன் பயன் என்னை? வாலறிவன் உண்மையை யுணர்ந்து அதனால் தெளிவுபெற்று மற்றவர்க்குச் சேலை செய்வது. இதற்குத் துணைபுரிவது தொழுகை. தொழுகை கற்றதனாலகிய பயனை விளைவித்தலால் “வாலறிவன் நற்றுள் தொழுாசிரணின் கற்றதனாலய பயன்என்கொல்” என்றார். (டு).

வேண்டுதல் வேண்டாமை *இலானடி சேர்ந்தார்க்கியாண்டும் இடும்பை இல.

போருள்

வேண்டுதல் வேண்டாமை இலான் - விருப்பு வெறுப்பு இல்லாத இறைவனது, அடி சேர்ந்தார்க்கு - திருவடியை அடைந்தவர்க்கு, யாண்டும் - எவ்விடத்தும், இடும்பை இல-துன்பங்கள் இலவாம்.

கருத்து

துன்பமொழிக்க விருப்பு வெறுப்பில்லா இறைவனடி சோதல் வேண்டும்.

விருத்தி

வாலறிவன் நற்றுளைத் தொழுதற்குக் கல்வி வேண்டுமென்பது மேற்பாட்டின் நுட்பம். அக்கல்வியால் வேண்டுதல் வேண்டாமை விளையும் என்பது இப்பாட்டின் நுட்பம்.

வேண்டுதல் வேண்டாமை இலான்

வேண்டுதல் வேண்டாமை - விருப்பு வெறுப்பு.

“வேண்டுதல் வேண்டாமை இல்லான்” என்பதற்கு “இன்பழும் வெசுளியும் இல்லாதானது” என்று மனைக்குடவர் பொருள் கூறியுள்ளார். அவரே “பொருளுங்காமழும் ஆகா என்பதற்கு ‘வேண்டுதல் வேண்டாமை இல்லான்’ என்று பெயரிட்டார்” என்று விளக்கஞ் செய்திருக்கிறார்.

இலான் - இறைவன்.

* பிடபேதம் : இல்லா னம்சோந்தா - யாண்டும் இடும்பை இலா.

வே ண்டு தல் வே ண்டா மை

வேண்டுதல் உள்ள இடத்தில் வேண்டாமையுமிருக்கும். இரும்துள்ள இடத்தில் அருமதுமிருக்கும். ஒன்றுள்ள இடத்தில் மற்றொன்று மிருத்தலால் இரண்டும் இங்கே குறிக்கப்பெற்றன.

விருப்பு வெறுப்பு நிகழ்ச்சிகளின் அடிப்படையான காரணம் அறியாமை (அவித்தை) ; அதனின்றும் பிறக்கும் காம வெகுளி மயக்கம் முதலியன தொடர் காரணம்.

ஏக்காரணம் பற்றியோ ஒரு பொருளினிடத்து விருப்போ வெறுப்போ தோன்றுகிறது. அதை நிறைவேற்றிக்கொள்ளப் பலவகைச் செயல்களில் - கர்மங்களில் - தலைப்படல் நேர்கிறது. அச்செயல்களின் பயன் யாண்டுச் செல்லும்? பயன், தான் பிறந்த இடத்தையே நோக்கிச் செல்லும். மண் கட்டியை எறிந்தால் அஃது எங்கே விழும்? அது மண்ணிலேயே வந்துவிழும். நெருப்பு, தன்னைத் தீண்டு வோரைச் சுடுவது இயற்கை.

ஒரு விளை எத்தனையோ கான்முளைகளை அனும். கான்முளைகள் புற்றீசல்போலப் பெருகும்; கோடி கோடியாய்ப் படரும்; விளைக்கோடிகள் வலைபோலாகும்; வலையில் உயிர் கிக்கிக்கொள்ளும். கிக்கல் இடும்பை (துன்பத்தை) விளைத்தல் இயல்பு. இடும்பைகள் பல; பலதிறத்தன.

விளைகளைல்லாங் திரண்டு திரண்டு துன்பங்களின் விளைவாகின்றன. துன்பங்களின் பாகுபாடு பலவிதம். அவைகளைப் பிறப்புத் துன்பம் இறப்புத் துன்பம் என்னும் இரண்டில் அடக்கலரம். பினி முப்பு முதலியன இடைப்பட்டன. பிறப்பிறப்புத் துன்பம் ஒழிந்தால் மற்றத் துன்பங்களைல்லாம் தாமே ஒழியும். ஆதலால் பிறப்பிறப்புத் துன்பத்தை

ஒழிக்க முயல்வதே சிறப்பு. இரண்டும் எப்படி ஒழியும்? ‘வேண்டுதல் வேண்டாமை’ அற்ற கிலையில் இரண்டும் ஒழியும்.

அறியாமையினின்றும் ‘வேண்டுதல் வேண்டாமை’ பிறக்கின்றன. இவைகளினின்றும் எண்ணற்ற வினைகள் தோன்றுகின்றன. எல்லாவற்றிற்கும் மூலம் அறியாமை. அறியாமை வேரை அறுப்பதற்கு ‘வேண்டுதல்’ ‘வேண்டாமை’ எழுதவாறு காத்தல் வேண்டும்.

‘வேண்டுதல் வேண்டாமை’ அறியாமைக்கும், பல வினைகளின் விளைவிற்கும் நடுவண் சிங்கநோக்கா யிருப்பன. அவை எழுதவாறு காக்கப்படுமேல் மூலமும் அழியும்; வினை வும் ஒழியும்.

இ ல ர ா ன்

இறைவன் வாலறிவனுதலரல் அவனிடத்தில் அறியாமையே கிடையாது. அறியாமையில்லாத விடத்தில் வேண்டலும் இராது; வேண்டாமையும் இராது. இதுபற்றியே இறைவனை, “வேண்டுதல் வேண்டாமை இலான்” என்றார். இறைவனிடம் அறியாமை இன்மையான் அவன் மாட்டு வேண்டுதல் வேண்டாமை நிகழ்தற்கு ஏதுவில்லை. “இலான்” என்பது, இறைவன் இயல்பாகவே வேண்டுதல் வேண்டாமை இல்லாதவன் என்பதை உணர்த்துவது.

இறைவன் எல்லாவற்றிலும் நிறைவுள்ளவனுதலின், எதைக்குறித்தும் அவனிடம் வேண்டுதல் வேண்டாமை எழுதல் அருமை. குறைவுள்ளவிடத்தில் அவை எழுதல் இயற்கை. குறைவு உள்ளத்தை அறிவால் நிறைவாக்கிக்கொண்டால் ‘வேண்டுதல் வேண்டாமை’ எழுதற்கு இடமிராது.

அடிசேர்ந்தார்க்கு

“அடிசேர்தல்” என்பதைப்பற்றி, “மலர்மிகை ஏக்னன்” என்னுங் குறவின் விருத்தியில் சில கூறப்பட்டன. ரண்டைக் கேற்பச் சில கூற விரும்புகிறேன்.

விருப்பு வெறுப்பு இல்லாதவன் இறைவன். அவனடி சேர்ந்தவரும் விருப்பு வெறுப்பறவராவர். உயிர் சார்ந்த தன் வண்ணமாவது இயற்கை.

இறைவன் இயல்பாகவே விருப்பு வெறுப்பு இல்லாத வன். அவனடி சேர்ந்தோரும் அவனது சேர்க்கையால் விருப்பு வெறுப்பை அறுத்துக்கொண்டவராவர். ஆகவே இறைவனை விருப்பு வெறுப்பு இல்லாதவன் என்றும், அவனடி சேர்ந்தவரை விருப்பு வெறுப்பு அற்றவர் (அறுத்துக்கொண்டவர்) என்றுங் கொள்க.

வழி

விருப்பு வெறுப்பை அறுத்துக் கொள்ளுதற்குரிய வழியென்ன? வழி ஆசிரியரே காட்டுகிறார். “வேண் டுதல் வேண்டாமை இலான் அடிசேர்ந்தார்க்கு” என்பதில் ஆசிரியர் காட்டும் வழியிருத்தல் காண்க. “வேண்டுதல் வேண்டாமை இலானடி சேர்தல்” உற்ற வழியாகும்.

“வேண்டுதல் வேண்டாமை”யை ஒழிக்க இறைவன் திருவடி சேருமாறு ஆசிரியர் அறிவுறுத்துகிறார். திருவடியைச் சேர்தலாவது திருவடியை இடைவிடாது நினைத்தல். இவ்வாறு பரிமேலழகர் உரை கண்டுள்ளனர். இறைவன் திருவடியை இடையறாது நினைத்தலால் “வேண்டுதல் வேண்டாமை” அறும் நிலை யெய்தல் ஒருதலை.

நினைத்தல் அதினும் இடையறாது நினைத்தல் கூடுதற்கு முயற்சி தேவை. அம்முயற்சிக்குரிய துறைகளைக் கொண்

டதே திருவள்ளுவர் நால். ஈண்டுப் பொதுப்பட இரண்
டொன்று குறித்தல் நலம்.

உடல் - போறி - புலன் - மனம்

உயிர் நலனுக்கென்று உடலும் உலகமும் வழங்கப்பட்டன. உடல் தாங்கிய உயிர், உலகிடை வாழ்ந்து, “ வேண்டுதல் வேண்டாமை ” அறும் நிலை எய்தல்வேண்டும். இதற்குத் தடைகள் பல இருக்கின்றன. தடைகள் எங்கே இருக்கின்றன? உடலிலா? உலகிலா? உடலும் உலகும் உயிர் நலனுக்கென்று ஏற்பட்டவை. நலனுக்கென்று ஏற்பட்டனவற்றுள் அங்நலைங்க கெடுத்தற்கென்று தடைகள் எங்கிருந்து தோன்றின?

உயிருக்கும் உலகுக்கும் இடையிலிருப்பது உடல். உடல் இல்வழி உயிர் உலகை யுணராது; இன்பம் நுகராது. உணர்வுப் பேற்றுக்கும் இன்ப நுகர்ச்சிக்கும் கருவியாயிருப்பது உடல்.

உடலில் ஜம்பொறி அமைந்திருக்கின்றன. ஜம்பொறி வழி எழுவன ஜம்புலன்.

ஜம்புலனுக்கும் ஊற்று யிருப்பது மனம். மனத்தை இயற்கை வழிச் செலுத்தினால் புலன்களும் அவ்வழிச் செல்லும். மனத்தை வேறு வழியிற் செலுத்தினால் புலன்களும் அவ்வழியே செல்லும். மனம் எவ்வழி அவ்வழியே புலன்களும் உழலும்.

பொய்யறிவு

மனம் குரங்கு என்று சொல்லப்படுகிறது. அது குரங்கா? அதைக் குரங்காக்குவது ஒன்று. அஃது எது? அது பொய்யறிவு. பொய்யறி வென்பதும், அறியாமையென்பதும்ஒன்றே. உயிர்களைப்பாழ்ப்படுத்துவது அறியாமை.

“பேதனமையென்னும் விததிற் பிறந்தபின் வினைகளென்னும் வேதனை மரங்கள் நாறி வேட்கைவேர் வீழ்த்து முற்றிக் காதலுங்களிப்பு மென்னுங்காவடுவிட்டவலம் பூத்து மாதுய ரிடும்பை காய்த்து மரணமே களிந்து விற்கும்”

பொய்யறிவைப் போக்கினால் மெய்யறிவு முகிழ்க்கும். மெய்ம்மையை மறைத்திருப்பது பொய்ம்மை. பொய்ம்மை எப்படிப் புகுந்தது? புலன்களைச் செயற்கையிற் செலுத்தச் செலுத்தப் பொய்ம்மை புகுந்து கொண்டே யிருக்கும். பொய்ம்மை, மனத்தைக் குரங்காக்குகிறது. மனக் குரங்கு புலன்களைப் பேயாக்குகிறது. பேய்ப் புலன் “வேண்டுதல் வேண்டாமை”யை எழுப்புகிறது. அதனால் இடும்பை விளைகிறது.

மனமும் புலனும் பொய்ம்மைக்கு ஆளாதலால் நல்லன வெல்லாம் தீயனவாகும்; இன்பமெல்லாம் துன்பமாகும்; வாழ்வே தீய - துன்ப - மய மாகும். தீயன், நல்லனவாதல் வேண்டும்; துன்பமெல்லாம் இன்பமாதல் வேண்டும். இதற்கென் செய்வது?

உலகையும் மனத்தையும் ஒன்றுபடுத்தும் புலன்களைச் செம்மைசெய்தல் நல்லது. புலன்களைச் செம்மைசெய்தலாவது அவைகளை அவித்தல்; அவித்தலாவது நிர்மூலமாக்குவதன்று. விரிவு “பொறிவாயில் ஜந்தவித்தான்” என்னுங் குறளின் விருத்தியிற்பார்க்க. புலன் செம்மையுறின் மனமுஞ் செம்மை யிரும். மனச் செம்மையால் பொய்ம்மை பொன்றும்; மெய்ம்மை முகிழ்க்கும்.

துக்க நிவாரணம்

புலன்களுள் சிறந்தது கட்புலன். இப்புலனால் ஏதையும் நல்லனவாகக் காணப் பயிலுதல்வேண்டும். கட்புலன்

* சீவகசிந்தாமணி.

நல்வழிப்பட்டால், மற்றப் புலன்களும் படிப்படியே அங் வழிப்படும். இப்புலப் பயிற்சி துக்க நிவாரணத்துக்கு வழி காட்டும்.

துக்க நிவாரண மார்க்கம் பல துறைகளையடையது. அவைகளை எட்டாகச் சில பெரியோர் தொகுத்துள்ளனர். முதலாவது நற்காட்சி. இதனுடன் மற்றுமுள்ள ஏழும் வருமாறு :—

* “ நற்காட்சி நல்லொழுகக நல்வாய்மை நல்வாழ்க்கை நறசெய்கை யோடைநது நாடு ”

* “ நன்மூயற்சி நன்காங் கடைப்பிடிகல் லோர்தம்பால் செல்கையிட னெட்டனைததுங் தேறு ”

இவ்வெட்டடையும் வாழ்வில் கடைப்பிடித் தொழுகினுல், சீலக் கதவு திறந்துகொள்ளும்.

சீலம்

சீலம் ஐந்து என்றும், எட்டு என்றும், பத்து என்றும் சொல்லப்படும். அவைகளில் நாறு, ஆயிரம் முதலிய எல்லாச் சீல வகைகளும் அடங்கும். தொடக்கத்தில் பஞ்ச சீலத் தைப் பற்றி யொழுகுதல் சாலும். கொல்லாமை, களவாடாமை, கள்ளாமை, பிறர்மனை விழையாமை, பொய்யாமை என்பன பஞ்ச சீலம். இவ்வைந்தும் வாழ்வில் ஊன்றினுல் மற்றச் சீலங்கள் தாமே படியும்.

சீல சமாதி

சீலம் முதிர முதிரச் சமாதி கூடும். இது சீல சமாதி எனப்படும். சீல சமாதியால் பழம்பிறப் புணர்வு தோன்றும் ; பழம்பிறப் புணர்வு, “ வேண்டுதல் வேண்டாமையால் ” விளைந்த இடும்பைகளை நன்கு உணர்த்தும். அவ்

* பரமத தியிரபானு.

வணர்வால் பொய்யறிவு மறையும் ; மனம் நன்னிலை எப்தும் ; புலன்கள் இயற்கைவழி நடக்கும் ; இயற்கை இறைவடிவாகத் தோன்றும் ; இறைவன் குருவழியாகக் காட்சி யளிப்பன் ; அவனடியில் மனம் படிந்து ஒன்றும். அங்கிலையில் இடும்பைகள் இலவாகும் ; உலகமெல்லாம் நல்லனவாக - இன்பமாக - விளங்கும்.

கீழ் நிலையில் இறையடி நினைத்தலென்று ஏதாயினும் ஓர் உருவை மட்டும் நினைத்தல் போதாது. அதனுடன் நற்காட்சி முதலிய மார்க்கத்துறைகளிலும், கோல்லாமை முதலிய சீலங்களிலும் நின்றேருமுகப் பயிலுதல்வேண்டும். இப்பயிற்சிகளும் இறைவனாடி நினைத்தலின் கூறுபாடுகளாகும்.

உயிர்கள், வேண்டுதலும் வேண்டாமையும் இல்லாத இறைவனடியைச் சேரச் சேர, அவைகளிடத்துள்ள வேண்டுதலும் வேண்டாமையும் படிப்படியே அற்றுப் போகும் ; மற்றவர்களைச் சேர்தலால் அவை அறு. கண்ணில்லாதானுக்குக் கண்ணுள்ளான் வழிகாட்டுவதே ஒழுங்கு. ஆதலால் உயிர்களின் வேண்டுதல் வேண்டாமை நீக்கத்துக்கு, வேண்டுதல் வேண்டாமை இல்லாத ஒருவனது அடிச் சேர்க்கை வேண்டற்பால் தென்க. இதுபற்றியே “வேண்டுதல் வேண்டாமை இலான் அடிசேர்ந்தார்க்கு” என்றார்.

யாண்டும் இடும்பை இல

யாண்டும் - எவ்விடத்தும் என்பர் மணக்குடவர் ; ‘எப்பொழுதும்’ என்பர் பரிமேலழகர்.

இடும்பை - துன்பங்கள் ; வேண்டுதலாலும் வேண்டாமையாலும் நேரும் துன்பங்கள்.

எவ்விடத்தும் - எப்பொழுதும் - இடும்பை யில்லை என்றபடி.

வேண்டுதல் வேண்டாமை இல்லாத இறைவன் இடும்பை இல்லாதவன்-என்றும் இயற்கையாகவே இடும்பை இல்லாதவன். அவனடி சேர்ந்தோரும் இடும்பை அற்ற வராவர். அவரை இடையில் எவ்விடத்தும் - எப்பொழுதும் - எக்காரணம் பற்றியும் இடும்பை பற்றாது. இது பற்றியே ஆசிரியர் “யாண்டும் இடும்பை இல” என்று அருளினர்.

இன்பழம் துன்பழம்

இறைவன் இன்பமயமா யிருப்பவன். அவனை இன்பமென்றே அநுபூதிமான்கள் போற்றியுள்ளார்கள். “மாறி நின்று.....ஏற்பாடு பதங்கள் யாவையுங் கடந்த இன்பமே” என்றார் மணிவாசகரைர்.

இறைவன் ஓரிடத்திருந்து மற்றேரிடத்தி வில்லாதவன்ஸ்லன். அவன் அங்கிங் கெனுதபடி எங்குமிருப்பவன். அவனே எல்லாம். அவனையன்றி யொன்றில்லை. இன்பமாயுள்ள இறைவன் எங்குமுள்ள ஒருவனுப், எல்லாமா யிருத்தலான், துன்ப இருப்புக்கு இடம் ஏது? எங்கும் இன்பம் - எல்லாம் இன்பம்.

வேண்டுதலும் வேண்டாமையும் இயற்கை இன்பத்தை மறைத்துக்கொண்டிருக்கின்றன. இறைவனடிச் சேர்க்கையால் வேண்டுதலும் வேண்டாமையும் அற்றதும் துன்பம் பாட்டபடும். அந்கிலையில் எல்லாம் இன்பமாகும். எங்கு மிருப்பது இறை அல்லது இன்பந்தானே.

இறைவனடி சேர்ந்தார்க்கு எவ்விடமும் இன்பமாகும்; எப்பொழுதும் இன்பமாகும். அவர்க்கு நரகம் - சுவர்க்கம் என்பன இல்லை.

இவ்வுலகந் துன்பமய மென்றும், வேறேர் இன்பமயமான உலகம் இருக்கிறதென்றும் நினைப்பது அறியாமை-

அறியாமையினின்றும் பிறக்கும் வேண்டுதல் வேண்டாமை அற்றுல் எல்லா உலகமும்-அதாவது எவ்விடமும்-இன்பமய மாகும்.

*“தனபழும் இன்பழும் ஆகிய செய்வினையாய்தல கங்களுமாய் இனபமில் வேந்றா காகி இனியங்கள் வானசுவர்க் கங்களுமாய் மனபயில் உயிர்களு மாகிப் பலபல மாய மயக்குக்களால் இனபுறம் இவ்விலை யாட்டுடையானைப்பெற்றேற்றும் அவ்லவிலனே”

* “யானுநீ தானே யாவதோ மெய்யே அநந்த கவையும்நீ ஆனுல் வானுயர் இனபம் எயதிலென மற்றை நரகமே எயதிலென ”

† “நாமாககும்.....எந்நாளும் இனபமே தனபமில்லை”

எவ்விடமும் இன்பமயம் என்பதை, எவ்விடத்தும் துன்பமில்லை என்னும் பொருள்பட “யாண்டும் இடும்பையில்” என்று ஆசிரியர் கூறினர். இவ்வாறு கூறியதன் நோக்கமென்னை? உயிர் பொய்யறிவால் அதாவது அறி யாமையினால் இடும்பையுள் மூழ்கிப் பின்னே மெய்யறிவு விளக்கத்தால் இடும்பையினின்றும் விடுதலை யடைந்ததும், அதற்கு இடும்பையிலாமையே தோன்றும். நோயினின்றும் விடுதலை பெறுவோர் “நோயொழிந்தது” என்று கூறுவது வழக்கம். இடும்பையின் கொடுமையை உணர்த்தவேண்டி, “இடும்பையில்” என்றார். முழு விடுதலை, யாண்டும் இன்பமயமாயிருத்தலை விளங்கச் செய்தலால், “யாண்டும் இடும்பையில்” என்றார்.

அற நிலை

விருப்பு வெறுப்பின்றி உலகில் வாழ்தல் இயலுமா என்று சிலர் கருதலாம். துக்க நிவாரண மார்க்கத்தில் நிற்பதாலும், சீல சமாதியாலும் விருப்பு வெறுப்பற்ற

* நமமாழ்வா.

† அப்பர்.

இன்ப வாழ்வு நடாத்தல் கூடும் என்பது மேலே சருங்கச் சொல்லப்பட்டது. இப்பயிற்சியில் ஈடுபட்டோர்க்கு விருப்பு வெறுப்பற்று வாழ்வதில் அருமைப்பாடு தோன்றுது; மற்றவர்க்கு அருமைப்பாடு தோன்றலாம். விருப்பு வெறுப்பற்ற நிலையே அறமென்பது. இதுபற்றி ‘அறன் வலியுறுத்’ தலில் விரித் துக்கூறுவன். இல்வாழ்க்கை, வாழ்க்கைத் துணை, பிள்ளைப்பேறு, அன்புடைமை, விருந்தோம்பல் முதலியன மன மாசினை அகற்றுவன. “மனத்துக்கண் மாசிலனுதல் அனைத்தறம்” என்பது ஆசிரியர் திருமொழி.

ஒப்புரவில் (Social Service) ஈடுபடப்பட விருப்பு வெறுப்பு அற்றுப்போகும்; பொது நோக்கு உண்டாகும்; எவ்வயிர்க்குஞ் செந்தன்மை பூண்டொழுகும் உணர்வு மலரும். அங்கிலையில் விருப்பு வெறுப்புக்கு இடம் ஏது?

வேண்டுதல் வேண்டாமைக்கு அடிப்படை அறியாமை என்பதும், அறியாமையினின்றும் எழும் வேண்டுதல் வேண்டாமை இடும்பை விளைக்கும் என்பதும், அறியாமை அகன்றதும் அறிவு விளங்கும் என்பதும், அறியாமை பொய்யறிவு என்றும் அறிவு மெய்யறிவு என்றும் வழங்கப் படுகின்றன என்பதும், இறைவன் அறியாமை யில்லாதவன் என்பதும், அதனால் அவரை இடும்பை அனுகுவதில்லை என்பதும், இறைவனை அடைந்தோரும் அறியாமையினின்றெழும் வேண்டுதல் வேண்டாமையின் விளைவாகிய இடும்பை அற்ற வராவர் என்பதும் சுருங்கிய முறையில் விளக்கப்பட்டன.

இன்னேரு முறை

இதுகாறும் அறியாமையினின்றும் பிறக்கும் விருப்பு வெறுப்பும், அவைகளின் விளைவும், அவைகளை ஒழிப்பதற்குரிய வழியும் பேசப்பட்டன. இனி இன்னேரு முறை

கொண்டு விருப்பு வெறுப்பைப் பற்றியும், அவைகளின் விளைவைப்பற்றியும் சிறிது பேசுவோம்.

இறைவன் அறியாமையே இல்லாதவன் ; அறிவு மயமாயிருப்பவன். ஆகவே இறைவன்பால் அறியாமையை அடிப்படையாகக் கொண்ட வேண்டுதல் வேண்டாமை இருத்தற்கு இடமில்லை. அறிவு மயத்தினின்றும் வேண்டுதல் வேண்டாமை எழுதற்கு இடமுண்டா? இல்லையா? என்பது உன்னற்பாலது.

அறியாமையின் விளைவு அழுக்காறு அவா வெகுளி முதலியன. அறிவின் விளைவு அன்பு அருள் பொறுமை முதலியன. இவைகளுள் இறை இயல்புகள் எவை? பின்னையன. என்னை? இறைவன் அறிவு மயமாக விளங்கவின் என்க.

அறியாமையினின்றும் எழும் வேண்டுதல் வேண்டாமை, அழுக்காறு முதலியவற்றை ஈனுகின்றன. அதே போல அன்பு முதலியவற்றை ஈனுதற்கு அறிவினின்றும் வேண்டுதல் வேண்டாமை எழுதல் வேண்டுமன்றோ? ஆத வின் வேண்டுதல் வேண்டாமை என்னும் வேறுஞ் சோற்களை மட்டுஞ்கோண்டு வாதத்தி லிறங்குவது தவறு. அவைகளின் நிகழ்ச்சிகளைக்கொண்டு போருளுண்டாலே சால்டு.

இங்கியாயங் கொண்டு, “வேண்டுதல் வேண்டாமை இலான்” என்பதை நோக்குவோம். நோக்கினால் அதற்கு, அறியாமையை முதலாக் கோண்ட விருப்பு வெறுப்பு இல்லாதவன் என்று பொருள் விரித்தலே பொருத்தம் என்பது நனி விளங்கும். இதனின்றும் அறிவை முதலாக்கொண்ட வேண்டுதல் வேண்டாமை உடையவன் இறைவன் என்று ஊகஞ் செய்யலாமன்றோ?

வேண்டுதல் வேண்டாமை என்பன, இறைவனுக்குரிய மூன்று நிலைகளுள், மாற்ற மானங் கடந்ததில் விளங்குதல்

அரிது ; இரண்டாவதாகிய இயற்கையை உடலாக்கொண்ட தில் ஒரோ வழி விளங்கும் ; மூன்றாவதாகிய குரு நிலையில் நன்கு விளங்கும். எப்படி ?

குரு நிலையில்

இறைவனது குருநிலையே இவ்வதிகாரத்தில் பெரிதும் அறிவுறுத்தப்படுகிறது. குருநாதன் உள்ளத்தில் விளங்குவது இறையொன்றே. இறையாவது அன்பு. அன்பாவது பிறர் துன்பங் கண்டிரங்கி நலஞ்செய்ய எழுவது.

அன்பாகிய இறைவன் குருவினுள் வீற்றிருந்து என்ன நினைக்கிறுன் ? உயிர்களேல்லாம் என்றே அறியாமையினின் றும் விடுதலையடைந்து அறிவாகப்போகின்றன என்று நினைத் வண்ணமிருக்கிறுன். இறைவன் உயிர்களின் நலங் கருதுவதில் விருப்பும், தீமை கருதுவதில் வெறுப்பும் உடையவனுமிருக்கிறுன். இவ்விருப்பு வெறுப்பே இறைவன்றன் வேண் துதல் வேண்டாமை என்பன. இவை, அன்பு - அருள் - பொறுமையினின் றும் பிறப்பன என்பதையும், அழுக்காறு - அவா - வெகுளி முதலியவற்றினின் றும் பிறப்பனவல்ல என்பதையும் மற்றதலாகாது.

இறைவனடி சேர்ந்து இடும்பை நீங்கப்பெற்ற பெரி யோர் உள்ளமும் உலகநலத்தில் விருப்பும், அதன் தீமையில் வெறுப்புங் கொள்ளும்.

அன்புள்ளம்

அன்பே நிலவும் உள்ளம் எதை விரும்பும் ? எதை வெறுக்கும் ? “உயிர்களின் துன்பம் வீழ்க ; வறுமை, பிணி முதலிய கொடுமைகள் நில்லாதொழிக ; நலம் பெற்றிருப்

போர் மேலும் மேலும் நலம்பெறுக ; தீமையுற்றிருப்போர் தீமையினின்றும் விடுதலையடைந்து நலமுறுக ; உயிர்களிடை வேற்றுமை அழிக ; எல்லா உயிர்களும் இன்புற்று வாழ்க ” என்று விரும்பிய வண்ணமிருக்கும் ; இவைகளுக்கு மாறு பட்டவைகளை வெறுத்த வண்ணமிருக்கும்.

இங்கிலையினரும் உலகில் வாழ்ந்தார் ; வாழ்கிறார் ; வாழ வார். ஆதலால் வேண்டுதல் வேண்டாமையின்றி உலகில் எங்ஙனம் வாழ்தல்கூடும் என்று எவரும் ஐயுறவேண்டுவ தில்லை. வெறுஞ் சொல்லியும் ஏட்டடையுங் கட்டி அழாது, இறைவனடி நினைந்து, ஒப்புரவில் ஈடுபட உறுதிகொள்ளுதல் வேண்டும் ; கொண்டால் பொய்யறிவு வழி வேண்டுதல் வேண்டாமை எழுவது தொலைந்து மெய்யறிவு வழி அவை யெழும். அதனால் இடும்பை அருகும் ; இன்பம் பெருகும்.

வேண்டுதல் வேண்டாமை யிலானடி சேர்ந்தார்க்கு யாண்டும் இடும்பை இல. மற்றவர்க்கு யாண்டும் இடும்பை யுள் என்றபடி. யாண்டும் இடும்பையிலவாதற்கு இறைவனடி சேர்தல்வேண்டும் என்று அறிவுறுத்தியவாரும்.

* “வேண்டுதல் வேண்டாமை யிலாத வீரனடி ”

† “ காய்தல் உவதத விலானை ”

‡ “ இனபழும் துன்பழும இல்லானே உள்ளானே ”

§ “ உவததல் காய்தலா லுன்றிரு வடிததலத தெழுநதோர்க குவததல் காய்தலுன திருவளத தொன்றுநி யிலையேல் சுவர்க்க மாநர கததவர் துன்னுவ துன்து தவததின தனமையோ தம்வினைத் தனமையோ அருளே ” (க)

* திருக்கலம்பகம் : 58. † திருவாய்மொழி.

‡ திருவாசகம் - சிவபுராணம் : 70. § மேருமநதர புராணம்.

தனக்குவரை இல்லாதான் தாள் சேர்ந்தார்க் கல்லா
மனக்கவலீல மாற்ற வரிது. [ல்

போருள்

தனக்கு உவரை இல்லாதான் - தனக்கு ஒப்பு இல்லாத
இறைவனது, தாள் சேர்ந்தார்க்கு அல்லால் - திருவடியை
அடைந்தவர்க்கு அல்லாமல், மனக்கவலீல மாற்றல் அரிது
(ஏனையோர்க்கு) மனக்கவலீயை அழித்தல் இயலாது.

கருத்து

இறைவன திருவடியே மனக கவலையை அழிக்க வல்லது.

விருத்தி

முற்பாட்டில் இறைவன் “வேண்டுதல் வேண்டாமை
இலான்” என்றும், இப்பாட்டில் “தனக்கு உவரை இல்லா
தான்” என்றும் - அதில் “யாண்டும் இடும்பையில்” என்றும்,
அதில் “மனக்கவலீல மாற்றலரிது” என்றும் சொல்லப்
பட்டனவற்றிலுள்ள தொடர்புகள் உன்னற்பாலன. வேண்டுதல் வேண்டாமை இல்லாத ஒருவனே தனக்கு உவரையில்லாதவன். யாண்டும் இடும்பை இலவாதலே மனக்கவலீல மாற்றுவது.

தனக்கு உவரை இல்லாதான்

தனக்கு என்னுக் குறிப்பு, தனிமையைப் புலப்படுத்துவது.

உவரை - ஒப்பு ; ஒப்புடன் உயர்வையுங் கொள்க.

“தனக்கு உவரை இல்லாதான்” என்பது, இறைவனிலும் ஒப்பானதும் உயர்வானதும், ஒப்பானவரும் உயர்

வானவரும் முறையே ஒன்றும் ஒருவரும் இல்லை என் பதை உணர்த்துவது.

தனக்கு

“தனக்கு” என்பது தனிமையைப் புலப்படுத்துவது.. தனிமையாவது ஒப்பற்றது. “தனக்கு” என்பதை உன்னி உன்னிச் சொல்லிச்சொல்லிப் பார்த்தால், அதன்கண் உவமையின்மை ஒலித்தலை யுணரலாம். “தனக்கு” என்பதைத் தொடர்ந்து சிற்கும் “உவமை யில்லாதான்” என்பது, அத் “தனக்கு” என்பதிலேயே ஒலித்தலைத் தேர்க. “தனக்கு” என்பதன் விரிவு, “உவமையில்லாதான்” என்று தொனிப்பொருளில் கொள்க.

உவமை இல்லாதான்

இறைக்கு உவமையாக எதைக் கொள்வது? உலகைக் கொள்ளலாமா? உயிரைக் கொள்ளலாமா? உலகு, உயிர், இறை என்னும் மூன்றனுள் எல்லாம் அடங்கும். அவைகளில் அடங்காத பிற இல்லை. உலகும் உயிரும் இறைக்கு உவமையாகுமா என்பதை நோக்குவோம்.

உலகு - உயிர் - இறை

உலகு உயிர் இறை என்னும் மூன்றனுள், இறை எல்லா வற்றினும் உயர்ந்தது. மற்ற இரண்டும் அதற்கு ஒப்பான வையு மல்ல; உயர்வானவையு மல்ல. [உலகு-மாயா காரியமாகவுள்ள எல்லா வகை உலகங்களையும் கொண்டது. உயிர்-எல்லா வகை உயிர்களையும் (மக்கள் தேவரையும்) கொண்டது.]

உலகு அறிவற்றது; என்றும் ஒரு பெற்றியா யிராதது; மாறுங் தகையது அதாவது காரியப்படுங் தன்மையது.

உயிர் அறியாமை விரவிய அறிவுடையது; அறியாமையால் பொய்யை மெய்யாகவும் மெய்யைப் பொய்யாகவுங் கருதிப் பிறப்புத் துன்பங்களால் இடர்ப்படவுது; குருநாதன் துணையால் அறியாமை நீங்கப்பெற்றுத் துன்பத்தினின்றும் விடுதலையடையும் இயல்புடையது.

இறை என்றும் ஒரே பெற்றியா யிருப்பது; மாறுத வில்லாதது; முற்றறிவுடையது; அறியாமையே இல்லாதது; அறிவில்லா உலகையும், அறியாமை விரவிய அறிவாகிய உயிரையும் இயக்குவது.

மாறுங் தகையதாகிய உலகும் - அறியாமையுடைய உயிரும்-இயல்பாகவே இவ்விரண்டுமில்லாத இறைக்கு எங்ஙனம் உவமையாகும்?

ஆராய்ச்சி

உலகும் உயிரும் ஆராய்ச்சிக்கு எட்டுவன. இறை ஆராய்ச்சிக்கு எட்டாதது.

பலதிற உலகங்களும், அவைகளின் கூறுகளும், அவ்வ வற்றிலுள்ள சக்திகளும், பிறவும் ஆராய்ச்சிக்கு எட்டுவன வாம். இவ்வாராய்ச்சியினின்றும் விஞ்ஞானக் கலைகள் பிறத்தல் கண்கூடு.

உயிர் நுண்ணியதாயினும், அதன் உண்மையை உலகைக் கொண்டும் - உடலைக் கொண்டும் - வேறு பல ஏதுக் களைக் கொண்டும் நிறுவலாம். ஆதலால் உயிரும் ஆராய்ச்சிக்கு ஒரோ வழி எட்டுவதாகும்.

இறையை ஆராய ஆராய அஃது ஆராய்ச்சிக்கு எட்டாது கடந்து கொண்டே போகும். அஃது எல்லையின்றிக் கடந்து கொண்டேபோகும். இறை எல்லையற்றதன்றே? அகண்டமானதன்றே?

எல்லையற்ற ஒன்றை, எல்லையுள் நிற்போர் எப்படி ஆராய்வது? அகண்டத்துக்கு அகலமேது? நீளமேது? வடக்கு - தெற்கு ஏது? கிழக்கு - மேற்கு ஏது?

கருவி கரணங் கடந்த ஒன்றைக் கருவி கரணமுடையார் அளந்து காண்டல் எனிதோ?

மரக்கால் ஆழாக்கில் அடங்குவதில்லை. கடல் கேணி யில் அடங்குவதில்லை.

கருவி கரணங் கடந்து, குருநாதன் அருளால் அறி வுக்கு அறிவாய் நிற்கும் பேறுபெற்று, இறை நுட்பத்தைத் தெளிந்தோரும், இறையின் அளக்கப்படாத தன்மையைப் பலபட உலகுக்கு அருளியுள்ளார். அவைகளுள் சில வருமாறு:—

* “ எதுக்களாலும் எடுத்த மொழியாலும் மிக்குச் சோதிக்க வேண்டான் சுடர்விட்டுள்ள எங்கள் சோதி ”

+ “ நற்பதத்தார்.....

சொலற்கரிய சூழலாய் இது உன தன்மை ”

‡ “ சொற்பதங் கடந்த தொல்லோன் காண்க
சித்தமுன் செல்லாச் சேட்சியன் காண்க ”

§ “ உள்ளத துணர்ச்சியிற் கொள்ளவும் படாஅன
கண்முதற் புலனுற காட்சியும் இல்லோன் ”

₹ “ இன்றெனக்கு... ...யாருனை அறிய கிற்பாரே ”

₹ “ பாதாளம் ஏழினுங்கீழ் சொற்கழிவு பாதமலர்
போதார் புனைமுடியும் எல்லாப் பொருண் முடிவே ”

₹ “ கீத மினிய குயிலே கேட்டியே வெங்கள் பெருமான்
பாத மிரண்மெ வினவிற் பாதாள மேழினுக் கப்பால்
சோதி மணிமுடி சொல்லிற் சொல்லிறந்து நின்றதொன்மை
ஆதிகுண மொன்று மில்லான் அந்தமிலான் வரக்கூவாய் ”

* ஞானசம்பந்தா. + அப்பர்.

‡ மாணிக்கவாசகர் - திருவண்டப்பகுதி : 40.41 ; 113-114.

§ “

* “யார் அறிவார் எங்கன் அண்ணேல் பெருளமணை
யார் அறிவார் அநத அகவழும் நீளமும்
பேறி யாத பெருஞ்சுடர் ஒன்றதின்
வேர நியாமல் விளம்புகின் ரேனே ”

+ “ அல்லையீது அல்லையீது என மறைகளும் அன்மைச்
சொல்லினால் துதித்தினாக்குமிச் சுந்தரன் ”

ஆராய்ச்சிக்குப் பொருளாகாத ஒன்றற்கு ஆராய்ச்சிக்குப் பொருளாகும் உலகும் உயிரும் உவமை யாகுங்கொல்?

முன்று நிலையும் உவமையும்

“ வாக்கு மனங் கடந்த இறைநிலை உவமை யற்றது.
மற்ற இயற்கை நிலையும், குருநிலையுங் கூடவா உவமையற்றன ” என்னுங் கேள்வி பிறக்கலாம். இறைவனுக்குரிய மூன்று நிலையும் உவமையற்றனவேயாம். வாக்கு மனங் கடந்த ஒன்று உவமையற்றது என்பது மேலே காட்டப் பட்டது.

இயற்கை நிலை

இயற்கை இறையின் உடல். இயற்கை உடலின் உயிர் இறை. உடலாகிய இயற்கை பலபல வடிவமாகக் காரியப் படுதற்கு உயிராகிய இறை துணைபுரிகிறது.

இயற்கை நானுவிதமாகத் தோன்றும் ; நிற்கும் ; ஒடுங்கும். இத்தோற்ற நிலை யொடுக்கம் உடலாகிய இயற்கைக்கே உண்டு ; உயிராகிய இறைக்கு இல்லை.

‡ “ நுரையுங திரையும் நொப்புற கொட்டும்
வரையில் சீகர வாரியுங குரைகடற்

* திருமூலா. † பரஞ்சோதி முனிவா - திருவினாயாடல் : 29.

‡ பட்டினத்தார் - கோயில் நான்மணிமாலை : 24.

பெருத்தன்று சிறுத்தும் பிறங்குவ தோன்றி
எண்ணில வாகி யிருங்கடல் அடங்கும்
தன்மை போலச் சாசாரம் அனைத்தும்
நீன்னீடைத் தோன்றி நீன்னீடை யடங்கும் தீ
ஒன்றினுந் தோன்றும் ஒன்றினும் அடங்காம்
வானேர்க் கரியாம் மறைகளுக் கெட்டாய் ”

எனவரும் பட்டினத்தாரது அநுபவ மொழியை ஓர்க். மாறுதல், உடலாகிய இயற்கைக்கே உண்டு என்பதும், உயிராகிய இறைக்கு இல்லை என்பதும் ஈண்டுச் சிறப்பாகக் கருதற்பாலன.

தோற்ற ஒடுக்கமில்லாத ஒன்றற்கு உவமை சொல்ல அத்தோற்ற ஒடுக்கமில்லாதனவல்லவோ வேண்டும்? அவ்வியல்புடையன உண்டோ? இல்லை. அவ்வியல்புடையது ஒன்றே. அஃது இறை. அதற்கு எதை உவமையாகக் கூறுவது?

குநநிலை

இறையின் குருநிலை, வாழ்த்து வணக்கத்துக்குப் பெரிதும் உரியதாய்ப் பயன்பட்டு வருதலின், அதற்காதல் எதையேனும் அல்லது எவரையேனும் உவமை கூறலாமா? அஃதும் எவ்வுவமையிலும் அடங்காது.

குருநாதன் உடலுடையனுயினும் அவனுடலுக்கும் மற்றவருடலுக்கும் வேற்றுமையுண்டு. குருநாதன் உள்ளத்தாமரை தோற்றக்கேடில்லாத இறைவனது மூலட்டானம். அவன் உடல் அவ்விறைவனது கோயில். குருநாதன் உடல் பொன்மயமாக மினிரும். அதற்கு அழிவில்லை.

அழுக்காறு அவா வெகுளி முதலியன நெளியும் உள்ளங்களைக் கொண்ட உடலங்கள் அழிதன்மாலையன. அழுக்காறு முதலியன தீய எண்ணங்களை எழுப்புகின்றன.

அவைகள், நஞ்சாகிக் குருதியில் - நரம்புகளில் - என்புத்துளை களில்-பாய்ந்து, மயிர்க்கால்தொறுங் கசிகின்றன ; கொலைப் பூச்சிகளை ஈனுகின்றன ; நரை, திரை, பிணி, மூப்பு, சாக்காட்டை விளைக்கின்றன. தீய எண்ணங்கள் இவ்வாறு உடலை அரித்து அரித்துக் கேடு சூழ்தலால், ஏறப்பிறப்புத் துன்பங்கள் வளர்ந்துகொண்டே போகின்றன.

குருநாதன் உள்ளத் தாமரையில் இறையுண்மை விளங்கித் தோன்றலால், அங்கே அன்பு, அருள், பொறுமை முதலீய நல்வியல்புகள் எழுகின்றன. அவை அமிழ்தாகிக் குருதி, நாடி, நரம்பு, என்புத்துளை முதலியவற்றிற் பாய்ந்து, மயிர்க்கால்களில் தேங்கி நிற்கும். அதனால் உடலுக்கு, நரை - திரை - பிணி - மூப்பு - சாக்காடு - நேர்வதில்லை. (பக்கம் 75 - பார்க்க)

“உவாககட னன்னுநீ ருள்ளகங் ததும்ப
வாக்கிறந்து அமுத மயிர்க்கால் தோறுந
தேக்கிடச் செயதனன கொடியே னுன்றழை
குரம்பை தோறு நாடிட லகததே
குரம்பைகொண் டின்றேன் பாய்த தி நிரம்பிய
அற்புத மான அமுத தாரைகள்
எற்புத துளைதொறு மேற்றின னுருகுவ
துள்ளங் கொண்டோ ருருச்செய் தாங்கெனக்
கன்னு றுக்கை யமைததன ஞேள்ளிய
கண்ணற் கணிதேர் களிரெனக் கடைமுறை
என்னையும் இநுப்ப தாக்கினனீ என்னிற
கருணை வான்றேன கலக்க
அருளொடு பராவமு தாக்கினன ”

என்று மாணிக்கவாசகர் திருவண்டப் பகுதியில் விளக்கி யிருத்தல் காண்க. இதனை,

“உருவண்டப் பெருமறையென றுலகமெலாம் புகழ்சின்ற
திருவண்டப் பகுதியெனுங் திருவகவல் வாய்மலர்ந்த

குருவென்றெப் பெருந்தவருங் கூறுகின்ற கோவேங்
இநுவேன்ற தனியகவல் எண்ணமெனக் கியம்புதியே ”

என்று இராமலிங்க சுவாமிகளும் வியந்து போற்றியுள்ளனர்.

குருநாதன், பசி, நீர்வேட்கை, அச்சம், சிளம், அவா, மயக்கம், நினைப்பு, மறப்பு, வியர்வை, களைப்பு, மதம், மோகம், பகைமை, உறக்கம், துக்கம், பிணி, மூப்பு, இறப்பு, பிறப்பு முதலிய குற்றங்களைக் கடந்து நிற்பவன். இக்குற்றங்கள் குருநாதனை அனுகவும் அனுகா.

இறையுளங்கொண்ட குருநாதனிடம் இன்னேரன்ன இயற்கை கடந்த குணங்களிருக்கின்றன. இத்தகைய இறையின் குருநிலைக்கு எதை அல்லது எவ்வரை உவமையாகக் கொள்வது? உவமை காணேம்.

தன் பேநுமை உணராமை

தனக்கு உவமை இல்லாதானிடத்து வேண்டுதலும் இராது; வேண்டாமையும் இராது. “வேண்டுதல் வேண்டாமை” இல்லாதானிடத்துத் தற்பெருமை நாட்டம் எழாது. தற்பெருமை, பிறர்பெருமையைக் காணும்போது எழும் பொருமையினின்றும் பிறப்பது. பொருமை இல்லாத இடத்தில் தற்பெருமை எழாது. பொருமைக்கு அடிப்படை அறியாமைச் செருக்கு. அறியாமையினின்றும் பிறப்பன வேண்டுதல் வேண்டாமை என்பது முற்பாட்டில் விளக்கப் பட்டது. வேண்டுதல் வேண்டாமை இல்லானே தற்பெருமை அற்றவன் என்க.

தற்பெருமை அறியாமையின் விளைவாதலான் அதற்குக் கட்டு உண்டு; எல்லை உண்டு. தற்பெருமையற்ற நிலை கட்டற்றது; எல்லையற்றது. இறைவன் “வேண்டுதல்வேண்டாமை” இல்லாதவனுதவின் அவன் பால் தற்பெருமை எழுதற்கே இடமில்லை. தற்பெருமையற்ற இறைவன் கட்டும்

எல்லையும் அற்றவனுதவின் அவன் தனக்குவரமை யில்லாத தனியனு யிருக்கிறான். அவனே பெரியன்.

உற்று உற்று நோக்கினால் இறைவன் ஒருவனே பெரியன் என்பது நனி விளங்கும். என்னை? இறைவன் தற்பெருமையற்றவனுதவின் என்க. இறைவன் ஒருவனே பெரியன் என்பதை நபிகள் நாயகம் நன்கு அறிவுறுத்தியுள்ளனர். “இறைவனே பெரியன்”.

இறைவனிலும் பெருமையுடையார் ஒருவருமில்லை. இறைவன் முற்றறிவால் - கறையற்ற முழு அன்பால் - எல்லா உலகங்களையும், உயிர்களையும் இயக்கி வருகிறான். அவன் தொண்டுக்கு ஒப்பானதும், உயர்வானதுமில்லை. ஒப்புயர்வற்ற தொண்டு செய்யும் ஒருவனே எல்லாப் பெருமையுடையவன். அவன் பெருமைக்குமேல் பெருமையின் மையால் அவனிடம் தற்பெருமை எப்படி எழும்? அவனுக்குத் தன் பெருமையே விளங்காது. “தன்பெருமை தானறி யாத் தன்மையன்காண் சாழுலோ” என்றார் மாணிக்க வாசகஞர்.

தன்பெருமை யுணரா ஒருவன் உவமையுடையவனு யிருப்பனு? உவமையில்லாதவனு யிருப்பனு? தன்பெருமை யுணரா ஒருவனே உவமை இல்லாதவன் என்க.

இன்ன பலவற்றை உள்கொண்டே ஆசிரியர், “தனக்கு உவமை இல்லாதான்” என்று அருளினார்.

இறைவனுக்கு உவமை உலகினுமில்லை; உயிரினுமில்லை. இறைவன் உவமையில்லாதவன் என்பதைப் பல பெரியோர் பலவாறு விளக்கிச் சென்றனர். அவருள் குறிக்கத்தக்கவர் சிலர். இறைவன் சொல்லாறுதவனுதவால், அவன் உவமையில்லாதவன் என்பதை ஆலமர் செல்வனும், அரசமர் செல்வனும் மோனத்தால் உணர்த்தினார். அங்கிலையைப் போதனையினும், சாதனையினுலும் விளங்கச் செய்தவர் கிறிஸ்து பேரு

மானும், நிபிகள் நாயகமுமாவர். இறைக்கு ஒப்பாகவோ உயர்வாகவோ, ஒன்றையும் ஒருவரையும் நினைத்தலுங்கூடாது.

தாள் சேர்ந்தார்க்கு அல்லால்

“தனக்கு உவமையில்லாதான் தாள் சேர்ந்தார்க் கல்லால்” என்பது, சேரத்தக்கது இறைவன்தாளே என்னும் உண்மையை உணர்த்துவது. மற்றவர் தாளைச் சேர்ந்தால் என்ன? மனக்கவலீல மாருது. மனக்கவலீலயை மாற்றும் ஆற்றல் உவமையில்லாத ஒருவன் தாளுக்கே உண்டு. ‘சேர்தல்’ என்னுஞ் சொற்பொருள் விளக்கத்தை மேற்பாட்டிற் பார்க்க. “அல்லால்” என்பது தாளைச் சேர்ந்தே தீரல் வேண்டும் என்னும் ஆஜையை உள்கொண்டது.

மனக் கவலீ யாற்றல் அரிது

மனம் எது? அஃதொரு பொருளா? அன்றா? இஃதொரு பெரிய வாதம். மனத்தைப்பற்றிய ஆராய்ச்சி இன்னும் வளர்ந்துகொண்டே போகிறது. மனத்தின் இயலீநன்கு தெரிந்தோர் கவலீயற்றிருக்கும் வழியை எளிதில் உணர்வர் என்பதில் ஜயமில்லை. மனத்தைச் செலுத்தும் வழி அவர்க்கு நன்கு புலனுகும். மனத்தின் இயலீ உணர்தற்கு முயற்சி வேண்டற்பாலது. முயற்சி, வழியைப் புலப் படுத்தும்.

மன இயல்

அகத்தினை என்றும், புறத்தினை என்றும் நந்தமிழ் நால்களில் சொல்லப்பட்டிருக்கின்றன. தினை என்பது ஒழுக்கம். (அகவொழுக்கம் - அகத்தினை; புறவொழுக்கம் - புறத்தினை). அகத்தினை நால்களில் மன இயல்களின் கூறுபாடு

கலைக் காணலாம். கலித்தோகையும் திருக்கோணவ்யாரும் அகநால்களிற் சிறந்தன.

நமது நாட்டில் நாளடைவில் அகநால் வளங்குன்ற லாயிற்று. அகநால் மொழிப்புலமைக்கே பெரிதும் பயன் படுத்தப்பட்டது. மொழிவளம் நாலின் ஒரு சிறு கூறு. நாலின் உயிர் மன இயல். இதை முன்னியணரும் பெற்றியை நாடு இழந்தது. இதனால் கவலை பெருகலாயிற்று. நமது நாட்டு அகநால்கள் மனக்கவலையை மாற்றும் வழியை யுணர்த்துவன என்னும் அளவுடன் இங்கே நின்றுவிடுகிறேன். இதுபற்றிக் காமத்துப்பாலுக்கு உரை, கானும் வாய்ப்பு நேர்ந்துழி விளக்கஞ்செய்வன்.

மேல்நாட்டில் அகத்தினை (Psychology) ஆராய்ச்சி நாளுக்குநாள் பெருகி வருகிறது. காதல் துறை ஒன்றை மட்டும் அந்நாட்டார் ஆராய்வதில்லை. அன்றார் வேறு பல துறைகளையும் அகத்தினை வழி ஆராய்கின்றனர். அவர்தம் அக ஆராய்ச்சித்திறன் புறத்தை நன்கு பயிலத் துனை செய்கிறது. அகத்தினை ஆராய்ச்சி குன்றிய விடங்களில் ஆண்மை அற்றுப்போகும்.

இந்நாலாசிரியர் அகப்புற ஆராய்ச்சியில் கைபோனவர் என்பது இவர்தம் நாலால் தெரிகிறது. திருக்குறள் ஒரு சிறந்த அகப்புற நூல். இத்தகைய நூலை அன்ற பெருமை வாய்ந்த தமிழ்நாடு இந்நாளில் எங்கிலை உற்றிருக்கிறது? தற்காலத்தில் தமிழ்நாடு, திருவள்ளுவரின் சோல்லையும் சோற்றேடரையும் உருட்டிக்கொண்டிருக்கிறது. பின்னாளில் தமிழ்மூலகில் நுழைந்த கதை நூல்கள் பலவும் போலித்துறவு நூல்கள் பலவும் நாட்டின் அகக்கண்ணைத் தூர்த்துவிட்டன. அதனால் புறக்கண்ணேளியும் மங்கலாயிற்று.

மனிதர் மனத்தால் ஆக்கப்பட்டவர். அவர் மனத்தையன்றே பயிலுதல் வேண்டும்? மனத்தைப் பயிலப் பயில

அவர் தம்மையும் உணர்வர் ; தம்மைச் சூழ்ந்துள்ள உலகையும் உணர்வர். இவ்வணர்ச்சி கவலையறுக்குங் கருவியாகும்.

மனம் பொருளாகும் நிலையும் உண்டு ; பொருளாகா நிலையும் உண்டு. அது பொருளாகா நிலையில் அதைப்பற்றிய பேச்சே எழாது. மனம் அறிவுக்கும், பொறிபுலனுக்கும் இடையில் நிற்பது. மனம், புலனுய், பொறியாய், உறுப்பாய், உடலாய், உலகாய்க் காட்சியளிப்பது. அண்ட பின்டங்களைல்லாம் மனமேயாகும். என்னமே எல்லாம் என்பது தத்துவம்.

ஒரு நிலையத்தை எடுத்துக்கொள்வோம். அது கல் மண்சன்னம் முதலியவற்றுல் ஆக்கப்பட்டது என்று சொல்லப் படுகிறது. நிலையம் அழிந்தால் கல் மண்சன்னம் முதலிய னவே காணப்படுகின்றன ; ஆனால் நிலையத்தைக் காணும். கல் மண்சன்னம் மட்டுமா நிலையம் ?

கல்லுக்குக் கல்லெலன்று பெயர் ; மண்ணுக்கு மண்ணென்று பெயர் ; சன்னத்துக்குச் சன்னம் என்று பெயர். இவைகளால் ஆக்கப்பட்ட ஒன்று, நிலையம் என்னும் புதுப்பெயரால் அழைக்கப்படுகிறது. நிலையம் எது ? கல்லா ? மண்ணு ? சன்னமா ? பிறவா ? இவைமட்டு மல்ல. பின்னை என்னை ? நிலையம் எழுப்பப்படுதற்கு முன்னர், ‘இவ்வண்ணம் நிலையம் எழுப்பப்பெறல் வேண்டும்’ என்று சிற்பன் மனத்தில் ஓர் உருவம் முகிழ்க்கிறது. அந்தண்ணிய உருவம் கல் மண்சன்னம் முதலிய கருவிகளின் துணைகொண்டு ஒரு நிலைமாகக் காட்சியளிக்கிறது. ஆகவே நிலையத்துக்குப் பிறப்பிடம் மனமாதல் காண்க. பிறவற்றையும் இவ்வாறே கொள்க.

உலகிலுள்ள எப்பொருளை ஆராய்ந்தாலும், அது மனத்தினின்றும் அரும்பி முகிழ்பப்பெறன்பது நன்கு புலனுகும்.

பொருள்களுக்கும், அவைகளைத் தாங்கும் உலகுக்கும், என்ன வற்றையும் உணர்தற்குக் கருவி கரணங்களாக உள்ளனவற் றிற்கும் மூலமாயிருப்பது மனமே. இயற்கை - சேயற்கை யுலகங்களேல்லாம் மனத்தினின்றுமே பிறக்கின்றன என்று சுருங்கச் சோல்லலாம். மனமிறந்தால் இவை யாவும் மறையும்.

மனத்தின் மூலத்தை ஈண்டு ஆராயவேண்டுவதில்லை. இடம் நேர்ந்துழி அதை ஆராய்வோம். ஈண்டு மனத்தளவில் நிற்பது சாலும்.

கவலை

மனத்துக்கு இருமுகம் உண்டு. ஒன்று புறமுகம் அல் லது மேன்முகம்; இது நினைப்பு மறப்புடையது. இன் வென்று அகமுகம் அல்லது கீழ்முகம்; இது நினைப்பு மறப்பு அற்றது.

மனம் உடுக்கை போன்றது. உடுக்கையைத் தலைகிழாகப் பிடித்தால் அஃது எப்படி யிருக்குமோ அப்படி யிருப்பது மனம்.

மனத்தின் மேல்நோக்கில் எல்லா உலகமுங் தோன்றும்; அதன் கீழ்நோக்கில் எல்லாம் மறையும். கீழ் நோக்கில் மனம் ஒடுங்கிச் செயலற்று அறிவின் வாய்ப்படுகிறது. அப் பொழுது மனே விகாரத்துக்கு இடமில்லை. இதுவே நினைப்பு மறப்பு அற்ற நிலை.

மனத்தின் மேல்நோக்கில் எல்லாம் தோன்றலால், அத்தோற்றத்தினின்றும் நினைப்பு மறப்பு வழியே சுகதுக்கங்கள் பிறக்கின்றன. அவைகளால் கவலை யுண்டாகிறது. “இன்பழுண்டேல் துன்பழுண்டு ஏழைமஜைன் வாழ்க்கை” என்றார் வன்தோண்டார்.

கவலையற்றுல் எல்லாத் துண்பங்களும் அதுதல் ஒரு தலை. கவலை பிறக்குமிடம் மனமாதலால், “மனக்கவலை” என்றார் ஆசிரியர். மனத்துக்குங் கவலைக்குஞ் தொடர்புண்டு.

* “அவலக் கவலை கையா றமுங்கல்
தவலா உனளங் தண்பா லுடையது
மக்கள் யாக்கை * * * *

மனே விகாரத்தால் கவலை பிறக்கிறது. கவலையால் நாயை தீரை பிணி மூப்பு சாக்காடு முதலிய துண்பங்கள் தோன்றுகின்றன. மூலமாகிய மனமிறந்தால் எல்லாம் இறந்து படும்.

† “இறப்பும் பிறப்பும் பொருங்த
எனக்கெவலவண்ணம் வங்ததென் ரெண்ணி யானபார்க்கில்
மறப்பும் வினைப்புமாய் நினர
வஞ்ச மாயா மனத்தால் வளர்ந்தது தோழி.”

மாற்றல்

மனம், கீழ் நோக்கித் தனக்கு அடிப்படையாயுள்ள ஒன்றில் ஒன்றுது, மேல் நோக்கித் தன்னிடத்திருந்து விரியும் புலன்பொறி உலகம் முதலியவற்றில் உழன்றுகொண்டிருக்கு மட்டும், கவலை பேரிதாகி நோய்சேய்து கோண்டிருக்கும். கவலையால் உடல் நலமுங் கேடும்; உயிர் நலமுங் கேடும். கவலையை மாற்றுதல்வேண்டும். எப்படி?

கவலைக் கிடமாயுள்ள மனத்தைப் பண்படுத்தல் வேண்டும். மனம் கவலை வழியில் ஒடிஒடி உழன்று கவலை மயமாகி யிருக்கிறது. அதைக் கீழ்முகத்தில் திருப்ப முயல்வது சிறப்பு. அஃது எனிதில் திரும்புமா? அதன் வழியே சென்று அதைத் திருப்ப முயல்வது நன்முறை.

* மணிமேகலை : ச : ககஶ - १०.

† தாயுமானுர்.

முரட்டுக் குதிரை நேரிய வழியில் போகாது குறுக்கு வழியில் பாயும்போது, அதைச் செலுத்துவோன் என்செய் கிறுன்? அவன் அதை மருட்டுகிறுனில்லை; அதைத் தட்டிக் கொடுக்கிறுன்; அதன் வழியாகவுஞ் சிறிது செல்கிறுன்; சின்னே தன் வழியே அதைச் செலுத்திப் பார்க்கிறுன். இவ்வாறு அவன் குதிரையைப் பண்படுத்திப் பண்படுத்தித் தன் வயப்படுத்துகிறுன். நாள்டைவில் குதிரை தானே நேரிய வழியில் செல்வதாகும். மனத்தையும் இவ்வாறு பண் படுத்துவது முறை. சில ஞானிகள் மனத்தை முன்னிலைப் படுத்தி, அதை வேண்டுதல் செய்யுமாபோலைப் பாடல்கள் அருளியுள்ளது என்கூக் கருதற்பாலது.

மனம் நல்லதே. ஆனால் அது மேல் நோக்கும்போது சஞ்சலம் விளைகிறது. “பொன்போன்ற என்மனம் சஞ்சலத்தால் குரங்காம்” என்றார் பெரியோர்.

மனத்தைக் கீழ் முகத்தில் திருப்பிப் பண்படுத்து முறை கள் பலபடக் கிடக்கின்றன. அவைகளுள் சிறந்தது, அதை இறைவன் தாளில் சேர்க்க முயல்வது. இம்முயற்சி நாள்டை வில் மனக்கவலையை மாற்றி நலஞ்செய்யும்.

அரிது

அரிது - இல்லை; “‘உறற்பால, தீண்டா விடுதல் அரிது’ என்றால் போல எண்டு அருமை இன்மைமேல் நின்றது”— இது பரிமேலழகர் குறிப்புரை.

“.....தாள் சேர்ந்தார்க் கல்லால் மனக்கவலை மாற்றல் அரிது” என்றார். இது, மனக்கவலையை மாற்றவல்ல மருந்து இறைவன் தாள் ஒன்றே என்பதை வலியுறுத்துவது. இறைவன் தாளைச் சேர்ந்தால் மனக்கவலை எளிதில் மாறும் என்று சொல்வதைப் பார்க்கிறும், இறைவன் தாளைச் சேராதொழிச் தால் மனக்கவலை மாறுதல் அரிது என்று சொல்வது பொருட்.

செறிவுடையதாகும். அருமைப் பாட்டை உணர்த்தினால் கவலை தீர்க்க மனம் விரைந்தெழும். அதற்குரிய உணர்வும் ஊக்கமும் பிறக்கும். இதுபற்றியே “அரிது” என்றார்.

இறைவன் வேண்டுதல் வேண்டாமை இல்லாதவன் ; தனக்குவமை இல்லாதவன். இவ்வியல்புடைய இறைவனுக்குக் கவலை ஏது ? வேண்டுதல் வேண்டாமையும், உவமையும் இல்லாத இறைவன் தானே மனம் சேரச் சேரக் கவலை அறுங்துகொண்டே போகும். மனக்கவலைக்கு மருந்து இறைவன் திருத்தானேயாகும். “தனக்குவமை இல்லாதான் தான் சேரந்தார்க்கல்லால் - மனக்கவலை மாற்றல் அரிது” என்பது, தனக்குவமையில்லாதான் தான் சேரந்து மனக்கவலையை மாற்றுக என்று அறிவுறுத்துவதாகும்.

* ‘ சுடுமெடுப்புமில்சன் ’

† “ மைப்படிநத * * * * * ஒருவமனில்லி ”

‡ “ அருகனீ * * * * ஒருவனுயினை ஒப்பவரின்மையால் ”

§ “ சூரை * * * * இணையாரு மில்லாப் பெரியோர்க்கு ” (எ).

8

அறவாழி அந்தணன் டாள் சேரந்தார்க் கல்லால் பிறவாழி நீந்த வரிது.

போருள்

அற ஆழி அந்தணன் - தரும சமுத்திரமாகிய இறைவனது, தாள் சேரந்தார்க்கு அல்லால் - திருவடியை அடைந்த வர்க்கு அல்லாமல், பிற ஆழி நீந்தல் அரிது - (மற்றவர்க்குப்), பிறகடல்களைக் கடத்தல் இயலாது.

* நம்மாழ்வா.

† அபபா.

‡ மேருமநதரபுராணம்.

§ திருநூற்றநதாதி.

(பா - ம்) டாள் சேரந்தா ரல்லர்.

கருத்து

பாவக்கடல்களைக் கடத்தற்கு இறைவன திருவடியே புனை.

விருத்தி

வேண்டுதல் வேண்டாமை இல்லாத இடத்தில் அந்தண்மை சுரத்தல் இயல்பு. தனக்குவமையில்லாத இறைவன்றன் அந்தண்மை அளவற்றது. அளவற்ற அந்தண்மை வாய்ந்த இறைவன், இங்கே “அறவாழி அந்தணன்” என்று சொல்லப்பட்டான். அவன் தானே மனக்கவலையை நீக்கி அறமல்லாத பிறவாழிகளை நீந்தத் துணைபுரிய வல்லது.

அறஆழி அந்தணன்

அறம் - தருமம் ; தீமையை அறுத்து நன்மையை விளைப்பது ; மாசற்றது.

ஆழி - ஆழமுடையது ; சமுத்திரம்.

அந்தணன் - அம் தணன், அம்தண்மையுடையவன், அழகிய தண்மையுடையவன், அருளாளன், அருளற முடையோன் ; இறைவன். (தண்மை - தண்ணளி ; அருள்)

அற ஆழியாகிய அந்தணன் என்றே, அற ஆழி என்னும் அந்தணன் என்றே கொள்க.

அறம்

“அழுக்கா றவாவெகுளி இன்னசொல் நான்கும் - இழுக்கா வியன்ற தறம்” என்றும், “மனத்துக்கண் மாசில தைல் அனைத்தறம்” என்றும் ஆசிரியரே ‘அறன் வலியுறுத்த’வில் அறத்தின் இயல்பை விளக்கியிருத்தல் காண்க.

மாசற்ற ஒன்றே அறம் என்பது ஆசிரியர் கருத்து. ‘இறை மாசற்ற ஒன்று’ என்று மேலோர் பலருங் கூறியுள்ளனர். ஆகவே அறமும் இறையும் ஒன்றெனக்கொள்க.

மாசில்லாதது தூய்மை ; தூய்மையே அறம் ; அறமே இறை.

* “நன்றாட்டயானைத் தீயதில்லானை”

† “அறமே மரங்கள் * * * * அறமே சிவனுக் கொருவடிவம்”

‡ “அறத்தகை முதல்வன் ”

‡ “முரண்த திருவற மூர்த்தியை”

§ “எனபிலதனை வெயில்போலக காட்டுமே அனபி லதனை அறம் ”

ஆழி

ஆழிமுடையது ஆழி. எண்டு ஆழி என்றது அளவற்ற ஆழிமுடைய ஒன்றைக் குறிப்பது.

அளவுள்ள ஆழிமுடையது சமுத்திரம் ; அளவற்ற ஆழிமுடையது இறை.

சமுத்திரத்தின் ஆழத்தை அளவிடுதல்கூடும். இக்காலக் கணக்கர் சமுத்திரத்தின் ஆழத்தை அளவிட்டுக் கூறுதல் கண்கூடு. இந்நாளில் ஆராய்ச்சியின் பொருட்டுக் கருவி களால் சமுத்திரத்தின் அடியிலுள்ள உயிர்கள் பிடிக்கப்படுகின்றன ; மணல்கள் எடுக்கப்படுகின்றன ; பிறவுஞ் செய்யப்படுகின்றன.

இறையின் அகலம் நீளம் உயர்வு ஆழம் முதலியவற்றை அளங்கு கூறல் அரிது. இறை எல்லையற்ற ஒன்று. எல்லையற்ற ஒன்று அளவுக்கு எட்டுங்கொல் ?

இறை உவமையற்றது ; அதாவது எல்லையற்றது. எல்லையற்ற ஒன்றை எல்லையுற்ற பொருள்களில் மிகப் பெரிய ஒன்றைக் குறித்து உணர்த்துவது தொன்றுதொட்ட

* ஞானசம்பந்தா.

† காஞ்சிப்புராணம்.

‡ மணிமேகலை : உசு : கடா ; நா : சு.

§ குறள்.

வழக்கு. அப்பொழுதே எல்லையற்ற ஒன்றை உயிர்கள் மனத் திற்பற்றி ஒருவாருதல் நினைத்தல் கூடும்.

உலகில் ஆழமுடையது எது? கடல். கடலினும் ஆழமுடையது இறை. அஃது அடியுடையது; இஃது அடியற்றது. அடியற்ற ஆழமுடைய ஒன்றை உலகுக்கு எப்படி உணர்த்துவது? அதை, உலகில் ஆழமுடைமையில் ஈடும் எடுப்பும் அற்ற ஒன்றைச் சுட்டி உணர்த்தினால், அதன் மாண்பு ஒருவாறு புலனாகும். இதுபற்றியே “ஆழி” என்னுஞ் சொல் ஆளப்பட்டது போலும்.

அறவாழி

அறவாழி - கடவுளுக்குரிய பெயர்களுள்ளன்று; அறத்தில் ஆழமுடையது என்பது பொருள். கடவுளை அருளாழி என்றும், கருணைக்கடல் என்றும், கிருபாசமுத்திரம் என்றும் சொல்வது மரபு. இஃது இறைவனாது அருளின் - கருணையின் - கிருபையின் - அளவற்ற ஆழத்தை உணர்த்துவது; எல்லையுடைய நீர்க்கடலை உணர்த்துவதன்று.

முழு அருள், மருண் மாச கலப்பற்ற அறம். இதனால் அறத்தை அருளறம் (தயா தருமம்) என்று அறத்திற ஊணர்ந்த ஆன்றேர் கூறிச்சென்றனர்.

“அருளறம் பூண்ட ஒருபே ரினபதது”

“அங்காட் பிறநதவர் அருளறங் கேட்டார்”

“அருளறம் பூண்டங் காருயி ரோம்புவர்”

“அருளற மொழியாய்”

எனவருடம் ஆட்சிகளை நோக்குக. (மணிமேகலை)

அந் தண்

முழு அருளறமுடையவன் இறைவன் ஒருவனே. அதனால் அவன் அந்தணன் என்று போற்றப்படுகிறான்.

*“இமையவில் வாங்கிய ஸர்ஞ்சடை அந்தணன்” : இங்கே ‘அந்தணன்’ என்பதற்கு ‘இறைவன்’ என்று ஆசிரியர் நச்சினார்க்கினியர் பொருள் கண்டிருத்தலே யோர்க்.

இறைவன் முழு அருளாற்முடையவனுதலின், அவன் “அறவாழி அந்தணன்” என்னப்பட்டான். இறைவன் அருளாற்தகில் ஆழியாயுள்ளவன் என்பது கருத்து.

இறையும் கடலும்

ஆறு ஏரி முதலியன் ஒருபோது வற்றுங் தன்மையன ; கடலே வற்றுத் தன்மையுடையது. கடல் நீர் வற்றினால் உலக இருப்புக்கு இடம் ஏது?

கடலிடைப் புதுவிலிப் பரப்பு எழுவதுண்டு. அப்பரப் பளவில் நீர் வேறேரிடம் புகும். நீர் அறவே வற்றுது. வற்றுமையுடையது கடல். (இந்து மகா சமுத்திரத்தின் பெரும் பகுதி நிலமாயிருந்த காலம் உண்டு. வடாழுப்பிரிக்கா வனுந்தரம் கடலா யிருந்த காலமும் உண்டு. இமயம் கடலிடைக் கிடந்த காலமும் இந்நாளில் குறிக்கப்படுகிறது).

அனவடைய கடல் நீருக்கே வற்றுதல் இல்லை எனில், அளவில்லாக் கடலாகிய இறைவனது அருளாற்துக்கு வற்றுத விருக்குமோ? இறைவன் என்றும் வற்றுத அறவாழி என்க. அவ்வாழி நீராழியினும் பெரியது; ஆழமுடையது.

இவ்வுகிலும், மற்ற உலகங்களிலும் வாழும் உயிர்களின் தொகை எண்ணற்றது. அவ்வுயிர் ஒவ்வொன்றினும் உயிராக நின்று ஈசன் அருள் சரக்கிறுன். அவ்வருள் எல்லையுடைய தாகுமோ? அதன் ஆழத்தை அளந்து கூறல் எவ்ரால் இயலும்? அதை அளக்க அளக்க அஃது ஆழந்து ஆழந்து கொண்டே போகும்; எல்லையின்றி ஆழந்து

*கலித்தொகை : ஏசி : க.

கொண்டே போகும். அதன் ஆழங்காண்டல் அரிது: இவ் வியல்புடைய இறைவனை, “அற வாழி” என்று கூறுது வேறென்னென்று கூறுவது? இறைவன் “அறவாழி” யாதவின், அவன் வரையாதருளும் “அந்தணன்” என்று போற்றப்படுகிறான்.

வேறு போருள்

அறவாழி என்பதற்குத் தரும சக்கரம் என்றும் பொருள் கூறலாம். அறம் - தருமம்; ஆழி-சக்கரம், வட்டம்.

தருமம் எல்லார்க்கும் பொது. அஃது ஒரு சார்பில் ஒருவிதமாகவும், மற்றொரு சார்பில் மற்றொரு விதமாகவும் பயன்படுவதன்று. எல்லார்க்கும் பொதுமையில் பயன்படும் ஒன்றைச் “சக்கரம்” என்று உருவகப்படுத்திச் சொல்வது மரபு. இதனால் தருமம், தருமசக்கரம் என்று வழங்கப்படுகிறது போலும்.

தருமசக்கரத்தைப் பொதுமைப்பட உருட்டுவோன் அருளறமுடையவனுயிருதல் வேண்டும்; இல்லையேல் தரும சக்கரத்தை உருட்டுவதில் காய்தல் உவத்தல் நேரும். தரும சக்கரம் காய்தல் உவத்தலைக் கடந்தது.

முழு அருளறமுடையவன் இறைவன் ஒருவனேயாதவின், அவன் உருட்டும் அறவாழி ஞாயிற்றூளிபோல் எல்லார்க்கும் பொதுவாகப் பயன்படுவதாகும். அவ்வற வாழியை இறைவன் தாங்கி நிற்றலான், அவன் அந்தணன் என்று ஒத்ப்படுகிறான்.

* “கனிசோ கனையுடைய காமனையுங காய்நத
அனிசே ரறவாழி அண்ணல இவனெனப ”

* “உலகழுனறும் உடையோய்நி * * *
கொலையி லாழி வலனுயர்தத குளிர்முக்குடையின சிழலோய் நி”

* சிந்தாமணி.

- * “அறக்கதி ராழி திறப்பட உருட்டிக் காமற் கடந்த வாமன் பாதம்”
- * “தரும சக்கரம் உருட்டினன வருடேவான்”
- * “ஆதி முதல்வன் அறவாழி யாள்வோன் பாத பீடிகை பணிந்தனள்”
- + “அருளோ பெடமும் அறவாழியப்பா”
- + “ஆண்டுகொண்டா யறவாழிகொண்டே வென்ற அந்தண்ணே”

அந்தணர்

அறவாழி அந்தணன் தாள் சேர்ந்தோரும் அந்தணரே யாவர் ; அருளாளராவர் என்றபடி. “அந்தண ரென் போர் அறவோர் மற்றெவ்விரக்குஞ் - செந்தண்மை ழுண் பெடாமுகலான்” என்றார் ஆசிரியரும். அறவாழி அந்தண ணீச் சேராதார் வன்கண்ணராவர்.

தாள் சேர்ந்தார்க் கல்லால்

தாள் சேர்தலைப்பற்றிப் பலதிறக் குறிப்புக்கள் மேற் பாக்களில் பொறிக்கப்பட்டன. “அறவாழி அந்தணன் தாள்” திருவருளுக்கு அறிகுறி. திருவருளாகிய தாளை நினைக்கும் வகைகள் பல உண்டு. மனம் உள்ளவரை உருவங் கடந்த ஒன்றை நினைத்தல் இயலாது. உருவம் என்று, காலம் முழுவதும் ஏதேனும் ஒரு செயற்கைக் குறியையே நினைந்துகொண்டிருத்தலுங் தவறு. செயற்கைக் குறியை இயற்கை வழியில் பெருக்கிக்கொண்டு தியானப் பயிற்சி செய்வது அருட்பேற்றுக்கு வழி காண்பதாகும்.

* மணிமேகலை : ரு : எசு; கா : உசு ; சு : கக-உ.

† திருநூற்றாசி 5, 27.

செயற்கைச் சிறு குறியினின்றும், பரந்து விரிந்த மரம் காடு மலை ஆறு கடல் முதலியவற்றை நினைக்கும் பயிற்சி பெறு தல்வேண்டும். இப்பயிற்சி அந்தண்மையை வளர்த்துக் கொண்டே போகும்.

அழகிய காட்சி வழங்கும் இயற்கைக் கூறுகளுள் ஆழி யும் ஒன்று. ஆழியை நினைப்பதும் இயற்கை இறையை வழிபடும் துறைகளில் ஒன்றாகும். நீராழி நினைப்பும் அளவற்ற அந்தண்மைக்கு வழி காட்டும். இயற்கை நீராழி வழிபாட்டின் சிறப்பை உணர்த்தவேண்டி, “ஆழி” என்னுஞ் சொல் பெய்யப்பட்டதென்க.

“அல்லால்” என்பது தாளைச் சேர்தவின் இன்றியமையாமையை அறிவுறுத்துவது.

பிற ஆழி நீந்தல் அரிது

பிற - அறத்துக்கு வேரூகிய பிற , மறம், பாவம்.

ஆழி - கடல்.

பிறஆழி - பிறகடல்கள்; பாவக்கடல்கள்.

அறத்துக்கு மாறுபட்டது மறம். மறம் - நன்மையை மறுத்துத் தீமையை விளைப்பது ; பாவம்.

“ மறத்துறை நீங்குமின் வல்வினை யூட்டுமென்று - அறத்துறை மாக்கள் திறத்திற் சாற்றி ”—சிலப்பதிகாரம் : கச : உன - அ. (மறம் - அகிதம் ; அறம் - இதம்—அடியார்க்கு நல்லார்).

“ அறந்தரு சால்பும் மறந்தரு துன்பமும் ”—மணி மேகலை : உக : உ.०.

பிற ஆழி

அறம் அல்லாத பிற என்னை ? மறம் அல்லது பாவம் என்று எவருங் கூறுவர். மக்கள் அறநெறி நின்றெழுமை

முயல்கிருங்கள். இம்முயற்சி பெரிதும் வெற்றி யளிப்ப தில்லை. எவ்வழியிலாதல் பாவம் வாழ்விடைப் புகுஞ்துவிடு கிறது. மிகச் சிறுபாவம் வாழ்விடைப் புகினும் வாழ்வு கேடுறும். ஒரு கலப்பாவில் ஒரு சொட்டு நஞ்சு வீழினும் அக்கலப்பாலும் நஞ்சாகிறதன்றே? சிறுபாவம் விரைந்து பரவிப் பெருகிக் கடலாகி உயிரை ஆழ்த்தும். பாவம் கடலாகி உயிரை ஆழ்த்தி வருத்தலால் அதையும் ஆசிரியர் “ஆழி” என்றார்.

நீந்தல் அரிது

“ஆழி” என்றதற்கேற்ப “நீந்தல்” என்றார். கடவில் அகப்பட்ட ஒருவன் கடவிலேயே ஆழ்ந்து சாக எண்ணு வல்லே? எண்ணுன். அவன் கடலைக் கடக்கவே விரைவன். கடக்கும் முயற்சி இயல்பாதனின், “நீந்தல்” என்றார்.

கடலோரத்தில் அகப்பட்ட ஒருவன் தன் கையால் நீந்திக் கரை நண்ணுதல் கூடும். நடுக்கடவில் அழுங்தும் ஒருவனுக்குக் கை நீண்டநேரம் துணைபுரியாது. அவனுக்கு வேறு துணை தேவை. அவனுக்கு ஒரு சிறு மரத்துண்டா வது புணையாய்த் துணைசெய்தல வேண்டும்.

பாவக்கடல்களை எப்படிக் கடப்பது? இதற்கு ஆசிரியர் குறிக்கும் புணை என்னை? அதை உறுதியாகப் பற்றினால் மறக் கடல்களைல்லாவற்றையுங் கடத்தல் கூடும்.

பாவம்

உலகில் பாவத்தைப்பற்றிய பேச்சு அதிகம்; ஆராய்ச்சி அதிகம். அதை அறுக்கும் முயற்சியோ குறைவு.

பாவம் உண்டா, இல்லையா? அஃது ஆகியா, அநா தியா? — இவை போன்ற ஆராய்ச்சிகள் நீண்டகாலமாக நிகழ்ந்தவண்ண மிருக்கின்றன. இவ்வாராய்ச்சிகளால் விளையும் பயன் மிகமிகச் சிறியது. இவை கலை ஞானிகளின்

பொழுதுபோக்குக்கு ஒரோவழி துணைபுரியும். ஆராய்ச்சியுடன் முயற்சியும் வேண்டும்.

பாவம் உள்ளதாயினுமாக ; இல்லதாயினுமாக ; ஆதியாயினுமாக ; அநாதியாயினுமாக. பாவம், வாழ்வில் நிகழ்தல் உண்மை. அது நிகழ்ந்துநிகழ்ந்து பெருகுதலும் உண்மை. அதைப் பெருகாதவாறு தடுத்து, அறவே ஒழிக்க வழிதேடுவது அறிவுடைமை.

பாவத்தில் வீழ்வோர் எளிதில் எழுதல் இயலாது. பாவம் நாளுக்குநாள் வளர்ந்தே போகும். ஒரு பாவத்தினின்றும் ஓராயிரம் பாவம் பிறக்கும். அவை கடலெனப் பெருகும். அவைகளின் பெருக்கைக் குறிக்கவே “பிறஆழி” என்றார் ஆசிரியர். பாவம் ஒரு கடலாக அன்றிப் பல கடலாகப் பெருகுங் தன்மையுடையது என்றபடி.

மேலும் மேலும் பெருகுங் தன்மைவாய்ந்த பாவம் எங்கே முடிவுடையும்? அதற்கு முடிவுண்டா? இல்லையா? முடிவுண்டாயின், அம் முடிவுகாண எவ்வழியைக் கடைப் பிடிப்பது?

வழி

பற்றிய பாவத்தைப் பெருகவிடாது குறைக்கவும், அறவே குலைக்கவும் வழிகள் உள்ளன. வழிகள் பலபடச் சான்றேர்களால் சொல்லப்பட்டிருக்கின்றன. அவைகளுள் அரியனவும் உண்டு; எளியனவும் உண்டு.

கடும் விரதங்கள், அருந்தவங்கள், பெருஞ் சிலங்கள், கொடும் யோகங்கள் முதலியனவும் ; வீட்டைத் துறத்தல், காட்டுக்கேகல், பட்டினி கிடத்தல், உடலை வருத்தல், கனவிடை நிற்றல், புனவிடை மூழ்கல், மூக்கைப் பிடித்தல், மூச்சை அடக்கல் முதலியனவும் அரியன. இவைகளின் அருமைப்பாடுகளை இங்கே விளக்கவேண்டுவதுள்ளது. மனை

யுடன் வாழ்தல், மக்களை ஈனல், விருந்தோம்பல், தானஞ் செய்தல், சிலங் காத்தல், ஆண்டவனை வழிபடல், உயிர்கட்குத் தொண்டு செய்தல் முதலியன எளியன.

எனியனவற்றுள்ளும் எனியதொன்றிருக்கிறது. அஃது எது? அஃதே ஆசிரியர் குறிப்பது. அஃது அறவாழி அந்த ணன் தானோச் சேர்வது. சேர்தல், நினைத்தல் என்பது மேலே விளக்கப்பட்டது.

இறைவன் தாளை நினைப்பதால் பாவக்கடல்களைக் கடத்தல் சூழுமா என்று எவரும் ஜயுற வேண்டுவதில்லை; சிறிதும் ஜயுறவேண்டுவதில்லை.

மக்கள் எப்படியோ பாவத்துக்கு ஆளாகிறார்கள். அதற்கு ஆளாகும் எனிமை மக்களிடம் இருக்கிறது. எனிய மக்கள் தங்கள் வல்லமையால் மட்டும் பாவங்களி னின்றும் விடுதலை யடைதல் அருமை. செய்த பாவங்களை ஒழிக்கவும், இனிப் பாவங்கள் செய்யாத ஆற்றலைப் பெறவும் தங்கள் வல்லமையைக் காட்டினாலும் மேலான வல்லமை யுடைய ஒருவன் துணையை நாடுதல் வேண்டும். அவன் எத் தன்மையனு யிருத்தல் வேண்டும்? அவன் பாவமே இல்லாதவனுய், இரக்கமே யுடையவனுய், முறையிட்டுக்குச் செவிசாய்த்து எனிவந்து மன்னிப்பருள்வோனுயிருத்தல் வேண்டும். இங்நீர்மையன் எவன்? ஆண்டவன் ஒருவனே. அவன் “அறவாழி அந்தனன்”.

കഴിന്തുമുകൈ

அறவாழி அந்தணை நினைந்து நினைந்து, செய்த பாவங்குறித்து உண்மையாக வருந்திக் கசிந்து கசிந்து உருகி உருகி அழுது நிற்பவர் மனம் மீண்டும் பாவத்தில் நாட்டஞ்செலுத்தவும் அஞ்சம். பாவத்தில் அச்சம் தோன்றப் பெற்ற மனம் மீண்டும் பாவஞ்செய்ய ஒருப்படாது. மீண்

உம் பாவஞ்செய்ய ஒருப்படாத மனத்தினர் பாவக்கடலீக் கடத்தற்கு இறைவன் திருவடியாகிய திருவருட்டுணை என் னும் புனை வந்தே திரும். மக்களின் அழுகைமட்டும் உண்மையுள்ளதாயிருத்தல் வேண்டும். அழுகை உண்மையா போலியா என்பது எங்குமுள்ள ஆண்டவனுக்குத் தெரியும். அவனை ஏமாற்றல் எவராலும் இயலாது. இறைவன் திருவடிப்புனை பாவக்கடலீக் கடத்தற்கு வேண்டற்பாலது. இது பற்றியே, “அறவாழி அந்தணன் தாள்சேர்ந்தாற் கல்லால் - பிறவாழி நீந்தல் அரிது” என்றார் ஆசிரியர். அறவாழி அந்தணன் தாளைச் சேர்ந்தோர் பிறவாழிகளை எளிதில் கடப்பர் என்றபடி.

பாவக்கடல்களைக் கடப்பதற்குத் துண்செய்யும் புனை எது? அறவாழி அந்தணன் தாள்.

அறவாழி அந்தணன் தாளைச் சேர்ந்தோர் பாவக்கடல் களை நீந்துவர். மற்றவர் பாவக்கடல்களை நீந்த இயலாத வராய் அழுந்துவர்.

“பிறவாழி” என்பதற்குப் பரிமேலழகர் ‘பிறவாகிய கடல்களை’ என்று பொருள் கூறி, “அறம் பொரு ஸின்ப மென உடனெண்ணப்பட்ட முன்றனுள் அறத்தை முன் னர்ப் பிரித்தமையான், ஏனைப் பொருளும் இன்பழும் ‘பிற’ என்னப்பட்டன” என்று விரிவுரை கூறியுள்ளார்.

“பிறவாழி நீந்தலரிது” என்பதற்கு, ‘பிறவாழியை நீந்தலாகாது. அது பெறுதலரிது’ என்று பொருள் கண்டு, ‘இது காமழும் பொருளும் பற்றிவரும் அவலங் கெடு மென்றது’ என்றெருரு குறிப்பும் பொறித்தனர் மணக்குடவர்.

வேறு போருள்

“பிறவாழி” என்பதைப் பிறவு ஆழி என்று கொண்டு, அதற்குப் “பிறவிக்கடல்” என்று பொருள் கூறுவோரு முனர். பிறவு - பிறப்பு.

“ மருந்தவன் வானவர் தானவர்க்கும்
பெருந்தகை பிறவினே டிறவு மானுன்
அருந்தவ முனிவ்ரோ டானிழற்கீழ்
இருந்தவன் வளங்க ரிடைமருதே ”

† “ கார்ப்படைதத சிறததோனைக கைதொழுவார்
பிறவாழிக் கரைகண்டாரே ”

(அ)

9

பிறவிப் பெருங்கடல் நீங்துவர் நீங்தார்
‡ இறைவ னடிசேரா தார்.

போருள்

இறைவன் அடி (சேர்ந்தார்) - இறைவன் திருவடியைச் சேர்ந்தவர், பிறவி பெருங்கடல் - பிறவியாகிய கரைகானுக்கடலீ, நீங்துவர் - கடப்பர், இறைவனடி சேராதார் - இறைவன் திருவடியைச் சேராதவர், நீங்தார் - (பிறவிப் பெருங்கடலீக்) கடவார்.

கருத்து

இறைவனடி சேர்ந்தோர் பிறவிக்கடலீ நீங்துவர்.

விருத்தி

முன்னே “பிறவாழி” என்றார் ; இங்கே “பிறவிப் பெருங்கடல்” என்றார். பாவத்தின் விளைவே பிறவி. பாவக்கடல்கள் (பிறவாழி) திரண்டே பிறவிப் பெருங்கடலாதலால் இங்கே “பிறவிப் பெருங்கடல்” என்றார். இறையடிச் சேர்க்கையால் பிறவாழி நீங்கினேர் பிறவிப் பெருங்கடலில் வீழார். பிறவிப் பெருங்கடலீ நீங்கினேர் பிறவாழியில் மீண்டும் வீழார்.

* தேவாரம். † பாரதம்.

(பா - ம) ‡ இறைவனடி சேரா தவர்.

‘இறைவனடி சேராது ஆர் பிறவிக்கடலை நீங்துவர்? (எவரும்) நீங்தார்’ என்று கொண்டும், ‘இறைவனடி சேர்தார் பிறவிப் பெருங்கடல் நீங்துவரோ நீங்தார்’ என்று கொண்டும் பொருள் கூறுவோருமார். (ஆர் - யார் என் பதன் மருட். செய்யலோசையின் பொருட்டு ஒகாரம் தொக்கதென்பர்).

இறைவனடி - சேர்ந்தார் - சேராதார்

இறைவன் : இரண்டாம் பாட்டுக் குறிப்பைப்பார்க்க. அடி - திருவடிப்புனை ; திருவருள்.

சேர்ந்தார் : சொல்லெலச்சம் (சொற்குறைவு).

சேர்ந்தார் - சேராதார்

“பிறவிப் பெருங்கடலை நீங்துவர்” - யார்? (“பிறவிப் பெருங்கடலை) நீங்தார்” - யார்? முன்னையதற்குப் பாட்டில் வெளிப்படையாக ஒன்றுங் காணும். பின்னையதற்கு, “இறைவனடி சேராதார்” என்பது விடையாக நின்று கொண்டிருக்கிறது. இறைவனடி சேராதார் பிறவிப் பெருங்கடலை நீங்தாரெனில் இறைவனடி சேர்ந்தார் பிறவிப் பெருங்கடலை நீங்துவர் என்பது சொல்லாமலே விளங்கும். பாட்டில் “சேர்ந்தார்” என்னுஞ் சொல்லில்லை. “சேராதார்” என்பதையும், “நீங்துவர்” என்பதையும் ஊன்றி நோக்கினால் “சேர்ந்தார்” என்னுஞ் சொல் எஞ்சி நிற்றல் விளங்கும். அச்சொல் சேர்ந்தாலன்றிப் பாட்டின் பொருள் நிறை பெருது குறைபட்டுக் கிடக்கும். பொருள் கூறுங்கால் எஞ்சி நிற்குஞ் சொல்லை வருவித்துக் கொள்ளல்வேண்டும். அச்சொல்லை வருவித்துப் பொருள் கூறும் முறையிலேயே பாட்டின் மற்றச் சொற்கள் அமைந்துள்ளன. ஆகவே இறைவனடி சேர்ந்தார் பிறவிப் பெருங்கடல் நீங்துவர் என்றும், இறைவனடி சேராதார் அக்கடல் நீங்தார் என்றுங் கொள்க.

பிறவிப் பெருங்கடல் நீஞ்சுவர் - நீஞ்தார்

பிறவி : பேதைமை தாரணமாக வருவது.

பெருங்கடல் - கரைகானுக் கடல்; “கரைகானுக் கடலென்பார் ‘பெருங்கடல்’ என்றார்”—அடியார்க்கு கல்லார் (சிலப்பதிகாரம் : கரு : உஅ : உரை).

பிறவி

பிறவிகள் பலதிறத்தன. அவைகளுள் சிறந்தது மனி தப்பிறவி. என்னை? மனிதப் பிறவியில், உயிர் தன்னைப்பற்றி யுள்ள பேதைமையின் இருப்பைத் தெரிதற்கும், தன்னையறிதற்கும், தனக்காதாரமாயுள்ள தலைவனை யுணர்தற்கும் உரிய கருவிகரணங்கள் வாய்த்திருத்தவின் என்க.

பேதைமை காரணமாக உயிர் உடலைத் தாங்கியதும் அதற்குச் செய்கை முகிழ்க்கிறது. அச்செய்கை இறைவழி நிகழின், பிறவியொழியும். இல்லையேல் பிறவி பெருகிக் கொண்டேபோகும்.

பிறவி பெருக நேரினும், அப்பொழுதும் என்றால் இறைவனடித் துணியாலேயே அப்பிறவியை யொழித்தல் வேண்டும். பிறவி நோய்க்கு உரிய மருந்து இறைவனடியன்றி வேறொன்றில்லை.

பிறவி எப்படிப் பெருகுகிறது? பிறவிக்கு வித்து, பேதைமை (அவிச்சை). பேதைமையிலிருந்து செய்கை (கர்மம்) பிறக் கிறது.செய்கையிலிருந்து உணர்வும் (விஞ்ஞானமும்), உணர்வி லிருந்து அருவுருவமும் (ரூபாரூபமும்), அருவுருவத்திலிருந்து வாயிலும் (ஞானேந்திரியமைந்தும் மனமும்), வாயிலி லிருந்து ஊறும் (ஸ்பரிஸமும்), ஊறிலிருந்து நுகர்வும் (சுக துக்க அநுபவமும்), நுகர்விலிருந்து வேட்கையும், வேட்கையிலிருந்து பற்றும், பற்றிலிருந்து பவமும் (கருமத்தொகுதி

யும்), பவத்திலிருந்து தோற்றமும், தோற்றத்திலிருந்து வினைப்பயனும் (கர்மபலமும்) பிறக்கின்றன.

“பேதைமை செய்கை உணர்வே அருவுரு
வாயி ஹுறே நகர்வே வேட்டை
பற்றே பவமே தோற்றம் வினைப்பயன்
இற்றென எகுதத இயல்பி ராஹும்
பிறகதோ ரறியிற பெரும்பே றறிகுவர்
அறியார் அறியின் ஆழநர கறிகுவர்.

கருமத் தொகுதி, பிறவி (தோற்றம்) ஆகல் கருதற் பாலது. “பவமெனப்படுவது கரும ஈட்டம்” “கருமத் தொகுதி காரண மாக-வருமே ஏனை வழிமுறைத் தோற்றம்” மணிமேகலை நூ : கந ; ககந.

பிறவி, காரண காரியம் ஆகி ஆகி இடையீடின்றித் தொடர்ந்து தொடர்ந்து பெருகிக் கொண்டே போகிறது. ஒரு பிறவியை எடுத்துக் கொள்வோம். அதனை ஆராய்ந்தால் அது காரணகாரியமாய்த் தொடர்ந்து வருதலீல உணர்லாம். அது முற்பிறவியின் காரியமாகவும், வரும் பிறவிக்குக் காரணமாகவும் நிற்றல் விளங்கும். காரணகாரியத் தொடர்ச்சியாவது வித்து முளை போன்றது.

பெருங்கடல்

காரண காரியமாய்த் தொடர்ந்து பெருகும் பிறவி யைக் கடலென்று சொல்வது மரபு. எண்டுக் கடல் என்று பரப்புக்கும் ஆழத்துக்கும் அறிகுறி. கடலின் கரை காணக்கூடியது. கருமப் பிறவிப் பெருக்கோ கரை காணுதது. இரண்டுக்கும் உள்ளவேற்றுமை தோன்றவே “பிறவிப் பெருங்கடல்” என்றார் ஆசிரியர். “பிறவி என்னும் பெருங்கடல்” என்றார் சாத்தனரும் (மணிமேகலை : கக : உச)

நீந் துவர் - நீந் தார்

பிறவிப் பெருங்கடலை நீந்த முயலவேண்டுமா? வேண்டாமா? துன்பத்திலுள்ளோர் அதை நீக்க முயல்வது இயற்கை; முயலாதார் துன்பத்தினின்றும் விடுதலையடையார். பிறவிப் பெருங்கடலை நீந்த முந்துவதே அறிவுடைமை.

அகன்று பரந்து ஆழ்ந்து கிடக்குங் கடலில் ஒருவர் அகப்பட நேர்ந்தால் அவர் எப்படிக் கரையேறுவர்? அவர்க் கொரு புனைத்துணை வேண்டுமென்றே? அஃதின்றி அவரால் கரையேறுதல் இயலுங்கொல்? கரையுடைய கடலைக்கடத் தற்கே புனை வேண்டுமெனில், கரைகானுப் பிறவிப்பெருங்கடலைக் கடத்தற்கு ஒரு புனை வேண்டுமென்று சொல்லத் தேவையில்லை. அப்புனை எது? அதுவே இறைவனடி. இறைவனடி சேர்ந்தார் நீந்துவர்; மற்றவர் நீந்தார் (நீந்தாதழுந்துவர் என்றபடி).

* “ தனியனேன் பெரும்பிறவிப் பெளவத தெவ்வத
தடநதிரையால் எற்றுண்டு பற்றிருள நினரிக
கனியைநேர் துவர்வாயா ரென்னுங் காலால்
கலக்குண்டு காமவான சுறவின் வாய்ப்பட்
தினியென்னே உய்யுமா ரென்றென ரெண்ணி
அஞ்செழுததின் புனைபிடித துக் கிடக்கின் ரேனை
முனைவனே முதலந்தம் இல்லா மல்லற்
கரைகாட்டி ஆட்கொண்டாய் மூர்க்க னேற்கே ”

+ “ சொற்றுணை * * *

கற்றுணை பூட்டியோ கடலிற் பாய்ச்சினும்
நற்றுணை யாவது நமச்சி வாயவே ”

† “ சூழ்க்குரிச் சுதிய மனன சடாமணிப் பூணி னூலும்
வீழ்தரு கதியி ணீங்கி விளங்குபொன னுலகத துய்க்கும்
ஊழ்வினை தூதத லானும் உணர்வுசென ரெறிதத லானும்
ஆழ்க்கற் புனையி னனன அறிவரன சரணடைந்தான.

* “ நீப்பரும் பிறவிசீர்க் கடலை சீங்துநற்
நேப்பையாந் திருவரு வென்றிறைஞ்சிடா
எனவரும் ஆன்றோர் மொழிகளை நோக்குக.

குருநாதன் வழி

பிறவிப் பெருங்கடவில் உயிர் அமிழும் இயல்புடையது :
அதற்குப் புணியாகத் துணிபுரியும் ஒன்று அக்கடவிடை
அமிழாததா யிருத்தல் வேண்டும். அப்பொழுதே அஃது
அமிழும் ஒன்றற்குத் துணிபுரிதல் கூடும்.

இறை, பிறவிப் பெருங்கடவில் வீழாதது ; அக்கடவிடை வீழ்ந்து தவிக்கும் உயிர்களைக் கருணையினால் (திருவடியால்) கரையேற்றுவது. இவ்வியல்புடைய இறையின் அடியையே பிறவிப் பெருங்கடவிடை வீழ்ந்து கிடக்கும் உயிர் பற்றுதல்வேண்டும். தன்போன்ற உயிரை அது பற்றனால் இரண்டும் அமிழும் து அழிந்துபோகும்.

இறை பிறப்பிறப்பில்லாதது ; உருவும் முதலியன இல்லாதது. இத்தகைய ஒன்று நேரேபோந்து உயிர்கட்கு அருள்வதில்லை. அதனால் இறை குருவாயிலாக உயிர்கட்கு அருள்புரிவது வழக்கம். காண்டோர் ஜயம் நிகழலாம். அது, குருநாதன் இறையைப்போலப் பிறப்பிறப் பற்றவனு என்பது.

குருநாதன் தனக்கென்று ஒன்றும் இல்லாதவன் ; இறையே விளங்கப்பெற்ற உள்ள முடையவன். அவன் செயல் இறை செயலேயாகும். நாமரூப மில்லாத இறை, குருநாதன் உள்ளத்தைக் கோயிலாக்கொண்டே உயிர்கட்கு அருள்புரியும். குருநாதன் பொன்னுடல் இறைக்கு ஆலயமாகமட்டும் பயன்படும். பிறப்பிறப்பில்லா இறையொன்றே யொளிரும் உள்ளமுடைய குருநாதனுக்கும்

* மேருமந்தர புராணம் : 1201.

மிறப்பிறப்புத் துன்பம் கிடையாது. இதுபற்றியே குருநாதனை இறையாகக் கொண்டு வழிபடும் மரபுகளும் உலகில் ஏற்பட்டுள்ளன.

குருநாதனை இறைவனுக்கொள்வது தொன்றுதொட்டு வரும் ஒரு பெருஞ் சம்பிரதாயம். இச் சம்பிரதாயம், இறைவனுக்குப் பிறப்புக் கூறுதற்கு இடைநாளில் துணை நிற்க நேர்ந்தமையான், இதற்கு மாறுபட்ட சம்பிரதாயமும் தோன்றலாயிற்று. இதுபற்றி இவ் விருத்தியுரைக்கண் பல விடங்களிலும், யான் இயற்றியுள்ள வேறு நால்களிலும் விரித்துக் கூறியுள்ளேன்.

பிறவிப் பெருங்கடலை நீங்துதற்கு இறைவனடியின் சேர்க்கை இன்றியமையாதது. அச்சேர்க்கை பெருதார் பிறவிப் பெருங்கடலைக் கடத்தல் அரிது.

* “ஆதி வேதம் பயந்தோயகி யலர்பெய்ம் மாரி யமைந்தோய்நீ
நீதி நெறியை யுணர்ந்தோய்நீ நிகளில் காட்சிக் கிறையோய்நீ
நாத னென்னப் படுவோய்நீ நவைசெய் பிறவிக் கடலகததன
பாத கமலந தொழுவேங்கன் பசையாப் பவிழப் பணியாயே”

+ “இப்பிறவி என்னுமோர் இருட்கடலில் மூழ்கினான்
என்னுமொரு மகர வாய்ப்பட்
இருவினை எனுநதிரையின் ஏற்றுண்டு புற்புதம்
எனக்கொங்கை வரிசை காட்டுங
அப்பிதழ் மடைந்தையர் மயற்சண்ட மாருதச்
சுழல்வந்து வந்த டிப்பச்
சோராத ஆசையாவ கானாறு வான்நதி
சுரந்ததென மேலும் ஆர்ப்பக்
கைப்பரிசு காரர்போல் அறிவான வங்கமுங்
கைவிட்டு மதிம யங்கிக
கள்ளவங் கக்காலர் வருவரென றஞ்சியே
கண்ணருவி காட்டும் எளியேன்

* சிதாமணி. + தாயுமானா.

செப்பரிய முத்தியாங் கரைசேர வங்கருளை

செய்வையோ சத்தாகி என

சித்தமிசை குடிகொண்ட அறிவான தெய்வமே

தேசோ மயானநதமே:”

(க)

10

கோளில் பொறியிற் குணமிலவே எண்குணத்தான்
தாளை வணங்காத் தலை.

போருள்

எண்குணத்தான் தாளை - இறைவனது திருவடியை,
வணங்கா தலை - வணங்காத் தலைகள், கோள் இல் பொறியின் - புலன்களைப் பெருத பொறிகளைப்போல, குணம் இலவே - பயன் இல்லாதனவேயாம்.

கருத்து

இறைவனடியை வணங்காத் தலைகள் பயனற்றனவாம்.

விருத்தி

திருவடி போற்றலை யுனர்த்தும் பாக்கள் ஏழு. இவை களுள் மேற்போந்த ஆறு பாட்டிலும் பெரிதும் தியானமே பேசப்பட்டது; உறுப்பு வணக்கம் சிறப்பாகப் பேசப் படவில்லை. இப்பாட்டில் சிறந்த உறுப்பு வணக்கம் குறிக்கப் பட்டுளது. தலைவணக்கம் முனைப்பின்மையை உணர்த்துவது. முனைப்பறுந்தால் பிறவிப் பெருங் கடலை நீஞ்துதற்குரிய புனை கிடைக்கும்.

எண்குணத்தான் தாளை வணங்காத் தலை

எண்குணத்தான்-எண்ணுங் குணத்தான்; அன்பன் எண்ணுங் குணங்களை யுடையவன்.

எண்குணத்தான் என்பதற்கு எட்டுக் குணங்களை யுடையவன் என்றும் கூறலாம்.

தலை - உறுப்பிற் சிறந்தது ; இடமுமாம்.

எண்குணத்தான்

இறைவன் குணமில்லாதவன் என்றும், நிர்க்குணன் என்றும், குணுதீதன் என்றுஞ் சொல்லப்படுகிறோன்.

*குலமி லான்குணங் குறியிலான் குறைவிலான கொடிதாம் புலமி லானதனக் கெனனவோர் பற்றிலான் பொருந்தும் இலமி லானமைந்தர் மனைவியில் லானவன அவனசஞ் சலமி லானமுததி தரும்பர சிவனெனத தகுமே.”

இறைவன் குணமில்லாதவனெனில், எக்குணமில்லாதவன்? இராசதம், தாமதம், சாத்விகம் ஆகிய மாயாகுணமில்லாதவ னென்க. இக்குணமல்லாத வேறு குணம் இறைவனுக்கு உண்டு. அஃது அருட்குணம். அருட்குணம் சின்மயமா யிருப்பது.

சகுணன்

உயிர்களைல்லாம் தன்னைப்போலாதல் வேண்டுமென்று இறைவன் இடையீடின்றி நினைந்தபடியே இருக்கிறோன். அங்கினைவு இறைவனது அருட்குணத்தினின்றும் பிறப்பது. அருட்குணம் இறைவனிடத்தில் என்றும் இயல்பாக அமைந்திருப்பது. அக்குணம் உயிர்கட்கு நலஞ்செய்ய எழுந்தவன்னைமா யிருக்கும். அதற்கு ஒப்பே கிடையாது. அருட்குணமுடைய இறைவன் உலகில் சகுணன் என்று போற்றப்படுகிறோன். (சகுணன் - குணத்தோடு கூடியவன்). இறைவனது சகுணநிலையே வழிபாட்டுக்கு வேண்டற் பாலது. சகுணம் அருளாலாவது.

*தாயுமானா.

“ உருவருள் குணங்க ளோடும் உணர்வருள் உருவிற் ரேண்றும் கருமமும் அருள் ரன்றன கரசர ஞுதி சாங்கம தருமரு ஞபாங்க மெல்லாம் தானருள் தனக்கோன் றின்றி அஞ்சுந உயிருக் கேள்ளே ஆக்கினன் அசிநத னன்றே. ”

சதுண்ணிலை குருநிலை என்பது ஒருவித மரபு. இதுபற்ற யுள்ள கருத்து வேற்றுமைகள் பல. அக்கடையை ஈண்டுப் பரப்புவது அநாவசியம்.

குணமும் பேயநும்

இறைவன்றன் அருட்குணங்களின் கூறுபாடுகள் பலப் பல; எண்ணிறந்தன என்றுங் கூறலாம். ஒவ்வொன்றற்கும் ஒவ்வொரு பெயர் வழங்கப்படுகிறது. “ பொருள் ஒன்று ; பெயர் பல” என்பதை மறத்தலாகாது.

“ ஒருநாமம் ஒருருவம் ஒன்றுமிலாற் காயிரம்
திருநாமம் பாடிநாம் தெள்ளேணக் கொட்டாமோ ”

என்றார் மாணிக்கவாசகரூர்.

இறைவனது அருட்குணத்தின் கூறுபாடுகளுக்கு வழங்கப்படும் பெயர்கள் பலவற்றைத் திரட்டிச் சிலர் ஆயிரமாக வும், சிலர் நூறுகவும், சிலர் பத்தாகவும், சிலர் எட்டாகவும், சிலர் ஆறுகவும், சிலர் ஐந்தாகவும், சிலர் மூன்றுகவும் தொகுத்து உலகுக்கு உதவியுள்ளனர். இவை எல்லாவற்றிற் கும் அடிப்படையாக நிற்பது ஒன்றே. அஃது அருள் ; அருட்சக்தி.

இறைவன் ஒருவனே. அவன் பல தன்மைகளையடைய வனுயிருக்கிறுன். அத்தன்மைகளை பெல்லாம் விரித்தல் அரிது. தாலிபுலாக நியாயம்பற்றி ஈண்டு இரண்டொன்றை எடுத்துக் காட்டுதல் சாலும். அவை : பெருமை, எங்குமிருத்

* சிவஞானசிதத்தியார்.

தல், தூய்மை, வண்மை, அழகு முதலியன. இவை ஒவ்வொன்றும் ஒன்றன் கூறுபாடேயாம்.

பெருமையுடைய ஒருவனே எங்குமிருப்பவன் ; எங்கு மிருப்பவனே தூயன் ; தூயனே வள்ளல் ; வள்ளலே அழகன். பிற இயல்புகளுக்கும் இத்தகைப் பெயர்களுண்டு. ஒவ்வொரியல்லபையும் ஒவ்வொரு தெய்வமாகக் கொள்வது அறியாமை. ஒருவனே எல்லாமாயிருக்கிறான்.

ஆண்டவன் ஒருவனே பெரியவன் என்பதற்கு அல்லா என்றும், எங்குமிருப்பவன் என்பதற்கு விஷ்ணு என்றும், தூயன் என்பதற்குச் சிவன் என்றும், வண்மை யுடையவன் என்பதற்குத் தியாகேசன் என்றும், அழகன் என்பதற்கு முருகன் என்றும் சொல்லப்படுகின்றன. இவ்வாறு ஆயிரம் பெயர், நாறு பெயர் முதலிய கணக்கற் ற பெயர்கள் வழங்கப்படுகின்றன. இப்பெயர்களையேல்லாம் பூண்டுள்ளவன் ஒரே இறைவன் என்பதை மறந்த இடத்திலேயே பன்முகச் சமயநெறி தோன்றி இடர்ப்படுத்தும்.

அன்பன் எண்ணுமாறு

அன்பன் ஆண்டவனை எப்படி எப்படி நினைக்கிறுனே அப்படி அப்படியெல்லாம் ஆண்டவன் தோன்றி அவனுக்கு அருள் செய்வன். உலகில் இதுகாறும் தோன்றிய அன்பர் பலர் ஆண்டவனை எவ்வெவ்விதமாகவோ எண்ணி எண்ணி வழிபட்டனர். அவரவர் எண்ணத்தின்படியே ஆண்டவன் அருள் சுரந்துள்ளான். இது பற்றிய கதைகள் பல உண்டு.

“ அப்பளை நந்தியை ஆரா அமுதினை
ஒப்பிலி வள்ளலை ஊழி முதல்வனை
எப்பரி சாயினும் ஏததுமின் ஏததினால்
அப்பரி சீசன் அருள்பெற வாமே ”

திருமூலர்.

அன்பன் எண் ஒம் வழி ஆண்டவன் அருள் புரிதலால், ஆண்டவன் எண்குணத்தனுகிறுனென்க. அன்பன் எண் ஒம் மாறு ஆண்டவன் குணமுடையவனுகிறுனென்பது நுட்பம்.

எட்டுக் குணம்

இறைவனது பல்வகைக் குணங்களில் எட்டுக்குணங்கள் சிறப்பாக இந்நாட்டுப் பெரியோர் சிலரால் கொள்ளப்பட்டன. அக்கொள்கையை யுட்கொண்டு, “எண்குணத்தான்” என்பதற்கு எட்டுக் குணமுடையான் என்று பொருள் கூறுவோருமார். இஃதும் இயைந்த ஒன்று. பலவகையில் ஆயிரம், நூறு, பத்து அடங்குவதுபோல எட்டும் அடங்குமன்றோ?

* “எண்குணங்களாவன :—தன்வயத்தனுதல், தூயவுடம்பினஞ்சை, இயற்கை யனர்வினஞ்சை, முற்றமுணர்தல், இயல்பாகவே பாசங்களினீங்குதல், பேரருஞ்சை, முடிவிலாற்றலுடையை, வரம்பிலின்பமுடையை என இவை. இவ்வாறு சைவாகமத்திற் கூறப்பட்டது. † அணிமாவை முதலாகவுடையன வெனவும், ‡ கடையிலா வறிவை முதலாகவுடையன வெனவும் உரைப்பாருமார்.”

§ “பண்ணவன் எண்குணன்”

¶ “பூததொழியாப் பிண்டிக்கீழ்ப் பொங்கோத வண்ணனை நாததழும்ப வேததாதார் வீட்டுலக நண்ணுரே

* பரிமேலழகர்.

† அணிமா முதலிய எட்டு :—அணிமா, மகிமா, கரிமா, வகிமா, பிராப்தி, பிராகாமியம், ஈசத்துவம், வசித்துவம்.

‡ கடையிலாஅறிவு முதலிய எட்டு :—கடையிலா அறிவு, கடையிலாக் காட்சி, கடையிலா இனபம், கடையிலா வீரியம், நாமமின்னை, ஆயுவின்னை, கோததிராமின்னை, அழியா இயல்பு.

§ சிலப்பத்திகாரம் : கா : கசஅ. ¶ சிந்தாமணி.

வீட்டுலக நண்ணார் வினைக்கள் வ ராற்றிலப்ப
ஒட்டிடுப எண்துண்ணும் கோட்டப்பட் டிரிராவே ”

* “ இறைவனீ சசனீ எண்துண்ட் தலைவனீ ”

† “ எட்டு கொலாமவா ஸதில் பெருங்குணம் ”

தாளை

தாளைப் பற்றிய பலதிறக் குறிப்புக்கள் மேற்பாக்களிற் பொறிக்கப்பட்டுள்ளன.

இறைவனது ஒரு தாள், யான் என்னுஞ் செருக்கை அறுத்து அருள்வது ; மற்றொரு தாள், எனது என்னுஞ் செருக்கை அறுத்து அருள்வது : “ யானென தென்னுஞ் செருக்கறுப்பான் வானேர்க் - குயர்ந்த உலகம் புகும் ” என்றார் ஆசிரியர்.

வணங்கா

வணங்கா - வணங்காத, வளையாத, பணியாத. வணக்கம் - வளைவு. என்ன வளைவு ? முனைப்பின் வளைவு ; முனைப் பறுதல். முனைப்பற்ற விடத்தில் தாழ்மை தானே அரும்பும்.

“ நான் ” என்னும் முனைப்பு வளைந்தால் கருவி கரண வறுப்புக்களெல்லாம் தாமே வளையும். முனைப்பற்ற வணக்கமே வணக்கமாகும். முனைப்பறுத வெறும் புறவணக்கம் வணக்கமாகாது.

எண்குணத்தான் தாளை வணங்க வணங்கச் செருக்கு அற்று அற்று முறைமுறையே எண்குணம் படியும். எண்குணத்தில் மூழ்குவது இறைவனடியில் இன்புற்று வாழ்வதாகும். “ நாவார * * * * எண் குணத்துளோமே ” என்றார் அப்பறும்.

* மேற்கூரமநதரம் - 1000.

† அப்பர்.

த லை

தலை, உறுப்புக்களில் தலையையுடையது. இனம்பற்றித் தலையுடன் பிற வுறுப்புக்களையுங் கொள்க. அப்பார் திருஅங்க மாலை பார்க்க.

தலை வணங்கினால் மற்ற உறுப்புக்களைவல்லாம் தாமே வணங்கும். அதனால் தலையை கண்டுச் சிறப்பாகக் குறிப் பிட்டவாறும்.

உறுப்புக்களைவல்லாம் திரிகரணத்தில் அடங்கும். திரிகரணம் : மனம் மொழி மெய். தலை, மெய்யிற்கு அறிகுறி. தலையைக் கொண்டு மற்ற மனமொழிகளையுங் கொள்க.

“வாழ்த வாயும் வினைகக மடநேஞ்கம்
தாழ்த சேண்ணியுந் தநத தலைவைன”

என்று அப்பராஜியன்னதை நோக்குக.

“* * * தாளை வணங்காத் தலை” என்றது தலை வணக்கத்துக்குரிய தென்பதை வலியுறுத்துவது.

தாளையும் தலையையும் உறுப்பாக்கொண்டு வழிபாடு செய்வது ஒரு முறை ; உறுப்பாக் கொள்ளாது வழிபாடு செய்யும் முறையும் உண்டு. இது சொல்லால் சொல்லுங் தகையதன்று ; குருநாதன் திருமுன்னே விளங்கும் ஒரு நட்பம்.

தலையால் தாளை வணங்குதல் சேருக்கறுத்தலை அறிவுறுத்துவது. தலைநிமிர்வு முனைப்புக்கு அறிகுறி. அதன் வணக்கம் தாழ்மைக்கு அறிகுறி. மேலேயுள்ள தலை கீழேயுள்ள தாளில் விழுவது, முனைப்புச் சாய்ந்து விழுங்குதலைத் தெரிப்பது.

தலை - இடத்து என்று பொருள் கூறுவோரும் உளர்.

கோளில் பொறியின் குணமிலவே

கோள் - கொள்ளுதல், கொள்கை : முதனிலை திரிந்த தொழிற்பெயர்.

கேரள் இல் - கொள்ளுதல் இல்லாத.

கோளில் என்பதற்கு “அறிவில்லாத” என்று மணக் குடவரும், “தத்தமக் கேற்ற புலன்களைக் கொள்கை யில் லாத” என்று பரிமேலழகரும் உரை கண்டுள்ளனர்.

பொறியின் - ஜம்பொறி போல; பாவைபோல.

இன் - ஜந்தாம் வேற்றுமை யுருபு; உவமப் பொரு ஸின் மேலது.

“கோளில் பொறியின்” என்றுமையான், “பொறி யின்” என்பதைக் கொண்டே, “கோளில்” என்பதற்குப் பொருஞ்சுரைத்தல் பொருத்தம்.

குணம் இலவே - ஏகாரம் தேற்றம்.

கோளில் பொறி யின்

பொறி - ஜம்பொறி; பாவை (பதுமை).

ஜம்பொறி : மெய் வாய், கண், மூக்கு, செவி.

பொறி மக்களுக்கும் உண்டு ; பாவைக்கும் உண்டு. இரண்டுக்குமுள்ள வேற்றுமை என்னை? மக்களது பொறியில் புலன் (அறிவு) உண்டு; பாவையினது பொறியில் புலனில்லை.

புலன் ஜந்து ; அவை : சுவை, ஒளி, ஊறு, ஒசை, நாற்றம்.

ஜப்பொறியில் ஜம்புலன் பொருங்கியுள்ள முறை : மெய்க்கு - ஊறு, வாய்க்கு - சுவை, கண்ணுக்கு - ஒளி, மூக்குக்கு - நாற்றம், செவிக்கு - ஒசை.

பொறிவாயிலாகவே புலன் இயங்கும். புலனற்ற பொறி உயிரற்ற உடல் போன்றது.

புலனில்லாத மக்களின் பொறி பாவையின் பொறி போன்றதே யாகும். இருவிதப் பொறிக்கும் எவ்வித வேற்று மையும் இல்லை. இதனால் புலனற்ற பொறியுடையவரைப் பாவை என்று கூறலாமன்றோ? ஆகவே ஈண்டுப் “பொறியை” ஐம்பொறி என்றோ பாவைன்றோ கொள்ளலாம். இருபொருள்படும் முறையில் “பொறி” திகழ்கிறது.

பொறியின் இயல்பு புலன்களைக் கொண்டிருப்பது. பொறியின் கோள் புலன். இதைக்கொண்டு பொறியை இரு விதமாகக் கொள்ளலாம். ஒன்று கோள்பொறி ; மற்றொன்று கோளில் பொறி.

கோள் பொறி - புலனைக் கொண்ட பொறி ; கோளில் பொறி - புலனைக்கொள்ளாத பொறி.

�ண்டுப் பொறியுடன் போந்துள்ள கோள் என்பதே புலனை யுணர்த்துவதாகும். கோள் என்பதற்கு வேறுகப் புலன் என்றெருந சொல்லை வருஷித்துப் பொருளுறைத்தல் வேண்டுவதில்லை. கோள் என்பதே ஆகுபெயராக நின்று புலனை உணர்த்துகிறது.

“கோளில்” என்பதற்கு “அறிவில்லாத” என்று மனைக்குடவர் பொருள் கூறியிருத்தலும் ஈண்டு உண்ணற்பாலது.

என்குணத்தான் தாளை வணங்காத் தலை பயனற்றது. எப்படி? புலனற்ற பொறிபோல என்றபடி.

புலனடக்கம்

தலை மூளைக்கு நிலைக்களன் ; மூளை மனத்துக்கு நிலைக்களன் ; மனம் புலன்களுக்கு நிலைக்களன் ; புலன்கள் பொறி களுக்கு நிலைக்களன்கள். பொறிகள் யாண்டு மலர்ந்து நிற்கின்றன? தலையிலல்லவோ?

மனத்துக்கும் பொறிகளுக்கும் இடையில் இயங்குவன புலன்கள். புலன்களே பொறிகள் வாயிலாக எல்லாவற்றையும் மனத்துக்கு அறிசிக்கும் பண்பு பெற்றிருக்கின்றன. மனத்துக்கு ஆக்கந்தேடும் பொறுப்பும், அதற்குக் கேடுசெய்யும் பொறுப்பும் புலன்களுடையன என்பதை விளக்கவேண் டுவதில்லை. இதுபற்றியே புலன்கள்மீது சான்டேர் கருத்துச் செலுத்தி, அவைகளைத் தீயவழி யுழலச்செய்யாமல் ஒடுக்கி, நல்ல வழியில் இயங்கச்செய்யவே பெரிதும் முயன்றனர்.

அம் முயற்சித்திறங்கள் பல. அவைகளுள் சிறந்ததும், இயற்கையின் போக்குக்கு உரியதுமாயிருப்பது ஒன்று. அஃது இறையை வணங்குதல் என்பது. ஆசிரியர் இறையைத் தலையால் வணங்குவதை அறிவுறுத்தியிருத்தல் சிந்திக்கற்பாலது. தலை வணங்கினால், பொறுயும், புலனும், மனமும், மூளையும், பிறவும் வணங்குதல் இயல்பு.

உலகுக்கும் மனத்துக்கும் நடுங்கின்று, அவைகளை ஒன்று படுத்தும் புலன்கள், இறைவழி இயங்கின், உலகமும் மனமும் இறைவன்னமாகும். இவ்விரண்டும் இறைவன்னமாயின், மூளைப்புக்கு இடம் ஏது? மூளைப்பு அறுதற்குத் தலை வணக்கம் இன்றியமையாதது. தலை வணக்கமாவது புலன் வணக்கம் அல்லது அடக்கம் என்று கொள்க.

புலனடக்கமாவது புலன்களின் இருப்பையே அழித்துக் கொள்வதன்று. புலன் இருப்பு அழிந்தால், மகன் தலை வெறுஞ் செயற்கைப் பொறிகளைத் தாங்கும் பாலவயின் தலைபோன்றதாகும். ஆகவே, புலனடக்கமென்பது புலனை மூளைப்பறுக்கும் வழியில் இயக்குவதென்க. இது, “பொறி வாயில் ஜங்தவித்தான்” என்னும் பாட்டில் விளக்கப் பட்டது.

புலனை முனைப்பறுக்கும் வழியில் இயக்குதற்கு முனைப்பேயில்லாத இன்ப அன்பாயுள்ள இறை வணக்கம் வேண்டும்; ஒவ்வொரு புலனும் இறையினிடம் ஈடுபடுதல் வேண்டும். அவ்வீடு பாட்டால் புலன்கள் இறைமயமாகும். புலன்கள் இறைமயமானால், அவைகட்கு உலகம் இறைமயமாகவே புலனாகும். இறைமயமான உலகை, இறைமயமாயுள்ள புலன்கள், மனத்துடன் தொடர்புபடுத்தி, மனத்தை யும் அம்மயமாக்கும். இங்கிலையில் முனைப்பு, தான் இருத்தற்கு இடம்பெறுது அகன்று ஒழியும்.

“ சிந்தனைநின் தனக்காககி நாயி னேன் தன்
 கண்ணினைநின திருப்பாதப் போதுக் காக்கி
 வந்தனையும் அம்மலர்க்கே யாக்கி வாக்குன்
 மணிவார் ததைக் காக்கிஜம் புலன்க ளாய
 வந்தனையாட் கொண்டுள்ளே புகுநத விச்சை
 மாலமுதப் பெருங்கடலே மலையே யுனைத
 தந்தனைசெந தாமரைக்கா டனைய மேனித
 தனிச்சுடைர யிரண்டுமிலித தனிய னேற்றுகே ”

இத் திருவாசகத்தை உற்று நோக்குக; புலன்கள் இறைவனிடம் ஆர்த்து கிடத்தலையோர்க; காண்டல் கேட்டல் உண்ணல் உயிர்த்தல் உறுதல் எல்லாம் இறைவன் அருட்குணங்களில் தோய்ந்து தோய்ந்து இன்புறுதலை உண்ணுக.

இறையிடம் ஆரும் புலன்களையுடைய பொறிகளே பொறிகள். ஏனைய கல் - மரம் - பாவை - என்றபடி.

“ கோளில் பொறியின் ” என்று குறித்து, “ தாளை வணங்காத் தலை ” என்றமயமான், இறையிடம் ஈடுபட்ட புலன்கள் அழமந்த பொறிகளையுடைய தலையே தலை என்பது நன்கு விளங்குதற்காண்க. இறைவனை வணங்குஞ் தலையே

புலன் பொறி யுடையது என்பதும், இறைவனை வணங்காத தலை அவையற்றது என்பதும் ஆசிரியர் உள்ளக்கிடக்கை. எனவே மக்கள் கோளில் பொறித்தலையராய் வாழாது, கோருடைப் பொறித்தலையராய் வாழ்வது சிறப்பு.

இறைவனை வணங்காத் தலை புலனற்ற பொறிபோல ஆசிரியர் உள்ளத்துக்குப் பொருளானமையால், ‘கோளில் பொறியின் * * * *’ என்றார்.

குணமிலவே

இறைவனை வணங்குதற்கென்று உறுப்புக்கள் படைப் பில் அமைந்துள்ளன என்றும், இறைவனை வணங்கும் உறுப் புக்கள் குணமுடையன என்றும், பிற குணமில்லாதன என்றும் விளக்கும் பொருட்டு, “எண் குணத்தான் தாளை வணங்காத் தலை * * * குணமிலவே” என்றார்.

“குணமிலவே” என்பது உயிரற்ற தன்மையை உணர்த்துவது.

குணமிலவே: பன்மை. இதற்கேற்பத் தலைகள் என்று பொருள் கொள்ளப்பட்டது. உலகிலுள்ளார் தலைகளோல் ஈாம் எண்குணத்தான் தாளை வணங்கிக் குணம்பெறுதல் வேண்டுமென்பது ஆசிரியர் கருத்து. அதனால் பன்மை யொலிக்க “வணங்காத்தலை(கள்) குணமிலவே” என்றார். “வணங்காத் தலைகள் குணமிலவே” என்பது, தலைகள் எண் குணத்தானை வணங்கிக் குணம்பெறல் வேண்டுமென்னும் உண்மையை அறிவுறுத்துவது.

பிறவிப்பயன் இத் திருக்குறளில் பேசப்பட்டிருக்கிறது. பிறவிப் பயன் யாண்டுளது என்னும் உண்மையை இத்திருக்குறள் விளங்கச் செய்கிறது. பிறவிப்பயன் இறைவன் க்ருவடியை வணங்கலில் இருத்தலை ஆசிரியர் இக்குறள் வாயிலா

கத் தெரிவிக்கிறார். வணக்கத்தின் மாண்பு இக்குறட்பாவில்
புலனுதல் காண்க.

* “மருவார் குழலி * * * * *
* * * * ஈசன் கழல்களை
மருவா தவர்மேல் மன்னும் பாவமே ”

† “சிவனடியார்க் கண்பிலாச் சிந்ததயே
இரும்பு, ஏவல் செய்து நாளும்
அவனடியார் திறத்தொழுகா ஆக்கையே
மரம், செவிகண் ஞதியைந்தும்
பவனடியா ரிடைச் செலுத்தாப்
படிவமே பாவை ”

(50)

* ஞானசம்பந்தா.

† பரஞ்சோதி முனிவர் திருவிளையாடல் புராணம்.

2. வான் சிறப்பு

வான் - மழை ; “ வான்தருங் கற்பினால் ”—கலித் தோகை : கசு : 20

சிறப்பு - தலைமை ; “ வளமைசா இயர்சிறப்பி னுந்தை தொல் வியன்கர் ”—கலித் தோகை : ரிள : கு.

“ மழையினது தலைமை கூறல் ” என்றார் மணக்குடவர். மழை

வான் சிறப்பு, கடவுள் வாழ்த்தைத் தொடர்ந்து கிற கிறது. இத்தொடர்ச்சி இரண்டுக்குமுள்ள உறவை உணர்த்துவதாகும்.

மாற்ற மனங் கடந்த கடவுள், இயற்கையை உடலாக்க கொண்டு உயிர்கட்குக் காட்சி வழங்குவது. உடலாகிய இயற்கை, தன் உயிராகிய கடவுளை உணர்த்துதற்குக் கருவியாக நின்று துணை செய்வது. இவ்வியற்கைக் கூறுகளுள் சிறந்த ஒன்றுக்கீடு மழையின் சிறப்பு இவ்வதிகாரத்தில் ஒத்ப்படுகிறது. மழையால் இயற்கை உலகம் நடைபெற வேண்டுமாதலால், இயற்கைக் கூறுகளுள் அஃது எண்டுச் சிறப்பாகக் கொள்ளப்பட்டது.

கருணை மழை

இறைவன் இயற்கை வாயிலாகவே உயிர்கட்கு நலஞ்ச செய்கிறான். இறைவன் இயற்கை அன்னையுடன் கூடியுள் எமையால் அவன் கருணையுடையவனுகிறான். அவனது கருணை மழையே உலகை ஓம்பி வருகிறது. “ தானே மழை பொழி தையலு மாய்கிற்பன் ” எனவளூஉங் திருமந்திரத்தின் நுட்பத்தை யோர்க. இறைக்கும் மழைக்கும் உள்ள தொடர்பை உன்னுக. இறைவனது கருணை மழையை ‘வான் சிறப்பு’ நினைவுட்டுவதென்க.

கடவுளும் வானும்

இயற்கை, கடவுளின் உடலாதலால், கடவுள் வாழ்த் துக்குப் பின்னை இயற்கையை வாழ்த்துவது அறம். இவ் வறம் ஈண்டுக் கடைப்பிடிக்கப்பட்டிருத்தல் காண்க. வான் இயற்கைக் கூறுகளுள் சிறந்த ஒன்று.

�ண்டு வான் என்றது இயற்கையை உணர்த்துவது. அதனால் ‘வான் சிறப்பு’ கடவுளுக்கு அடுத்தபடியில் வைக்கப் பட்டிருக்கிறது. என்னை ? கடவுளைப்போல மழையும் உலகை ஓம்பி வருதலால் என்க. மழை இல்லையேல் உலகம் ஏது ? வாழ்வு ஏது ? இன்னேரன்ன பல காரணம்பற்றியே ஆன் ஞேர் பலரும் மழையைச் சிறப்பித்துக் கூறுவதை ஒரு மரபாகக் கொண்டனர்.

“ மாமழை போற்றுதும் மாமழை போற்றுதும் - நாம் கீர் வேலி யுலகிற் கவனளிபோன் - மேனின்று தான் சுரத் தலான் ” — சிலப்பதிகாரம் : வாழ்த்து : எ - கூ.

உள்ளுறையும் அமைவும்

இவ்வதிகாரம், (வானால்) உணவு, விளைவு, கடலாக்கம், ஒழுக்கம், தான் தவ பூசை, கெடுத்தல் எடுத்தல் எல்லாம் என்னும் ஆறுபொருளை அகங்கொண்டது.

வாழ்வுக்கு உணவு வேண்டும். உணவுக்கு விளைவு தேவை. விளைவுக்கு மேகம் பிறக்கும் கடலாக்கம் இன்றி யமையாதது. இவையெல்லாம் பெறும் உலகுக்கு ஒழுக்கம் வேண்டற்பாலது. ஒழுக்க மேம்பாட்டால் தான் தவ பூசை நடைபெறுதல் சிறப்பு. எல்லாவற்றிற்கும் மூலமாயிருப்பது மழை.

முதல் மூன்று பாட்டில் உணவும், நான்காம் ஐந்தாம் பாட்டில் விளைவும், ஆறில் கடலாக்கமும், ஏழில் ஒழுக்கமும்,

எட்டு ஒன்பதில் தான் தவ பூசையும், பத்தில் மழை எல்லாஞ். செய்தலும் பேசப்பட்டுள்ளன.

(i) உணவு

11

“வானின் ரூலகம் வழங்கி வருதலான்
தானமிழ்த மென்றுணரற் பாற்று ”

போருள்

வான்நின்று - மழையினின்று, உலகம் வழங்கி வருதலான் - உலகம் நடைபெற்று வருதலால், தான் - அம்மழை, அமிழ்தம் என்று உணரற்பாற்று - அமுதமென்று தெளிந்து உணரும் பான்மையுடையது.

கருத்து

உலகுக்கு அமுதம் மழை.

விருத்தி

வானின்றுலகம் வழங்கி வருதலான்

வான் - ஆகாயம் ; மேகம் ; மழை.

ஆகாயத்தில் மேகம் தவழ்கிறது ; மேகத்தினிட மிருந்து மழை பொழிகிறது.

“வானுர் மதியம்”—சிலப்பதிகாரம் : மங்கல வாழ்த்து : 110 ; “வான் முகந்தநீர் மலைப் பொழியவும்”—பட்டினப்பாலை : 126. “வானினிலங்கு அருவித்தே”—கலித்தோகை : சக : கக.

வான் - மழை : ஆகுபெயர்.

நின்று - இடைச்சொல் ; ஐந்தாம் வேற்றுமைப், பொருளுணர்த்துவது.

திருக்கோவையார் முப்பத்து நான்காம் பாட்டின் இரண்டாம் அடியிலுள்ள “புணர்ந்தாங் ககன்ற பொருகரி” என்பதற்குப் பேராசிரியர், “கூடி அவ்விடத்து நின்று மகன்ற பொருகரியை நினைந்து” என்று பொருரூரைத்து, “ஆங்ககன்ற என்பழி நின்றேன் ஐந்தாம் வேற்றுமைப் போருஞ்சைர நிற்பதோரிடைச்சோல் வருவித்துரைக்கப்பட்டது” என்று விளக்கங் கூறியிருத்தல் காண்க.

நின்று என்பதை ஐந்தாம் வேற்றுமைப்படுத்தி ரண்டுப் பொருள் கூறியிருப்பது சிலரை மயக்கும். இலக்கண நூல் உணர்விலே இயற்கையாம்போது மயக்கங் தீரும்.

உலகம் - பல பொருள் ஒரு சொல்; இங்கே அது சராசரத்தை யுணர்த்தி நிற்கிறது.

வழங்கி - நடைபெற்று; இயங்கி; “வழங்காப்பொழுதுான்”—கலித்தோகை: ககட: கட.

வழங்கி வருதலாவது உயிர்கள் உடலுடன் கூடி வாழ்ந்து வருவது.

“வானின்று உலகம் வழங்கி வருதலான்” - ‘மழை வளம் நிலைநிற்றலானே உலக நடை தப்பாது வருதலான்’— மணக்குடவர்; ‘மழை யிடையருது நிற்ப உலகம் நிலைபெற்று வருதலான்’ ‘நிற்ப என்பது நின்றெனத் திரிந்து நின்றது’— பரிமேலழகர்; ‘வானுல் உலகம் நின்று வழங்கி வருதலால்’ என்று கொண்டு பொருள் விரிப்போருமூளர்.

வான் நின்று உலகம்

வானின் பெருமை நோக்கி, “வான்” என்று தொடங்கினர் போலும்.

வானில்லையேல் உலகம் ஏது? அதனால் “வான் நின்று” என்றார்.

உலகம் சரம் அசரம் என்று இரண்டையுங் கொண்டது. சரம் - இயங்குவது; அசரம் - இயங்காது நிற்பது. உயிர் சரத்துக்கும் உண்டு; அசரத்துக்கும் உண்டு. சர உலகம் அசர உலகம் இரண்டும் மழையால் வாழுவேண்டு மாதலால், “வானின்று உலகம்” என்றார்.

வழங்கி வருதலான்

உலகம் எதனால் இயங்கி வருகிறது? பல கூறலாம். மூலத்தை ஆராயின் “மழை” என்றே விளங்கும். உயிர் உடலுடன் கூடி வாழ்தற்கு மழைத்துணை வேண்டற்பாலதா யிருக்கிறது. மழையில்லையேல் வாழ்வு என்னும்? வாழவின் இயக்கத்துக்கு மூலம் மழையாயிருத்தலான், “வானின் றுலகம் வழங்கி வருதலால்” என்றார். உலகம் வானின் கொடையால் நடைபெறுவதென்பது கருத்து.

“வருதல்” என்பது, வாழ்வு வாழையடி வாழையாக வளர்ந்து வருவதை உணர்த்துவது.

தானமிழ்தம் என்றுணர்ற பாற்று

தான் - வானின் சிறப்புணர்த்தும் தனிமைச் சொல்.

அமிழ்தம் - அம்ருதம் ; மருந்து ; சரக்காட்டை யொழிப்பது.

என்று - என்று தெளிந்து.

உணரற்பாற்று - உணரும் பான்மை (தன்மை) யுடையது.

தான் (வான்) அமிழ்தம்

மழைக்கு வானமிழ்தம் என்றேரு பெயருண்டு. மழை, உயிர்களின் சூக்காட்டைப் போக்கி, அவைகளை வாழச் செய்வதால் அஃது அமிழ்தாகிறது. சாதலாவது உயிர்கள் பருவுடலை விடுத்துப் பிரிவது. உயிர் உடலுடன் கூடி இன்புடன் இயங்குவது வாழ்வாகும். அவ்வாழ்வு மழையைப் பொறுத்து நிற்பது. வாழ்வுக்கு உயிர்ப்பு வழங்கும் ஆற்றல் மழையினிடம் அமைந்திருக்கிறது. அதனால் மழை அமிழ்தம் எனப் போற்றப்படுகிறது.

சராசரமெல்லாம் சேர்ந்த ஒன்றே உலகம் என்பது. உலகில் பலவித உயிர்கள் வாழ்கின்றன. அவை ஓரளிவு முதல் ஆற்றிவுவரை உள்ளன. அவையாவும் மழையையே எதிர்நோக்கி வாழ்தல் இயற்கை. எல்லா வகை உயிர்கட்கும் வாழ்வு நல்குதல் மழையாதவின், அஃது “அமிழ்தம்” என்னப்பட்டது.

புல் முதலியன

கண்ணுக்கும் மனத்துக்கும் பசிய இனிமைக் காட்சியைப் புல்லும், பயிரும், செடியும், கொடியும், மரமும், இன்ன பிறவும் வழங்குகின்றன. பசிய இனிமை, கண்ணின்வழி மனத்துக்கும், மனத்தின்வழி நாடி நரம்புகட்கும் நலஞ் செய்கிறது. இத்தகைப் பசிய இனிமை தாங்கியுள்ள புற்களும், பயிர்களும், செடிகளும், கொடிகளும், மரங்களும் மழையுணவைப் பருகா தொழியுமேல் அவைகளின் நிலை என்னவாகும்? அவைகள் நாளுக்குகாள் பசுமை யிழக்கும்; உலரும்; வற்றும்; வாடும்; எரியுமிழும்; சாயும். அங்கிலையில் புல் முதலியவற்றின் எண்ணம் எங்கே செல்லும்? எதன் மீது படியும்? அவைகள் மழையையே எண்ணியவன்ன மிருக்கும். வேறு எண்ணம் அவைகளிடைப் புகாது.

அவ்வேளையில் வானிலிருந்து சிறு துளி வீழ்கிறது. அத் துளியை யுண்ணப் புல்லும் பயிரும் செடியும் கொடியும் மர மும் விரையும் ஆர்வத்தை எவ்வெழுத்தால் எழுதிக் காட்டல் கூடும்? மழை பொழியும்போது புல் முதலியன் உறும் மகிழ்ச்சி அவைகளில் ஒன்றுவோர்க்கு நன்கு புலனாகும்.

சாய்ந்த புல்லும் பிறவும் மழையால் நலமுற்றெழுகின்றன; மீண்டும் பசுமை ஏற்றுக் கண்ணுக்கும் மனத்துக்கும் இனிமை யூட்டுகின்றன. சாகக் கிடங்த பச்சைகளை உயிர்ப்பித்த மாண்புடைய மழையன்றே அமிழ்தம்?

பழ முதலியன

பழு, நண்டு, ஒண்ண், பாம்பு முதலியன் நன்றாக ஓடி ஆடிக்கொண்டிருக்கின்றன. மழை பொய்க்கிறது. வறட்சி யுண்டாகிறது. ஏழை உயிர்களின் கதி என்ன? அவைகள் நிழலுள்ள இடங்கட்கும் குளிர்ச்சியுள்ள இடங்கட்கும் ஓடப் பார்க்கின்றன. நிழல் ஏது? குளிர்ச்சி ஏது? எல்லாம் வறண்டு கிடக்கின்றன. பசுமை உமிழ்ந்த புல் பயிர் செடி கொடிகள் நெருப்பை உமிழ்கின்றன.

எனிய உயிர்கள் என்ன செய்யும்! அவைகள் ஓட்ட மின்றி, ஆட்டமின்றி, உணவின்றி வாடி வதங்கி மடியப் போகின்றன. அத்தறுவாயில் மழைபொழிகிறது; உயிர் கட்குத் தண்மை வழங்குகிறது; உணவாகிறது. வாடிய உயிர்கள் பிழைத்துப் பழையபடி வாழ்வு பெறுகின்றன. மழையின் பெற்றி என்னே! என்னே! இப்பெற்றி வாய்ந்த மழையை என்னென்று கூறுவது? அதைச் சாவா மூவா மருந்தாகிய அமிழ்தம் என்றே கூறுதல் வேண்டும்.

பறவை இனம்

அழகிய பறவை இனங்களை நோக்குவோம். பறவை என்றால் என்ன? பறவையே பாட்டு; பாட்டே பறவை.

பாட்டோ மகிழ்ச்சியின் பொங்கல். பறவைகள் பாட்டின் மயம் ; மகிழ்ச்சியின் படிமம்.

பாட்டு, பறவைகளின் குரலில் மட்டுமில்லை ; அவை களின் போர்வையிலுமிருக்கிறது. பறவைகளின் அகழும் பாட்டு ; புறழும் பாட்டு. பாட்டாக விருந்துடும் அழுகுப் பறவைகளின் வாழ்க்கைக்கு இயற்கை வளம் வேண்டும். இயற்கை வளத்துக்கு மழை வேண்டும்.

மழையில்லையேல் இயற்கைவளஞ் சுருங்கும். எங்கனும் அனல் வீசும். பாட்டுப் பறவைகள் அங்கும் இங்கும் ஒடும் ; தவிக்கும் ; வதையும் , அவைகளின் கண்கள் பஞ்சடையும். மெலிய பறவைகள் என் செய்யும் ! பாவம் ! அப்போது மழை வருகிறது. பாட்டுருவங்கள் கண் திறக்கின்றன ; தண்மை பெறுகின்றன ; உலவுகின்றன ; பின்னே கிளம் பிப் பாட்டை முழக்குகின்றன. பறவைகளை மீண்டும் பாடச் செய்த மழை எத்தகையது ? அதுவே அமிழ்தம் ! அமிழ்தம் !

புலி முதலியன

புலி கரடி யானை சிங்கம் முதலியன காடுகளிலே தங்கள் அரசு செலுத்துகின்றன ; வீறுடன் வாழ்கின்றன. காலமழை பெய்யவில்லை. காடுகள் பசுமை இழந்தன ; ஆறு குளங்குட்டைகள் வறண்டன ; கொதிப்பு எழுகிறது ; புகை எழுகிறது ; பொரிகள் எழும்புகின்றன. எங்கனும் அனல் ; எங்கனும் கனல் ; எங்கனும் அழல் ; எங்கனும் தழல் ! அரசவிலங்குகள் படுகின்றன பாடு ! அவைகள் பருகப் புனவில்லை ; தங்க இடமில்லை ! அவைகளின் கொடுமை ஒடுங்கியது ; கோபம் ஒழிந்தது ; வீறடங்கிறது. அவைகளால் ஓடல் இயலவில்லை ; உலவுலும் இயலவில்லை ; அவைகளைச் சுற்றிலும் தீ ; ஏரி. மிடுக்கிழந்த பெரு விலங்குகள் மழையே மழையே என்று ஒலமிட்டுச் சாய்கின்றன.

திடீரென வான் அரூள் சுரந்தது. விலங்கினங்களின் ஆண்தம் என்னே! காடுகள் அவைகளுக்குப் பழையபடியே வீடாயின. இவ்வாறு விலங்குகள்க்கு உயிர்ப்பிச்சை அளிப்பதன்றே அழித்தம்? வேறு என்ன?

முக்கள்

மக்கள் வாழ்க்கிறார்கள்; உண்கிறார்கள்; உறங்குகிறார்கள்; பாடுகிறார்கள்; ஆடுகிறார்கள்; களிக்கிறார்கள். மழை காலத்தில் பெய்யவில்லை. புல், பயிர், செடி, கொடி முதலியன வெல்லாம் பசுமையை இழுந்தன; எரிந்து கரிந்துபோகின்றன. பறவைகளின் இனிய பாட்டுகளைக் காணும். கால் நடைகள் அசையவில்லை. உலகம் நெருப்பு மயமாகிறது. எங்களும் வெம்மைமாரி சொரிகிறது. நோய் சூறையாடுகிறது. மக்களின் உண்ணல், உறங்கல், ஆடல், பாடல், களித்தலெல்லாம் பறந்துபோயின. பசியும், பட்டினியும், பினியும் அவர்களை அரிக்கின்றன. மக்கள் வதைகிறார்கள். இங்கிலீயில் அவர்கள் மனம் எதை நினைக்கும்? கண்கள் எதை நோக்கும்? மக்கள் மனம் மழையை நினைக்கும்; அவர்கள் கண்கள் வானை நோக்கும். ஆண்டவன் அரூள் சுரக்கிறான். வானத்தில் கருமேகம் எழுகிறது; சூழ்கிறது; இடியிடிக்கிறது; மின்னல் மின்னுகிறது; மழை பொழி கிறது. கேணி குளம் ஏரி எல்லாம் நிரம்புகின்றன. அருவிகள் கவித்து ஓடுகின்றன; ஆறுகள் பெருக்கெடுத்து ஓடுகின்றன. எங்களும் நீரோட்டம்; நீர்மயம்; வெள்ளம்; வெள்ளக்காடு. வெம்மை உழிழ்ந்த இடமெல்லாம் தண்மை உழிழ்கின்றன. புலங்களெல்லாம் பசுமையறுகின்றன. மக்கள் மனங் குளிர்கிறது. அவர்கள் நெஞ்சில் மகிழ்ச்சி பொங்குகிறது. மக்கள் வதைந்து மடியும்போது

அவர்கட்கு உயிரை வழங்கவல்ல ஒன்றே அமிழ்தம் அமிழ்தம் ஆகும்.

இவ்வாறு நானுவித உலகை உயிர்ப்பிக்கும் பெருமை வாய்ந்த மழையின் தன்மையை விளங்கச் செய்தற்கு அமிழ்தம் என்னுஞ் சொல்லே ஆசிரியர்க்குக் கிடைத்தது ; வேறு சொல் கிடைக்கவில்லை. பொருந்திய சொல் வேறோன் ருண்டோ ? சொல்லினும் பொருளையே பெரிதுங் கவனித்தல் வேண்டும். அமிழ்தம் என்னுஞ் சொல்லும் இனிக்கிறது ; பொருளும் இனிக்கிறது.

என்று உணர்பாற்று

‘மழை அமிழ்தம்’ என்பதை ஆழச் சிந்தித்துத் தெளிவுபெறுதல்வேண்டும். இது மக்கள் கடமை. இதுபற்றியே ஆசிரியர், “என்று உணர்பாற்று” என்று சாற்றிப் போக்கனர். உயிர்களின் சாக்காட்டைப்போக்கிக் காப்பதில் மழையினுஞ் சிறந்ததொன்றில்லை என்று தெளிதற்பாலது என்பது அதன் கருத்து.

“என்று” என்பது, ‘என்று தெளிந்து’ என்னும் பொருளை உட்கொண்டது. உணர்தலுக்கும் தெளிதலென்னும் பொருளுண்டு. தெளிந்து தெளிதல் என்னுத் தெளிந்து உணரல் என்னப்பட்டது. ஒன்றன் தன்மையை முதலில் ஆழந்து உன்னி உணர்ந்து, மேலும் அதை ஆழந்து முன்னி உணர்வது தெளிந்து என்பது. ஆழந்து முன்னி உணர்தலே தெளிந்து உணர்தலாகும். உணர்தல் - விழிப்பு ; உணராமை - உறக்கம்.

மழையை அமிழ்தெனத் தெளிந்து உணர்தலின் சிறப்பை “உணர்பாற்று” என்று வலியுறுத்தியவாறு காண்க.

பாற்று - பான்மையுடையது ; பகுதியது.

வாழ்வில் உணரத்தக்க பகுதிகளுள் மழையை அமிழ்தம் என்று உணர்வது மூலப்பகுதி என்பார் “பாற்று” என்றார். (க)

12

துப்பார்க்குத் துப்பாய துப்பாக்கித் துப்பார்க்குத் துப்பாய தூஉ மழை.

போருள்

துப்பார்க்கு - (ஜம்புலனல் இன்பம்) நுகர்வோருக்கு, துப்பு ஆய துப்பு ஆக்கி - நல்ல நுகர்வுப் பொருள்களை உண்டாக்கி, துப்பார்க்கு-அந்நுகர்வோருக்கு, துப்பு ஆயதூஉம் - (தானே) நுகர்வு ஆவதும், மழை - மழையாகும்.

கருத்து

பிற நுகர் பொருள்களை உண்டாக்கித் தானும் நுகர்பொருளாய் நிற்பது மழை.

விருத்தி

முன்னைக் குறளில் மழை அமிழ்தம் என்னப்பட்டது. அவ்வமிழ்தம் துப்பு ஆக்கியும், துப்பு ஆகியும் உயிர்கட்குப் பயன்படுதல் இக்குறளால் விளக்கப்படுகிறது.

“பிறதொன் றுண்பார்க்கு அவருண்டற்கான உணவு களையும் உண்டாக்கித் தன்னை உண்பார்க்குத் தானே உணவாவதும் யழையே” —இது மணக்குடவர் உரை.

“ உண்பார்க்கு நல்ல உணவுகளை உளவாக்கி, அவற்றை உண்கின்றார்க்குத் தானும் உணவாய் நிற்பதூஉம் மழை ”— இது பரிமேலழகர் உரை.

துப்பார்க்குத் துப்பாய் துப்பாக்கி

து - துப்பு - துய்ப்பு.

துப்பு - பல பொருள் ஒரு சொல். இங்கே நல்ல, தூய, வலி என்னும் பொருளிலும் ; நுகர்வு, நுகர்ச்சி, உணவு என்னும் பொருளிலும் வந்துளது.

“அரக்கும் பவளமும் ஆயுதப் பொதுவும் - துணையும் வலியும் பொலிவும் கெய்யும் - அனுபவமும் தூய்மையும் துப்பென லாகும்” — பிஸ்கலங்தே : நக்டுசெ.

“துப்புத் துவர் போகப் பெருங்களை யுவப்ப” — பதிற்றுப்பத்து : நட : நு.

துப்பார்க்கு - நுகர்வோருக்கு, ஐம்புலனுல் இன்பம் நுகர்வோருக்கு.

துப்பு - நல்லவாகிய, தூய்மையான.

துப்பு ஆக்கி - நுகர்வுப் பொருள்களை உண்டாக்கி.

துப்பார்க்கு

துப்பார்க்கு - ஐம்புலனுல் இன்பம் நுகர்வோருக்கு.

இன்பம் ஐம்புலனுல் நுகரப்பெறுதலின், ஐம்புலனுல் இன்பம் நுகர்வோருக்கு என்று பொருள் விரிக்கப்பட்டது.

ஐம்பொறி வாயிலாக ஐம்புலனும் இன்பம் நுகர்கின்றன. அவை : நாவால் சுவைத்தல், கண்ணுல் பார்த்தல், முக்கால் முகரல், செவியால் கேட்டல், மெய்யால் உறுதல் (பரிசுத்தல்).

நா

நாவால் சுவைத்தலெனில், உணவுப் பொருள் எல்லா வற்றிலும் சுவை உண்டா என்னும் ஜையம் பிறக்கும். நம் முன்னேர் சுவையை அறுவகையாகப் பிரித்தனர். அவை :

கைப்பு, கார்ப்பு, புளிப்பு, உவர்ப்பு, துவர்ப்பு, தித்திப்பு என்பன. இவ்வாறிலுஞ் சுவை யுண்டு. தித்திப்பில் மட்டுஞ் சுவையுண்டு என்று நினைப்பது தவறு.

சுவை பொது அது தித்திப்பில் மட்டும் இருப்பதன்று; அறுவகையிலும் இருப்பது. ‘அறுவகைச் சுவை’ என்னும் ஆட்சியை நோக்குக.

கைப்பு முதலியவற்றையுடைய பொருள்களைல்லாம் (நன்றாக மெல்லப்பட்டு) உள்புகுஞ்து, இனிப்பாகவும் மாறுகின்றன. இனிப்பு, சத்தாகி இரத்தம் முதலியவற்றிற் புகுஞ்து கலந்து உடலை ஓம்புகிறது. இனிப்பு இரத்தத்திற் புகாது, முத்திர வாயிலாக இறங்கினால் உடல் மெலிவறுதல் கண்கூடு.

எவ்வகை உணவும் செரித்த பின்னர்ப் பலவகைப் பொருளாக மாறும். அப்பலவகையை அசத்து, சத்து என இருவகைப்படுத்தலாம். அசத்து - மல முத்திரம் வியர்வை முதலிய இனம்; சத்து - இனிப்பு முதலிய இனம்.

கைப்பு முதலியவெல்லாம் இனிப்புச் சத்தாகவும் மாறுதல் எண்டுக் கருதற்பாலது. இவ்வண்மை யுணர்ந்தே ஆன்றேர் கைப்பு முதலிய அறுவகையையும் பொதுவாகச் சுவை என்றனர். கைப்புமுதலிய எல்லாவற்றின் பயனுஞ் சுவையேயாகும்.

நாவுக்கு அறுவகைச் சுவையுடைய நல்லுணவு தேவை. உணவு வகைகள் : தானியம், காய், கணி, கீரை, கிழங்கு, பால், தயிர், நெய், நீர் முதலியன. இவை உண்ணல், தின்னல், நக்கல், பருகல் என்று நான்கு கூறுசெய்யப்பட்டன. உணவுப்பொருள் மழை இல்லாமல் எங்ஙனம் விளையும்? உணவுப் பொருள் விளைவுக்கு மழை இன்றியமையாதது. உணவுப் பொருளைத் தரும் பயிர், செடி, கொடி, மரம், பசு முதலியன வெயிலால் உலர்ந்து வாட்டமுற்றுச் சாயும்

வேளையில், மழை பெய்து, அவைகட்டுச் சுத்தாட்டி, அவைகளை விளையச் செய்கிறது. உணவுப் பொருளை உதவ மழை கருவியாகிறது. இவ்வேதுக்களைக் கொண்டு, நாவின் நூகர்வுக்கு மூலம் எது என்பதைச் சிந்தித்துப் பார்க்க. மழை என்பது நனி விளங்கும்.

கண்

கட்டுலன், இனிய பசுமையை அல்லது தண்மையை நூகர்ந்து இன்புறல் இயல்பு. பசுமை, கண்வழி மூளைக்கும், மூளைவழி மனத்துக்கும், மனத்தின் வழி மற்ற உறுப்புக்கட்டும் நலஞ் செய்வது. இத்தகைப் பசுமை மழை இல்வழி எதனுடைய கட்டுலன் நிலவும்? பசுமைக்கு மழை உயிர் போன்ற தென்பதை விளக்க வேண்டுவதில்லை. ஆகவே கட்டுல நூகர்வுக்கும் மழை தேவையாகிற தென்க.

முக்கு

முக்குப் புலன் மணத்தை வேட்டல் இயல்பு. மணம் உறையும் மலர் முதலியன மழை இல்லாத விடத்தில் எங்ஙனம் உண்டாகும்? எங்ஙனம் மணங் கமழும்? இதற்கு விரிவுரை வேண்டுங்கொல்? எனவே முக்குப் புல நூகர்வுக்கும் மழை வேண்டுவதா யிருக்கிறது.

செவி

செவிப்புலன் இசைக்கென இருப்பது. இசை பலவிதம். தலையாயது இயற்கை இசை. இயற்கை இசையே செயற்கையிலும் அமைந்து இனிமை பயக்கும். இயற்கை இசை - மரம், செடி, கொடி, வளை, தும்பி, வண்டு, குயில், நாகண வாய், கிள்ளை, வானம்பாடி முதலியவற்றிலும், மக்களினத்திலும் அமைந்திருப்பது. இவைகள் உணவின்றி இசை முழுக்கஞ் செய்யுமா? உணவு மழையாலன்றே கிடைத்தல்

வேண்டும்? ஆதலால் செவிப்புலன் நகர்வும் மழையைப் பொறுத்து கிற்றல் கருதற்பாலது.

மேய்

மெய்யுறதலுக்கு நறங்காற்று முதலியன் இன்பம் யைக்கும். காற்றில் குளிர்மை இருந்தாலன்றி இன்பம் பிறவாது. சுற்றிலும் பசுமை சூழ்நிதிருப்பின் காற்றுக் குளிர்மையுடையதாகும். பசுமைச் சூழ்வில்லையேல் காற்றே வெம்மையாகித் துன்பு செய்யும். பசுமைச் சூழ்வு மழை யாலாவது என்பது எவரும் அறிந்த ஒன்று. இதனால் மெய்ப்புல நுகர்வுக்கும் மழை முதலாக இருத்தலேத் தெளிக.

துப்பாய் துப்பாக்கி

ஐம்புலன் வழி இன்பம் நுகர்வோருக்கு அவ்வங்கு நுகர்வுப்பொருளை மழை உண்டாக்குதலால், “துப்பாக்கி” என்றும், அப்பொருள்களைச் சத்துடையனவாக ஆக்குதலால் “துப்பு ஆய துப்பு ஆக்கி” என்றுங் கூறினர். சத்துடைய துபபே (நுகர்வுப் பொருளே) துப்புடையது (நல்லது - தூயது). இதனால் துப்பு ஆய என்பதற்கு நல்லனவாகிய - தூய்மையான என்று பொருள் சொல்லப் பட்டது.

துப்பார்க்குத் துப்பாயதூஉம் மழை

துப்பார்க்கு - அத் துப்பார்க்கு.

ஆயதூஉம் : இயற்கை பற்றியும், தெளிவு பற்றியும் எதிர்காலத்தை இறந்த காலமாகக் கூறுதல் மரபு.

துப்பார்க்கு

‘துப்பார்க்கு’ என்னுஞ் சொல் இருமுறை பெய்யைப் பட்டிருத்தல் என்னை? முதலைச் சுட்டுவது இரண்டாவது.

‘துப்பார்க்குத் துப்பாய் துப்பாக்கி (அத்)துப்பார்க்குத் துப்பாய் தூழமழை’ என்று கொள்க. இது, ‘துப்பாயதூழம்’ என்பதிலுள்ள அளவெடையாலும் உம்மையாலும் விளங்குதல் காண்க.

துப்பார்க்கு என்பது உயர்தினையுலகைக் குறிப்பது. இதனுடன் அஃறினை யுலகையுஞ் சேர்த்துக்கொள்க.

ஆ ய தூ உ ம்

ஆயதூழம் என்பதிலுள்ள உகர அளவெடை இசை நிறைக்க வந்ததென்பர். அவ்வளவில் திருவள்ளுவர் ஒலி நின்றுவிடாது. இதுபற்றி முன்னரும் என் கருத்தை வெளி யிட்டுள்ளேன். திருக்குறளிலுள்ள அளவெடைகள் வெறும் இசை நிறைவுக்குமட்டும் வருவனவல்ல. அவை பொரு ஞணர்த்தவும் பொலிந்து கிற்பன. ஈண்டு மழை இரண்டு வழியிலும் பயன்படும் பெற்றி அளவெடையில் ஒளிர்கிறது. அளவெடையை ஒலித்து ஒலித்துப் பார்க்கப் பொருள் விளங்கும். திருக்குறள் அளவெடைக்கெல்லாம் ஒலிப் பொருள் காண முயல்க. இயற்கை துணைசெய்யும்.

ம ண ழ

மழைநீர், பிறபொருள் வாயிலாகவும் தானே நேராக வும் உயிர்கட்குப் பயன்பட்டு, உயிர்களின் வெம்மை போக்கித் தண்மை வழங்கலால் ஈண்டு “மழை” என்றார். மழை=குளிர்ச்சி; “அரிமதர் மழைக் கண்ணீர்”—கலித் தொகை : என : ச.

மழை, பிற நுகர்வுப் பொருள்களை உண்டாக்கி உயிர்கட்கு நலஞ் செய்வதோடு நில்லாது, தானே நுகர்வுப் பொருளாகவும் நின்று துணை செய்வதென்பார், “* * * துப்பார்க்குத் துப்பாயதூழம் மழை” என்றார். மழை துப்பாதல் அது தண்ணீராக அருந்தப்படுதலென்க.

மழை, இரண்டு வழியில் உயிர்கட்குப் பயன்படுகிறது-இன்று பிறவாயிலாகப் பயன்படுவது; மற்றொன்று தானே நேரே பயன்படுவது.

நுகர்வுப் பொருள்களை ஆராய்ந்தால் அவைகளில் நீர் பெருமிதமிருத்தல் நன்கு புலனுகும். நீர் வற்றியவிடத் துப் பொருள்கள் சத்தற்றனவாகும். சத்தே ஜிவாதாரம். மழை பொருள்களை வரைவைப்படோடு தானும் அவைகளில் ஒன்றிச் சத்தாகி அவைகளை உயிர்கட்குப் பயன் படுத்துகிறது. இது பிறபொருள் வாயிலாக மழை துப்பாகிப் பயன்படும் முறை.

உயிர்கள் எவ்வளவு பொருளை விதவிதமாக நகரினும், நீரருந்தல் இல்லையேல், பொருளை நுகர்ந்ததனாலாய் பயன் அவைகட்கு விளையுமா? அவைகள் நீர் அருந்தா தொழியின் அவைகட்குக் கேடும் விளையும். உயிர்கட்கு நுகர்வுப் பொருள் மட்டும் போதா; நீரும் வேண்டும். நீர் அருந்துவது, மழைதானே நேரே துப்பாகிப் பயன்படும் முறை.

மழை, துப்பார்க்குத் துப்பு ஆக்கியும் துப்பு ஆகியும் பயன்படுவதால், துப்பு விளைதற்குரிய நிலத்துக்கும், துப்பாரது உடற்கூறுகட்கும் அது நலன் செய்வதாகிறது. ஆகவே, மழை எல்லாவற்றிற்கும் நலஞ்செய்வதென்க.

பிற குறிப்பு

நுகர்வுப் பொருள் பலவற்றுள்ளஞ்சிறங்கத்து உணவாதலால், அதன் சிறப்பையுணர்த்தச் சிலர், துப்பு என்பதற்கு உணவுப்பொருள் என்று கூறுப. இப்பொருளும் பொருங்கிய தொன்றே. இப்பொருள் கூறுவோர் உபலட்சணம் பற்றி உணவுப் பொருளுடன் பிற நுகர்வுப் பொருளையுங் கொள்வாராக.

மழை நகர்வுப்பொருளை யண்டாக்கி, அவைகளை நகர் வோருக்கு அவைகளின் வாயிலாக வலிமையூட்டுவதால், துப்பு என்பதற்கு வலிமை என்று பொருள் கூறுவோருமார்.

(e)

13

விண்ணின்று பொய்ப்பின் விரிநீர் வியனுலகத் துண்ணின்றுடற்றும் பசி.

போருள்

விண் நின்று பொய்ப்பின் - மழை (பெய்யாது) நின்று பொய்த்தால், விரிநீர் வியன் உலகத்து உள் - கடல் சூழ்ந்த அகன்ற உலகத்துயிர்களை, பசி நின்று உடற்றும் - பசி நிலைத்து வருத்தும்.

கருத்து

மழை பொய்த்தால் உயிர்கள் பசியால் வருங்கும்.

விருத்தி

முதலிரு பாக்களில் மழையை அமிழ்தமென்றும், துப்பு என்றும் முறையே விளக்கி, அத்தகைய ஒன்று பொய்த்தால் சிளையுங் கேட்டை இப்பாட்டால் உணர்த்தியவாறும்.

விண்ணின்று பொய்ப்பின்

விண் - ஆகாயம் ; இங்கே மழை (ஆகுபெயர்).

நின்று-பெய்யாது நின்று ; நெடுங்காலங் தொடர்ந்து பெய்யாது நின்று.

பொய்த்தல் - தவறுதல் ; “தன் தொழில் மறுத்தல்” என்பர் மணக்குடவர்.

விண் நின்று என்று பிரியாது, விண் இன்று என்று பிரித்துப் பொருள் கூறலுமாப். இப்பொருள் கூறுவோர்

இன்றி என்பது இன்று எனத் திரிந்ததென்று இலக்கணங்காட்டுவர். “இன்றி என்னும் வினையெஞ் சிறுதி - நின்ற இகரம் உகர மாதல் - தொன்றியன் மருங்கிற செய்யுளுள் உரித்தே” —தோல்காப்பியம் ; எழுத்து : உஙள.

“வின் நின்று பொய்ப்பின்” என்று கொண்டு, ‘வான மானது, நிலைநிற்கப் பொய்க்குமாயின்’ என்று மணக்குடவர் பொருள் கண்டனர்.

“வின் இன்று பொய்ப்பின்” என்று கொண்டு, ‘மழை வேண்டுங் காலத்துப் பெய்யாது பொய்க்குமாயின்’ என்று பரிமேலழகர் பொருள் கண்டனர்.

வி ண்

“வின்” இங்கே ஆகுபெயராய் மழையை உணர்த்தி நிற்கிறது. “மழை” கால மழையைக் குறிப்பது. “வின்” என்பதற்குக் கால மழை என்று கொள்க.

நி ண் ரு

“நின்று” என்பது, கால மழை என்றும் நின்று விடுவதை உணர்த்துவதா? இடையிடை இரண்டொரு முறை நிற்பதை உணர்த்துவதா? நெடுங்காலம் தொடர்ந்து நிற்றலை உணர்த்துவதா? அஃது இறுதியதை உணர்த்துவதென்றே தோன்றுகிறது. எப்படி? பின்னே “பொய்ப்பின்” என்பது தொடர்ந்து நிற்றலான் என்க.

பொய்ப்பின்

“பொய்ப்பின்” என்றமையால் பொய்த்தல் அருமை என்றபடி. காலமழை பெரிதும் பொய்ப்பதில்லை. கால மழை இரண்டொரு முறை பொய்ப்பதால் பெருங்கேடு விளையாது. முன்னைய மழையின் ஏரமும், இயற்கைக் கூறுகளில் இயல்பா யமைந்துள்ள ஏரமும் உயிர்கட்கு ஒரோ வழி

யாதல் துணை புரியும். மழை என்றும் பொய்த்தாலோ உலக நிகழ்ச்சிக்கே இடமிராது; உலகம் ஏரிந்தே போகும். நெடுங் காலம் தொடர்ந்து மழை பெய்யாது நின்று பொய்த் தால் எல்லாவித ஈரமும் பொன்றும்; நிலம் அனல் உமிழும்; அதனால் உயிர்கட்டுத் துன்பம் பெருகும்.

ாண்டு ஆசிரியர் குறிப்பிட்ட “பொய்த்தல்” நெடுங்காலங் தொடர்ந்த தொன்றை யென்க; இரண்டொரு முறையோ, என்றுமோ பொய்த்தலை அன்றென்க. இந்துப்பம், “உலகத்துள் பசி நின்று உடற்றும்” என்பதனால் உணரக் கிடக்கிறது. “உலகத்துள்” என்பதும், “பசினின்று உடற்றும்” என்பதும், உலக அழிவை யுணர்த்துவனவல்ல; அவை உலக இருப்பையும், மழை பொய்த்தலால் விளையுங் துன்பத் தையும் உணர்த்துவன.

மழையின் சிறப்பை விளக்க அண்டுப் “பொய்த்தல்” எடுத்துக் காட்டுக்கென்று பெய்யப்பட்டது.

விரிநீர் வியனுல கத்துள்

விரிநீர் - பரவை ; கடல் (வினைத்தொகை).

வியன் - அகன்ற ; “வியலென் கிளவி அகலப் பொருட்டே”—தோல்காப்பியம் : உரி : நக்க.

வியன் உலகம் - அகன்ற, பரந்த, நில உலகம்.

அத்து - ஏழுனுருபின்கண் வந்த சாரியை.

உள் - உயிர்களை (ஆகுபெயர்).

உலகத்துள் என்பதற்கு உலகத்தினிடத்தில் என்றும், உலகத்தினுள்ளே என்றும் பொருள் கூறலுமாம்.

வி ரி நீர் வியன் உலகத்து

கடலினும் விரிந்த நீரின்மையால், அது “விரிநீர்” என்னப்பட்டது. “திரை விரிகின்ற கடல்” என்பர் கூச்சினார்க்கினியர்.

வியன் உலகினுங் கடல்பெரிதாதலின் “விரிநீர்” என்றார்.

‘விரி’ ‘வியன்’ என்னும் அடைகள் பெருமையின் வியப்பைத் தெரிப்பன. விரியும் வியனும் மழையில் வழி என்னும் என்றபடி.

விரிநீர் சூழ்ந்த விய னுலகமாயினும் மழைநீர் பொய்த் தால் அவ்வியனுலகம் துன்புறுமன்றோ? மழைநீர் இல்வழி விரிநீரால் வியனுலகுக்கு என்ன பயன் என்றபடி.

உள்

உள் அஃறினை உயர்த்தினையாகிய எல்லா உயிர்களையுங் குறிப்பது.

உயிர்கள் விரிநீர் சூழ்ந்த வியனுலகிலேயே வாழ்கின்றன. கால மழை நெடுநாள் பொய்த்தால், வியனுலகத் துள்ள உயிர்கள் விரிநீர் கொண்டு வாழ்தல் இயலுமோ? மழை யற்றபோது விரிநீரால் வியனுலகத்துள்ள உயிர்கட்கு என்ன பயன்? விரிநீர் சூழ்ந்த வியனுலகில் உயிர்கள் வாழி னும் அவைகட்கு மழைநீரே இன்றியமையாதது என்ற வாரும்.

“விரிநீர் வியனுலகத்துள்” என்றமையான், உலகம் என்பது இம்மண்ணுலகத்தையே உணர்த்துவ தெனக் கொள்க. என்னை? மற்ற உலகங்கள் விரிநீரால் சூழப் பெற்றின்மையால் என்க.

உலகங்கள் பல உள். அவைகளெல்லாம் ஜம்பெரும் பூதங்களால் ஆக்கப்பட்டனவே. ஆனால் ஒவ்வொர் உலகில் ஒவ்வொரு பூதம் மிகுந்தும் ஏனைய பூதங்கள் குறைந்தும் விளங்குகின்றன. நாம் வாழும் இவ்வுலகம் பெரிதும் மண்ணால் ஆக்கப்பட்டது. இதன்கண் ஏனைய பூதங்கள் சிறிது

சிறதே சிரவி சிற்கின்றன. எல்லாப் பூதங்களும் அற்றவிடம் இறையுலகம்.

இங்கிலவுலகம் நெருப்புமயமாயிருந்து தணிந்து தணிந்து செல்வது. நெருப்புத் தணியத் தணிய மண் மிகுதல் இயல்பு. இப்பூமியைத் தோண்டித் தோண்டிப் பார்த்தால், ஏறக் குறைய நாற்பது கல் தூரத்தில் நெருப்புப் பிழும்பைக் காணலாம்.

பசி சின்று உடற்றும்

பசி - உணவு வேட்கை.

ஞின்று - நிலைத்து ; நிலைபெற்று.

உடற்றல் - வருத்தல் ; மூண்டு மூண்டு வருத்தல்.

பசி

பசி, தீ என்றும், பிளி என்றும் பலவாறு சொல்லப் படுகிறது. பசித்தீ பசிப்பிளி முதலிய வழக்காறுகளை நோக்குக.

வயிற்றினுள் ஒருவிதத் தீ இருக்கிறது. அத் தீ, உணவைச் சீரணிக்கச் செய்வது. அது, பசித்தீ - உதராக்கிணி - சாடராக்கிணி முதலிய பெயர்களால் வழங்கப்படுகிறது.

உண்ணும் உணவு சீரணித்த பின்னர் இருவகையாகப் பிரிகிறது. ஒருவகை இனிமைச் சத்தாதியன ; மற்றொரு வகை மலமாதியன. முன்னையன இரத்தம் நாடி நரம்பு முதலியவற்றுக்குச் செல்லும் ; பின்னையன வெளியே கழிந்து போகும். இங்கிகழிச்சி தடையின்றி நடைபெறுதல் வேண்டும் ; நடைபெற்றால் வேளைக்கு வேளை பசியேழும். வேளைக்கு வேளை பசியேழும் உடலே பிணியற்றதாகும்.

உண்ணும் உணவு நன்றாகச் செரியாது, போதிய அளவு இனிமைச் சத்தாதியன மேலெழாமலும் மலமாதி

யன கீழிறங்காமலும் தடைபடின் மலம் சிக்குறும். மலச் சிக்கல் உதராக்கினியை நடுக்கும்; கல்லீரலீச் சவலீப் படுத்தும். அதனால் பித்தச்சரப்புக் குன்றும்; வேளைக்கு வேளை பசியெடுத்தல் நின்று போகும். சிக்கியமலம் தேங் கிக் கருகி நஞ்சாகும். நஞ்சு உடலுறுப்புக்களில் நுழைந்து பிணி செய்யும். பிணி நோயைப் பெருக்கும்.

உதராக்கினி மந்தப்பட்டுள்ள வேளையில் மேலும் மேலும் உணவு கொள்வது தவறு; பேருந் தவறு. அது காலனை விரைந்து கூவி அழைப்பதாகும். ஆகவே பசித்தயின் உண்ணப்புகுவது பொருத்தம்.

நல்லுடலில் பசித்தி யெழும்போது போருந்திய உணவு கொள்ளுதல் வேண்டும். அவ்வேளையில் உணவு கொள்ளா தொழியின் பசித்தி பெருகிப் பெருகி காரவின் இயக்கத்தைக் கெடுக்கும்; மற்ற உறுப்புக்களையும் அரிக்கும். உறுப்புக்கள் அரிக்கப்படுங்கால் விளையுங் துன்பம் தாங்கரியதாகும். பசித்துன்பம் தாங்கரியது.

* “குடிப்பிறப் பழிக்கும் விழுப்பங் கொல்லும் பிடித்த கல்விட் பெரும்புணை விடேஉம் நாணனி களையும் மாணைழில் சிறைக்கும் பூண்முலை மாதரொடு புறங்கடை நிறுத்தும் பசிப்பினி யென்னும் பாவி ”

† “மானங் குலங்கல்வி வண்மை யறிவுடைமை தானாந் தவமுயற்சி தாளாண்மை—தெனின கசிவநத சொல்லியர்மேற் காழுறுதல் பததும் பசிவந திடப்போம் பறந்து ”

* மணிமேகலை : கக : எசு-அ.0.

† நல்வழி.

திருக்குறள்

நீண்ட மூட்டும்

பசினோய் மூண்டு மூண்டெழுங்கு வருத்தும். அது நிலையாக நின்று உயிர்களை வருத்தும். அதுபற்றியே ஆசிரியர், “பசி நின்று உடற்றும்” என்றார்.

பசிநோய் பெருகப் பெருக இறப்பு நேருமன்றே? பசி நோயைப் போக்கி உயிர்களை இறவாமற் காக்கும் ஆற்றல் வியனுலகைச் சூழ்ந்துள்ள விரிநிருக்குண்டா? இல்லை; அவ் வாற்றல் மழைநீருக்கே உண்டு. மழைநீர் துப்பாய துப்பாக்கித் தானுங் துப்பாகும். அதனால் அஃது அமிழ்தம் என்று போற்றப்படுகிறது. அம்மழை பொய்த்தால் உயிர்களைப் பசி நின்று உடற்றியே திரும்.

பசி பொது. அது தாவரம் முதல் மக்கள் ஈருக உள்ள எல்லா உயிர்களையும் பிடிப்பது. “இது, ‘பசி’ என்று பொதுப்படக் கூறியவதனான் மக்களும் விலங்கும், பொருளங்கள் காமமுந் துய்க்கலாற்றுது துன்பமுறுமென்று கூறிற்று” என்பது மணக்குடவர் குறிப்புரை.

போதுமை

மழைவளஞ் சுரந்துள்ள காலத்திலும் சிலவிடங்களில் சில உயிர்கள் பசிப்பினியால் பிடிக்கப்படுவதுண்டு. அப்பினி மற்றவிடங்களிலுள்ள உயிர்களால் நீக்கப்படும். இடுக்கண் நேர்ந்துழி ஒருவருக்கொருவர் தூண் புரிந்துகொள்வது இயல்ல. செல்வம் ஏழைகள் உழைப்பால் தீரள்வது. ஏழைகள் பொருட்டே சிலவிடங்களில் பலதிறப் பொருள்கள் செறி கின்றன. செல்வர் பொருளில் ஏழை மக்கட்கு உரிமை யுண்டு. இஸ்லாத்தில் ‘ஜக்காத்’ என்றெரு வரி யிருக்கிறது. அது, செல்வரிடத்துள்ள பொருளில் ஏழைக்கும் உரிமை யுண்டு என்பதைப் புலப்படுத்துவது. “செல்வன் ஏழையின்

கடன்காரன்” என்று அன்பார் பவுல் அருளியுள்ளனர். உலகில் தோன்றிய சான்றேர் அனைவரும் ‘ஏழைகட்டு சூதவல் கடவுளை வழிபடுவதாகும்’ என்றே கூறிச்சென்றனர். செல்வர் வறியர் என்னும் வேற்றுமையில்லாதவிடத்தில் உயிர்களைக் காக்கும் பொறுப்பு அரசினுடையதாகும். என்னை? மக்கள் உழைப்பின் பயன் அரசினிடத்தில் (State) சேர்ந்து வருதலான் என்க. விளக்கம் சமதர்ம நூல்களிற் பார்க்க.

ஒரே செல்வம்

உலகில் மழைவளஞ் சுரவா தொழியின், பசி, செல்வர் வறியர் எல்லாரையுங் தாக்குமன்றே? அப்பசியைப் போக்கல் எவரால் இயலும்? எச்செல்வரால் இயலும்? எவ்வரசால் இயலும்? பொன் வெள்ளி முதலிய பொருள்களிருப்பினும் அவைகள் கல் மண் போலவே கிடக்கும். பசி தீர்க்கத் தானியமணிகள்லவோ வேண்டும்? தானியமணிகள் மழையின்றி விளையுங்கொல்? ஆகவே உலகப் பசி போக்கும் ஆற்றல் மழைக்கே உண்டென்க. மழையே உயிர்ச் செல்வம். செல்வத்துட்ட செல்வம் மழைச் செல்வமேயாகும். அத்தகை மழை பொய்த்தால் உலகத்து உயிர்களைப் பசினின்று உடற்றியே தீரும்.

மழைநீரின் மாண்பு

பசியைப் போக்கும் ஆற்றல் மழைக்கே யுண்டு என்பதை வலியுறுத்த ஆசிரியர் எதிர்மறை முகத்தான், “விண்ணின்று பொய்ப்பின் * * * உலகத்துள் பசி நின்று உடற்றும்” என்று கூறலானார். விரிநீர் வற்றுது வியனுலகைச் சூழ்ந்து நிற்பினும், அதனால் பசிப்பிணியைப் போக்கும் ஆற்றல் இல்லை என்பார், “விரிநீர் வியனுலகத்துள் பசி

நின்று உடற்றும்” என்றார். இதனால் விரிந்தின் பயன் இன்மையும், மழைநின்பன் பயன் உண்மையும் விளக்கப்பட்டன.

கடல் நீரிலுள்ள உப்பைப் போக்கினால், அந்தீர் உயிர்கட்குப் பயன்படாதோ என்று இக்காலத்தவர் கருதலாம். கடல் நீரின் உப்பைப் போக்கியாளல் அருமையன்று. அம்முயற்சி மிக மிகச் சிறிதே பயன்படும்; எல்லா உயிர்கட்கும் பயன்படாது. இயற்கை மழை நீரே பசு நோயைத் தீர்க்கும் மருந்தென்க.

எடுத்துக் காட்டு

நெடுங் காலம் மழை பொய்த்தலும், அவ்வளவு காலம் உலகம் பசியால் வருந்தலும் நேர்வது அரிது. கருணையுடைய இயற்கை - இறை உயிர்கட்கு அந்திலையை ஒரு போதுங் கூட்டாது. அத்தகை நிலை நேர்வதாக உலகத்துக்கு எடுத்துக் காட்டி, அதனால் இத்தகைத் துன்பம் விளையும் என்று அறிவுறுத்தும் முகத்தான், மழையின் இன்றியமையாமையையும், மாண்பையும் ஆசிரியர் விளக்கஞ் செய்தவாறு காண்க. (ந.)

(ii) விளைவு

14

விசும்பிற் ருளிவீழி னல்லான்மற் றுங்கே
பசம்புற் றலைகாண் பரிது.

போருள்

விசும்பின் துளி வீழின் அல்லால் - மேகத்தினின்றும் மழைத் துளி விழுந்தால் (தாவர வர்க்கத்தைக் காண்பது) அல்லாமல், மற்று - (மழைத் துளி) வீழா தொழியின்,

ஆங்கே - அப்பொழுதே, பசம்புல் தலை காண்டு அரிது பசம்புல்லின் தலையையுங் காண்டல் இல்லை.

கருத்து

மழுத துளி விழுந்தா வல்லது புலலுங் தலை காட்டாது.

விருத்தி

மழு இன்கையால் நேரும் பசியின் கொடுமை மேற் பாட்டில் சொல்லப்பட்டது. பசிக்கு உணவு வேண்டும். உணவுக்கு விளைவுவேண்டும். விளைவு இப்பாட்டிலும், வரும் பாட்டிலும் குறிப்பாகச் சொல்லப்பட்டுள்ளது.

“வானின்று துளி வீழி னல்லது அவ்விடத்துப் பசத்த புல்லினது தோற்றமுங் காண்டல் அரிது” — மணக்குடவர்.

விசம்பிற் றுளிவீழி னல்லால்

விசம்பு - ஆகாயம் ; இங்கே மேகம் : ஆகுபெயர்.

இன் - ஜுஞ்தனுருபு ; நீக்கப்பொருள்.

துளி - மழுத்துளி.

‘விசம்பின் துளி’ என்றங்கையான் ‘மழுத்துளி’ என்னப்பட்டது.

துளி வீழ்தல் என்பது உலக வழக்கு.

“அல்லால்” என்பது துளி வீழ்தலின் இன்றியமையாகையைப் புலப்படுத்துவது.

வி சு ம் பி ன்

ஆகாயத்தினின்றும் மழுத்துளி வீழ்வதில்லை. அங்கிருந்து அது வீழ்வதென்பது வெறுங் தோற்றமேயாகும். மழுத்துளி மேகத்தினின்றும் வீழ்வது. மேகத்தை விசம்பென்றது, ஆகு பெயர்ப் பொருளில் என்க.

மழை மேகத்தினின்று பெய்யினும், உலகோர் அதை வானத்தினின்று பெய்வதாகக் கூறுவது வழக்கம். “வானம் பொய்த்தது” “வானங் தயை புரிந்தால் * * * * *” முதலிய வழக்காறுகளை நோக்குக. வாக்கு மனத்துக் கெட்டாத ஒன்றன்மீது மக்கட்கு எப்பொழுதும் பற்று அதிகம். எங்குமுள்ள ஆண்டவைனைப் பொதுவாக மக்கள் எங்கிருப்பதாக நினைக்கிறார்கள்? வானத்திலிருப்பதாகவே நினைக்கிறார்கள். சேய்மைக்கு மதிப்புக் கொடுப்பது உலகின் இயல்பு போலும்! கடவுளுக்கு அடுத்தபடியிலுள்ள மழையும் வானத்திலிருந்து வருவது என்று உலகம் கருதுவதாயிற்று. அவ்வுலக வழி நின்றும் ஆசிரியர் மழையின் மாண்பை யுணர்த்த “விசம்பின் துளி” என்றுரென்க.

து லி வீ தி ன ல் லா ல்

மழை பொழி நிலையில் பல திறம் உண்டு. அவை : துளி, தூறல், ஆசாரம், சோனை, ஆலங்கட்டி முதலியன.

மழை நிலைகள் பல இருப்ப, அவைகளுள் துளியை எண்டுச் சிறப்பாகக் கூறியதென்னை? பெருமையுடைய ஒன்றன் இயலை விளக்குதற்கு அதன் சிறு கூறு ஒன்றே சாலும். கூறுகளைல்லாம் இயல்புடையனவாயின், அவைகளுள் எதை எடுத்து இயம்பினுலென்ன? சிறியதைச் சிறப்பித்தால் பெரியதன் மாண்பு தானே விளங்கும்.

வறுமையால் பிடிக்கப்பட்ட ஒருவன் பசிக் கொடுமையால் வதைகிறுன். அவன் தன் பசி தணிக்க ஒரு சிறு கவளமாதல் கிடைக்குமா என்று ஏங்கிக் கிடக்கிறுன்; சிறு கவளங் கிடைத்த பின்னர் மேலுமொரு கவளத்தை விரும்புகிறுன். இவ்வாறு வயிறுரை உணவு கிடைக்கும் நிலை அவனுக்கு நேர்ந்ததும், அவனது நெஞ்சம் எதை வேட்கும்? சுவை யுணவை யன்றே வேட்கும்? பின்னே பிறவற்றை

வேட்கும். இதே போல உலகமும் படிப்படியே ஒவ்வொரு துறையில் தனது வேட்கையைப் பெருக்கிச் செல்லும்.

வான் பொய்த்து, மண் வறண்டு, உயிர்கள் வருந்தும் போது, உயிர்கள் எதை நோக்கும்? என்ன நினைக்கும்? உயிர்கள் வானை நோக்கும்; ‘துளியாதல் வீழாதா?’ பூமி நனையாதா’ என்று நினைக்கும். துளி வீழ்ந்து பூமி நனைந்த பின்னர் உயிர்களின் நாட்டம் தூறல்மீது செல்லும்; பின்னே பெருமழை, விடாமழை முதலியவற்றிற் செல்லும். சிறியதினின்றும் பெரியதிற் செல்வது உலக இயற்கை. இவ்வியற்கை பற்றி ஆசிரியர் மழை நிலையை விரிக்கிறார். இங்கே ‘துளி’ என்றார்; பின்னே ‘புயல்’ என்கிறார்.

மழைத்துளிக்கும் ஒருவிதத் தனிச் சிறப்புண்டு. அச் சிறப்புப் பெருமழைக்குமில்லை. புல் உள்ளிட்ட தாவரவர்க்கத்துக்கு மழைத்துளி உணவாவதுபோலப் பெரு மழையும் ஆவதில்லை. பெரு மழை மண்ணில் நின்றும் ஊறியும் தாவரத் தின் வேர் வழிப் பெரிதும் சத்துட்டும். மழைத்துளி தாவரத்தின் இதழ், கணு, நரம்பு முதலியவற்றில் நிலவி நல்லுணவுட்டும்.

மழைத்துளி வீழ்வதால் தாவரவர்க்கம் செழிப்புறலும், அத்துளி வீழாதொழியின் புல்லுங் தோற்றமுறையையுஞ் சொல்லப்பட்டன. மழைத்துளியால் விளையும் நல்லும், அஃத்தின்மையால் விளையுங் கேடும் உணர்த்தப்பட்டன. மழை பின் மாண்பை உடன்பாட்டாலும், எதிர்மறையாலும் விளக்கியவாறு காண்க.

மற்றுங்கே

மற்று - வினை மாற்று; வீழாதாயின் என்னும் பொருளின் மேலது; அசையாகக் கொள்வோருமூளர்.

ஆங்கே - அப்பொழுதே ; “ வனப்புறக் கொள்வன நாடி அணிந்தனள் ஆங்கே ”—கலித்தோகை : அஃ : கஸ- 20 ; ‘ அவ்விடத்து ’ என்பர் மணக்குடவர்.

மழுத்துளி வீழ்ந்ததும் புல் பச்சைப் பசேலனத் தலை காட்டலால் “ ஆங்கே (அப்பொழுதே) * * * ” என்றார்.

பசம்புற்றலை காண்பரிது

பசம்புல் - பசியபுல் ; இளம்புல் என்ன ஒமாம்.

புல் தாவர வர்க்கத்தை உணர்த்துவது.

தலை - தலையையும்.

உம்மை - இழிவு சிறப்பு ; இங்கே தொக்கது.

காண்பு - காண்டல்.

தலை காண்பு - முளைத்தல்.

அரிது - இன்மைப் பொருளின் மேலது.

பசம் புல்

மழுத்துளி வீழ்ந்ததும் தலை காட்டுஞ் தாவரம் பசம் புல் ஆதலின், “ பசம் புல் ” என்றார். “ மழுத் துளி ” என்றதற்கேற்பப் “ பசம் புல் ” என்றார். மழு நிலைகளில் சிறியது துளி. தாவரத்தில் சிறியது புல். புல் என்னுஞ் சொல்லே சிறுமைப் பொருளுடையது.

வெறும் புல் என்னுது “ பசம் புல் ” என்றார். என்னை ? மழுத்துளியால் புல் பசமையுற்றெழுலானென்க. பசமை மழுயின் சத்து. “ மழுக்கவின் ரெழுந்த வார்கொண் மணிகிற அறுகை ”—சிந்தாமணி : 2416.

தலை காண்பு

விண்ணின்று பொய்க்கும்போது, உயிர்களைப் பசி தின்று உடற்றும். அவ்வேளையில் உயிர்கள் மழுத்துளியை

யாதல் வேட்டு நிற்கும். துளி வீழ்ந்ததும் பூமியின் புகை தணியும்; புல் தலை காட்டும்.

பசியால் வருந்தும் உயிர்கள் புல்லின் தலை கண்டதும் மகிழ்ச்சியுறும். பசம் புல் தலை காண்பு, மேலும் மேலும் மழையின் வருகைக்கு நற்குறியாதவின், அதன் காட்சி உயிர்கட்டு மகிழ்ச்சியுட்டுதல் இயல்பு. உயிர்களுள் மகிழ்ச்சிகாண்பு, ஈண்டுப் “பசம் புல்” தலை காண்பு என்னப்பட்டது.

அரி து

இன்று காலை பூமி வறண்டு கிடக்கிறது; மாலை மழைத் துளி வீழ்கிறது; அடுத்தாள் காலை பூமி முழுவதும் பசமை போர்த்திருத்தலைப் பார்க்கிறோம். பசம்புல்லின் எழுச்சி கண்ணைக் கவர்கிறது. என்னே மழைத் துளியின் மாண்பு! சிறு பொழுதில் பூமியை நனைத்துப் புல்லை அரும் பச் செய்தல் எவரால் இயலும்? ஏன்னே துளி தூறலாய்த் தூறல் பெருமழையாய் விடா மழையாய்ப் பொழியும். தாவர மெல்லாங் தளிர்க்கும்; தழைக்கும்; செழிக்கும்; வளங்கொழிக்கும். மழைத்துளி வீழா தொழியின், சிறுமைப் புல்லுங் தலைகாட்டுங் கொல்? இதனால் “அரிது” என்றார்.

தாவர மாண்பு

தாவரத்தின் நலம் மற்ற உயிர்களின் நலமுமாகும். அதன் கேடும் அவ்வயிர்களின் கேடாகும். தாவர வர்க்க வாழ்வுக்கும் மற்ற உயிர்களின் வாழ்வுக்கும் நெருங்கிய தொடர்பு உண்டு. ஒன்றை ஒன்றைப் பொறுத்தே இரண்டின் வாழ்வும் இயங்கல்வேண்டும். ஒன்றின்றி ஒன்று வாழ தல் இயலாது. இது பொதுமுறை.

உயிர்களின் வாழ்வு தாவர வர்க்கத்தைப் பெரிதும் பொறுத்திருக்கிறது. தாவர வர்க்கத்தில் மண்ணிலுள்ள

இரும்பு முதலியவற்றின் சத்துக்களும், ஞாயிறு உழிழும் ஒளிச்சத்தும், பிறவும் அடங்கியிருக்கின்றன.

சத்துக்களைல்லாம் மழைத்துளி இல்வழி ஆக்கம் பெறு. சாவரவர்க்கத்தைச் செழிப்பிக்கும் ஆற்றல் மழை நீர்க்குப் பெரிதுமுண்டு. இத்தகை ஆற்றல் வாய்ந்த மழையின் சிறப்பை என்னென்று கூறுவது? இவ்வதிகாரத்தில் வான்சிறப்பை ஆசிரியர் எவ்வெவ்விதமாக விளக்கிச் செல்கிறேன்பது உன்னற்பாலது.

முற்பாட்டில் விண்ணின்று பொய்த்தலும், உயிர்களைப் பசி நின்று உடற்றலுஞ் சொல்லப்பட்டன. இப்பாட்டில் விசம்பிற்றுளி வீழ்தலும், பசம்புற்றலை காண்டலுஞ் சொல்லப்பட்டன. வரும் பாட்டில் மழை வாரியையும் உழவையுங் காண்க. மழையால் நலம் வளர்த்தலை உற்று நோக்குக.

* * * வான துளிமாறு பொழுதிவ வலகம் போலுநின
அளிமாறு பொழுதினிவ வாயிழை கவினே ”

† “ வானத துளிநோக்கி வாழும் உலகம ”

(ச)

15

ஏரின் உழா அர் உழவர் புயலென் னும்
வாரி வளங்குன்றிக் கால்.

போருள்

புயல் என்னும் வாரி - மழை என்னும் வருவாயின், வளம் குன்றிய கால் - வளப்பங் குறைந்த காலத்து, உழவர்-
உழவுத்தொழில் செய்வோர், ஏரின் உழா அர்-ஏரால் உழவே
மாட்டார்.

* கவிததொகை : உடு : உஎ - உக

† நானமணிக்கடினைக : உஅ

கருத்து

உழவுக்கு மழை வேண்டும்.

விருத்தி

முன்னோப் பாட்டில் மழைத்துளி வீழ்தலும் பசம்புல் தலை காட்டலுஞ் சொல்லப்பட்டன. இப்பாட்டில் மழை வாரியும் ஏருழவுஞ் சொல்லப்பட்டன. துளிப்பெருக்கு வாரியால் தோன்றும் பசம்புற் காட்சி உழவரை ஏர்கட்டத் தூண்டும்.

“புயல் என்னும் வாரிவளங் குன்றிக்கால்” என்பதற்கு ‘மழை என்னும் வருவாய் தன் பயன் குன்றின்’ என்று பரிமேலழைகர் பொருள் கண்டுள்ளனர். ‘குன்றியக் காலென் பது குறைந்து நின்றது’ என்பது அவர் தம் குறிப்புரை. ‘புயலாகிய வாரியின் வளங்குறைந்த காலத்து’ என்பது மணக்குடவர் உரை.

புயலென்னும் வாரி

புயல் - மழை.

“புயற் புனிறு போகிய பூமலி புறவின்” — மலைபடு கடாம் : 120. “மாமேகம் பெய்த கொழும்புயல்”— சிந்தா மணி : 2476 “வியன்மூவுலகு * * * * * புயல் மேகம் போல் திருமேனி” என்பது ஆழ்வார் திருவாக்கு.

புயல் - காற்று, இடி, மேகம், மழை முதலியவற்றிற்கு வழங்கப்படும் ஒரு சொல். இவை சேர்ந்ததன் பயன் மழையே.

வாரி - வருவாய்; நீர், வெள்ளம் என்னும் பொருளுங் கூறலாம்.

“கடலும் வெள்ளமும் பகுதியும் விளைவும் - சுற்றும் கதவும் வருவாயும் நீரும் - வட்டையும் மதிலும் வாரியாமே” — பிங்கலங்கை : ச0குகை.

“என்னும்” என்பதில் பாடபேதமிருத்தல் வேண்டுமென்று தோன்றுகிறது. “என்னும்” என்பதற்குப் பதி லாகப் ‘பொழியும்’ என்னும் பொருளில் ஒருசொல் பெய்தால் “புயல் (மேகம்) பொழியும் வாரி (நீர்)” என்று பொருந்திய பொருள் காணலாம்.

புயலென்னும் வாரி - மழையென்னும் வருவாய் ; மழை நீர் என்றபடி.

வளங் குன்றிக் கால்

வளம் - வளப்பம் ; வருவாய் என்று உரைத்தலுமொன்று ; “வளம் உடையார் ஆக்கம்போல்” (வருவாயுடையார் செல்வம்போல) - கார் நாற்பது : ७२.

வளத்துக்கு வருவாய் என்னும் பொருள் கொள்ளுங்கால், வாரிக்கு நீர் என்று பொருள் கொள்ளுதல் வேண்டும். மழை நீரின் வருவாய் என்று கொள்க.

குன்றிய - குறைந்த ; அழிந்துபட்ட எனினுமாம்.

கால் - காலம் ; பொழுது.

“குன்றிக்கால்” குன்றியக்கால் ; காலீறு பெற்ற வினையெச்சமாக் கொண்டு ‘குன்றின்’ என்று பொருள் கூறினர் பரிமேலழகர். மணக்குடவா, குன்றிய என்பதைப் பெயரெச்சமாகவும், கால் (காலம்) என்பதைப் பெயராக வங் கொண்டு ‘குறைந்த காலத்து’ என்று பொருள் கூறினர்.

உழவர் ஏரின் உழாஅர்

உழவர் - நிலத்தை உழுவோர் ; (நிலத்தில் உழைப்போர்).

உழவு, உழப்பு, உழக்கு : இவைகளின் ஒருமைப் பாட்டை நோக்குக. “உழப்பெருது பொன்றப்

புடைத்துமுது”—சிந்தாமணி : 2783 ; “ உழுதல் மடித் தல் உழுக்குதலாகும் ”—பிங்கலங்தை : 2200.

ஏர் - எழுச்சி, எழில், அழகு, பொலிவு ; “ ஏர்தருசுட ரின் ”—புறாநானாறு : கஞ்சி : “ மாவின் தளிர் ஏர் அன்ன மேனி ”—மதுரைக் காஞ்சி : 706-7 ; “ சியமன்னன் இம் மையும் வனப்பும் ஏரும் ”—சிந்தாமணி : 1721. வாழ்வுக்கு எழுச்சி - பொலிவு - ஊட்டுவது என்பது கருத்து. இக் கருத்தை உள்ளுறையாக் கொண்டது ஏர். உழவன் ஏர் பூட்டுதலைக் காணும் உலகம் எழுச்சியும் பொலிவும் உறுவது இயல்பு.

உழாஅர் : அளப்பை; உழுமாட்டார் மாட்டார் என்னும் உறுதியை உணர்த்துவது.

உழுவு - உழைப்பு

நல்லுடலுடையார் மனம் சாம்பிக்கிடவாது. அதன் கண் கிண்டுதல் இயல்பாக நிகழும். கிண்டுதலினின் ரூம் எழுச்சி பிறக்கும். எழுச்சியே ஊக்கம் என்பது. ஊக்கம் பலதிற முயற்சியாகும். முயற்சிக்கு அடிப்படை உள்ளக் கிண்டுதல்.

கிண்டல், கிளைல், கிளைத்தல் இவையாவும் ஒருபொருட் சொற்கள். இக்கிண்டல் முதலியவற்றை உழுவு - உழப்பு - என்று ஆன்றேர் வழங்கியுள்ளனர் ; “ கேழலுழுத இருஞ் சேறு கிளைப்பின் ”—புறாநானாறு : கங்கி ; “ உழுது மாவிலத் தேன மாகி ”—ஞானசம்பந்தர் தேவாரம் ; “ உகிரினுழுதாங்கணிந்தாரே ”—சிந்தாமணி : 2692.

உழுவு உழப்பு இரண்மே ஒன்றே. இதனின்றும் வந்தது உழைப்பு. உழுவு, உழைப்புக்குப் பொருளாதலை, “ மெய்யதுழுவி னெதிர்புனன் மாருடி ” எனவறாமும் *பரி-

*க0 : க0ஏ.

பாடலானும், “ உழப்பின் வாரா உறுதிகளுளோவோ ” என வருஷம் *பட்டினத்தார் பாடலானும் உணர்க.

ஏர் உழவு

உழவு என்பது பொதுவாக முயற்சிகளைல்லாவற்றையும் உணர்த்துவது ; சிறப்பாக ஏர் கொண்டு நிலத்தை உழுதலைக் குறிப்பது. என்னை ? முயற்சிகளுள் உயிராயது - தலையாயது - உழவாதலின் என்க. திருக்குறள் : உழவு அதிகாரம் பார்க்க.

பிறவழவுகளை நீக்கி ஏரால் நிலத்தை உழுதலைக் குறிக்க வேண்டி “ ஏரான் ” என்றார்.

உழவு மழை

கேணி, ஏரி, ஆறு முதலியன இருக்கின்றன. இவைகளிற் சில மழை நீராலும், சில ஊற்று நீராலும், சில இரண்டாலும் நிரம்புதலுண்டு. மழை நெடுங்காலம் பெய்யாதொழியின், ஊற்று நீரும் அற்றுப்போகும். எனவே, எல்லாவற்றிற்கும் வேண்டற்பாலது மழை நீரேயாகும். கேணி, ஏரி, ஆறு முதலியவற்றில் எஞ்சி நிற்கும் நீரை நம்பியும், ஊற்றை நம்பியும் உழவர் ஏர் கட்டப் புகார். மழையின் வருவாய் கண்டே அன்றை ஏர் கட்டுவர். இக்கருத்து இக்குறட்பாவில் திகழ்தல் காண்க.

வரவு செலவு என்னும் வழக்காற்றை உன்னுக. வரவின்றிச் செலவு செய்தல் இயலாது. செலவுக்குத்தக்க வரவு வேண்டும். ஒரு முறை மழை பெய்கிறது. நீர் நிலைகள் நிரம்புகின்றன. அவைகளிலுள்ள நீர் செலவாகிறது. செலவுக்கு வருவாய் வேண்டுமென்றே ? வருவாயின் வளங்குன்றினால் உழவர் எங்ஙனம் ஏர் பூட்டுவர் ? அத

*திருவிடைமருதா முமமணிக்கோவை : கா : க.

னல், “புயலென்னும் வாரி வளங் குன்றிக்கால் - உழவர் ஏரின் உழாஅர்” என்றார்.

பருவ மழைக்கு உழவு மழை என்றென்று பெயருண்டு. உழவுமழைக்குறி உழவருக்கு நன்கு தெரியும்.

உழவின் மாண்பு

உலகிலுள்ள தொழில்களிலெல்லாம் சிறந்தது உழவே யாகும். உழவு இல்லையேல் வாழவேது? உலகமேது? உழவு நடந்தால் உலகம் வளம்பெறும்; வாணிபம் நிகழும்; அரசும் இயங்கும்; பிறவும் நலம் பெறும். உழவுக்கு ஒப்பாக எதைக் கூறுவது? உழவுக்கு உழவே ஒப்பாகும். இத்தகை உழவுக்கு மழையின் வருவாய் இன்றியமையாத தெனில் மழையின் மாண்பை என்னென்று கூறுவது?

தெய்வத் திருவள்ளுவர் மழையின் பெற்றியை எதைக் குறிப்பிட்டு விளக்குகிறார்? பாருங்கள்! உழவைக் குறிப்பிட்டு மழையின் மாண்பை விளக்குகிறார்; மழைவளங் குன்றின் உழவு நடைபெறுதென்கிறார். உழவோ உலகின் உயிர்த் தொழில்! அத்தொழிற்கு மழைமுதல் வேண்டும். எதைக் காட்டி வான் சிறப்புக் கூறுகிறார் ஆசிரியர் என்பதை யோர்க.

உழவும் அமைதியும்

மழையின் வருவாய் கானும் உழவர் புத்தமிர்தம் உண்டவர் போலாவர். புதுப்புனல் அவர்க்கு மகிழ்ச்சி யூட்டுவது போல வேறெதுவும் ஊட்டாது. உழவர் மகிழ் வுடன் ஏர் பூட்டுவர்; மங்கலம் பாடுவர்; கிலத்தை உழவர்; சேறு செய்வர்; விதை விதைப்பர்; நாற்று நடுவர்; களை பறிப்பர்; பைங்கூழ் பார்த்து இன்புறுவர்; கதிர்கண்டு இன்பத்தில் தோய்வர்; சாலியை அறுப்பர்; அடுக்குவர்;

குன்றுசெய்வர் ; தள்ளுவர் ; பிணையடிப்பர் ; தாணியங் களைத் தூற்றுவர் ; மணிகளைப் பிரிப்பர் ; மலையாக்குவர் ; பகிர்ந்து கொள்வர் ; கொடுப்பர் ; உண்டுகளிப்பர். களிப் பினின்று என்ன எழும் ? பாட்டன்றே எழும் ? மன்பதை பாட்டுமயமாம்போது, அதனிடை என்ன என்ன நிலவும் ? அறம் நிலவும் ; அன்பு நிலவும் ; அமைதி நிலவும். ஏருழு வின் முடிந்த வினைவு அமைதி அமைதியேயாகும். அவ் வேரின் உழவு குன்றினால் மக்களின் எண்ணங்கள் பல வாறு செல்லும் ; அமைதி கெடும்.

மக்களுள் ஏரோட்டுவோர் பல்லோர். ஏருழுது மணிகொழிப்போர் உள்ளம் போர்கொழிக்க எழுங்கொல்லி அவர்தம் பெரும்பொழுது இயற்கையில் ஈடுபட்டு உழைப் பில் செலவாகிறது. அதனால் அவர் சோம்பிக்கிடத்தற்குப் போதிய பொழுதில்லை. சோம்பிக் கிடப்போர் நெஞ்சமே பெரிதுங் தீமைகளை நினைக்கும். தீய எண்ணங்களே பிணக்கு, போர் முதலிய கொடுமைகளாகப் பரிணமிக்கும். நற் றெழுழிலில் ஈடுபடும் நெஞ்சம், பிணக்கில் - போரில் - இன்ன பிறவற்றில் ஈடுபடுதல் அரிது.

பெரும்பான்மையோர் வழி உகம் நடைபெறுதல் இயல்பு. பெரும் பான்மையோர் ஏர் பூட்டுவோரானால் உலகில் போர் மூட்டுதற்கு இடம் ஏது ? ஏர் பூட்டுவோர் போர் மூட்டார்; வில் பூட்டார். 'இங்கிலைமையை ஒரு போழ்து தமிழ் நாட்டில் கண்ணுற்ற குறுங்கோழியூர்க் கிழார் என்னும் புலவர்,* "திருவில் அல்லது கொலைவில் அறியார் - நாஞ்சில் அல்லது படையும் அறியார்" என்று பாடினார். (திருவில் - வானவில் ; நாஞ்சில் - கலப்பை).

* புறானூறு : 20.

உலகில் அமைதியை நிலைபெறுத்த வல்லது ஏரின் உழவு. உழவுக்கு மழைமுதன்மை வேண்டற்பாலது. இதனால் மழை மாண்பு ஏரின் வழி இப்பாட்டால் அறிவுறுத்தப் பட்டது.

(ஞ).

(iii) கடலாக்கம்

16

நெடுங்கடலுங் தன்னீர்மை குன்றுங் தடிந்தெழிலி தானால்கா தாகி விடின்.

போருள்

எழிலி தடிந்து - மேகம் மின்னி, தான் நல்கா தாகி விடின் - தான் - (மழையை) வழங்கா தொழியின், நெடுங்கடலும் - நெடிய கடலும், தன் நீர்மை குன்றும் - தனது இயல்பிற் குறையும்.

கருத்து

மழை பெய்யாவிடின் கடல் வளமுங் குறையும்.

விருத்தி

மேற்போந்த பாக்கள், ‘மழை, நிலத்துக்கு இன்று யமையாதது’ என்பதைத் தெரிவித்தன. இப்பாடல், ‘மழை, கடலுக்குஞ் தேவை’ என்பதைத் தெரிவிக்கிறது. மழை நிலத்துக்கன்றிக் கடலுக்குஞ் துணை செய்வது. கடல் கெடின், உலகமுங் கெடும். இரண்டின் நலத்துக்கும் மழை தேவை.

எழிலி தடிந்து தானால்கா தாகி விடின்

எழிலி - எழிலுடையது ; மேகம். (எழில் - அழகு ; எழுச்சி ; “துணைமல ரெழில்சீலத் தேந்தெழின் மலருண்

கண்”; எழில் - எழுச்சி ; எழில்-அழுகு - கலித்தோகை : கச : 2).

தடிந்து - மின்னி என்பர் மணக்குடவர் ; “தடியடை முகிற்குலஞ் சலிப்ப”—கம்பராமாயணம் : தாடகை வதை : நன.

தடிந்து - குறைத்து என்பர் பரிமேலழகர். “ஏன் உக்குறைத்த வென்றது முகத்தலை ; அது, *; கடற்குறை படுத்தார் கல்குறை படன்றிந்து’ என்பதனுலும் அறிக ” என்று அவரெழுதிய குறிப்புறரையை நோக்குக.

நல்காது - வழங்காது ; அருளாது.

நல்கல் - வெளிப்பட்டுக் கொடுத்தல் என்பர் பரிமேலழகர் ; “நல்கினல்லது - வெளிப்பட்டுக் கொடுப்பினல் லது”—பரிபாடல் : கநி : கநி : பரிமேலழகர் உரை.

“எழிலிதான் தடிந்து நல்காதாகிவிடின்” என்பதற்கு ‘மேகந்தான் அதனைக் (கடலைக்) குறைத்து அதன் கட் (கடலின்கட்) பெய்யாது விடுமாயின்’ என்று பரிமேலழகர் பொருள் கூறியிருத்தல் காண்க.

எழிலி

எழிலி - மேகம் ; இங்கே சூல்கொண்டமேகம். இது, ‘தடிந்து’ ‘நல்காது’ என்பனவாற்றுன் அறியக்கிடப்பது. சூல்கொண்ட மேகமே மின்னி மழை பெய்வது. ஆகவே, ஈண்டு எழிலியைச் சூல்கொண்ட மேகமென்று கொள்க. “கமஞ்சுல் எழிலிபோல்”—பரிபாடல் : கஅ : 2

தடிந்து தான்நல்கா தாகிவிடின்

மேகம் சூல்கொண்டு பெய்வதை ஈண்டு ஆசிரியர் “தடிந்து நல்கல்” என்று அருளியுள்ளார்.

* பரிபாடல் 20 : க.

எழிலியின் நல்கலே தலையாயது. என்னை? அதன் வழிப் பிற நல்கல்கள் நிகழுவேண்டுமாதனின் என்க.

நல்கல் இருவிதம். ஒன்று பயன் கருதி நல்குவது; மற்றென்று பயன் கருதாது நல்குவது. பின்னையது சிறந்தது. பகவத்கீதை என்னும் பெருநால் அறிவுறுத்துவது பயன் கருதாத நல்குதலையே யாகும். மேகம் மழையைப் பயன் கருதி நல்குவதில்லை. தற்பயன் கருதாமலே மேகம் மழையைப் பொழிகிறது. பயன் கருதாக் கொடைக்கு மேகம் பொழிவதை எடுத்துக் காட்டுவது புலவர் வழக்கம்.

“மாரி யன்ன வண்மையிற் சொரிந்து”—புறானானாறு : நகள் : கசு. “மழைசரங் தன்ன ஈகை நல்கி”—மலைபடு கடாம் : ८६०. “அவன் வண்மைபோல் வானம் பொழிந்த நீர்”—பரிபாடல் : २२ : 7-8.

ாண்டு ஆசிரியர், “எழிலி தான் நல்காதாகிவிடின்” என்றார். “தான்” என்பதில் பயன் கருதாமை கரந்து ஒளிர்தல் காண்க.

“ * * * * நல்காதாகிவிடின்” என்பதில் எழிலியின் மாட்டு‘நல்குவதே’ பெரிது முன்மை தொனித்தலையுணர்க.

நெடுங்கடலும் தன் நீர்மை குன்றும்

நெடுங்கடல் - பெரிய கடல் ; ஆழிய கடல். கடலின் பெருமையையும், ஆழத்தையும், பிறவற்றையும் எளிதில் அளந்தறிதல் இயலாமையால், அதனை அளவற்றதெனக் கூறுவது மரபு.

“நெடுநெறி மருங்கின் நீரதலைப் படுவோன்”—சிலப் பதிகாரம் கந : சா. (நெடுநெறி - பெருவழி : அடியார்க்கு நல்லஸர்) “குறுங்கா மூலக்கை யோச்சி நெடுங்கிணற்றுவல்லுற் றுவரி தோண்டி”—பெரும்பாறேற்றுப்படை :

97-98. (நெடுங்கணற்று - ஆழந்த கிணற்றில் : ஈச்சினார்க்கினியா).

உம்மை : உயர்வு சிறப்பு.

நீர்மை - இயல்பு (தன்மை) ; நீரின் தன்மை.

நீர்மை என்பதற்கு அழகு, ஒளி, நிலைமை முதலிய பல பொருளுண்டு. அவ்வளவுவடிம் எண்டுப் போங் துள்ள ‘நீர்மை’யில் பொருத்திப் பார்க்க. கடவின் இயல்பு குன்றின், அதன் அழகு, ஒளி, நிலைமை முதலியன குன்றும். “இது நீர்த்தோ நினக்கென” —புறநானூறு : சாந. (நீர்த்தோ - தன்மையதோ) ; “நைவாய் * * * * மெய்ந் நீர்மை தோற்றுயோ” (நீர்மை - அழகு) ‘என்னீர்மை கண்டிரங்கி’ (நீர்மை - நிலைமை) —திருவாய் மோழி ; “நெடுநீர் வார்குழை களைந்தென” —நெடுங்குறல் வாடை : 139. (நீர்மை - ஒளி).

கடலும் மழையும்

கடல்நீர், ஞாயிற்றின் ஒளியால் ஆவியாக மாறி, மேகமாகித் தடித்து, அதனுடே குளிர்மை ஏறும்போது மழையாய்ப் பெய்கிறது. இதனை உள்ளவாறே கூறுவது விஞ்ஞானகலை. காவியக்கலை அவ்வாறு கூறுவது தில்லை. காவியம், காட்சிகளை அணிபெறக் கூறும். கடல் நீர், ஆவியாகி மேகமாகித் தடித்து மழையாய்ப் பெய்வதைக் காவியக் கலை, ‘கடல் நீரில் மேகம் சென்று முகங்கு மழை பொழிகிறது’ என்று இசைக்கும். மேகஞ் செல்லல், நீரை முகத்தல், மழை பெய்தல் முதலியன பல வழியில் வருணிக்கப்படும். வருணனை களைக் காவியக் கடலில் பார்க்க.

“பாடியிழ் பனிக்கடல் பருதிவல னேர்பு
கோடு கொண்டெடமுநத கொடுஞ்செல வெழிலி
பெரும்பெயல் பொழிந்த சிறுபுன் மாலை”

- ‡ “இலங்க லாழியி னனகளிற் ரீட்டம்போற்
கலங்கு தெண்டிரை மேய்ந்து கணமழு
பொலங்கொள கொன்றையி னன்சடை போன்மின்னி
விலங்கல் சேர்நதுவின் னேறிவிட் டார்த்தவே”
- ‡ “நீற னிநத கடவு னிறத்தவான்
ஆற னிர்துசென ரூர்கலி மேயநதகிற்
சேற னிநத மூலைத்திரு மங்கைதன்
வீற னிநதவன மேனியின மீண்டதே”

அணியேனும் அழகுத் திரையை நீக்கிப் போருளைப் பார்த் தால் காவிய வருணனை மறைவுறும் ; விஞ்ஞான உண்மை புலனுகும். காவிய வருணனைகளை மட்டும் பொருளாக் கொண்டு போரிடுவது அறியாமை.

‘மழு பொழியா தொழியின், கடல் நீர்மை குன்றும்’ என்னுங் கருத்து இத்திருக்குறளில் மிளிர்கிறது. இது கடல்நீர் ஆவியாக மாறுதலைத் தெரிப்பது. இது பற்றியே “தடிந்து” என்பதற்கு ‘மின்னி’ என்று பொருள் விரிக்கப் பட்டது.

நூயிற்றின் ஓளி

மழு கடலிலும் பெய்கிறது ; நிலத்திலும் பெய்கிறது. நிலத்தில் விழும் மழுநீரும் நிலத்துக்குப் பல வழியிலும் பயன்பட்டு மீண்டும் பல வடிவாய்ப் பெரிதுங் கடலையே

* முல்லைப்பாட்டு : 4 - 6.

† சீவக சிந்தாமணி.

‡ கம்பராமாயணம்.

சேர்கிறது. கடல் நீர் ஆவியாய்ப் பழைப்பட்டு மீண்டும் கடலிடத்தே புகுகிறது. இப்போக்கு வரவை நிகழ்த்துவது ஞாயிற்றின் பேரொளி.

ஞாயிற்றின் வெயிலால் கடல்நீர் ஆவியாக மாறி மழையாகப் பெய்யா தொழியின், கடவின் நிலை என்னும்? கடவின் இயல்பு மாறும்; கடல்படு பொருள்களுக்கு தோன்று. அதன்கண்ணுள்ள பல கோடி உயிர்களும் அழியும்; அழுகும்; அங்கிலையில் நெடுங்கடல் எத்தகைய நாற்றம் வீசும்? நாற்றத்தால் உலகம் ஒரு நொடியில் சாய்க்கு மாறும். கடல் நீர் ஆவியாக மாறுதொழியின் விளையும் கேட்டை உன்னுங்கள். கேடு, கடலுக்கும் விளையும்; அதன்வழி உலகுக்கும் விளையும்.

ஒரு சிறு கேணியின் நீர் சிறைப்பட்டு, அதன் இயல்பு குன்றின், அதனால் விளையுங் தொல்லையே பொறுத்தற்கரிய தாகிறது. ஒரு பெருங்கடல் தன்னியல்பு குன்றி நாற்றனால் உலகுக்கு எத்தகைத் தொல்லை நேரும்? அதை ஏச் சொல்லால் சொல்வது?

ஞாயிற்றின் ஒளி என்றுங் கான்றிக் கொண்டிருக்கிறது. அக்காலுதலால் நிலத்திலும் கடலிலும் பற்பல மாறுதல் உற்றுக் கொண்டிருக்கின்றன. மாறுதல்கள், சக்திகளின் போக்கு வரவை நிகழ்த்துகின்றன. பழைய ஜீவ சக்திகள் குன்றக் குன்ற அவைகளிற் புதுச் சக்திகள் புகுக்கு புகுங்கு எடுப்பதும். இதற்குத் துணை புரிவது ஞாயிற்றின் வெயில்.

மாறுதல் கடலிலும் நிகழ்தலால் கடலுக்குக் கேடு நிகழ்வதில்லை. கேடு நிகழ்ந்தால் விளையுங்கொடுமை இத்திருக்குறளில் சொல்லப்பட்டிருக்கிறது.

‘மழை பொழியா தொழியின் கடவின் நீர்மை குன்றும்’ என்றார். இஃது என்ன உணர்த்துகிறது? கடலுக்கும் மழைக்குமுள்ள தொடர்பை உணர்த்துகிறது. தொடர்பு என்ன? கடல்நீர் ஞாயிற்றின் வெயிலால் ஆவியாகி மழையாகப் பெய்து பயன் தருவது. கடல் நீரின் ஆவியே மழையென்பது.

நெடுங்கடலும்

நிலத்தெனுங் கடல் பெரிதாதவின், “நெடுங்கடலும்” என்றார். அந்நெடுங்கடலுக்கும் மழைத் துணை வேண்டும் என்றபடி.

நீர்மை குன்றும்

கடல் நீரின் தன்மை குன்றின், அதன் அழகு, ஒளி, நிலை முதலிய எல்லாம் குன்றும். இவை யாவுங் குன்றும் என்பார் பொதுப்பட “நீர்மை குன்றும்” என்றார்.

மழை முற்றும் பொய்ப்பகில்லை. ஞாயிறு உள்ள வரை மழை பொய்த்தல் அரிது. சிற்சில காரணம்பற்றிச் சில விடங்களில் மழை பொய்ப்பதுண்டு. அதனாலும் வளர்ச்சித்து குன்றும். அதுபற்றியே ஆசிரியர் “குன்றும்” என்றார். “குன்றும்” என்பது முற்றும் பொய்த்தவின் மையை அறிவுறுத்துவது.

மழைக்கு மூலமாக உள்ளது கடல். அதற்கும் மழைத் துணை வேண்டுமெனில், மழையின் மாஸ்பை என்னென்று கூறுவது?

“மழைக்கு முதலாய கடற்கும் மழை வேண்டும் என்பதாம்”—பரிமேலழகர். (க)

(iv) ஒழக்கம்

17

நீரின் றமையா துலகெனின் யார்யார்க்கும்
வானின் றமையா தொழுக்கு

போருள்

நீர் இன்று - குணம் இன்றி, உலகு அமையாது
எனின் - உலகம் அமைதி யுருதெனில், யார்யார்க்கும் - எவர்
எவர்க்கும், ஒழுக்கு - (அக்குணத்துக்குரிய) ஒழுக்கம், வான்
இன்று - மழையின்றி, அமையாது - உண்டாகாது.

கருத்து

மழையால் உண்டாவது ஒழுகசம்.

விருத்தி

முற்பாக்களில் நிலவளத்துக்கும் கடல் வளத்துக்கும்
மழை வேண்டும் என்று சொல்லப்பட்டது. மக்கள் வாழ்
வக்கு வளம்மட்டும் போதாது. வளத்தின் பயனும் வேண்டும்.
வளத்தின் பயன் ஒழுக்கம். ஒழுக்கத்துக்கும் மழை
தேவை என்பது இப்பாட்டால் விளக்கப்பட்டது.

“நீரையின்றி உலகம் அமையாதாயின், யாவர்க்கும்
மழையையின்றி ஒழுக்கம் உண்டாகாது” — இது மனக்குடவர் உரை.

“எவ்வகை மேம்பட்டார்க்கும் நீரையின்றி உலகியல்
அமையாதாயின், அங்நீர் இடையரூ தொழுகும் ஒழுக்கும்
வானையின்றி அமையாது” — இது பரிமேலழகர் உரை.

நீரின்று உலகு அமையாதெனின்

நீர் - நீர்மை, தன்மை, குணம். “நீர்த்தோ நினக்
கென ”....புறானூறு : சந : கரு ; “காக்கை கரவா

கரைந்துண்ணும் ஆக்கமும் - அன்ன ஸீரார்க்கேயுள் ”— குறள் : சுற்றந்தழால் ; “ புனலும் குணமும் பூராட மும் ஸீரே ”—பிங்கலங்தை : நனநந்.

இன்று - இன்றி ; இல்லாமல் ; “ இன்றி என்னும் வினையெஞ் சிறுதி - நின்ற இகரம் உகர மாதல் - தொன்றி யன் மருங்கிற செய்யுஞ் உரித்தே ”—தோல்காப்பியம்.

உலகு - உலகம் ; மக்கள் (ஆகுபெயர்) ; உலகியல் எனினுமாம்.

அமையாது - அமைதியுருது (அமை - அமைதி) ; “ கணங்களைப் பாணியால் அமைத்து ”—கந்தபூராணம் : அக்கினி முகன்வதை : கள).

இறை - இயற்கை - அமைதி

இறை அமைதி மயமாயிருப்பது. “ சாந்தம் சிவம் ” என்பது வேதாந்தம். அமைதியான இறையாதற்கு உயிர்களும் அமைதி யெய்தல்வேண்டும். உயிர்கட்கு அமைதி வழங்குதற்கென்று இறைவடிவாகிய இயற்கைக்கூறுகளைல்லாம் அமைதியாகவே மலர்ந்திருக்கின்றன. உயிர்கள் இயற்கை வழி நின்றெழுமூகின், அவைகள் அமைதிப்பேறேய் தும். அமைதியே முடிந்தபேறு. மற்றவை அதற்குச் சாரம் போன்றன.

அமைதிக்கு நீர்மை

வாழ்வுத் துறைகளை நோக்குக ; அவை அமைந்துள்ள முறைமையையுங் கூர்ந்து நோக்குக. அவைகளைல்லாம் அமைதியை நிலைபெறுத்தவே ஏற்பட்டன என்பது நன்கு புலனுகும். அமைதிக்கு என்ன வேண்டும்? ஸீர்மை அதாவது குணம் வேண்டும். “ குணமென்னுங் குன்றேறி நின்

ரூர்” என்னும் மெய்ம்மொழியின் உள்ளக்கிடக்கையை ஓர்க். (குன்று அமைதிக்கு அறிகுறி ; குணமலை என்னும் வழக்கையும் நோக்குக). குணம் அமைதி கூட்டுதல் ஒருதலே. குணமின்றி அமைதிப் பேறைய்தல் அரிது.

அமைதியும் அரசியலும்

உலகில் மக்கள் பலதிற வாழ்வுத்துறைகளில் தலைப்படு கிறார்கள். அத்துறைகள் குணம்பட நிலவுதற்குச் சிறப் பாக அரசியற்றுறை வகுக்கப்பட்டது. அரசியல் பெரிதும் அமைதிக் காப்புக்கென்று ஏற்பட்டது.

அரசியல் முறைகள் பலவாய் அடிக்கடி மாறுபடுதல் கண்கூடு. மாறுபடுவதன் நுட்பம் என்ன? அமைதிக் கென்றே ஒரு முறை கோலப்படுகிறது. அஃது அமைதி காக்க இயலாத்தாயின், வேறு ஒரு முறை கொள்ளப்படுகிறது. அதுவும் பயன்படாதொழியின், இன்னொரு முறை வகுக்கப்படுகிறது. இவ்வாறு அரசியல் முறைகள் விழுந்தும் எழுந்தும் இயங்கிவரும். எம்முறையாலாதல் அமைதி காக்க வேண்டுமென்பது அரசியலின் உட்கிடக்கை.

அரசு எத்தகையதாயினுமாக. அஃது எம்முறையில் அமையினும் அமைக. அது மன்பதையில் அமைதி என்னும் நிலயத்தைக் கோலுவதா யிருத்தல்வேண்டும். இல்லை யேல் மன்பதை சிதறுண்டு போகும். அமைதியை நிலை பெறுத்தவல்லது குணம் குணமேயாகும்.

அமைதியும் படையும்

இங்காளில் அமைதிக் காப்புக்கெனப் பலஷித அமைப்புகளிருக்கின்றன. அவைகளிற் குறிக்கத்தக்கன காவற்படை, கருவிப்படை, நீர்ப்படை, வான்படை முதலியன. இவ்வளவும் அமைதி காக்கின்றனவா? இவைகளால் மட்டும் அமைதி

காத்தல் இயலாது. படைகள் அமைதி காத்தலுக்குப் பதி வரக அமைதி குலைப்பதற்குப் பயன்படுதலுமுண்டு. படைச் செருக்கு ஆசைப்பேயை எழுப்பினும் எழுப்பும். ஆசைப் பேய் அமைதியை நிலை பெறுத்துங் தன்மையதா?

அமைதியும் அச்சமும்

அமைதி காக்க வல்லது குணம் ஒன்றே. ஒவ்வொரு வரும் குணமுடையராயின், அவரால் ஆக்கப்படும் மன் பதையில் அமைதியே நிலவும். அமைதிக்குப் படைகளே வேண்டும் என்னும் அவசியமில்லை. படைகளாலும், சட்டங்களாலும், வேறு பல திறல்களாலும் உயிர்களை அச்சுறுத்திக்காக்கப்படும் அமைதி அமைதியாகாது. அது போலியே யாகும். அச்சத்தால் அமைதியை நிலைபெறுத்தல் இயலாது. அச்சத்தால் அடக்கப்படும் இடங்களில் திடீரெனப் போர் முனும்; கொலைப்புரட்சி நிகழ்ந்துவிடும். ஆகவே, அச்சத்தால் அமைதி காத்தல் என்பது பேய்த்தேரேயாகும். அமைதிக்கு வேண்டுவது ஒன்றே. அது நீர்மை - தன்மை - குணம் - ஈர்ங்குணம்.

அறஆட்சி

உலகில் குணம் பெருகு முறையில் அறஆட்சி நடை பெறுதல் வேண்டும். அப்பொழுதே கல்வி, தொழில், வாணி பம் முதலியன குணமுடையனவாகும். இவை குணமுடையனவாயின், உலகில் குணம் மருவும் ; மல்கும். இவ்வாறு அதுபவத்தில் முதிர்ந்த பல பெரியோர் கூறிச் சென்றனர். அவருள் இங்கே சிறப்பாகக் குறிக்கத்தக்கவர் பிளேட்டோ என்பவர். அவர் குணவான். அவர் உலகத்தைக் குணமாகக் காணவே விரும்பினர். ‘குணமென்னுங் குன்றேறி’ நிற்

போர் வழி அரசு கிழவேண்டுமென்று அப்பெரியோர் அறி விறுத்தினர்.

திருவள்ளுவரும் அமைதிக்கு நீர்மை வேண்டுமென்கிறார். ஒவ்வொருவரும் நீர்மையுடையராயின், உலகம் நீர்மை வண்ணமாகும். நீர்மை யுலகம் அமைதி மயமாதல் தின்னைம். நீர்மை இல்லாத இடத்தில் அமைதி எங்ஙனம் நிலவும்? அதுபற்றியே, “நிரின் றமையா துலகு” என்றார்.

யார் யார்க்கும் ஒழுக்கு வாளின்று அமையாது

யார் யார்க்கும் - எவர் எவர்க்கும் ; எத்திறத்த வர்க்கும் ; எப்படிப்பட்டவர்க்கும்.

ஒழுக்கு - ஒழுகு - ஒழுக்கு - ஒழுக்கம் - நடை - நண்ணடை.

“ஒதும் ஒத்தும் ஒழுக்கும் நின் உண்டியும்” — நீலகேசி : 558.

வான் - மழை ; ஆகு பெயர்.

குணத்தால் ஒழுக்கம்

அமைதிக்குக் குணாந் தேவை. குணத்துக்கு ஒழுக்கங் தேவை. குணத்தின் பரிஞைமம் ஒழுக்கம். ஒழுக்கத் தின் மாண்பை விளக்கவே, “ஒழுக்கமுடைமை” என்னும் ஒரு தனி அதிகாரம் திருவள்ளுவரால் ஒத்ப்பட்டது. அவர், “நன்றிக்கு வித்தாகும் நல்லெலாழுக்கம்” என்றும், “ஒழுக்கத்தின் எய்துவர் மேன்மை” என்றும் அருளியிருத்தலே உன்னுக.

ஒழுக்கத்துக்கு மழை தேவை

ஒழுக்கத்துக்கு ஊற்று எது? கற்றவர் பலபடக் கூறுவர். கல்வி அறிவு ஒழுக்கத்தில் மேம்பட்டு அநுபவத்திற்

சிறந்து அகக்கண் திறக்கப்பெற்ற திருவள்ளுவர், “வானின் றுமையா தொழுக்கு” என்கிறூர். எப்படி?

(இயிர்கள் நன்றாக ஒழுகுதற்கு வளம் வேண்டும். வளத் துக்கு மழைவேண்டும். மழையில்லையேல் வளமில்லை; வளமில்லையேல் கல்வாழ்வில்லை. நல்வாழ்வில்லாவிடத்தில் நல்லொழுக்கமிராது. வாழ்வுப் போராட்டம் எங்கு எழு கிறதோ அங்கு நல்லொழுக்கம் இடம்பெறுது. வறுமையால் பசியும் பிணியும் மக்களை வருத்தும் நிலையில் மக்கள் என் செய்வார்கள்? மக்கள் பொய் பகர்ந்தோ, களவாடியோ, கொலை செய்தோ, பிற இழிவுகளிலிறங்கியோ வாழ்வு நடாத்த முயல்வார்கள். வறுமையால் பசியும் பிணியும் வருத்தும் நாட்டில் பொதுவாகப் பொய்யும் களவும் கொலை யும் மலிதல் இயல்பு. வறுமை நீங்கினுல் மக்களிடைப் பொய் களவு கொலை முதலிய தீயொழுக்கக் கூறுகள் பெரிதும் அருகும்; நல்லொழுக்கக் கூறுகள் பெருகும்.)

வறுமை போக்கு வளம் நல்கும் ஆற்றல் எதற்கு உண்டு? மழைக்கு உண்டு. இவ்வதிகாரத்தின் உள்ளக்கிடக்கை அதுவே. மழை பெய்து வளம் பெருகின் மக்களின் வாழ்வுப் போராட்டம் தணியும். அது தணிந்தால் தீயொழுக்கம் அருகி நல்லொழுக்கம் பெருகும். ஆகவே, நல்லொழுக்கத் துக்கு மழை இன்றியமையாத தென்பது வெள்ளிடமலை. இதற்கு விரிவுரை வேண்டுவதில்லை. இதைத் திருவள்ளுவர் “மழையின்றியமையா தொழுக்கு” என்றார்.

மழைபெய்து வளம்பெருகின் மக்கள் பெரிதும் தொழில்களில் புகுவார்கள். தொழில்கள் முறை முறையே நடைபெறும் இடங்களில் மக்கள் மனம் வேறு வழிகளில் உழல்வதற்கு இடமில்லை. அதனால் தீயொழுக்கம் பெருகுதல் அரிதாகும். தீயொழுக்கம் எழாதவாறு காப்பதற்குப் பல துறைகள் ஆன்றேர்களால் கோலப்பட்டுள்ளன. அவை யாவும்

மழை யில்வழி ஆக்கம் பெரு. ஆகவே, ஒழுக்கத்துக்கு மூலம் மழை என்பது உணரற்பாலது.

நீரின்றி உலகு அமையாது; அங்நீர்மைக்குரிய ஒழுக்கம் மழையின்றி அமையாது. ஈண்டு ஒன்றற்கும் ஒன்றற்கு மூன்ள தொடர்பை யோர்க், உலகுக்கு அமைதி வேண்டும்; அமைதிக்கு நீர்மை வேண்டும்; நீர்மைக்கு ஒழுக்கம் வேண்டும்; ஒழுக்கத்துக்கு மழை வேண்டும். இம்முறை யில் மழையின் சிறப்பை ஆசிரியர் விளக்கியவாறு காண்க.

ஒழுக்கம் எவர்க்குங் தேவை. ஆடவர் மகளிர் கற்றூர் கல்லார் வறியர் செல்வர் அரசர் குடிகள் முதலிய எல்லார்க்கும் ஒழுக்கம் தேவை. ஒழுக்கம் பொது. அஃது இன்னர்க்குத் தேவை, இன்னர்க்குத் தேவையில்லை என்னும் நியதி யில்லை. அஃது எல்லார்க்கும் எவ்வகையினர்க்குங் தேவை. அதனால், “யார் யார்க்கும்” என்றார். (எ)

(v) தான் தவ பூசை

18

தானாந் தவமிரண்டுங் தங்கா வியனுலகம்
வானம் வழங்கா தெனின்.

போருள்

வியன் உலகம் - அகன்ற உலகில், வானம் வழங்காது எனின் - மழை பெய்யாதெனில், தானம் தவம் இரண்டும் - தானமும் தவமும் ஆகிய இரண்டும், தங்கா - நிலைபெரு.

கருத்து

தானமும் தவமும் நடைபெறுதற்கு மழை தேவை.

விருத்தி

முற்பாட்டில் மழையால் ஒழுக்கம் அமைதல் குறிக்கப் பட்டது. இப்பாட்டில் ஒழுக்கத்தின் கூறுபாடுகளுள் தானமும் தவமும் மழையால் நிகழ்தல் ஒத்தப்படுகிறது.

வியன் உலகம்

‘வியன் உலகம்’ சிங்க நோக்காக கிற்கிறது. வியனுலகில் வானம் வழங்கா தொழியின், அவ்வியனுலகில் தானந்தவம் இரண்டும் தங்கா.

உலகம் வியனுடையதே. வானம் வழங்காதொழியின் வெறும் வியன்மையால் உலகுக்கு என்ன பயன் விளையும்? வெறும் வியன்மை தானத்தையும் தவத்தையும் நிகழ்த்த வல்லதாகுமா? தானத்துக்கும் தவத்துக்கும் மழை தேவை. மழையின் மாண்பை விளக்க “வியன்” என்றார். வியன் உலகுக்கும் மழை வேண்டும் என்றபடி.

வானம் வழங்கா தெனின்

வானம் - மழை ; “வானம் வாய்க்க மண் வளம் பெருக” — மணிமேகலை : கசு : கசகை.

“வழங்காதெனின்” என்பதனால் வானம் மழைக் காயிற்று.

வழங்காது - நல்காது ; கொடாது ; இங்கே பெய்யாது ; “பரதர் மலிந்த பயங்கெழு மாநகர் - முழங்குகடல் ஞால முழுவதும் வரிஞும் - வழங்கத்தவா வளத்ததாகி” — சிலப்பதிகாரம் : உ : உ - ச.

வழங்கல் - கைம்மாறு கருதாது தானே வலிந்து அண்டுடன் அருளால். இத்தன்மை மழைக்கு உண்டு. அதனால் “வானம் வழங்கல்” என்னப்பட்டது.

“வழங்காதெனின்” : இது வானம் வழங்கும் சீர்மையது என்பதை எதிர்மறைமுகத்தான் தெரிவிப்பது. வானம் வழங்கா நிலை நேர்வதாயின் இன்னது விளையும் என்று உலகுக்கு விளக்கியவாறும். இது முன்னரும் : விளக்கப்பட்டது.

தானம் தவம் இரண்டும் தங்கா

தானம் - ரகை.

தவம் - நோன்பு.

“தானமாவது அறநெறியான் வந்த பொருள்களைத் தக்கார்க்கு உவகையோடுங் கொடுத்தல். தவமாவது மனம் பொறி வழி போகாது நிற்றற் பொருட்டு விரதங்களான் உண்டி சுருக்கல் முதலாயினா” —பரிமேலழகர் குறிப்புரை.

தானம் பல வகை. அவைகளை நான்காகத் தொகுத் துள்ளனர் சிலர். அவை : ஆகார தானம், அபய தானம், ஒளங்கூத தானம், சாஸ்திர தானம் என்பன.

தவத்தையும் பலவகைப் படுத்திக் கூறுவோருளர். அவை யாவும் ‘நோன்பு’ என்னும் ஒன்றில் அடங்கும் ; “உற்றநோய் நோன்றல் உயிர்க்குறுகண் செய்யாமை - அற்றே தவத்திற் குரு” என்பது ஆசிரியர் திருவாக்கு.

தானம் (ாகை), தவம் இரண்டைப் பற்றியுங் திருக்குறளில் தனித்தனி அதிகாரமுண்டு.

தானம் தவம்

ஓழுக்கத்தின் கூறுபாடுகள் பலபடச் சொல்லப்படுகின்றன. அவைகள் யாவும் இரண்டினின்றும் பிரிந்து பெருகி நிற்பன. அவை புறவொழுக்கம், அகவொழுக்கம் என்பன. முன்னையது தானத்தின் பாற்படும் ; பின்னையது தவத்தின் பாற்படும்.

‘அகமே புறம்’ என்பது மனோதத்துவர் கண்ட உண்மை. அகவொழுக்கம் தவம் ; புறவொழுக்கம் தானம். அகத்தவம், புறத்தே தானமாக வெளி வருகிறது. தவம் நுண்மை ; தானம் பருமை. தவமும் தானமும் தொடர் புடையன. அவை பிரிந்து நிகழா. தவமின்றித் தானமில்லை.

இரண்டும் நீக்கமின்றி யிருப்பன. அதனால் இரண்டையும் இனைத்துக் கூறுதல் தொன்று தொட்ட வழக்காயிற்று. “தானஞ் செய்திலம் தவமும் அன்னதே”—வளையாபதி; “தானஞ் செய்மின் தவம்பல தாங்குமின்”—சிலப்பதிகாரம்: நூ : கணம்; “தானமும் தவமும் தாஞ்செய்வா ராயின் - வரனவர் நாடு வழிதிறங் திடுமே”—தனிப்பாட்டு; “எனமில் வளங்கள் நல்கும் இரும்புள்ள மழை மறுத்துத் - தானமும் தவமும் குன்றி”—வே. திருவிளையாடல் : சச : ச ; “நற்று னம் சீலம் நடுங்காத் தவம் அறிவர் சிறப்பின் நான்கும்”—சிந்தாமணி : 1545 ; “அருந்தவம் தானம் சீலம் அறிவனற் சிறப்பு நான்கும் - திருந்திய குணத்தி ஞாக்குச் சேதிக்கும் வீதி யாகும்”—மேருமந்தரம் : 729.

இரண்டும்

தவம் தானம் என்றும், தானம் தவம் என்றுங் கூறுப. அகத்திருந்து புறத்தே வருதல் ஒன்று; புறத்திருந்து அகம் போதல் இன்னென்று. திருவள்ளுவர், கானும் புறத்திருந்து கானுத அகம் புகுந்து, ‘தானம் தவம்’ என்றார். இரண்டும் இனைந்து வருந் தன்மையதாதலின், “இரண்டும்” என்றார்.

இடைக்காலக் கூற்று

தானம் இல்லறத்துக்குரிய தென்றும், தவம் துறவறத் துக்குரிய தென்றுஞ் சிலர் கூறுப. இக்கூற்று இடைக்காலத்தில் எழுந்ததொன்று. பேண்ணடிமை உலகில் நுழைந்த காலங் தோட்டுச் சிலர் பேண்ணேடு வாழ்தலை இல்லறமேன்றும், பேண்கை வெறுத்துத் தனியே வாழ்தலைத் துறவறமேன்றும் எண்ணலாயினர். அவ்வேண்ணம் நாளாடை-

வில் நூல்களாயிற்று ; சம்பிரதாயங்களாயிற்று ; பழக்க வோழக்கங்களாயிற்று. இவைகட்டுப் பலர் இரையாயினர்.

இயற்கையுடன் இயைந்து வாழ்ந்த பண்டைப் பெரி யோர் பெண்ணை வெறுத்தல் துறவறமென்று அறைந்தாரில்லை. அவரனைவரும் பெண்ணுடன் வாழ்ந்தே பெருமை பெற்றனர். பண்டை முனிவரரெல்லாரும் பெண்ணுடன் வாழ்ந்த பெரியோரே யாவர். அவர் இல்லறத்தாரா? துறவறத்தாரா? ஓர்மின். அவரை அறவோரென்று இன்னும் உலகம் போற்றுகிறது.

இது பற்றிப் “பெண்ணின் பெருமை” என்னும் நூலில் ‘இயற்கையறம்’ என்னும் பகுதியில் விரித்துக் கூறியுள்ளேன். திருக்குறள் - நீத்தார் பெருமை, துறவு, தவம் முதலிய அதிகாரங்கட்கு உரை காணும்போது சில உண்மைகளை விளக்கஞ் செய்வன்.

தவத்துக்கு இல்லறம் துறவறம் என்னும் வேற்றுமையில்லை. தவத்துக்குக் காடும் ஒன்றே ; வீடும் ஒன்றே. தவமாவதென்ன? பிறர் தீங்கை அன்பால் பொறுத்துச் சிறிதும் இகல் கொள்ளாது, அவர்க்கும் நலம் புரிய விரையும் அருளுடைமை. இத்தவம் பெண்ணை மட்டுங் துறப்பதால் கூடிவிடுமா? தவத்தின் அடிப்படை அருளொழுக்கம். அதற்குப் பெண் ஆண் சேர்ந்து வாழும் அன்பொழுக்கம் வேண்டற்பாலது.

தன்னலமற்ற நிலை

அருளுடைமை பிறர்க்கு உதவத் தாண்டும். பிறர்க்கு உதவுஞ் செயலே தானம். தானம் காரியம் ; தவம் காரணம். தவமுடையோரே தானஞ் செய்வோராவர். மற்றவர் செய் வது தானமாகாது. அதனடியில் தன்னலம் கெளியும். தவம்

தன்னலமற்றது. ஆண்டிருந்து பிறப்பதே தானம். தவமே தானமாக வெளிவரல் வேண்டும். இரண்டும் இடையருந்தொடர்புடையன. இத்தகைய தவத்தையும் தானத்தையும் வேறுபடுத்தி, அவை முறையே இல்லற துறவறங்கட்குரியன என்று நினைத்தற்கும் இடமில்லை.

தங்கா

தானமும் தவமும் திகழுமிடத்தில் வறுமை புகுதலாகாது. வறுமை மக்களை நல்லொழுக்கத்தினின்றும் வழுக்கச் செய்யும்; தீயொழுக்கத்தில் வீழ்த்தும். இது மேற்பாட்டுரையில் விளக்கஞ் செய்யப்பட்டது. ஒழுக்க மில்லாவிடத்தில் அதன் கூறுகளாகிய தானமும் தவமும் எங்ஙனம் நிகழும்? அது பற்றியே “தங்கா” என்றார். ஆகவே வறுமையுள்ளவிடத்தில் தானமும் தவமும் நிகழ்தல் அருமையென்க.

வறுமை நீக்கத்துக்கு மழை வேண்டுமென்று இவ்வதிகாரமே அறை கூவுகிறது. மழைபெய்து வறுமை யொழிந்து வளம் சிறக்கின் தானமும் தவமும் தடையின்றி நடைபெறும். தானத்துக்கும் தவத்துக்கும் மழை வேண்டும் என்றபடி.

தானத்துக்கும் தவத்துக்கும் முதலாவது நல்லுடல் தேவை. நல்லுடலுக்குப் பொருந்திய உணவு முதலியன தேவை. உணவு முதலியவற்றிற்கு வளம் தேவை. வளத்துக்கு மழை தேவை. அம்மழை குன்றின் தானமும் தவமும் எங்ஙனம் நிலைக்கும்? தானத்துக்கும் தவத்துக்கும் மழை தேவை என்பதை இப்பாட்டால் வலியுறுத்தியவாறு காண்க.

19

சிறப்பொடு பூசனை செல்லாது வானம்
வறக்குமேல் வானேர்க்கும் ஈண்டு.

போருள்

வானம் வறக்குமேல் - மழை பொய்த்தால், வானேர்க்கும் - உயர்ந்தோர்க்கும், ஈண்டு-இவ்வுலகில், பூசனை - பூசை,
சிறப்பொடு செல்லாது - சிறப்புடன் நடைபெறுது.

கருத்து

மழை பொய்த்தால் பெரியோகும் பூசை நடைபெறுது.

விருத்தி

ஓழுக்கக் கூறுகளுள் இரண்டு மேற்பாட்டில் குறிக்கப்பட்டன. இப்பாட்டில் மற்றுமொன்று குறிக்கப்படுகிறது. அது பூசை. பூசைக்கு ஓழுக்கம் வேண்டும். ஓழுக்கத்துக்கு அறிகுறி தானமும் தவமும். ஓழுக்கமும் தானமும் தவமும் உடையாரே பூசைக்கு உரியர். இந்துட்பத்தை யுணர்த்துதற் பொருட்டு ஆசிரியர், ஓழுக்கம் உரைத்து, தானதவங்குறி, அவைகளைத் தொடர்ந்து பூசனையைச் சொற்றனர்.

வானம் வறக்குமேல்

வானம் - மழை.

வறக்கும் ஏல் - பொய்த்தால், பொய்க்குமாயின்.

ஏல் : என்னில் என்பதன் மருநு.

வறல் - வறளல், வற்றல், உலரல், நீரில்லாமற் போதல் ; இங்கே (மழை) பெய்யாமை ; “வறந்தென்னை செய்தியோ வானம்” --கலித்தோகை : கசரு : 20 ; : மண்பரிய வானம் வறப்பினும் ” --பரிபாடல் : 8 : 129.

வானம் வறல் - மழை பொய்த்தல்; மழை பெய்யா தொழிதல். 'வானம் வறண்டுபோச்சு' என்பது உலக வழக்கு. அவ்வழக்கை யொட்டியே, "வானம் வறக்கு மேல்" என்றார்.

வானேர்க்கும்

வானேர்க்கும் - உயர்ந்தோர்க்கும்; மேலோர்க்கும்; பெரியோர்க்கும், குருமார்க்கும்; "தேவர்கட்கும்" என்பர் மணக்குடவரும், பரிமேலழகரும். பெரியோர்க்குத் தேவர் என்னேரு பெயருமுண்டு. திருவள்ளுவரே 'தேவர்' என்று சொல்லப்படுகிறார். மணக்குடவரும், பரிமேலழகரும் 'தேவர்கட்கும்' என்பதை எப்பொருளில் பெய்தனரோ தெரியவில்லை. தேவர் என்னேரு வசுப்பார் நால்களில் சொல்லப்பட்டுள்ளனர். அவர்க்கு இடம் அந்தரமாம். அவர் குருமாரல்லர்.

உம்மை - சிறப்பும்மை.

வானேர்

கடவுள், வாக்கு மனங்கடந்த ஒன்று. வாக்கு மனங்கடந்த ஒன்றை வாக்கு மனமுடையார் நினைத்தலும் இயலாது. வழிபாட்டிற்கென்று கடவுள் இயற்கையையும், கருவி கரணங்கடந்த பெரியோர் உள்ளத்தையும் கோயில் கொண்டுள்ளது. கடவுளை இயற்கை வாயிலாகவோ பெரியோர் வாயிலாகவோ வழிபடுதல் கூடும். இதுபற்றிய விளக்கம் முதலதிகார விருத்தியுரைகளில் பார்க்க.

ாண்டு வானேர் என்றது, கருவி கரணம் ஒடுக்குற்று, இறையொளியன்றிப் பிற நிலவாத உள்ளமுடைய பெரியோரை என்க. பெரியோர்க்கே வழிபாடுகளைல்லாம் கடைபெறுகின்றன. ஆனால் அவை பெரிதும் கடவுள்

பெயரால் நிகழ்கின்றன. கடவுள் தனித்து நின்று எவ்வழி பாட்டையும் ஏற்படுகில்லை. பெரியோர் வழிபாடு கடவுளையே சாரும். இன்னேரன்ன காரணங்கொண்டே ‘வானேர்க்கு’ என்றார்.

வானில் உறைவோர்

பெரியோர் ஈண்டு ‘வானேர்’ எனப்பட்டனர். ஐந்து பூதங்களில் வான் ஒன்று. உடலும் உலகும் ஐந்து பூதங்களால் ஆக்கப்பட்டன. உயிர்கள் ஐந்து பூதங்களை இருப்பிட மாகக்கொண்டு வாழினும், அவ்வவ்வுயிரின் அறிவு வளத்துக் கேற்ப, அவ்வவ்வுயிர் ஒவ்வொரு பூதத்தில் உறைந்து நிற்கும்; உறைந்து நிற்கும் அவ்வவ் வளவில் அவ்வவ்வுயிர் விளக்க முற்றுத் திகழும்.

சிலர் ஐம்பூதவுடவில் வாழினும் அவர் நான்கு பூதங்களில் தோயாது, வான் என்னும் ஆகாயத்தில் மட்டும் பெரிதும் தோய்ந்து நிற்பார். அவரே வானேர் எனப்படுவார்.

இண்டு

ஈண்டு - இவ்வுலகில்.

ஈண்டு என்றது மற்ற உலகங்களை நீக்கி இவ்வுலகைக் குறிப்பது. என்னை? வழிபாடுசெய்து பேறுபெறுதற்கு இவ்வுலகமே சிறந்த கருவியாய்த் துணை செய்தவின் என்க. இவ்வுலகில் மண் தத்துவம் அதிகம். மண்தத்துவமுள்ள இடத்தில் மற்றத் தத்துவங்களைல்லாம் இருக்கும். ஆன்மாவின் அறியாமைக் கறையைக் கழுவுதற்குத் தத்துவங்களைல்லாம் சேர்ந்த ஒரு கருவி தேவை. அக்கருவியே இம்மண்ணுலகம். முள்ளை முள்ளால் எடுப்பதும், அழுக்கை அழுக்கால் கழுவுவதும் கண்கூடு. (மண்ணுலகம் என்பதில் உடலும் சேர்க்கை.)

மற்ற உலகங்கட்குத் தத்துவத் தொடர்பு இல்லையோ எனில், உண்டு என்க. ஆனால் சில தத்துவம் ஒடுங்கிச் செயல் குன்றிக் கூடக்கும். வழிபாட்டுக்கு, எத்தத்துவமும் ஒடுங்காது, விளங்கியுள்ள இவ்வுலகமே சிறந்ததென்று அனுபவ ஞானிகளால் கொள்ளப்பட்டது. இதுபற்றியே ஆசிரியர் “உண்டு” என்றார்.

“ வானிடத் தவரும் மண்மேல் வந்தான் தனைஅரச் சிப்பர் ”—சித்தியார் : உ : கூட.

பூசனை சிறப்பொடு செல்லாது

பூசனை - பூசை, பூஜா, வழிபாடு, ஆராதனை.

பூசை இருவிதம். அவை அகப்பூசை, புறப்பூசை என்பன.

சிறப்பொடு - சிறப்புடன், மேம்பாட்டுடன், மேன் மையுடன். சிறப்புடன் செய்யப்படும் பூசை என்க.

“ சிறப்பொடு ” என்பதற்குத் ‘திருவிழாவொடு ’ என்று பொருள் கோடலுமொன்று. “ கோயில்புக்கு நங்கைக்குச் சிறப்பயர்ந்த செங்குட்டுவற்கு ”—சிலப்பதி காரம் : உகை : உரைப்பாட்டு ; “ சென்றுகை தொழுது சிறப்புச் செய்தலின் ”—மணிமேகலை : கஂ : எல்.

திருவிழா ஒவ்வொருபோது செய்யப்படுவது. அது கைமித்திகம் எனப்படும்.

சிறப்பொடு என்பதை கைமித்திகமாகக் கொள்வோர் பூசையை நித்தியமாகக் கொள்வது பொருத்தம். நித்தியம், நாடோறுஞ் செய்யப்படும் பூசை.

சிறப்பு - கைமித்திகம்.

பூசை - நித்தியம்.

செல்லாது - நடைபெறுது, நடவாது ; ஆற்ற இயலாது என்றபடி.

பூசை

மக்களுக்குப் பூசை (வழிபாடு) இன்றியமையாதது. பூசையே மக்களை மேன்மைப் படுத்துவது. பூசையில்லா மக்கள் மாக்களாவார்கள்.

பூசை மக்களுக்கு இயற்கை. இயற்கையை விடுத்து வழுக்கி வீழ்வது கேட்டைத் தேடுவதாகும்.

உயிர் பலதிறப் பிறவிகள் தாங்கி மக்கட் பிறவி எய்து கிறது. மக்கட் பிறவியில் உயிர்க்கு ஆருவதறிவு முகிழ்க் கிறது. ஆருவதறிவு கடவுளுண்மையை உணரும் இயல்பி னது. அவ்வியல்பைப் பண்படுத்தினால்நிக் கடவுளுண்மையை உணர்தல் இயலாது. அதற்குப் பூசை வேண்டற்பாலது. பூசையிலிறங்கா மக்களின் ஆருவதறிவு சிறைப் பட்டு ஒளி குன்றும். ஆருவ தறிவின் ஒளி குன்றினால் மக்கள் விலங்காதல் உறுதி.

ஆருவதறிவு பண்பட்டால், மற்ற ஐந்தறிவும் சால்புறும். ஆருவ தறிவு பண்படா தொழியின், மற்ற ஐந்தறிவும் மக்கட் பிறவியை இடர்ப்படுத்தும். அதனால் உலகம் பெருங் துன்ப முறும்.

பூசை முறைகள் பலவகை. அவை அவரவர் அறவாற்றலுக்குத் தக்கவாறு அமைந்துள்ளன. மக்கள் பிறவி தாங்கினேர்க்கு எவ்வகைப் பூசையாதல் இருத்தல் சிறப்பு.

பூசைக்குக் கவலை இருத்தல் கூடாது; மகிழ்ச்சி இருத்தல் வேண்டும். பூசைக்கு மகிழ்ச்சி அடிப்படை என்றுங் கூறலாம். மகிழ்ச்சியுள்ள இடத்திலேயே பூசை சிறப்புடன் நடைபெறும்; கவலையுள்ள இடத்தில் வழிபாடு சிறப்புடன் நடைபெறாது.

சிறப்பொடு செல்லாது

பூசை சிறப்பொடு நடசதப்பட வேண்டுமாதலால்,
“சிறப்பொடு பூசனை” என்றார்.

பூசனை சிறப்பொடு செய்யப் பெறல் வேண்டும்.
அதுவே பயன் தருவது. சிறப்பில் பூசனை பயன் தராது.
அது போலியே யாரும்.

மனம் ஒன்றிச் செய்யப்படும் பூசை சிறப்புடையது.
மனம் ஒன்றாது செய்யப்படும் பூசை சிறப்புடையதாகாது.
பூசைநேரத்தில் உவகையுடையார் மனம் விரைவில் ஒன்றும்;
கவலையுடையார் மனம் விரைவில் ஒன்றாது; ஒன்றுதல்
அரிதென்றுங் கூறலாம்.

உவகைக்கு வளம் வேண்டும். வளம் இல்லையேல் உவகை
எது? உவகையைப் போக்குவது வறுமை. வறுமை கவலை
யைப் பெருக்கும். கவலையுள்ள இடத்தில் பூசை சிறப்புடன்
எங்ஙனஞ் செல்லும்? வறுமை நீங்கி வளம் பெருக என்ன
வேண்டும்; மழை வேண்டும். சிறப்பொடு பூசனை செல்வ
தற்கும் மழை தேவை என்று உணர்க. அதுபற்றியே,
“வானம் வறக்கு மேல்.....சிறப்பொடு பூசனை செல்வ
லாது” என்றார்.

வானேர் பூசை என்று அண்டுக்குறிக்கப் படுவானேன்
என்று சிலர் கருதலாம். தனித்த கடவுள் பூசையையும், மல
முடையார் பூசையையும் விலக்க வேண்டி வானேர்பூசை
என்று அண்டுக் குறிக்கப்பட்டது. வாக்கு மனங் கடந்து சிற்
கும் தனித்த கடவுளைப் பூசித்தல் வாக்குமன முடையரால்
இயலாது. மலமுடையாரைப் பூசித்தால் மலம் நீங்குதல்
அரிது. குருடர்க்குக் குருடர்எங்ஙனம் வழிகாட்டுதல் கூடும்?
வானேர் வாக்குமனங் கடந்த கடவுளுமல்லர்; மலமுடைய
மனிதருமல்லர். அவர் கடவுள்ளுளி நீக்கமின்றி விளங்கும்

உள்ளமுடைய சூருமார். அவரைப் பூசித்தால் பூசனை அவர் வாயிலாகக் கடவுளைச் சேரும். அப்பூசனையால் மலம் அறுதற் கும் இடமுண்டாகும். அதனால் ‘வானேர் பூசை’ என்று ஈண்டுக் குறிக்கப்பட்டது.

ஓழுக்கத்துக்கும், தான் தவத்துக்கும் மழை துணை செய்வது போல, வானேர் பூசைக்கும் அது துணைசெய்யும். மழை பொய்த்தால் ஓழுக்கம், தானம், தவம், பூசை முதலிய வற்றிற் கெல்லாம ஊறு நேரும். இதைக்குறிக்கவே “வானம் வறக்கு மேல....” என்றார். வானம் வறனின் பூமி வறஞும் ; பூமிவறண்டால் வளம் வறஞும் ; வளம் வறண்டால் வயிறு வறஞும் ; வயிறு வறண்டால் ஓழுக்கம், தானம், தவம், பூசை முதலிய யாவும் வறஞும்.

வானேர் பூசைக்கும் மழை அவசியம் தேவை எனில் மழையின் மாண்பைச் சொல்லவும் வேண்டுமோ ? (க)

(vi) எல்லாம்

20

கெடுப்பதூஉம் கெட்டார்க்குச் சார்வாய்மற் றுங்கே எடுப்பதூஉம் எல்லாம் மழை.

போருள்

எல்லாம் - எல்லாவற்றையும், கெடுப்பதூஉம் - அழிப்ப தும், கெட்டார்க்கு - (அவை) அழியப்பெற்றார்க்கு, சார் வாய் - துணையாகி, மற்று - மீண்டும், ஆங்கே - அவ் விடத்தே, எடுப்பதூஉம் - உண்டாக்குவதும், மழை - மழை-

கருத்து

அழிப்பதும் ஆக்குவதும் மழை.

விருத்தி

மேற்போந்த பாக்கள் வகை. இப்பாடல் தொகை. மழை பெய்வதால் இன்னின்ன நலன் விளையும் என்பதும், மழை பெய்யாவிடின் இன்னின்ன கேடு விளையும் என்பதும் வகை முறையில் மேற்பாக்களில் சொல்லப்பட்டன. அவை களைத் தொகைப்படுத்திச் சொல்வது இப்பாடல்.

எல்லாம் ‘கெடுப்பதூஉம்’, எல்லாம் ‘எடுப்பதூஉம்’ என்று கொண்டு பொருள் கொள்க.

“ * * * * எல்லாம் வல்லது மழை ” என்று பொருள் கூறி ‘வல்லதென்பது அவாய் நிலையான் வந்தது’ என்ற குறிப்பு வரைந்துள்ளனர் பரிமேலழகர்.

எல்லாம் கெடுப்பதூஉம்

எல்லாம் - எல்லாவற்றையும்; நிலவளம், கடல்வளம், ஒழுக்கம், தானம், தவம், பூசை முதலிய எல்லாவற்றையும்.

கெடுத்தல் - அழித்தல் ; வறுமைப்படுத்தல்.

எல்லாம் கெடுப்பதூஉம் - எல்லாவற்றையும் அழிப்பதும் ; மழை பெய்யாது எல்லாவற்றையும் அழிப்பதும்.

மழை முற்றும் பெய்யாமலும், அகாலத்திற் பெய்தும், அதிகம் பெய்தும் கேடு விளைப்பதுண்டு.

கெட்டார்க்குச் சாங்வாய்

கெட்டார்க்கு-அவை அழியப்பெற்றார்க்கு ; (அவை - எல்லாம்).

மழையின்மையால் அஃறினை யுலகுங் கெடும் ; உயர்தினையுலகுங் கெடும். ஈண்டுக் “கெட்டார்க்கு” என்று உயர்தினை யுலகை மட்டுங் குற்றத்தென்னை என்று சிலர்

ஜயமலாம். ‘கெட்டார்க்கு’ என்னுஞ் சொல்லின் தோற் றமே உயர்தினையைக் குறிப்பது; பொருள் இருதினையையும் உணர்த்துவது. அஃறினை யுலகையும், உயர்தினை யுலகையும் ஒருங்கே எண்ணி, ‘கெட்டார்க்கு’ என்று ஆசிரியர் கூறினார். “விட்டாரோ * * * உயர்தினையையும் அஃறினையையும் எண்ணி உயர்தினையான் முடித் தார்”—சிலப்பதிகாரம் : எ : நூ : பழைய குறிப்புரை.

சார்வாய் - துனையாய ; கெட்டவர்க்குச் சார்விட மாய.

கேடுற்றவர்க்குத் துனை புரியக் கருணை எழுதல் இயல்பு. சார்வ கருணைக் குறிப்பு. மழை இறையின் கருணைக்கு அறிகுறி.

மற்றுங்கே

மற்று - மீண்டும் ; “ * * * மயலாகும் மற்றும் பெயர்த்து ”—திருக்குறள் : துறவு.

ஆங்கே - அவ்விடத்தே ; கேடுற்ற இடத்தே என்ற படி.

எல்லாம் எடுப்பதுஉம்

எடுத்தல் - உண்டாக்குதல் ; எழுப்புதல் ; ஆக்கஞ் செய்தல்.

(எல்லாம்) எடுப்பதுஉம் - எல்லாவற்றையும் உண்டாக்குவதும் ; மழை பெய்து எல்லாவற்றையும் உண்டாக்குவதும்.

மழை காலத்திற் பெய்தும், அகாலத்திற் பெய்யாமலும், அளவாகப் பெய்தும் கெட்டனவற்றை எடுக்கும்.

அளபெடைகளின் ஒலி, உறுதிப்பாட்டை உணர்த்துவது.

மழை

மழை கெடுத்தல் எடுத்தல் இரண்டையும் செய்யும் என்றபடி. கெடுதல் இன்னதென உணர்ந்தார்க்கே நலத்தின் தன்மை பெரிதும் விளங்குமாதவின் கெடுத்தலை முன்னரும், எடுத்தலைப் பின்னரும் அமைத்தனர் போலும். மேற்பாக்களில் எதிர்மறைக் குறிப்புகள் பலவும், உடன்பாட்டுக் குறிப்புகள் சிலவும் பொறிக்கப்பட்ட டிருத்தலால் கெடுத்தல் முன்னும், எடுத்தல் பின்னும் முறையே அமைக்கப்பட்டன என்றுங் கூறலாம்.

மழை கெடுக்கும் ; எடுக்கும். இரண்டையுஞ் செய்ய வல்லது மழை. இதனால் மழையினதாற்றல் விளங்குதல் காண்க.

(க)

நீத்தார் பெருமை

நீத்தார் பெருமை - நீத்தாரது பெருமை ; நீத்தாரது பெருமை கூறல்.

நீத்தார்

நீத்தார் - மனமாசுகளை விடுத்தவர் ; துறந்தவர் ; கட்டினின்றும் விடுதலையடைந்தவர் என்பது திரண்ட பொருள்.

நீத்தல் - விடுதல் ; துறத்தல்.

இறை எங்குமிருப்பினும் அது மலக்கட்டற்ற இடத் திலேயே விளங்கித்தோன்றும். நீத்தார் மலக்கட்டினின்றும் விடுதலையடைந்தவர். அவர்தம் நெஞ்சத் தாமரையில் மின் விளக்கென இறை விளங்கித் தோன்றும்.

வாக்கு மனங்கடந்த பரம்பொருள், வாக்கு மனமுடையார் வழிபாட்டை, நீத்தார் வாயிலாக ஏற்று அருள்புரியும். இது முன்னர்ப் பன்முறை சொல்லப்பட்டது. ஆதலின் இங்கே விளக்கம் வேண்டுவதில்லை.

நீத்தாருள் குருமார் நிலை எய்துவோருமூளர்.

பெருமை

பெருமை : இங்கே எல்லை கடந்த நிலையைக் குறிப்பது.

கடவுளுக்குள்ள பெருமையெல்லாம் நீத்தாருக்கும் உண்டு.

‘வான் சிறப்பை’த் தொடர்ந்து நிற்பது ‘நீத்தார் பெருமை.’ வான் இயற்கைக் கூறுகளுள் ஒன்று. இறைக் குரிய கோயில் இரண்டு. ஒன்று இயற்கை ; மற்றொன்று நீத்தார் நெஞ்சத் தாமரை. ஒரு கோயிலுக்குப் பின்னை மற்றொரு கோயில் திகழும் முறையில் ‘வான் சிறப்பு’க்குப்

பின்னே ‘நீத்தார்பெருமை’ வைக்கப்பட்டது. பிற நட்பங்கள் அதிகாரத்துள் விளக்கப்படும்.

உள்ளறையும் அமைவும்

இவ்வதிகாரத்திலுள்ள பொருள் வகையை மூன்றாகத் தொகுக்கலாம். அவை வருமாறு :—க. நீத்தார் பெருமைத் திறம் ; உ. பெருமை ஐந்தழிக்கும் வழியே அமைதல் ; ந. ஐந்தவித்தமைக்கு அறிகுறிகள்.

நீத்தார் பெருமையுடையார். பெருமை அவர்க்கு எவ்வழியில் உண்டாகும்? ஐந்தவித்தும் வழியிலேயே அவர்க்குப் பெருமையுண்டாகும். இன்னார் ஐந்தவித்தார் என்று எப்படி உணர்வது? இதற்கெனச் சில அறிகுறிகளுண்டு. அவைகளுள் ஐந்தவித்தாரின் குணம் மொழி செயல்கள் ஆகியவை சிறந்தன. குணமாவது வெகுளிக்கு இரையாகாமை; மொழி மறையாய் விளங்கிக் காட்டல்; செயல்கள் பிறரால் செயற்கரியனவாதல்; செயல்களுள் சிறந்தது எவ்வுயிர்க்குஞ் செந்தன்மை பூண்டொழுகல்.

முதல் மூன்று பாக்களில் பெருமைத் திறமும், இடைப் பாக்கள் மூன்றிலும் பெருமை ஐந்தவித்தவில் அமைதலும், இறுதி நான்கிலும் ஐந்தவித்தமைக்கு அறிகுறிகளும் ஒதப் பட்டிருக்கின்றன.

(1) பேநமைத் திறம்

21

ஓழுக்கத்து நீத்தார் பெருமை விழுப்பத்து
வேண்டும் பனுவற் றுணிவு.

போருள்

ஓழுக்கத்து நீத்தார் பெருமை - ஓழுக்கத்திலே நின்று மனமாசுகளை விடுத்தவரது மாட்சிமையை, பனுவல் துணிபு-

நூல்களின் முடிவு, விழுப்பத்து வேண்டும் - தன் சிறப்பின் பொருட்டு விரும்பும்.

கருத்து

நூல்களின் முடிவு நீத்தார் பெருமையை நாடுவதாயிருத்தல் வேண்டும்.

விருத்தி

ஓழுக்கத்து நீத்தார் பெருமை

ஓழுக்கம் - ஓழுகு - ஓழுக்கு - ஓழுக்கம் ; (ஓழுகு - நட ; ஓழுக்கு - நடக்கை ; நன்னடக்கை)

ஓழுக்கம் அத்து - ஓழுக்கத்து ; அத்து ஏழாம் உருபின் கண் வந்த சாரியை.

ஓழுக்கத்து - ஓழுக்கத்தின் பொருட்டு என்பது மனக்குடவர் உரை.

நீத்தார் - மனமாசுகளை விடுத்தவர் ; துறங்தவர்.

மனமாசுகள் அழுக்காறு, அவா, வெருளி முதலியன. அழுக்காறு முதலியவற்றிற்கு மூலம் மலம். மலக்கட்டினின்றும் விடுதலை யடைந்தவர் நீத்தார்.

பெருமை - எல்லையற்றது.

ஓ ழ க் க த் து நீ த் தா ர்

ஓழுக்கத்து நீத்தார் என்றதென்னை? ஓழுக்கத்தில் நிற்க நிற்க மனமாசுகள் அகலு மாதலின் என்க. மனமாசுகள் உயிர்களைத் தீயொழுக்கத்திலேயே உந்தும். மனமாசுகளை நீத்தற்கு ஓழுக்க நெறி நிற்கவேண்டுவது உயிர்களின் கடமை. இது பற்றியே “ஓழுக்கத்து நீத்தார்” என்றார்.

நீத்தார் என்பதற்கு உலகை நீத்தாரென்றும், பெண்ணை நீத்தாரென்றும் பொருள் கூறுவோருமூர். அக் கூற்று ஈண்ணாக்கு ஏலாது. உலகவாழ்வையும், பெண்ணைஞ்சு

வாழ்தலையும் நீப்பது துறவு என்னுங்கொள்கை எப்படியோ மக்களிடை நுழைந்துகொண்டது. அது மன்பதையில் நுழைந்த நான் தொட்டு 'நீத்தல்' என்றதும், உலகையும் பெண்ணையும் துறத்தல் என்று பொதுமக்கள் கொள்ளலா வருகள். உலகையும் பெண்ணையுங் துறப்பது இயற்கை வாழ்வுக்கு அரண் செய்வதன்று. திருவள்ளுவர் அறி வுறுத்துவது இயற்கை வாழ்வு. இயற்கை வாழ்வை அறி வுறுத்தப் போந்தவர் உலகையும் பெண்ணையும் துறக்கு மாறு ஒரு போதங் கூறுர். ஆகவே திருவள்ளுவர் நூலிற் போந்துள்ள நீத்தல் - துறத்தல் - என்னுஞ் சோற்களுக்கு மன மாசுகளை நீத்தல் - துறத்தல் - என்று போருள் கோள்க.

அறியாமைக் கட்டைப் போக்கவே ஆண்டவனுல் உலகம் அளிக்கப் பட்டது. அதை நீத்தால் அறியாமை எங்களும் அகலும்?

பெண் ஆண் சேர்க்கை, அன்பைப் பெருக்கித் தன் னலக் கட்டை அறுப்பது. அவ்வறவாழ்வை நீத்தால் தன் னலம் எங்களும் அறும்?

மனமாசுகளை அகற்றுதற்கு உலகவாழ்வும், பெண் ஆண் சேர்க்கையும் இன்றியமையாதன. இது திருவள்ளுவர் உள்ளக் கிடக்கை. இவ்வள்ளக் கிடக்கை திருக்குறளாகப் பரிணமித்துள்ளது.

மனமாசுகளை நீத்தற் பொருட்டு ஒழுக்கத்தில் நிற்க வேண்டுமே யன்றி உலகையும் பெண்ணையும் நீத்தலாகாது. உலகையும் பெண்ணையும் துறந்த தனி வாழ்வு, மக்களைத் தீயொழுக்கத்திற் செலுத்தும். உலக வாழ்வும், பெண் ஜெடு வாழ்தலும் மக்களை நல்லொழுக்கத் துறையில் நண்ணச் செய்யும். இது குறித்துக் கூறுவது திருவள்ளுவர் நால். நூற்கண் விரிந்த முறையில் விளக்கனு செய்யப்படும்.

பெருமை

நீத்தாரது பேருமை அடுத்தபாட்டில் விளக்கப்படும்.

பனுவல் துணிவு விழுப்பத்து வேண்டும்

பனுவல் - நூல் : ஆகுபெயர்.

பனுவல் - சொல் (பனுவதல்-சொல்லுதல்) ; “மெய்யறி பனுவலின்” — தோல்காப்பியம் : சொல் : க்ஷீ; சொல்லால் ஆக்கப்படுவது நூல் (சாஸ்திரம்).

பனுவல் - பஞ்ச; சகிர்ந்த பஞ்ச; “பருத்திப் பெண்டிர் பனுவலன்ன” — புறானானாறு : கல்றி; பஞ்சால் ஆக்கப் படுவது நூல் (நாண்).

பஞ்சால் ஒழுங்காகச் செய்யப்படுவது நூல். இப்பெயரே ஒழுங்காகச் சொல்லால் செய்யப்படுவதற்கும் வழங்கப்படுகிறது. “பஞ்சிதன் சொல்லாப் பனுவல் இழையாகச், செஞ்சொற் புலவனே சேயிழையா - எஞ்சாத, கையேவா யாகக் கதிரே மதியாக, மையிலா நூன் முடியு மாறு” — நன்னூல்; “நொய்தி நெய்யசொல் நூற்க லுற்றேன்” — கம்பர் : சிறப்புப்பாயிரம் : நு.

தமது கல்வி, கேள்வி, அறிவு, ஒழுக்கம், அநுபவம் முதலியன பின் வருவோர்க்குப் பயன்படு முறையில் அறி ஞரால் யாக்கப்படுவது பனுவல்; நுட்பங்களைப் பன்னுவது பனுவல்.

துணிவு-முடிவு, தெளிவு, நிச்சயம்; பயன் என்பது கருத்து.

விழுப்பம் - சிறப்பு, மேன்மை.

விழுப்பத்து - சிறப்பின் பொருட்டு.

வேண்டும் - விரும்பும்; இரங்து நாடும் எனினுமாம்.

பனுவலின் துணிவு, தன் விழுப்பத்தின் பொருட்டு, நீத்தாரது பெருமையை வேண்டும் என்று கொள்க.

ப னு வ ல்

இப்பாட்டுள் பனுவற் குறிப்பு நுழைந்துள்ளமை உன் னற்பாலது. மக்களுக்கு வழிகாட்டுவன பல. அவைகளுள் சிறந்த ஒன்று பனுவல், பனுவல், கல்வி கேள்வி அறிவு ஒழுக்கம் அதுபவம் முதலியன கணிந்த முதுமைப்புலவரால் செய்யப் படுவது. நற்புலவரின் கல்வி கேள்வி அறிவு ஒழுக்கம் அதுபவம் முதலியன அவருடன் மதிந்து விடலாகாது. அவை அவர் வழியில் பனுவலாகப் பரிணமித்தால், அவை என்றும் நின்று பின் வருவோர்க்குப் பயன் தந்து கொண்டிருக்கும். புலவோர் பனுவலாகி வழிகாட்டுகிறார்கள். வழி காட்டும் பனுவல் எத்தகையதாயிருத்தல் வேண்டும்?

நூற்பெயர் தாங்கின வெல்லாம் நூலாகா. கல்லெல் லாம் மாணிக்கக் கல்லாமோ? “அறம்பொரு என்பம் வீட்டைதல் நூற்பயனே” என்பது ஆன்றேர் திருவாக்கு. அறவழியில் நின்று, அறவழியிற் பொருளீட்டி, அறவழியில் இன்பங் துய்த்து, விடுதலையடைவதை அறிவுறுத்துவது நூலாகும்.

அறவழிநின்று பொருளீட்டி இன்பங் துய்ப்பத் துய்ப்ப ஒழுக்கத்தின் விழுப்பம் புலனுகும் ; ஒழுக்க நெறியில் கிற்க கிற்க மனமாசுகள் அகலும் ; மனமாசுகள் அகலப் பெற்றேரே நீத்தாராவர். அறவழியிற் பொருளீட்டி இன்பங் துய்த்து ஒழுக்க நெறிநின்று மனமாசுகளினின்றும் விடுதலையடைவதைக் கூறுவது பனுவல். நீத்தார்க்கும் பனுவலுக்கும் உள்ள தொடர்பு ஈண்டுச் சிந்திக்கற்பாலது. ‘நீத்தாரே பனுவல்-பனுவலே நீத்தார்’ என்று கூறுதல் மிகையாகாது. நீத்தார் எனினும் பனுவல் எனினும் ஒக்கும் என்றுங் கூறலாம்.

பனுவலேன்னும் பளிங்கறையில் என்ன விளங்கும் ? நீத்தார் பெருமையே விளங்கும். நீத்தார் பெருமை விளங்கும் பனுவலே பனுவல் ; ஏனைய பனுவ லாகா.

துணி வி

நாவின் உள்ளுறை எதுவாயினும் ஆக. அதன் துணிவு மட்டும் நீத்தார் பெருமையை உடையதா யிருத்தல் வேண்டும். “யாதானும் ஒரு பொய்யைச் சொல்லும் நாலும் தன்னை எல்லாருங் கொண்டாடுதற்காகத் துறந்தார் பெருமையை நன்கு மதித்துக்கூறும்” என்று மணக்குடவர் விளக்கியுள்ளதை நோக்குக. எத்தகை நூலாயினும் அதன் துணிவு நீத்தார் பெருமையை உடையதாயிருத்தல் வேண்டுமென்பது கருத்து. இதனை ஆசிரியர் அழகு பெற, ‘பனுவல் துணிவு தன் விழுப்பத்தின் பொருட்டு ஒழுக்கத்து நீத்தார் பெருமையை வேண்டும்’ என்று அருளிப் போந்தனர்.

நீத்தார் நூல் செய்யின், அதன் கண் நீத்தார் பெருமை மணம் எவ்வழியிலாதல் கமமும். மற்றவர் நூல் செய்யினும் அதன் கண் னும் நீத்தார் பெருமையை எவ்வழியிலாதல் அவர் நுழைத்தல் வேண்டும். இல்லையேல் அந்தால் மணம் பெருதொழியும். நீத்தார் பெருமை கூறுவதே நூல் எனப் படும். புலவர் எந்தால் யாக்கப்புகினும் அந்தால் உலகுக்குப் பயன்படும்பொருட்டு அதன் கண் நீத்தார் பெருமையை எப்படி யாதல் அவர் விரும்பி நுழைப்பது சிறப்பு. அப் பொழுதே புலவர் புகழ் பொன்றுது நிற்கும். அப்புகழ் விழுப்பமுடையதாகும். புலவர் சேயல் காண்டு நூல் மேல் ஏற்றப்பட்டது.

உடல் எத்தகைய வனப்புடையதாக அமையினும், அதன்கண் உயிர் கிலவ வில்லையாயின், அதன் கிலை என்னும்? அதேபோல நூல் எத்தகைய வனப்புடையதாக யாக்கப்

படினும், அதன் துணிவில் நீத்தார் பெருமை இல்லையெனில் அஃது உலகில் நிலவாதொழியும். நூலின் உயிர் நீத்தார் பெருமை யுடைமை யென்க.

வி மு ப் பத் து வே ன் டு ம்

நூல், புலவரால் யாக்கப்படும்போது, உயிராகிய நீத்தார் பெருமை தன்பால் அமையுமாறு அதுவே விரும்பும் என்னுங் கருத்துப்பட ஆசிரியர் கூறியிருத்தவின் நுட்பத்தை யோர்க்.

நீத்தார் பெருமை நிலவாத நூல் தீண்டுவாரற்றுத் துச்சிற் கிடந்து துயருற்று அழியும். அங்கிலை எய்தாதவாறு தன்னைக் காத்துக் கொள்ள நூலின் துணிவு நீத்தார் பெருமையை வேண்டும். தன் விழுப்பத்தின் பொருட்டுப் பனுவளின் துணிவு நீத்தார் பெருமையை வேண்டும் என்பது கருத்து.

நீத்தார் பெருமை நிலவாத நூல்கள் மலியும் இடங்களில் மக்கள் மனமாசுடையவர்களாவார்கள். மனமாசுகள் வாளாகிடக்குமோ? அவை பலவிதப் போராட்டங்களைக் கிளப்பிக்கொண்டே போகும். தற்கால நாகரிக நாடுகளை நோக்குங்கள். அவைகள் என்றும் போராட்டத்துக் கிரையாகிக்கொண்டு போதல் கண்கூடு. காரணம் என்னை? நீத்தார் பெருமை நிலவும் நூல்கள் மலியாமை யாகும். மக்கள் மனமாசகன்று நல்வாழ்வு பெற்று விடுதலையடைதற்கு நீத்தார் பெருமை நிலவும் நூல்கள் வேண்டற்பாலன.

மக்கள் ஒழுக்கத்தில் நின்று, மன மாசுகளை நீத்து, விடுதலையடைதல் வேண்டும். விடுதலைக்கு முதற்படியாயிருப்பது நூற்கல்வி. ‘முதற்கோணல் முற்றுங் கோணல்’ என்பது பழமொழி. முதற்படி கோணலா யிருத்தலாகாது. அது

நேரியதாயிருத்தல் வேண்டும். நேரிய நூலாவது தன்னைப் படிப்போரை ஒழுக்கத்தில் நிறுத்தி மனமாசகளை நீப்பதற் குத் துணை செய்வது. இதற்கு நீத்தார் பெருமை நூற் கண் அமைந்தே தீர்தல் வேண்டும். நூல் எத்துறையதாயினும் ஆக. அஃது இயல் இசை நாடக வகையிலோ பிறவகை யிலோ அமையினும் அமைக. அதன் துணிவு மட்டும் நீத் தார் பெருமையை விரும்புவதா யிருத்தல் வேண்டும்.

ஆசிரியரும் பனுவலும்

மன மாசை நீத்தற்கு முதற்கருவியாயுள்ளது நூலாத வின், அதன்குறிப்பை இப்பாட்டில் மிஸிரவைத்தனர் ஆசிரியர். நீத்தார் பெருமை கூறுகையில் ஆசிரியர் மனம் நூலின்மீது சென்றுமை அவர்க்கு நூன்மீதுள்ள வேட்கையைப் புலப்படுத்துகிறது. நூற்றுணிவின் வழி ஆசிரியர் நீத்தார் பெருமையைத் திறம்பட அருளியுள்ளதை ஊன்றி நோக்குக; நூலுக்கும் நீத்தார்க்கும் உள்ள தொடர்பை உன்னுக. (க)

22

துறந்தார் பெருமை துணைக்கூறின் வையத்
திறந்தாரை எண்ணிக்கொண் டற்று.

போருள்

துறந்தார் பெருமை - நீத்தாரது பெருமைக்கு, துணை கூறின் - அளவு கூறின், (அது) வையத்து இறந்தாரை - (அஃது) உலகத்தில் இறந்தவர்களை, எண்ணிக்கொண்டற்று - கணக்கிட்ட டறிவதை ஒக்கும் !

கருத்து

நீத்தார் பெருமை அளவு கடங்கு நிற்பது.

விருத்தி

நீத்தார் பெருமை முற்பாட்டில் பனுவல் வழி விளக் கப்பட்டது ; இப்பாட்டில் இறங்தாரை எண்ணுவதன் வாயிலாக விளக்கப்படுகிறது.

துறந்தார் பெருமை துணைக்கூறின்

துறந்தார் - நீத்தார் ; மன மாசுகளை நீத்தார்.

துணை - அளவு.

கூறல் - கூறிட்டுச் சொல்லல்.

‘பெருமை துணைக்கூறின்’—‘பெருமையை இவ் வளவென்றெண்ணுற் கூறி அறியலுறின்’ என்பர் பரி மேலழகர்.

துறந்தார் பெருமை

உலகில் “பெருமை பெருமை” என்று பேசப்படுகிறது. ஆனால் ‘பெருமை’ எது என்று உலகம் பெரிதும் சிந்தித்துத் தெளிவடைகிறதா? ஒவ்வொருவர் ஒவ்வொன்றைப் பெருமை என்று கொண்டு அதை அடைய முயல்கிறார் ; முயன்று அதை அடைந்த பின்னர் வேறொன்றில் பெருமை யிருப்ப தாகக் கருதி அதைப்பெற எழுகிறார் ; பின்னே அதற்கு மேலும் வேட்கை செலுத்துகிறார். இவ்வாறு பெருமை நாடி நாடி மேலும் மேலும் சென்று கொண்டிருப்பது உலக இயற்கையாய் விட்டது. ஆகவே பெருமை எது என்பதைச் சிந்தித்துத் தெளிவது அறிவுக்கழகு.

‘பெருமை’ நாட்டத்துக்கு அடிப்படை அவா. அவர வுக்கு அடிப்படை மனமாசு. மனமாசால் எழும் அவாவால் நாடப்படும் பெருமை நிலையுதலில்லாதது. அது பெருமையு

மாகாது. அதைப் பெருமை என்று கூறுவது உபசாரமேயாகும்.

பெருமை எது? மனமாசற்ற விடத்தில் விளங்குவது பெருமை. இப்பெருமை மேலும் மேலும் அவாவை எழுப் பாது. இது நிலையுதலுடையது. நிலைபேருன பெருமை மனமாசற்ற விடத்தில் விளங்குதலால் “துறந்தார் பெருமை” என்றார்.

துறந்தார் பெருமை விளம்பரமற்றது; மற்றவர் ‘பெருமை’ விளம்பரம் விரும்புவது. இதுபற்றி வரும் பாட்டிலும் விளக்கங்கள் செய்யப்படும்.

துணைக் கூறி ன்

நிலைத்த பெருமை இது-நிலையாத பெருமை இது-என்று எப்படிக் கூறுவது? இதற்கு அறிவால் அளந்து பார்க்கும் தன்மை வேண்டும் என்பார், “துணைக்கூறின்” என்றார். “கூறின்” என்பது ஒவ்வொன்றையும் அளந்து பாகுபடுத் திப் பார்ப்பதை உணர்த்துவது.

துறந்தார் பெருமையை எண்ணிப்பார்த்தால் அஃது எண்ணைக்கடந்து கடந்து போகும். எண்சென்று முட்டும் நிலைக்கும் மேற்பட்டு அப்பெருமை படரும். அது யாண்டுச் செல்லுமோ? அதற்கு முடிவுமுண்டோ?

துறந்தார் உள்ளத்தில் இறையெயாளியே மினிர்தலால், அவர்தம் பெருமை இறையின் பெருமையோடொத்து நிற்கும். இறையின் பெருமை எல்லை கடந்தது. அதேபோலத் துறவோர் பெருமையும் எல்லை கடந்ததாகும்.

வையத்து இறந்தாரை எண்ணிக்கோண்டற்று

வையம்-பூமி, உலகம்; தங்குதலீயுடையது (வைகுதல்-தங்குதல்); எல்லா வைப்பையும் உடையது என்ன இமாம்.

இறந்தாரை - வையன் தோன்றிய நாள்முதல் இன்று வரை இறந்தாரை ; “ பிறந்து இறந்தாரை ” என்பது பரிமேலழகர் உரை.

எண்ணிக் கொண்டு - கணக்கிட்டறிதல்.

அற்று - ஒக்கும் ; “புத்தே ஞாலகத் தற்றென ”—பூற் நானூறு : 22 : 35.

‘ எண்ணிக்கொண் டற்று ’ என்பதற்கு ‘ எண்ணி இத்துணையரென அறிய வூற்றூற் போலும் ’ என்று பொருள் கண்டுள்ளனர் பரிமேலழகர். ‘ கொண்டால் என்னும் வினையெச்சம் கொண்டெனத் திரிந்தது ’ என்பது அவர்தங் குறிப்புரை.

வையத்து இறந்தாரை

விடுதலைக்குரிய பிறவி தாங்குதற்கும், பிறவியை நல்வழிப் படுத்தாதவர் இறப்பதற்கும், அதை நல்வழிப்படுத்துவோர் விடுதலை யடைதற்கும் நிலைக்களனு யிருப்பது இப்பூமியாத விள் “வையத்து” என்றார்.

துறந்தார் பெருமைக்கு எதைத் துணைக்கூறுவது ? நிலமும் எல்லையுடையது ; கடலும் எல்லையுடையது ; வானும் எல்லையுடையது ; இன்ன பிறவும் எல்லையுடையன. இவை எல்லாவற்றையுங் கடந்து நிற்பது துறவோர் பெருமை.

துறந்தார் பெருமையின் அளவின்மையைக் குறிக்க எண்டு ஆசிரியர், ‘ வையத்து இறந்தாரை எண்ணிக் கொண் டற்று ’ என்று, “ வையத்து இறந்தாரை ” எடுத்துக் காட்டியுள்ளனர். அளவின்மையை உணர்த்துதற்கு வேறு எடுத்துக் காட்டுகளில்லாமலில்லை. கடல் மனை, வான் உடுக்கள் முதலியன இருக்கின்றன. அவைகளை எடுத்தாஞ்சும்

மரபும் உண்டு. அவைகளை விடுத்து, “வையத்து இறங்தாரை” எடுத்தாண்டதென்னை?

பிறப்பும் இறப்பும்

பிறவிதாங்குவது ஏற்றுக்கு? உயிரைப் பற்றியுள்ள மலக்கட்டினின்றும் விடுதலையடைதற்கன்றோ? விடுதலைக்கு என் செய்தல் வேண்டும்? மனமாசுகளைத் துறத்தற்குரிய நெறியில் நின்றெழுமூகுதல் வேண்டும். இல்லையேல் மனமாசுகள் இறப்பையே கூட்டும். அரிய பிறப்பை இறப்புக்கு இரையாக்குதல் அறிவுடைமை யாகாது. “யானேதும் பிறப்பஞ்சேன் இறப்பதனுக் கென்கடவேன்” என்று மாணிக்கவாசகர் அருளியதை நோக்குக. பிறப்பு, மலக்கட்டை அறுக்கவல்ல கருவியாகத் துணை செய்வது. இத்தகைப் பிறவி வேண்டற்பாலதே. இதுபற்றியே, “யானேதும் பிறப்பஞ்சேன்” என்றார் பெரியார். பிறப்பை நல்வழிப்படுத்தா தொழியின் இறப்பு நேர்தல் ஒருதலீ. இறப்பால் மீண்டும் பிறப்பு நேரும். மீண்டும் பிறத்தலாகாது. ஒரு பிறவியிலேயே விடுதலை எய்தல் வேண்டும். இம்முயற்சியில் தலைப்படாதார் இறப்பென்னுங்காலன் வாய்ப்படுவர். இறப்புவேண்டாம் என்பார், “இறப்பதனுக் கென் கடவேன்” என்றார்.

மனமாசுகளைத் துறத்தல்

மூலமலக்கட்டை அறுத்தற்கென்று பிறவி நல்கப்படுகிறது. பிறவி தாவரத்தினின்றும் மானுடம் வரைத் தொடர்ந்துவரும். மானுடப் பிறவியில் பகுத்தறிவென் னும் மன அறிவு முகிழ்க்கிறது. இவ்வறிவு கொண்டு மனமாசுகளைப் பெருக்காது வாழ்க்கையை அறவழியில் நடாத்தல் வேண்டும். இல்லையேல் மனமாசுகள் பெருகிப் பலதிற-

வினைகளாகும். வினைகள், இறப்பு - பிறப்புக்களை வளர்த்துக் கொண்டே போகும். இறப்புக்கும், மறுபிறப்புக்கும் காரணமாகவுள்ள வினைகளை வளர விடுதல் கூடாது. வினைகள் வளரா முறையில் வாழ்வோர் மீண்டும் பிறவி தாங்க இறவார். அவர் ஒரு பிறவியிலேயே விடுதலை யடைவர். இறவாமை அல்லது மீண்டும் பிறவாமை எய்துதற்கு மனமாசுகளைத் துறத்தல் அவசியம். இத்துறவு, ஏண்டுத் துறந்தார் பெருமைவாயிலாக அறிவுறுத்தப்படுகிறது. துறந்தார் பெருமையாவது துறவின் பெருமையாகும்.

நல்ல பிறவியை இறவாமைக்குப் பயன்படுத்துதற்குரிய வழி, மனமாசுகளைத் துறந்து நின்றெழுகுவதாகும். அத்துறவொழுக்கம் இல்லாமை, இறப்பைக் கூட்டுதலை நினைவுட்ட வேண்டி, “இறந்தாரை” ஆசிரியர் எடுத்துக் காட்டினர் போலும்.

‘மன மாசுகளைத் துறத்தல் வேண்டும். இல்லையேல் இறப்பு நேரும்’ என்னும் எச்சரிக்கை இத்திருக்குறவில் கரந்து மிரிவிதல் காண்க.

வையத்துப் பிறந்தார் விடுதலையடைய முயல்வது சிறப்பு; இறக்க முயல்வது இழிவு. இவ்விழிவு, “இறந்தாரை” என்பதில் விளங்குதலைக் கூர்ந்து நோக்குக. துறந்தார் பெருமையை, (துறவாது) இறந்தார் சிறுமையை எடுத்துக் காட்டும் முகத்தான் ஆசிரியர் விளக்கினர் என்று கூறலாம்.

எண் ணீ க் டை ற் ரு

இங்நாளில் வையத்தில் பிறப்பிறப்புக்கணக்கு எடுக்கப் படுகிறது. ஓராண்டுக் கொருமுறையோ சில ஆண்டுக் கொருமுறையோ இடத்துக்கேற்றபடி அக்கணக்கு வெளி பிடப்படுகிறது. அக்கணக்கால் இறந்தார் தொகை இவ்

வளவின து என்பது கிடைக்கிறது. அத்தொகை எண்ணிறந்த தென்று சொல்வதை இக்காலம் ஏற்குமா என்று சிலர் கருத வாம். பிறப்பிறப்புக்கணக்கு எடுக்கப்படும் இக்காலத்துக்கும் அஃதெடுக்கப்படாத அக்காலத்துக்கும் (ஏக்காலத்துக்கும்) பெரிதும் பொருங்கிவரும் முறையிலேயே எம்மறை மொழி யும் பிறத்தல் இயல்பு. காலப்போக்குகளில் பலதிற மாறுபாடு களும், வேறுபாடுகளும், ஐயப்பாடுகளும் தோன்றுமென்பது பெரியோாக்குத் தெரியும்; தெரிந்தே பொதுமுறையில் மறைகளை அருளிச்செய்வது அவரது வழக்கம்.

வைய முழுவதும் பிறப்பிறப்புத்தொகை கணக்கெடுக்கப்பட்டனும், அத்தொகை சில ஆண்டுக்கணக்கில் மட்டும் அளவுபட்டுக் கிடக்கும். வையங்தோன்றிய நாள் முதல் இன்றுவரை இறந்தார் தொகை இவ்வளவினது என்று எண்ணி அவைபடுத்திக் கூறுதல் இயலுமா என்பதைச் சிந்தித்துப் பாருங்கள். அத்தொகை எண்ணில் அடங்காத தாகும். அதுபற்றியே ‘வையத் திறந்தாரை எண்ணிக்கொண்டற்று’ என்றார். ‘வையங் தோன்றிய நாள்முதல் இன்றுவரை இறந்தாரை * * *’, என்று பொருள் விரிக்க.

மற்றுமொன்று எண்டுக் கருதற்பாலது. அது, பிறப்பிறப்புக்கணக்கு எவ்வளகில் எடுக்கப்படுகிறது என்பது. அக்கணக்கு உயர்தினை யுலகிலேயே எடுக்கப்படுகிறது. உயர்தினை உயிர்களின் தொகையையே திறம்படக் கணிக்கும் ஆற்றல் வாய்க்கப்பெறுத் தூகம், அஃறினை உயிர்களின் தொகையை எங்ஙனம் கணிக்க வல்லதாகும்? எண்டு ஆசிரியர் உயர்தினை அஃறினை என்னும் இரண்டையும் உளங்கொண்டு “இறந்தாரை” என்று அருளியுள்ளனர். அஃறினை உயர்தினை இரண்டையுஞ் சேர்த்துக் குறிக்க

நேரும்போது உயர்தினையாற் குறிப்பது மரடு. இது முன் னரும் விளக்கப்பட்டது.

நகை

வையங்தோன்றிய நாள்முதல் இன்றுவரை இருதினை யுலகிலும் இறந்த உயிர்களின் தொகையை அளவுபடுத்திக் கூற எண்களுண்டா? எண்களின்மையை ஆசிரியர், ‘இறந்தாரை எண்ணிக் கொண்டற்று’ என்று நகைபடக் கூறுகிறார். “எண்ணிக் கொண்டற்று” என்பது எண்ணில் அடங்காமையை உணர்த்துவது. ‘துறந்தார் பெருமையை அளவிட்டுக் கூறப்படுகுவது, இறந்தார் தொகையைக் கணக்கிடப் புகுவதை யொக்கும்’ என்பது, ‘இறந்தார் தொகை அளவிறந்து நிற்பதுபோலத் துறந்தார் பெருமையும் அளவிறந்து நிற்பது’ என்னும் உண்மையை விளங்க வைப்பது. எண்ணிலடங்காதனவற்றை எண்ணப்படுகுவது மட்டமை என்பது குறிப்பு. அம்மட்டமையை, “எண்ணிக் கொண்டற்று” என்று ஆசிரியர் நகைபட என்றாலும் காண்க.

இறந்தவர் தொகை எண்ணிலடங்காது. அதே போலத் துறந்தவர் பெருமையும் எண்ணிலடங்காது என்பது தெளிவு.

தோகுப்பு

துறவோர் பெருமை கூறப்படுகுந்த ஆசிரியர், அதன் வாயிலாகத் துறவாது இறத்தவின் இழிவு விளங்குமாறும், அவ்விழிவுக்கு உலகம் ஆளாகாவாறும், துறவு பூண்டு பெருமையுமாறும் சுருங்கிய மொழியால் அருளியிருத்தலே யோர்க்.

துறந்தார் பெருமைக்கு அளவுகூறப் புகுவது, வையத்து இறந்தார் தொகை இவ்வளவினது என்று கணக்கிடுவதை ஒக்கும் என்றபடி; கணக்கிட்டுக் கூறல் இயலாது என்பது கருத்து.

(2)

23

இருமை வகைதெரிந் தீண்டறம் பூண்டார்
பெருமை பிறங்கிற் ரூலகு.

போருள்

இருமை வகை தெரிந்து - இம்மை மறுமை என்னும் இரண்டின் கூறுபாடுகளை ஆராய்ந்து தெளிந்து, ஈண்டுஅறம் பூண்டார் - கூடி வாழும் அறத்தை மேற்கொண்டாரது, பெருமை - பெருமையே, உலகு பிறங்கிற்று - உலகில் உயர்ந்தது.

கருத்து

உலகில் உயர்ந்தது அறவோர் பெருமையே.

விருத்தி

மேற்பாக்களில் பொதுப்பட நீத்தார் பெருமை எடுத்துக் காட்டுக்களால் விளக்கப்பட்டது. இப்பாட்டில் சிறப்பாக நீத்தார் பெருமைப் பேற்றிற்குரிய வழி குறிக்கப்படுகிறது.

இருமை

இருமை - இரண்டு ; “ ‘தெரிமாண்டமிழ் மும்மைத் தென்னாம் பொருப்பன்’ என்புழிப்போல இருமை என்பது ஈண்டு எண்ணின் கண் நின்றது ” என்று பரிமேலழகர் விளக்கியிருத்தல் காண்க.

இருமை - இம்மை மறுமை ; ‘இருமை என்பது இம் மையும் மறுமையும்’ என்றார் பிங்கலங்தெயார் (நடந).

இருமையை இப்பிறப்பு மறுபிறப்பு என்றுங்கொள்ளலாம். ‘மை’ - பிறப்பு ; ‘மைஅறு சிறப்பின் தெய்வம் சேர்த்திய.....’—பட்டினப்பாலை : 159.

இப்பிறப்பு இவ்வுலகில் எய்தலால் அதைப்பற்றிப் பல திறக் கருத்துவேற்றுமை பெரிதும் இல்லை. அதனால் இம்மை என்பதன் பொருள் இப்பிறப்பு-இவ்வுலகம்-என்னும் அளவில் நின்று விட்டது. மறு பிறப்பு, கண்கூடாக நிகழ்வதன்றுக்கான் அதைப்பற்றிப் பல்திறக் கருத்துக் கள் வெளிவந்துள்ளன. மறுமை, நரகத்திலோ சுவர்க்கத் திலோ மீண்டும் இவ்வுலகிலோ இவையற்ற வீடுபேரு கவோ உறுதல் கூடும்.

நரகமும், சுவர்க்கமும் நிலையுதவில்லாதன. அவைகளி னின்றும் உயிர்கள் நிலைமைக் கேற்றபடி மீண்டும் இவ்வுலகு நோக்கினும் நோக்கும் ; அல்லது வீடுபேறைய்து னும் எய்தும். வீடுபேற்றைப் பற்றியும் உலகில் ஒருமைக் கருத்து உலவவில்லை. ஒவ்வொரு சமயத்தார் ஒவ்வொரு விதமாக வீடுபேற்றைப்பற்றிக் கூறியுள்ளனர்.

அரிவையரின புறமுததி கநத மைசதும்
அறமுததி திரிகுணமும் அடங்கு முததி
விரிவுவினை கெடுமுததி மலமபோம் முததி
விக்கிரக நிததமுததி விவேக முததி
பரவமுயியா செக்குமுததி சிததி முததி
பாடாண முததி தீவை பழிசோ முததி
திரிமலமும் அகலையிர் அருள்சோ முததி
திகட்டமுததி யிதமுததித் திறதத தாமே.

எனவரும் உமாபதிசிவத்தின் திருவாக்கையோர்க் (சிவப் பிரகாசம்).

மறுமை நிலைகள் பலவிதம் என்பதே ஈண்டு அறியத் தக்கது.

மறுமை, இம்மைப் பயனை யொட்டி விளைவதாதவின், அது பலவிதப்பட்டு நிற்கிறது. இம்மை மறுமை என்று சொல்வதிலுள்ள சிக்கல்களை நோக்கியே, ‘இருமை’ என்

பதற்கு மணக்குடவரும் பரிமேலழகரும் ‘பிறப்பு - வீடு என்னும் இரண்டு’ என்று பொருள் விரித்தனர் போலும் ! அவர் கூறிய பிறப்பு இம்மையை உணர்த்துவது ; வீடு மறுமையை உணர்த்துவது. (பிறப்பு-பந்தம் ; வீடு-முத்தி)

“இம்மையே மறுமை தானும் நல்கினை” —கம்பார் : உருக்காட்டுப் படலம் : 71.

“இம்மைக் கிண்பமும் மறுமைக் கிண்பமும் - இம்மை யும் மறுமையும் இரண்டு மின்றியோர் - செம்மையில் நிற் பதுஞ் செப்புமின்” —சிலப்பதிகாரம் : காடுகாண் : ககல-ககச.

வகை தெரிந்து

வகை - கூறுபாடு (வகு : தாது)

தெரிந்து - ஆராய்ந்து ; தெளிந்து ; ஆராய்ந்து தெளிந்து ; ஆராய்ந்தே தெளிதல் வேண்டுமாதவின் என்க.

தெரிதலில், ஆராய்தல் தெளிதல் என்னும் இரண்டு பொருளும் உண்டு. இதுபற்றியே ஆராய்ந்து தெளிந்து என்று பொருள் கூறப்பட்டது.

“தெருஞூற் நோக்கித் தெரியுங்கால்” —கலித்தோகை கசஂ : நக. (தெரியுங்கால் - ஆராயுங்காலத்து)

“தோய்ந்த தியாதெனத் தேறித்தெரிய உணர்னீ” —பரிபாடல் : சு : கூ. (தெரிய - தெளிய)

இ நுழை வகை தெரிந்து

பலவகைகளைப்பற்றி ஆராய்ச்சிகள் நிகழ்ந்த வண்ண மிருக்கின்றன. அவையாவும் இம்மை மறுமை ஆராய்ச்சி யில் அடங்குவனவாம். அதனால், “இருமை” என்றார்.

இருமையைப் பருமையாக ஆராயப் புகுஞ்தால், ஆராய்ச்சி, நுண்மையில் தானேபுகும். நுண்ணிய ஆராய்ச்சி

யில் வகைகள் புலனுகும். வகைகளை ஆராய்ந்தால் நுட்பங்கள் விளங்குமாதலின், “இருமை வகை” என்றார்.

வகைகளின் நுட்பங்களைக் கூர்ந்து ஆராய ஆராய உண்மை புலப்படும். இதனை, “தெரிந்து” என்பதால் ஆசிரியர் குறித்தனர்.

இம்மை வகைகளை ஆராய ஆராய மறுமை வகைகள் தோன்றும். இவைகளை ஆராய ஆராய வாழ்வுப்பேறு விளங்கும். இத்தகைய ஆராய்ச்சி வேண்ட-ற்பாலதே.

ஆராய்ச்சி

கல்வி கேள்வி அனுபவம் முதலியவற்றுல் முகிழ்க்கும் அறிவு கொண்டு ஆராய்ச்சியில் நுழைதல் வேண்டும். நுழைந்தால் பிறப்பு வகை, நில வகை, நீர் வகை, லோகவகை, தாவர வகை, பிராணி வகை, மண்டில வகை முதலியன வாளா இரா. அவைகள் தங்களை ஆராய்ந்து தெளிய அறி வைத் தூண்டும். தூண்டுஞ்சக்தி அவைகளில் இயல்பாகவே அமைந்திருக்கிறது. அச்சக்தியின் தூண்டுதலுக்குத் துணைப் படுந்தன்மை நல்லறிவுக்கு உண்டு. இரண்டும் ஒன்றும் போது சீரிய நேரிய ஆராய்ச்சிக் கண் திறக்கும். ஆராய்ச் சிக் கண்கொண்டு நோக்க நோக்க முறை முறையே தெளிவு நிகழ்ந்து கொண்டு போகும். தெளிவால் நிலைப்பு இது - நிலையாமை இது - என்பது விளங்கும். நிலைப்பில் உறுதியும், நிலையாமையில் உறுதியின்மையுங் தோன்றும்.

நிலைப்பு நிலையாமை

நிலைப்பின் பொருள் என்ன? நிலையாமையின் பொருள் என்ன? மாறுதல் உறுதிருப்பது நிலைப்பு; மாறுதல் உறுவது நிலையாமை. இறையொன்றே மாறுதல் உறுதது; ஏனைய வெல்லாம் மாறுதல் உறுவன். மாறுதல் உறுவனவற்றைச்

சூந்யம் என்றால் சொல்வதுண்டு. “யாவையுஞ் சூனியஞ் சத்தெத்திராகவின்” என்பது ‘சிவஞானபோதம்’.

ஆராய்ச்சியால் இம்மை வகைகள் நிலையுதவில்லாதன என்னுங் தெளிவு உண்டாகும். இத்தெளிவுடன் ஆராய்ச்சி நில்லாது. மேலும் மேலும் பொருள்கள் உண்மையான் ஆராய்ச்சி எங்ஙனம் இற்கும்? மெய்யன்றவு தோன்றும் வரை - நிலைபேரூன பொருள் இன்னது என்று விளங்கும் வரை - ஆராய்ச்சி நில்லாது. இம்மை வகைகளைத் தெளியச் செய்த ஆராய்ச்சி மேலும் எழுகிறது; எழுந்து மறுமையில் நாட்டஞ் செலுத்துகிறது. நாட்டம் பல துறைகளில் உழலும்; உழன்று உழன்று நரக சவர்க்கங் களில் புகும்; மீண்டும் பிறவியுண்டா என்பதில் நழையும்; இவையும் நிலையுதவில்லாதன என்னும் முடிவைப் பெறும். பின்னே நிலைபேரூன இன்பம் உண்டா என்னுஞ் சிந்தனை பிறக்கும். சிந்தனை முதிர முதிர அஃதொரு நிலையை யுணர்த்தும். அதுவே இறையின்பம் என்னும் வீடுபேறு என்பது. மறுமையின் முடிவு வீடுபேறு என்பது உள்ளங்கை நெல்லிக் கணிபோலத் தெளிவாகும். இத்துணை ஆராய்ச்சி வேண்டுமா வேண்டாமா என்று கூர்ந்து நினைந்து பாருங்கள்; பார்த்தால் வேண்டுமென்றே தோன்றும். அப்பொழுதே தெளிவு ஏற்படும். தெளிவுக்குரிய ஆராய்ச்சியின் இன்றியமையாமையை அறிவுறுத்தவே, “இருமை வகை தெரிந்து” என்றார்.

இண்டறம் பூண்டார்

எண்டு - கூடும்; செறியும்; “கூளியுங் கூட்டமும்.... எண்டலும்....” - பிங்கலங்கை : உண ; “ எண்டகன் கிடக்கை ”—புறானானாறு : 19 : 1. (அறிதோ....செறி தொறுஞ் சேயிழைமாட்டு - திருக்குறள்)

அறம் - “ மனத்துக்கண் மாசிலனுதல் அனைத்தறம் ”
(ஆசிரியர்).

ஈண்டு அறம் - ஈண்டும் அறம் ; கூடும் அறம் ; கூடி வாழும் அறம்.

ஈண்டறமாவது இயற்கையுடன் கூடிவாழும் அறம் ; இயற்கையோடு இயைந்து வாழும் அறம். பெண் ஆண் ஒன்றல், பிள்ளைப்பேறு, அன்புடைமை, விருங்தோம்பல், மனமாசொழித்தல், செந்தண்மை பூண்டொழுகல் முதலியன இயற்கையுடன் இயைந்து வாழும் அறக்கறு பாடுகள்.

“ ஈண்டறம் ”—‘ இவ்விடத்தில் தூறவறத்தை ’ என்றனர் மணக்குடவர் ; ‘ இப்பிறப்பின்கண் தூறவறத்தை ’ என்றனர் பரிமேலழகர்.

பூண்டார் - மேற்கொண்டார்.

பூணல்-மேற்கொள்ளல், கடைப்பிடித்தல், வாழ்க்கையில் ஒன்றங்கீசய்தல்.

ஈண்டறம் பூண்டார்

இருமை வகை தெரிந்த பின்னர் என் செய்தல்வேண்டும் ? தெரிந்த அளவில் நின்றுவிடுவதா? அவ்வளவில் நின்று விடுதற்கு ஆராய்ச்சி எற்றுக்கு? கல்வி கேள்வி ஆராய்ச்சியால் விளங்குங் தெரிவை - நடையில் - ஒழுக்கத்தில் - வாழ்வில் - அதுபவத்தில் - பெற முயல்வது சிறப்பு. இது பற்றியே “ இருமைவகை தெரிந்து ஈண்டறம் பூண்டார் ” என்றார்ஜினர்.

தெரிவு இருவிதம். ஒன்று கல்வி கேள்வி ஆராய்ச்சியால் விளங்குவது ; மற்றொன்று நடையில் - ஒழுக்கத்தில் - வாழ்வில் - அதுபவத்தில் - பெறுவது. “ இருமை வகை

தெரிந்து” என்பது முன்னையதைக் குறிப்பது ; “ எண்டறம் பூண்டார்” என்பது பின்னையதை உணர்த்துவது.

கலை ஆராய்ச்சியால் விளங்குங் தெளிவு, மக்களை நன் னெறியில் நின்றெழுமூகமாறு உங்கும். இவ்வந்துதலில் ஈடு படுவோர் விடுதலையடைவர் ; ஈடுபடாதார் விடுதலையடையார். ஆகவே நடை வேண்டற்பாலதென்க. நடையை வலியுறுத்தவே “ எண்டறம் பூண்டார் ” என்றார்.

ஆராய்ச்சி எழாத இடத்தில் நன்னெறித்துத் தோற்றுமே அரிதாகும். ஆராய்ச்சித் தெளிவால் நன்னெறி புலனுகும் ; புலனுய வழி நின்றெழுக வேண்டுவது மக்கள் கடமை இதனால் ஆசிரியர் இருமை வகை தெரிதலையும், எண்டறம் பூணலையும் ஒருசேர வைத்தோதினர்.

எண்டறம் பூணலாவது கூடிவாழும் அறத்தைக் கடைப் பிடித் தொழுகுவது.

இருமை வகைதெரிந்து எண்டறம் பூண்டு வாழ்வோரே துறவோராவர். கூடி வாழ்வதே உயிர்களின் ; இயற்கை.. இயற்கைக்கு மாறுபட்டு நடப்போரது மனமாசுகள் எங்கு னம் அகலும் ? இயற்கைவழி நின்றெழுமூகவோரது மன மாசுகள் அகலும். இயற்கைவழிக் கூடிவாழாது தனித்து வாழ்வோரது மனமாசுகள் அகலா. இவர் துறவோராகார். மனமாசுகலப் பெற்றுரே அறவோர் - துறவோர் - நீத்தா ராவர்.

பெருமை பிறங்கிற்று உலகு

பெருமை - பெருமையே; ஏகாரம் தொக்கது.

பிறங்கிற்று - உயர்ந்தது ; மிக்கது ; “ பிறங்குகிலை மாடத் துறந்தை போக்கி ”—பட்டினப்பாலை : 285 ;

“பிறங்குவெள்ளருவி விழும் சாரல்”—சிறுபாண்றிலுப் படை : 90.

பிறங்கிற்று என்பதற்குப் பெருகிற்று - விளங்கிற்று - சிறங்கது முதலிய பல பொருள் கூறலாம் ; பரிமேலழகர் ‘உயர்ந்தது’ என்றனர் ; மணக்குடவர் ‘மிக்கது’ என்றனர்.

உலகு - உலகில் ; இந்த ‘உலகு’, ‘ஈண்டு’ என்பதற்கு இவ்விடம் என்று பொருள் கூறுவதைத் தடுத்து நிற்கிறது. இது பற்றியே ‘ஈண்டு’ என்பதற்கு வேறு பொருள் கூறப்பட்டது.

பெருமை உலகில் பிறங்கிற்று

‘இருமை வகை தெரிந்து ஈண்டறம் பூண்டாரே’ நீத்தாராவர். அவர் தம் பெருமையே பெருமை. அப்பெருமையே உயர்ந்தது. ஏனைய பெருமைகளைல்லாம் உயர்ந்தனவாகா. அவைகள் வீழ்ந்துபடுவன. “* * * * * ஈண்டறம் பூண்டார் பெருமையே) பிறங்கிற்று உலகு” என்று ஆசிரியர் அருளியிருத்தலே ஆய்க. “இதனால் திகிரி யுருட்டி உலக முழுதாண்ட அரசர் முதலாயினார் பெருமை பிரிக்கப்பட்டது” என்று பரிமேலழகர் பொறித்துள்ள குறிப்புரை போற்றத்தக்கது. உள்ளத்துறவிக்கு வேந்தனும் தரும்பே.

நீத்தார் பெருமையே என்றும் நிலவுதலாதனின் “பிறங்கிற்று” என்றார். உலகை நோக்குவோம். உலகம் - தற்கால உலகம் - பெருமைக்கு என்ன பாடுபடுகிறது ! அந்தோ ! எத்துணை விளம்பரம் ! தற்கால உலகம் விளம்பரத்துக்கு அடிமைப்பட்டுக் கிடக்கிறது ! உலகில் எத்தனையோ பேர் எத்தனையோ முறையில் தம் பெருமையை நிலை பெறுத்தத்

தம்மை விளம்பரப்படுத்துகிறார் ; விளம்பரத்தால் பெரியவராகவே முயல்கிறார். விளம்பரத்தில் நாட்டஞ் செலுத்துவன மனமாசுகளேயாம். விளம்பரத்தால் பெருமை நிறுவமுயல்வது அறியாமையே. விளம்பரப் பெருமை எத்துணைநாள் நிலவும்? அது நீடுழி நிலவுமா? அஃது அவர்தம் வாழ்விலேயே வீழ்ந்து படினும்படும் ; அல்லது அவர் மறையும்போது அவருடன் மறையினும் மறையும்.

ஈண்டறம் பூண்டு, மனமாசுகளினின்றும் விடுதலையடைந்த அறவோர் - துறவோர் - நீத்தார் - தம்மை விளம்பரப்படுத்த விழையார். விளம்பரம் விழைவோர் நீத்தாராகார். விளம்பரம் அறியா நீத்தாரது பெருமை என்றும் உலகில் தானே விளம்பரமாகும். உலகில் எத்துணைச் சமுற்சீபுரட்சிகள் நேரினும், அவைகளால் நீத்தார் பெருமை நீருகாது. அவர்தம் பெருமை சமுற்சீபுரட்சிகளை யெல்லாம் கடந்து கடந்து பிறங்கியே நிற்கும். தட்சணைமூர்த்தி, குமரன், கண்ணன், விருஷ்பதேவர், புத்தர், கிறிஸ்து, மகம்மது முதலியோர் பெருமை என்றாதல் பொன்றுங்கொல்! உலகில் என்ன நேரினும் இவர்தம் பெருமை பிறங்கிக்கொண்டேயிருக்கும்.

நீத்தார் தம்மைப் பெருமைப்படுத்திக் கொள்வதில்லை. அவரை உலகம் பெருமைப்படுத்தும் ; என்றும் பெருமைப் படுத்தும். ஊழி ஊழி கடந்தும் ஈண்டறம் பூண்டொழுகி நீத்தாராகிய பெரியோர் பெருமையே பிறங்கும். அவர்தம் பெருமை வாழ்க ; வெல்க. “ * * ஈண்டறம் பூண்டார் பெருமை(யே) பிறங்கிற்று உலகு ” என்னும் பொன்மொழியை - மணி மொழியை - உலகுக்கு அருளிய நீத்தார் வாழ்க ; வாழ்க. அவர்தம் பெருமை வெல்க ; வெல்க. (ந)

(ii) பேருமை ஜங்தவித்தலில்

24

கூவையொளி யூரோசை நாற்றமென் கைந்தின் வகைதெரிவான் கட்டே யுலகு.

போருள்

உலகு - உலகம், சூவை ஒளி ஊறு ஒசை நாற்றம் என்று ஐந்தின் - ரசம் ரூபம் ஸ்பரிசம் சப்தம் கந்தம் என்று சொல் லப்படும் ஐம்புலனின், வகை தெரிவான் கட்டே - கூறுபாடு களை யெல்லாம் ஆராய்ந்து தெளிந்தவன் கண்ணதே.

கருத்து

ஐம்புலன் வகைகளைத் தெளிந்தவன் வழி உலகம் இயங்கும்.

விருத்தி

மனமாசைத் துறத்தற்குரிய வழி “ாண்டறம் பூணல்” என்று தொகை முறையில் மேற்பாட்டிற் சொல்லப்பட்டது. இப்பாட்டில் அவ்வழி சிறிது வகை முறையில் சொல்லப் படுகிறது.

உலகு

உலகு - உலகம் ; எல்லாஞ் சேர்ந்த ஒன்று.

உலகு பல பொருள் ஒரு சொல். ‘உலகம் பலவிதம்’ என்பது பழமொழி. அஃறினை உயர்தினை, சரம் அசரம், சொல் பொருள், சித் அசித் முதலியன உலகத் தின்பாற்பட்டனவே. இவ்வளவிலாதல் உலகம் அடங்கி விடுமோ? உலகம் எண்ணில் அடங்காதது. ஒவ்வொரு வர்க்கு ஒவ்வொருபோது ஒவ்வோர் உலகம் புலனுகும். ஒவ்வோர் எண்ணமும் ஒவ்வோர் உலகமாகும். நினைவு

உலகங்கட்கும், கணவு உலகங்கட்கும் ஒரளவும் உண்டோ? ஒவ்வொருவர்க்கு ஒவ்வொர் உலகம் உண்டு என்று சுருங்கச் சொல்லலாம்.

எண்டு ‘உலகு’ என்றது, உலகுக்கு என்னென்ன பொருள் உண்டோ அவை யெல்லாவற்றையுங்கொண்ட ஒன்றையென்க.

சுவையோளி யூரோசை நாற்றமேன் றைந்தின்

சுவை ஒளி ஊறு ஒசை நாற்றம் என்று ஓங்கின் - ஜம்புலனின்.

சுவை முதலியவற்றைப் பஞ்ச தன் மாத்திரை என்று தத்துவர் கூறுவர் ; வேறுவகையில் சொல்வோரு முளர்.

வகை தெரிவான் கட்டே

வகை - கூறுபாடு ; தன்மை ; விவரம் எனினுமாம்.

தெரிவான் - ஆராய்ந்து தெளிந்தவன் ; நீத்தான்.

‘தெரிவான்’ என்பது நீத்தாரினத்தைக் குறிப்பது ; இன ஒருமை. ஒவ்வொருவரும் நீத்தாராதற்கு உரிமையுண்டு என்பதைத் தெளிவு படுத்தற்குத் “தெரிவான்” என்று ஆசிரியர் ஒருமையாற் கூறினர். ஒருமையின் கட்டமே பன்றம்.

கட்டே - கண்ணதே; இடத்ததே; கண் ஏழனுருபு. கண்ணே என்பது கட்டே எனத் திரிந்தது. திரிவு ஒசையின் பொருட்டென்க.

‘கட்டே’ என்பதற்குக் கட்டுதலே என்று பொருள் கொள்ளினுமாம். (கட்டு-கட்டே-கட்டுதலே). இருவகைப் பொருளிலும் வேற்றுமை பெரிதுமில்லை. கூர்ந்துநோக்கின் இரு பொருளும் ஒன்றுக்கவே தோன்றும். ஓங்கின் வகை தெரிவான் ஆணைவழி இயங்குவது உலகு என்பது கருத்து.

கட்டு என்பது புதிதாக உலகை உண்டுபண்ணுவதைக் குறிப்பதன்று; உலகம் அநாதியா யிருப்பது. அதன் காரணம் மாயை. மாயையே உலகமாகக் காரியப்படுகிறது. காரணம் காரியப்படுவதையே ‘படைப்பு’ என்று உலகம் கூறும். அக்கற்ற உபசாரமேயாகும். ஆகவே, ஈண்டுக் ‘கட்டு’ என்பது புதிதாக உண்டுபண்ணுவதைக் குறிப்பதன்று.

‘கட்டே’ என்று கூறின், ‘படைப்பு’ என்னும் மயக்கம் உண்டாகுமென்று, மணக்குடவரும் பரிமேலழகரும் ‘கண்ணதே’ என்று விளக்கப்பொருள் கூறினர் போலும்.

‘தெரிவான் கட்டே’ என்பது, தெரிவான் ஆணைவழி இயங்குவதை உணர்த்துவது.

தெரிவான் கட்டே - ‘ஆராய்வான் அறிவின் கண்ணதே’ என்பது பரிமேலழகா உரை. ஆராய்வான் அறி வின் கண்ணதே என்பதும், ஆராய்வான் கண்ணதே என்பதும் ஒன்றே.

உலகம் எவரிடத்தது ?

உலகம் எவரிடத்தது ? இக்கேள்விக்குச் ‘சுவை ஒளி ஊறு ஒசை நாற்றம் என்றைந்தின் வகை தெரிந்தவன் இடத்தது’ என்று இத்திருக்குறள் பதில் இறுக்கிறது.

சுவை முதலிய ஐந்தின் வகை தெரிந்தவன் வழி மனம் இயங்கலால் அம்மனம் மாசற்றதாகும். மாசற்ற மனம் அடக்க முடையதாகும். மனமடங்கப் பெற்றேரே உயர்ந்தோராவார். அவர்வழி உலகம் எளிதில் இயங்கும். “ உலக மென்பது உயர்ந்தோர் மாட்டே.”

ஆராய்ச்சியில் தலைப்படல்

மனமாசினின்றுங் துறத்தற்கு அறம் பூண்டொழுகும் போது உயிரில் ஒருவித விவக்கம் உண்டாகும். அறம் பூண்

தார்க்கு அவ்விளக்கம் தோன்றுவதில்லை. விளக்கம் தோன்றுமைக்குக் காரணமென்னை? மனத்தின்கண் மாச படர்ந்திருப்பதேயாகும். மனத்தில் மாச படர்வதன் மூலத்தை ஆராய்ந்து தெளிதல் வேண்டும். அதற்குரிய ஆராய்ச்சியில் தலைப்படுமாறு ஆசிரியரே தூண்டுகிறார். அது, “சுவையொளி யூரோசை நாற்றமென்றைந்தின் வகை தெரிவான்” என்பதால் நனிவிளங்கும்.

தத்துவங்கள் பல கிடப்ப, அவைகளில் சுவை முதலிய ஐந்தின் வகையை மட்டும் ஆராய்தற்கென்று ஆசிரியர் அருளிய தென்னை? இதற்கு விரிந்த ஆராய்ச்சி வேண்டும். விரிந்த ஆராய்ச்சி இவ்வுரைக்கண் ஏற்றுக்கு? சுருங்கிய முறையே சாலும்.

சு வை மு த வீ ய ன

சுவை முதலியன நிகழ்ச்சியிலிருப்பன. அவைகளை ஆராய ஆராய அவைகளினின்றும் *ஐம்பூதம் தோன்றுதல் விளங்கும்; ஐம்பூதத்தினின்றும் உடம்பு பிறத்தல் விளங்கும்; உடம்பில் †அறிகருவி (ஞானேந்திரியம்) ஐந்தும், ‡தொழிற்கருவி (கண்மேந்திரியம்) ஐந்தும் முகிழ்ததுள்ளமை விளங்கும்.

* மண (பிருதிலி), புனல (அப்பு), தீ (தேபு), வளி (வாடி), வெளி (ஆகாயம்).

† மெய் (தொக்கு), நா (சிங்குவை), கண் (சட்ச), மூக்கு (ஆக்கிராணம்), செவி (சேரோத்திரம்).

‡ வாய் (வாக்கு), கால் (பாதம்), கை (பாணி), ஏருவாய் (பாடிரு - குதம), கருவாய் (உபததம்).

(ஐம்புல - ஐம்பூத விரி முறை வருமாறு : நாற்றம் - மண் ; சுவை - நீர் ; ஒளி - நெருப்பு ; ஊறு - காற்று ; ஒசை - வான்.

ஐம்புல - ஐம்போறி முறை : ஒசை - காது ; ஒளி - கண் ; நாற்றம் - மூக்கு ; சுவை - நா ; ஊறு - மெய்).

சுவை முதலிய ஜம்புல ஆராய்ச்சியால் ஜம்புகமும், அறி கருவியாகிய ஜம்பொறியும், தொழிற்கருவி ஜங்தும் பெற்றோம். இவ்விருபதளவில் ஆராய்ச்சி முட்டி விற்க வில்லை. ஆராய்ச்சி மேலுஞ் செல்கிறது.

மனச் சேர்க்கை

ஒரு புலன் ஒரு பொருளில் ஒன்றிப் படிந்து கிடக்கும் போது மற்றப் புலன்கள் நிகழ்ச்சி யின்றிக் கிடத்தல் அது பவம். கட்புலன், ஒன்றில் நன்று படிந்து கிடக்கும் வேளையில் ஒசை கேட்பதில்லை. காரணமென்ன? செவிப் பொறி இல்லாமலா போய்விட்டது? அல்லது செவிப் புலன் அழிந்தா போயிற்று? இரண்டும் இருக்கின்றன. பின்னை ஏன் ஒசை கேட்கவில்லை? மனம் கட்பொறியிடைப் புகுந்து நின்றமையே ஒசை கேளாமைக்குக் காரணம்.

மனம் செவிப் பொறியில் நிற்கும்போது எதிரே செல் வோர் தெரிவதில்லை. இவ்வாறே பிறவும். புலன், பொறி யிடங்கொண்டு இயங்கினும் அதற்கு மனத்தின் கூட்டுறவு இன்றியமையாது வேண்டப்படுகிறது. எனவே, முற்போங்த இருபதுடன் மனம் என்னும் மற்றேன்று சேர்தல் காண்க.

மனத்தின் கூட்டாளிகள்

மனம் தனிப்பட்டதன்று. அதற்குத் தொடர்புடைய கூட்டாளிகளுண்டு. அவை புத்தி, அகங்காரம், சித்தம் என்பன. இருபத்தொன்றுடன் இம்முன்றுஞ் சேரத் தத்துவங்கள் இருபத்து நான்காகின்றன.

சுவை முதலிய ஜங்தின் வகைகளை ஆராயப் புகுந்தால், அவைகளுடன் பத்தொன்பது வேறு கருவிகள் தொடர்புடையனவாக இருத்தல் தெரிகிறது.

தே தரி வா ன்

இருபத்து நான்கும் தொழிற்படுவது எற்றுக்கு கி
தொழிற்படுதால் விளைவதென்னை? விளைவு யாண்டுச்
செல்கிறது? இனஞேரன்ன வினாக்களுக்குத் ‘தெரிவான்’
என்பது விடையிறுக்கும். இருபத்து நான்குடன் “தெரி
வானை”யுஞ் சேர்த்துக் கொள்க.

“தெரிவான்” ஆன்மா என்பதை விளக்க வேண்டுவ
தில்லை; சொல்லே பொருட்டன்மையைக் குறிக்கும்.
“தெரிவான்” சடமன்று; அறிவுப் பொருள்.

“தெரிவான்” என்பது, தெரியும் நிலை - தெரியா நிலை -
என்றிரண்டையும் அடக்கியிருத்தல் கருதற்பாலது. தெரியா
மையினின்றுங் தெரிதலைப் பெறுவோனே ‘தெரிவான்’
ஆகிறுன்.

உயிர் அறிவுப்பொருள். ஆனால் அது முழுஅறிவுப்
பொருளாயில்லை. அஃது அறியாமையோடு கூடிய அறிவுப்
பொருளாயிருக்கிறது. அறியாமைக்கு வழங்கப் படும்
பெயர்கள் பல. அவை ஆணவம், அவித்தை, மலம், கட்டு,
அழுக்கு முதலியன. உயிர் அறியாமைக் கட்டினின்றும்
விடுதலையடைந்து முழுஅறிவு மயமாதல் வேண்டும்.
கட்டை அறுக்கக் கருவி தேவை. அறியாமைக் கட்டை
அறுப்பதற் கென்றே ஒரு பெருங் கருவி இருக்கிறது.
அதுவே மாயை என்பது.

தேரிவான் - புநுடன்

மாயை, தனு கரண புவன போகங்களாகி உயினின்
அறியாமையைப் படிப்படியே நீக்கி அறிவை விளங்
கச்செய்கிறது. மாயை, பலப்பல கருவிகளாக (தத்துவங்
களாக)க் காரியப் பட்டே தனுகரண புவன போகங்களா
கிறது. அக்கருவிகளின் விவரத்தை ஈண்டு முறைப்படி

விரித்தால் விருத்தியுரை பெருகும்; மிகவும் பெருகும். பெருக்கத்தை மாபாடியங்களிலும் தத்துவ ஞான நூல்களிலும் பார்த்துக் கொள்க.

மாயை முஹிதம். அவை : சுத்தம், அசுத்தம், பிரகிருதி என்பன.

சுத்த மாயை ஐஞ்சு தத்துவமாகக் காரியப்படும். அவை : சுத்தனித்தை, ஈசரம், சாதாக்கியம், விஞ்சு, நாதம்.

அசுத்த மாயை ஏழு தத்துவமாகக் காரியப்படும். அவை : காலம், கலீ, நியதி, வித்தை, அராகம், (காரிய) மாயை, புருடன்.

பிரகிருதி மாயை இருபத்து நான்கு தத்துவமாகக் காரியப்படும். இருபத்து நான்காவன : ஐம்பூதம், ஐம்புலன், ஐம்பொறி (அறிகருவி - ஞானேநதிரியம்), தொழிற் கருவி ஐஞ்சு (கன்மேங்கிரியம்), அந்தக்கரணம் நான்கு. இவை மேலே விளக்கப்பட்டவை.

இம்முப்பத்தாறு தத்துவத்தில் ஆசிரியர் குறித்த “தேவிவான்” இடம் பெற்றுள்ள தெங்கே? ‘புருடன்’ என்னும் தத்துவத்தில் என்க.

புருட தத்துவம்

உயிர் அறியாமையால் விழுங்கப்பட்டு அறிவு விளக்க மின்றி இருண்மயமா யிருப்பது. அதன் அறிவை விளக்கித் தன்னைப்போ லாக்கவே இறைவன் அதனுடன் மாயா காரியத் தத்துவங்களைப் புணர்த்துகிறார்கள். அத்தத்துவங்களால் உயிரின் அறிவு சிறிது விளங்கப் பெறுகிறது. அச் சிறு விளக்கம் புருடதத்துவத்தில் உறுகிறது. புருடன் + தத்துவம் = புருடதத்துவம்.

உயிர், தத்துவங்களைப் படிப்படியே பெற்றுப் பெற்று வரும்போது, கலீ நியதி காலம் வித்தை அராகம் என்னும்

ஜங்கில் ஒன்றும் வேளையில் ‘புருடன்’ ஆகிறது. இவ்வைங்து தத்துவத்துக்கும் கலாசி பஞ்சகஞ்சகம் என்னும் பெயருண்டு. இப்பஞ்சகஞ்சகத்தை உயிர் பெறும்போது, ஆணவிருள் சிறிதகன்ற, அவ்வளவில் அறிவு சிறிது விளக்கம் பெற்றுத் தன்னைச் சீவன் - புருடன் - என்று உணரும் சிலை பெறுகிறது. (ஆணவத்தைச் சிறிது விலக்கும் ஆற்றல் வாய்ந்தது கலை அதாவது கலாதத்துவம். இது பஞ்சகஞ்சகத்துள் ஒன்று.) உயிர் புருடனுகிய நிலையிலேயே மனத்தின் வாயிலாக எதையும் அறிவதாகிறது. மேலே சொல்லிய பிரகிருதி மாயாதத்துவம் இருபத்து நான்குடன் புருடனையுஞ் சேர்த்துக் கொள்க. இப்புருடனையே ஆசிரியர் “தெரிவான்” என்றனர்.

ஜம்பூதம், ஜம்போறி, தோழிற்கருவி ஜங்கு, அந்தக்கரணம் நான்கு ஆகிய தத்துவங்களையும் புருடனையும் ஆராய்ந்து தெளி தற்குச் சுவை முதலிய ஜங்கும் நிலைக்களானுக நின்று துணை சேய்தலால் இவ்வைங்தை மட்டுஞ் சிறப்பாக ஆசிரியர் குறிப்பிட்டனர்.

இருபத்தைந்தாம் தத்துவம்

தத்துவம் முப்பத்தாறு யிருப்ப, இங்கே புருட தத்துவத் தளவில் நிறுத்தி விட்டதன் நோக்கம் என்னை என்று சிலர் கருதலாம் ; வினவலாம். இருபத்தைந்தில் ஒருவிதச் சிறப்புண்டு. இதுபற்றிச் சிறிது கூறிச் செல்வது நலம்.

தத்துவங்களைப் பொருளாக்க கொள்வதில் மக்கள் பல திறப்படுகிறார்கள். சிலர் ஜங்கே பொருளைன்றும், சிலர் பத்தே என்றும், சிலர் இருபத்தே என்றும், சிலர் இருபத்தைந்தே என்றும், சிலர் இருபத்தேழே என்றும், சிலர் முப்பதே என்றும், சிலர் முப்பத்தாறென்றுங் கூறுப. இவ

ரனைவரும் பேரறிஞரேயாவர்; உண்மை காண முயன்ற வரேயாவர்.

பழைய உரையாசிரியருள் பேர் பெற்று விளங்கும் பரி மேலழகர் இருபத்தைந்தில் நின்றே விளக்கவுரை பகர்ந்துள்ளனர். அது வருமாறு:—

“ * * * அவற்றின் கூறுபாடாவன :— பூதங்கட்டு முதலாகிய அவைதாமைந்தும், அவற்றினகட்ட டோன்றிய அப்பூதங்களைந்தும், அவற்றின் சூறகிய ஞானேந்திரியங்களைந்தும், கனமேந்திரியங்களைந்தும் ஆகவிருப்பதுமாம். ‘வகைதெரி வான் கட்டு’ என உடமபோடு புணாதததனால் தெரிகினந புருட்னும், அவன் தெரிதறகருவியாகிய மான அகங்காரமனங்களும், அவற்றிற்கு முதலாகிய மூலப்பகுதியும் பெற்றும். தத்துவ மிகுபத தைநதினையுந தெரிதலாவது மூலப்பகுதி யொன்றிற் ரேனநிய தன்மையிற பகுதியேயாவதல்லது விகுதியாகா தெனவும், அதனகட்டோன்றிய மானும், அதனகட்டோன்றிய அகங்காரமும், அதன்கட்ட டோன்றிய தன்மாத திரைகளுமாகிய ஏழுந தத்தமக்கு முதலாயதனை நோக்க விகுதியாதலும் தங்கட்ட டோன்றுவனவற்றை நோக்கப் பகுதி யாதலு முடையவெனவும், அவற்றினகட்டோன்றிய மனமும், ஞானேந்திரியங்களும், கனமேந்திரியங்களும், பூதங்களுமாகிய பதினூறும் தங்கட்ட டோன்றுவனவினமையின விகுதியேயாவதல்லது பகுதியாகாவெனவும், புருடன தானென்றிற்கேறுனருமையானும் தங்கட்டோன்றுவனவினமையானும் இரண்டும் அவல்லனெனவும் சாங்கியதாலு கோதியவாறறூரோய்தல். இவவிகுபததைந்துமல்லது உலகெனபபிறிதொன்றில்லையென உலகின துண்மையறிதலின, அஃதவ னரிவினகண்ணதாயிற்று”

பரிமேலழகர் எடுத்துக் காட்டியுள்ள சாங்கியம், தத்துவ ஆராய்ச்சி யுலகுக்கே தாயகம். சாங்கியத்தை அடிப்படை

யாகக் கொண்டே பல பெரியோர் அறிவுக் கோட்டைகள் கட்டினர். அக் கோட்டைகளுக்குள் நுழைந்து பார்த்தால் உண்மையின் பலவகைகள் காட்சியளிக்கும். எல்லாப் பெருமையும் சாங்கியத்தை நிறுவிய கபிலாக்கே ஆக.

இருபத்தைந்துக்கு மேலுங் தத்துவங்க ஸிருத்தல் உண்மை. இருப்பினும் இருபத்தைந்தை மட்டுஞ் சிறப்பாகக் கொள்ளும் வழக்குத் தொன்றுதொட்டு வருகிறது. முப்பத் தாறைப் பொருளாக் கொள்வோரும் இருபத்தைந்தைச் சிறப்பாகக் கொள்ளும் வழக்கும் உண்டு.

அப்பர் திருவாக்கு

“ஜையஞ்சின் அப்புறத்தானும்” என்பது அப்பர் திருவாக்கு. அப்பரே * ‘ முப்பது முப்பத்தாறும் முப்பதும் ’ என்றும் அருளியுள்ளார். முப்பத்தாறு தத்துவத்தைப் பொருளாக் கொண்ட ஒருவரே இருபத்தைந்தைச் சிறப்பித் திருக்கிறார். இஃது உன்னற்பாலதே.

அறிவு விளக்கமும் புருட தத்துவமும்

இருபத்தைந்தாம் தத்துவத்தில் உயிர் புருடனுகிச் சிறிது அறிவு விளக்கம் பெறுவதே சிறப்புக்குரியதா கிறது. அறிவு விளங்கப் பெறுது அறியாமை இருளில் முழுகிக் கிடந்த உயிர் விடுதலையடைந்து முழுஅறிவு விளக்கம் பெறுதற்குச் சிறிது அறிவு விளக்கத்தை இருபத்தைந்தாம் தத்துவம் நல்குதலால் அத்தத்துவம் சிறப்புடையதா கிறது.

வறியவர்க்கு முதல் முதல் கிடைக்கும் பொருளினிடத் திலேயே பெரும்பற்றிருக்கும். பின்னே எவ்வளவுபொருள் பெற்றும் நாட்டம் மட்டும் முதற்பொருளினிடத்திலேயே

* முப்பத்தாறு உட்கருவி , அறுபது புறக்கருவி

படிந்து கொண்டிருக்கும். அதேபோல முப்பத்தாறு தத்துவத்தையுக் கடந்து இறையுடன் ஒன்றுபடும் நிலையிலிருப்போரும் தமது பேற்றிற்கு முதல் முதல் சிறு ஒளி வழங்கிய ஒன்றனிடத்தில் கருத்துச் செலுத்துவது இயற்கை. முதலில் இருளை நீக்கிய ஒளி சிறிதாயினும், அது வழிகாட்டியாயிருத்தலான், அது ஞானிகள் மனத்தில் நின்றே தீரும். அவ்வொளி கண்டதும் பெரியோர்க்குக் கடவுள் ஒளி கண்டது போன்ற மகிழ்ச்சியண்டாகும். மகிழ்ச்சியால் எங்கிலையிலும் அதை அவர் போற்றுவர். அப்பரும் அங்கிலையில் நின்றே “ ஜயங்கின் அப்பறத்தானும் ” என்றருளினர்.

தத்துவ தரிசனத்து விறங்கி இறையொளி காண முயல் வோர்க்குச் சிக்கல் புருட தத்துவம் வரையே நிகழும். புருட தத்துவக் காட்சிக்கு முன்னர் வீழ்ச்சி நேர்வதும் உண்டு. புருட தத்துவங் கடந்தால் வீழ்ச்சி பெரிதும் நேராது. அங்கே சுத்த தத்துவத்தின் துணை கிடைக்கும். சுத்த தத்துவம் இறையொளியை விரைந்து காட்டுங் தன்மையது. புருட தத்துவத்துக்குமேல் சிக்கவின்மையானும் வீழ்ச்சியின்மையானும் அத்தத்துவம் பெரியோரால் சிறப்பிக்கப்படுகிறது. அததத்துவம் வரை துணை புரிச்த கபிலா எல்லா விதப் போற்றலுக்கும் உரியவராகிறார். அவர் வாழ்க.

மனத்துய்மை

சுவை முதலியவற்றின் நிகழ்ச்சி மனத்தைப் பொறுத்திருத்தலான் மனத்தை நிலைபெறுத்தல் வேண்டும். சுவைமுதலியவற்றின் ஆராய்ச்சியாற் போதருங் தெளிவு மனத்தை ஒருமைப்படுத்தத் துணை செய்யும். மனம் ஒருமைப்பட்டாலன்றிச் சுவை முதலிய ஜங்கும் நல்வழியில் இயங்கா. அவை

களை வழிப்படுத்துதற்கு மனத் துணை வேண்டும். மனம் நல் வழிப்பட்டால் புலன்களும் நல்வழிப்படும்.

புலன்களின் தூய்மைக்கும் மனத்தின் தூய்மைக்கும் நன்னாற் பயிற்சி, நல்லோர் கூட்டுறவு, இயற்கை வாழ்வு, அறம்பூணல் முதலியன வேண்டற்பாலன. முக்கைப் பிடித்தல், காட்டுக் கோடல் முதலியன அநாவசியம்.

மனத் தூய்மையால் புருட தத்துவ தரிசனம் உண்டா கும். அத்தத்துவ தரிசனம் நாதம் வரை துணை நின்று, அதைக் கடங்கொள்ளிரும் இறையொளியை யுணர்த்தும்.

வ கை

ஆராய்ச்சிக்குச் சுவை முதலிய ஐங்கையும் பற்றினால், அவை, தம் காரியமாய ஐம்பூத வகையையும், அவை கூடிய உடலின் கூறுகளாகவுள்ள அறிகருவி ஐங்கின் வகையையும், தொழிற்கருவி ஐங்கின் வகையையும், அந்தக் கரணம் நான் கின் வகையையும் தெளிவுபடுத்தும்; பின்னே புருடனை விளங்கச் செய்யும்; பின்னும் மேலுங் தெளிவுபெறச் செய்யும். தெளிவிற்குத் துணை செய்வனவாகச் சுவை முதலியன நிற்றலால், அவைகள் இப்பாட்டில் குறிக்கப்பட்டன.

கூறுபாடுகளை ஆராய ஆராயத் தெளிவு ஏற்படலான் “வகை” என்றார்.

தெரி வான் கட்டே உலகு

‘தெரிதல்’ என்பதில் ஆராய்ச்சியும் தெளிவும் விரலி வருதலான் “தெரிவான்” என்றார்.

சுவை முதலிய தத்துவங்களைத் தெளிந்தவன் தன்னைத் தெரிந்தவனுவன்; தன்னைத் தெரிந்தவன் தலைவனைத் தெரிந்

தவணுவன். தன்னைத் தெரிதலும் தலைவனைத் தெரிதலும் சொல்லப்பட வேண்டுவதில்லை. தத்துவங்களைத் தெளிந்தவ ஆக்கு மற்றிரண்டையும் தெரியும் நிலை இயல்பாகவே கூடும். ஆதலின் “சுவை.....வகை தெரிவான்” என்றுமட்டுங் கூறியிடுத்தார்.

வாழைத் தண்டை மட்டைகள் மூடி யிருப்பதுபோல உயிரைத் தத்துவங்கள் மூடியிருக்கின்றன. தத்துவங்களை ஆய்ந்து தெளியத் தெளிய அவைகள் பட்டைகள் போல் கழன்று கழன்று தாமே போகும். தண்டென்னும் உயிர் விளங்கும். இதனால் தத்துவ விசாரத்தின் அவசியம் விளங்கு தல் காண்க. “வகை தெரிவான்” என்பது அவ்வவசியத்தை யுணர்த்துவது.

சுவை முதலியவற்றின் வகைகளை ஆராய்ந்து தெளிந்த வன் வழி மனம் இயங்கி அடக்கமுறுதலான், அவன் மனத் தில் மாசுகள் படிவதில்லை. மாசுகளினின்றும் அவன் விடுதலை யடைகிறான். அவனே நீத்தான். அவன் வழி உலகம் இயங்கும் என்பார், “தெரிவான்கட்டே உலகு” என்றார். உலகை நடாத்துவோர் நீத்தார் என்பது கருத்து.

முற்காலம்

உலகத்தின் பழைய சரித்திரங்களை ஆராய்ந்தால் உலகை நடத்தியவர் நீத்தார் என்பது நன்கு விளங்கும். பண்டை மன்னர் முன்னிலைச் சுட்டாகவே நிற்பர். அவர் வாயிலாக நீத்தாரே ஆட்சி செலுத்துவர். ஆட்சித்துறைகளும், கலைத் துறைகளும், பிற வாழ்வுத் துறைகளும் நீத்தாரால் கோலப் படும். அவைகள் வழிநின்று மன்னர் ஆட்சி புரிவர். அங்காளில் அறதுட்சியே யாண்டும் நிலையிருந்தது; மக்கள் அற

நெறியில் நின்று வரும்வு நடாத்தித் தத்துவ விசாரங்களை செய்து மனமாசுகளைத் துறந்து விடுதலை யெய்தி வந்தார்கள்.

தற்காலம்

பிற்றை நாளில் நீத்தார் கோலிய அறவழியில் ஆட்சி நடவாமையால் உலகில் கோலை, கோள்ளை முதலியன் பேருகி வருகின்றன. உலகம் தற்போது நீத்தாரை மறந்து கிடக்கிறது. அதற்கு நல்லறிவு கொண்டத்தவே கொலைப்புரட்சி களும், கடும் போர்களும், இன்ன பிறவும் நிகழ்ந்து வருகின்றன. இவை யாவும் மக்கட்கு நீத்தார் பெருமையை யுணர்த்த எழுவனவாம்.

எங்காளும் உலகம் நீத்தார் வழியே இயங்குஞ் தன்மையது. இறைவன் நேரே உலகை நடத்துவதில்லை. அவன் நீத்தார் வாயிலாகவே உலகை நடாத்துகிறான். இங்காளி லும் உலகம் நீத்தார் வழியே இயங்குகிறது. அதைத் தற்கால ஆட்சி முறைகள் மறைத்திருப்பதால், போராட்டம் தோன்றி யிருக்கிறது. போராட்டம், “.....வகை தெரி வரான் கட்டே உலகு” என்பதை நாள்டைவில் நன்கு விளங்கச் செய்யும்.

“ மண்ணுதி ஜகதொடு புறத்திலுள கருவியும்
வாக்காதி சுரோதா தியும
வளாகினாற சப்தாதி மனமாதி கலையாதி
மனனுசுத தாதி யுடனே
தொண்ணுாற்றெ டாறுமற் றளளவும் மெளனியாய்ச்
சொன்னவொரு சொற்சொண்டதே
தூவெளிய தாயகண் டானநத சுகவாரி
தோற்றுமதை எனசொல்லுவேனே ”—தாயுமானவர். (ஈ)

25

உரனென்னுங் தோட்டியான் ஒரைந்துங் காப்பான் வரனென்னும் வைப்புக்கோர் வித்து.

போருள்

உரன் என்னும் தோட்டியான் - மனஉறுதி என்னுங் கதவால், ஓர் ஜுங்தும் காப்பான் - ஜுங்து புல்னையும் காப் பவன், வரன் என்னும் வைப்புக்கு - மேன்மை என்று சொல்லப்படும் செல்வத்துக்கு, ஓர் வித்து - ஒரு வித்தாவன்.

கருத்து

ஐம்புலணைக் காக்கும் மனஉறுதியுடையவன் மேலான செல்வத்தையடைவன்.

விருத்தி

ஐம்புலவகை தெரிதலும் அதன் பயனும் மேற்பாட்டில் சொல்லப்பட்டன. இப்பாட்டில் ஐம்புலக் காப்பும் அதன் பயனும் உணர்த்தப்பட்டன. ஐம்புல வகை தெரிந்தவன் ஐம்புலணைக் காக்கும் ஆற்றல் பெறுவன் என்றபடி. இரண்டுக்குமுள்ள தொடர்பை உன்னுக.

உரனென்னுங் தோட்டியான் ஒரைந்துங் காப்பான்

உரம் - உரன்.

உரன் - உறுதி ; இங்கே மன உறுதி ; பின்னுள்ள “ ஒரைந்தை ”க் கொண்டு மன உறுதி என்னப்பட்டது. (மனஉரன் - மன உறுதி; மனவலி; மனத்திட்பம் ; மனத்திண்மை ; மனதிடம் ; மனே சக்தி). “ நறுநுதல் நீத் துப் பொருள்வயிற் செல்வோய்-உரதுடை உள்ளத்தை ”— கலித்தோகை : கலக்க-கங ; “ ஒட்டை மனவன் உரமிலி

என்மரும்”—பரிபாடல் : 12 : 51 ; “ உள்ளியது முடிக்கும் உரனுடையுள்ளத்து ”—புறநானூறு : 20க்கு : ஈ ; “ மூட இந்தி யங்கள்தமை மோக விடய நிலைதன்னில் - ஒட வொட்டா துரனர்எவ்வ மொழிந்த புஞ்சி யால்தடுப்பர் ”—ஞானவாசிட்டம் ; உபசாங்கிப் பிரகரணம் : சுக்க.

தோட்டி - கதவு ; காவல் ; “ குண்டுக ணகழிய குறுங் தண்ஞாயில் - ஆரெயிற் ரேட்டி வெளவினை ”—பதிற்றுப் பத்து : எக : கட - கந ; “ நாடுடை நல்லெயில் அணங் குடைத் தோட்டி ”—மதுஞரக் காஞ்சி : 693.

ஓர் ஐங்கும் - ஒரு மூன்று என்பதுபோல (‘ ஒரு மூன்று வித்தோன் ’: சிலபபதிகாரம் : நாடுகாண் : கக்ச).

உம்மை : முற்று.

காப்பான் - ஓரைந்தையும் அடக்கிக் காப்பவன் ; மன மாசுகளினின்றும் நீங்கியவன் ; நீத்தான். ஆண் மகன் ஒவ்வொருவனும் உரன் என்னுங் தோட்டியான் ஓரைந்தையுங் காத்தால், பெண் னுவலகில் தீமை நிகழ்தற்கே இடமில்லாமற் போகும். திருந்த வேண்டுவது ஆனுவக மாதவின், “ காப்பான் ” என்று ஆண்பாலாற் கூறினர்.

“ உரன் என்னுங் தோட்டியான் ஓரைந்துவுக் காப்பான் ” என்பதற்கு ‘அறிவாகியதோட்டியானே’ (அங்குசத்தானே) பொறியாகிய யானை ஐங்கினையும் புலன்களிற் செல்லாமல் மீட்பவன் ’ என்று மணைக்குடவரும், ‘ திண்மை என்னுங் தோட்டியால் (அங்குசத்தால்) பொறிகளாகிய யானை ஐங்கினையும் தத்தம் புலன்கள்மேற் செல்லாமல் காப்பவன் ’ என்று பரிமேலழகரும் பொருள் கூறியிருத்தல் காண்க.

உரன் என்பதற்கு ‘ அறிவு ’ என்று மணைக்குடவர் பொருள் கூறினர் ; ‘ திண்மை ’ என்று பரிமேலழகர் கூறினர். பரிமேலழகர் ‘ திண்மை ’ என்னும் அளவில் நில்லாது, ‘ திண்மை மண்டறிவின் மேற்று ’ என்றெரு குறிப்

பும் பொறித்தனர். இக்குறிப்பு மணக்குடவர் உரையினின்றும் பிறந்து போலும்!

உரன்என்னுந்தோட்டி

தத்துவக் காரியங்களால் ஆவது உடல். உடலில் பல உறுப்புக்கள், கருவிகள், கரணங்கள் முதலியன அமைந்துள்ளன. அவைகளுள் சிறந்தன ஜம்புலன். இது மேலே, “சவை ஒளி ஊறு ஒசை நாற்றம் என்றெந்தின்” என்று ஆசிரியராலேயே தெளிவு செய்யப்பட்டது. புலன்களைப் பொறிவழி இயக்குவது மனம் மனம் எவ்வழிச் செல்கிறதோ அவ்வழியே புலன்களுஞ் செல்லும். புலன்களை நலவழியிலோ தீ வழியிலோ உய்க்கும் பொறுப்பு மனத்தி ஆடையது. மனத்தை எவர் தம்வயப் படுத்துகிறாரோ அவர் வழி அஃது அடங்கி நடக்கும். அடங்கிய மனத்துக்குப் புலன்களும் அடங்கி நடக்கும். புலன்டங்கப் பெற்றேரோ நீத்தாராவர்.

புலன்களைத் தன்வயப்படுத்தும் ஆற்றல் மனத்துக்கண் இயலபாகவே அமைந்திருக்கிறது. அவ்வாற்றலைப் பண் படுத்துவோரிடம் அது கூர்ந்து எழுந்து மனத்தைத் தன் வழி நிறுத்தும். அவ்வாற்றலே மனஞரன் என்பது. அது, மன உறுதி, மனவலி, மனத்திட்பம், மனத்தின்மை, மனத்திடம், மனோசக்தி முதலிய பெயர்களால் வழங்கப்படுகிறது. அதை ‘இச்சா சக்தி’ (Will Power) என்பர் தத்துவ நூலார். அச்சக்தியே ‘உரன் என்னுந்தோட்டி’ என்று இத்திருக்குறவில் சொல்லப்பட்டது.

ஒரமுகிய வீடு. அதன்கண் அறைகள் வகுக்கப்பட்டிருக்கின்றன. அறைகளில் பொருள்கள் வைக்கப்பட்டிருக்கின்றன. காப்புக்கெனக் கதவும் அமைக்கப்பட்டிருக்கிறது. கதவின்றி வாயில் மட்டும் இருப்பதால் என்ன

பயன்? கதவில்லா வீடு சூறையாடப் படுமன்றோ? எதற்கும் கதவிருத்தல் வேண்டும். (கதவு - காப்பு)

உடல் ஒரு வீடு. அதன்கண் பொறி அறைகளிருக்கின்றன. அவைகளில் புலப் பொருள்கள் திகழ்கின்றன. மனமாகிய வாயிலுமிருக்கிறது. மனத்தின்மை என்னும் தோட்டி - கதவு - இல்லாவிடின் என்னும்? புலப்பொருள்கள் பலவழியிலுள்ள சூறையாடப்படும். ஆதலின் ஒரைந்தையுங் காப்பதற்கு “உரன் என்னுங் தோட்டி” தேவையே.

“உரன் என்னுங் தோட்டி”யை அமைக்க எத்தச்சனும் வேண்டுவதில்லை. அஃது இயற்கையிலேயே ஒரு பெருங் தச்சனல் அமைக்கப்பட்டது. அதைக் காண வேண்டுவது மக்கள் கடமை. அதற்குரிய முயற்சி எழுதல் வேண்டும்.

ாண்டுத் தோட்டி - கதவு - என்று சொல்லப்படுவது வடிவம் உடைய ஒன்றன்று. அது காவலைக் குறிக்கும் ஒரு குறி. தோட்டி - கதவு - என்பது உருவகம்.

ஒரைந்துங் காப்பான்

மனத்தின்கண் ஒருவித சக்தி அடங்கி யிருக்கிறது. அதுவே உரன் என்பது. மனத்தை நன்முறையில் பண்படுத்தினால் அதன்பால் அடங்கியுள்ள உரன் கூர்ந்தெழும். அவ்வரன் தோட்டி என்று இத்திருக்குறளில் சொல்லப்பட்டிருக்கிறது. அஃது ஐந்தையுங் காக்கும் ஆற்றல் வாய்ந்தது.

தோட்டியின் இயல்பு

உரன் என்னுங் தோட்டியினிடம் ஒரு சிறந்த இயல் பிருக்கிறது. அது தீமையைத் தடுத்து நன்மையை ஏற்படுது.

இயங்திரங்களில் இயங்குஞ் சில உறுப்புக்களுக்கென்று சிறு சிறு கதவுகள் வைக்கப்பட்டிருக்கின்றன. உறுப்புக்

களின் நலத்துக்கென்று வரும் பொருள்களை அக்கதவுகள் திறந்து ஏற்றுக் கொள்ளும். உறுப்புக்களுக்குக் கேடு செய்யும் பொருள்கள் வரும்போது அவைகள் திறவாது உரமாக நிற்கும். இத்தகை நீர்மை, “ உரன் என்னுங் தோட்டி ” யினிடம் இருக்கிறது.

மனமும் போறிபுலனும்

பொறிபுலன்கள் தீயன தீயன என்று பொதுவாகச் சொல்லப்படுகின்றன. நுணுகி ஆராய்ந்தால் அவைகளில் எவ்விதத் தீமையும் புலப்படாது. பொறிகளுடன் புலன்களை ஒன்றச்செய்து அவைகளைப் புறவுலகுடன் உறவு கொள்ளச் செய்வது மனம். மனத்தில் தீமை எழும்போது பொறி புலன்கள் தீமைவழி யுழல்வனவாகும். மனத்தில் நன்மை எழும்போது பொறிபுலன்கள் நன்மை வழிச் செல் வனவாகும். மூலமாயுள்ள மனம் ஒழுங்குபட்டால் எல்லாம் ஒழுங்குபட்டு விடும். மனத்தில் உரன் கூர்ந்து எழும்வரை, மனம் பலவழியிலும் உழன்று கொண்டே யிருக்கும். “ உரன் என்னுங் தோட்டி ” எழுந்து நின்றால் அது நன்மையை ஏற்றுத் தீமையைத் தகையும். உரைனப் பெற்ற மனமே நல்லதாகும். மனம் நல்லதானால் பொறி புலன்களில் எங்ஙனம் தீமை நுழையும்? ஆதலின் பொறிபுலன் களைத் தீயன என்று சொல்வது தவறு என்றே கூறலாம். மன கிகழ்ச்சியைப் பொறி புலன்கள்மீது சுமத்திக் கூறுவது உலக வழக்கு.

உரைன எழுப்புவது

மனத்துக்கண் “ உரன் என்னுங் தோட்டி ”யை எப்படி எழுப்புவது? அதைக் கொண்டு ஒரைந்தையும் எப்படிக் காப்பது? முறைகளைன்ன? இவ்வினுக்களுக்குரிய விடை

களை நூற்கண் பரக்கக் காணலாம். இது பாயிரத்திலுள்ள ஓர் அதிகாரம். பாயிரம் விதை போன்றது. விதையைமட்டுங் கொண்டு, மன்றெங்கே கவடெங்கே கோடெங்கே என்று கேட்டால் என் சொல்வது? விதை மரமானால் அப்பொழுது அது மன்றையும் கவட்டையும் கோட்டையுங்காட்டும். பாயிரத்துள் ஓர் அதிகாரமாக விளங்கும் இதன்கண் தீத்தார்பெருமை மட்டும் பேசப்படுகிறது. பெருமையில் சிற்சில கூறுகளே திகழ்கின்றன.

“உரன் என்னுங் தோட்டியான்” ஒரைந்தையுங் காக்கக் காக்க மெய்யறிவு விளக்கம் உண்டாகும். மனேசக்தி யைப் புலன்களிடை ஒன்றாச் செய்யாதாரிடம் மெய்யறிவு அரும்புவதில்லை. மனத்தின்மைக்கும் மெய்யறிவுக்கும் தொடர்பு உண்டு. இதை அடுத்த அதிகாரத்தில் சிறிது விளக்க எண்ணியுள்ளேன்.

மனிதர்

“உரன் என்னுங் தோட்டியான்” ஒரைந்தையுங் காக்கும் முயற்சியில் இறங்குவோரே மனிதப் பிறவியிலுள்ள நட்பத்தை உணர்பவராவர். மற்றவர் அவ்வனர்வே வெப்பருதொழிவர். அவருக்கு ஆண்டவன் நல்லறிவுச்சுடர் கொளுத்துவானாக.

வழுக்கலும் முயற்சியும்

ஒரைந்தையுங் காக்கப் புகும் முயற்சியில் வழுக்கல் நேரலாம். வழுக்கி வீழ்வது மனித இயற்கைக் கூறுகளில் ஒன்று. வழுக்கி வீழ்ந்தவர் கதைகள் பல புராணங்களிற் சொல்லப்பட்டிருக்கின்றன. வழுக்கி வீழினும் “உரன் என்னுங் தோட்டி”யைக் கொழுகொம்பாக் கொண்டு மீண்டும் எழுவே முயலுதல் வேண்டும். வீழ்வு நேர்ந்ததே

என்று சோர்வுற்று சின்றுவிடுவது முயற்சியாகாது. மேலும் மேலும் முயன்றே போதல் வேண்டும். ‘உரனி’ல் உரமாக ஊன்றி நிற்க நிற்க இயற்கை இறையினிடமிருந்து துணைவரும். உரரில் ஊன்றி நில்லாது, ‘இயற்கை - இறையின் துணை வரவில்லையே’ என்று, இயற்கை - இறையைக் குறை கூறுவதோ, அதனுண்மையை மறுக்கப்படுவதோ அறியாமை.

வரனன்னும் வைப்புக்கோர் வித்து

வரம் - வரன்.

வரன்-மேன்மை ; எல்லாவற்றிலும் மேன்மையுடையது ; “வரங்கள் வண்புகழ் எந்தை.....சாய்க்காடே” ஞானசம்பந்தர் ; “வரமுடைச் சொக்கன் தன்னை”—திருவாலவாயுடையார் திருவிளையாடல் . சுந : கு

வைப்பு - செல்வம் ; நிதி. “எய்ப்பினில் வைப்பு” என்னுங்தொடர், கற்றவர் வாயில் தொன்று தொட்டு உலவி வருவது. அப்பர் உள்ளிட்ட பலபெரியோர் அத் தொடரை ஆண்டுள்ளனர்.

வைப்புக்கு, இடம் நிலம் என்னும் பொருளும் உண்டு.

“வரன் என்னும் வைப்புக்கு”—‘மேலாகிய இடத்தேயாதற்கு’ என்பது மணக்குடவர் உரை ; ‘எல்லா நிலத்தினும் மிக்கதென்று சொல்லப்படும் வீட்டு நிலத்துக்கு’ என்பது பரிமேலழகர் உரை.

ஓரைந்தையுங் காக்கவல்லவனே மனமாசுகளினின்றும் விடுதலை யடையும் கெறியில் நிற்பவனுவன். அவனே மேலான செல்வமென்னும் வீடுபேற்றுக்குரிய விதையை வாழ்வில் விதைப்பவனுவன். இவ்வண்மையை, “....ஓரைந்துங் காப்பான் வரன் என்னும் வைப்புக்கு ஓர் வித்து” என்கிறார்.

வரன் என்னும் வைப்புக்கு

வீடுபேறே மேலான செல்வமாதலின், அதனை “வரன் என்னும் வைப்பு” என்றார். உலகில் எத்துணையோ செல்வங்களிருக்கின்றன. அவை கல்வி, பொருள், புகழ் முதலியன. அவை யாவும் பொன்றுதல் வெள்ளிடமல்ல. ஆசிரியரே நிலையாமையைப் பற்றிப் பலபட ஒதியிருக்கிறார். தனக்கு மேல் ஒன்றில்லாததாய், அழியாததாய், என்றும் நிலைபேறுய இருப்பது வீடுபேறுதலின், அதுவே “வரன் என்னும் வைப்”பாயிற்று.

வைப்பாவது அழியாச் செல்வம் - சேமநிதி. “செல்வ நெடுமாடம்....செல்வன் கழுதேத்துஞ் செல்வம் சேல்வமே” என்று ஞானசம்பந்தரும், “காலமுண்டாகவே....மூலபண் டாரம் வழங்குகின்றன் வந்து முந்துமினே” என்று வாதது, ரடிகளும் அருளிய மெய்மொழிகளை நோக்குக.

வீடுபேறு என்பதைப்பற்றி வெளிவந்துள்ள கருத்துக்கள் பலத்தன. ஆணவக் கட்டினின்றும் விடுதலையடைவதே வீடுபேறென்பது. அங்கிலையெய்தியவர் எவ்வுக்கிலுமிருப்பர் ; எவ்வுடலிலுமிருப்பர் ; உலகு உடலங்களின்றியுமிருப்பர். உலகு உடலங்களின் தாக்குதல் அவர்க்கில்லை. எத்தாக்குமின்றியிருப்பதே வீடுபேற்றின் நிலை.

நீத்தாரும் வைப்பும்

நீத்தார் கிலர் சில காரணம்பற்றி இம்மண்ணுலகில் உடல்தாங்கியும் நிற்பர். அவர் விடுதலையின் பொருட்டு உடல் தாங்கியவர்ல்லர். அவர்க்கு ஆணவக் கட்டுங் கிடையாது ; வினையுங் கிடையாது. இவை இல்லாதவர் விடுதலையின் பொருட்டு உடல் தாங்க வேண்டுவதில்லை. அவர் முன்னரே விடுதலையடைந்தவர். அவர் உலக நலங்களுக்கியே

பொன்னுடல் தாங்குகிறார். அவர் மனத்தில் எக்காரணம் பற்றியும் எவ்வித மாசும் படியாது. ஆதலால் வீடுபேறென் பது ஒரு குறிப்பிட்ட இடம் என்று கொள்ளற்க. இது பற்றியே “வைப்பு” என்பதற்குச் ‘செல்வம்’ என்னும் பொருள் கூறப்பட்டது. விடுதலைச் செல்வமே வைப்பு என்பது. ஏன்டைக்கு இவ்வளவு சாலும்.

உர் வி த் து

உரன் என்னுங் தோட்டியான் ஒரைந்தையுங் காப்ப வன், வரன் என்னும் வைப்புக்கு வித்தாகிறான். எங்கே வித்தாகிறான்? இவ்வாழ்வில் - இவ்வுலகில் - வித்தாகிறான். வாழுவை விடுத்தோ - உலகை விடுத்தோ வித்தாதல் இயலாது என்பது குறிப்பு. விடுதலைக்கென்றே தனு கரண புவன போகங்கள் இறைவனுல் வழங்கப்படுகின்றன. அவைகளைத் தள்ளி விடுதலையடைவது இயலாது. விடுதலைக்கு அவைகள் கருவிகளாகத் துணை செய்வன. ஆதலின், தனு கரணங்களிலிருந்தே, புவனத்தில் போகந் துய்த்துக் கொண்டே, உரன் என்னுங் தோட்டியான் ஒரைந்தையுங் காத்து வந்தால், வரன் என்னும் வைப்புக்கு வித்துண்டா கும். போகம் நுகரும்போது அதில் வீழாது ஒரைந்தையுங் காத்து வரல் வேண்டுமென்பது பெரியோர்களின் எச்சரிக்கை.

இயற்கை - சேயற்கை

தனுகரண புவன போகங்கள் இயற்கை வைப்புக்கள். அவ்வைப்புக்களை நேரிய முறையில் பயன்படுத்தி வாழ்வு நடாத்தினால் அவ்வாழ்வே மேலான வைப்புக்கு வித்தாரும் இயற்கை வைப்புக்களினின்றும் இறை வைப்பு அரும்பும். இந்துட்பம், “உரன் என்னுங் தோட்டியான் ஒரைந்துங் காப்

பான் - வரன் என்னும் வைப்புக்கோர் வித்து” என்னும் இத்திருக்குறளில் விளங்குதல் காண்க.

தனு - உடல் ; கரணங்களில் சிறந்தது மனம் ; புவனம்-
உலகம் ; போகம் - நுகர்ச்சி. இவ்வமைப்புக்கள் இயற்கை
யின் பாற்பட்டன. இவைகள் உயிரைப் பற்றியுள்ள அறியா
மைக் கழிவுக்கென்று ஏற்பட்டுள்ள கருவிகள்.

தனுவும் மனமும் ஒன்றி நிற்பன. புவனமும் போக
மும் ஒன்றி நிற்பன. புவனபோகங்களில் நாட்டஞ்செலுத்தி
அவைகளில் ஒன்றுபடுவது மனம். அவ்வொன்றல்
இயற்கை ; செயற்கையன்று. அவ்வொன்றுதலே உயிரின்
அறியாமையை நீக்கி அறிவை விளக்குவது. அவ்வொன்ற
வில் நேர்மை இருத்தல் வேண்டும். நேர்மையில் எழுவதே
உரன் என்னுங் தோட்டி. நேர்மை இன்றேல் ஒன்றல்
செயற்கையாகி நரகச் சேருகும். நரகச் சேற்றில் உரன்
எழாது.

உரன் யாண்டிருந்து எழுகிறது ? மனத்தினின்றும்
எழுகிறது. மனம் தனுவில் ஒன்றிப் புவனபோகங்களை
நுகர்விப்பது. நேரிய நுகர்வால், உரன் என்னுங் தோட்டி
எழுந்து, ஒரைந்தையுங் காக்கும். இக்காவல் பெறுவோன்
வரன் என்னும் வைப்புக்கு வித்தாகிறான்.

வைப்பென்னும் வித்தை உதவுவது உரன் என்பதை
மறத்தலாகாது. இவ்வுரனுக்குப் பிறப்பிடமாகிய நிலைக்
களன் மனம். மனம் தனுவில் ஒன்றிப் புவனபோகங்களை
நுகர்விக்குங் கருவி. ஆகவே, தனுகரண புவனபோகங்கள்,
வரன் என்னும் வைப்புக்கு, வைப்புக்களாக நின்று துணை
செய்வதை உன்ன உன்ன அவைகளின் பெற்றி புலனுகும்.
இயற்கை வைப்புக்களாகிய தனுகரண புவன போகங்களை

வெறுத்தல் தீச்செயல்களுக்கு விதை விதைப்பதாகும். இதைச் சிந்தித்து உலகம் இயற்கையோடியைந்து வாழ்ந்து பேறு பெறுவதாக. (ஞ)

26

ஜிந்தவித்தான் ஆற்றற் ககல்விசும்பு ஓர்கோமான் இந்திரனே சாலுங் கரி.

போருள்

ஜூந்து அவித்தான் ஆற்றற்கு - ஜூந்துபுலைனையும் அடக்கினவனது வல்லமைக்கு, அகல் விசும்பு உளர் கோமான் - அகன்ற வானத்தில் வாழ்வோரின் இறைவனுகிய, இந்திரனே சாலும் கரி - இந்திரனே அமையும் சான்று.

கருத்து

ஜிந்தவித்த சான்றேனது ஆற்றலே பெரிது.

விருத்தி

ஜூந்தவித்தவன் வீடுபேற்றிற்கு வித்தாவன் என்பது மேற்பாட்டின் உள்ளுறை; வீடுபேறு இந்திரன் பதவியன்று என்பது இப்பாட்டின் கருத்து.

ஜூந்தவித்தான் ஆற்றற்கு

ஜூந்து - ஜூந்தும்; உம்மை தொக்கது.

ஜூந்தும் - ஜூந்துபுலைனையும்.

அவித்தான் - அடக்கினவன்; அழித்தவன் என்று கோடலாகாது. “ஜூந்தின்வகை தெரிவான்” என்பதும், “ஒரைங்துங் காப்பான்” என்பதும் அழித்தலைக்குறியாது, அடக்கலையே குறித்து நிற்றலான், “அவித்தான்” என

பதற்கு ‘அடக்கினவன்’ என்று பொருள் கூறப்பட்டது—“பொறிவாயில் ஐந்தவித்தான்” என்னுங் குறளில் “ஐந்த வித்தானுக்கு” உரைத்துள்ள விருத்தியை நோக்குக.

ஆற்றற்கு - (ஐந்தவித்தல் வழியாகப் பெற்ற) வல்ல மைக்கு, உரனுக்கு.

அகல் விசம்புளார் கோமான்

அகல் விசம்பு - அகன்ற வானத்தில் ; “அகவிரு விசம்பில்” - ‘தன்னை யொழிந்த நான்கு பூதமும் தன்னி டத்தே அகன்று விரிதற்குக் காரணமாகிய பெரிய ஆகா யத்திடத்தே’—பேரும்பானுற்றுப்படை : 1 : உரை ; “அகவிருவானத்து” - ‘தன்னை யொழிந்த பூதங்கள் விரி தற்குக் காரணமாகிய பெருமையையுடைய ஆகாயத்தே’—மதுரைக்காஞ்சி : 267 : உரை ; ‘அகவிரு வானத்து’ “வைப் பூதங்கள் விரிதற்குக் காரணமான கரியஆகாயத் திடத்தே”—குறிஞ்சிப்பாட்டு : 48 : உரை ; “அகவிரு விசம்பின்”—‘வைப் பூதங்கள் தோன்றுதற்குக் காரணமானபெரிய ஆகாயத்தில்’—மலைபடுகேடாம் : 100: உரை.

விசம்பு - வான் ; இங்கே வானுலகு ; தேவருலகு.

உள்ளார் - இருப்போர் ; வாழ்வோர் ; வானேர்.

விசம்பிலுள்ளார் இயலை,

“திருவிற்போற் குலாய தேநதார்த தேவர்தந தன்மைசெப்பிற் கருவததுச் சென்ற தோன்றூர் கானிலங் தோய்தல் செல்வார் உருவமே லெழுத லாகா ஒளியுமிழ்ந திலங்கு மேனி பருதியி னியனற தொககும் பன்மலர்க கண்ணி வாடா.”

எனவருடங்க் சிந்தாமணிச் செய்யுளால் உணர்க.

கோ - இறை, மான் - மகன் ; பெயர் விகுதியுமாம்.
கோமான் - இறைவன்.

இந்திரனே சாலுங் கரி

இந்திரன் - வானவர் தலைவன்.

இந்திரனே : ஏகாரம் உயர்வு சிறப்பு. (வேறு சான்று வேண்டுவதில்லை என்றபடி).

சாலும் - அமையும் ; பொருந்தும்.

கரி - சான்று ; “அறிகரி பொய்த்தல் ஆன்றோர்க் கில்லை”—குறுந்தோகை : கஅச : க.

ஐந்தவித்தானும் இந்திரனும்

இப்பாட்டில் இருஷித ஆற்றல் மிளிர்கின்றன. ஒன்று ஐந்தவித்தான் ஆற்றல் ; மற்றொன்று இந்திரன் ஆற்றல். ஐந்தவித்தானுடையதை “ஆற்றல்” என்ற சொல்லான் ஆசிரியரே குறித்துள்ளனர். இந்திரனுடையதை அவர் ‘ஆற்றல்’ என்னுஞ் சொல்லால் குறியாது, வேறு சொற்களால் அப்பொருள் படக் குறித்துள்ளனர். ஏன் ?

இந்திரன் திறம்

இந்திரன் திறத்தை ஆசிரியர் உணராதவரல்லர். அதை அவர் நன்கு உணர்ந்தவரென்றே தெரிகிறது. இல்லையேல், “அகல் விசம்புளார் கோமான்” என்று இந்திரனே அவர் சிறப்பித்திரார். இந்திரனது திறத்தை நன்கு உணர்ந்தே அவனை ஆசிரியர் எடுத்துக்காட்ட உளங்கொண்டிருத்தல் வேண்டும்.

இந்திரன், “கோமான்” என்றும், “விசம்புளார் கோமான்” என்றும், “அகல் விசம்புளார் கோமான்” என்றும் சிறப்பிக்கப்பட்ட டிருக்கிறார்கள். இச்சிறப்பால் இந்

திரன், உலகிலுள்ள கோ மக்களுள் ஒருவனால்லன் என்பதும், அவர்கட்டகெல்லாம் மேம்பட்ட விசம்புளார் கோமான் என்பதும் விளங்குகின்றன. விசம்பை “அகல்” என்னும் அடையால் அணி செய்தது, விசம்பின் பெருமையை யுணர்த்தி, அதன் வாயிலாக விசம்புளார் பெருமையை யுணர்த்தி, அவ் விசம்புளார்க்குக் கோமான் இந்திரன் என்று, இந்திரன் பெருமையை உணர்த்துதற்கென்க.

இந்திரனை இருக்கு வேதம் தெய்வம் என்றும், வரங்தரும் ஆற்றலுடையவன் என்றும், ஆற்றலுக் கறிகுறியாகிய வச்சிரத்தைத் தாங்கி யிருப்பவன் என்றும் போற்றுகிறது ; தொல்காப்பியம், ‘வேந்தன்மேய தீம்புனல் உலகம்’ என்று புகழ்கிறது. உலகமன்னர் தமது நலங்கருகி இந்திரனுக்கு விழா எடுத்த கதைகள் பல வழங்கப்படுகின்றன. இன்னும் பல சிறப்புக்கள் இந்திரனுக்கு உண்டு.

இத்துணைச் சிறப்புவாய்ந்த இந்திரன் திறத்தைத் திருவள்ளுவர் வெவ்வேறு சொற்களால் புலப்படுத்துகிறாரேயன்றி, நேரே ‘ஆற்றல்’ என்னுஞ் சொல்லால் புலப்படுத்துகிறாரில்லை. ஐந்தவித்தான் ஆற்றலுக்கு முன்னே இந்திரனதாற்றல் ஆற்றலாகவே அவர்க்குத் தோன்ற வில்லை போலும் !

இந்திரன் வணக்கம்

‘ஐந்தவித்தான் ஆற்றலுக்கு * * * இந்திரனே சாலுங்கரி’ என்று ஆசிரியர் இந்திரனை மட்டுங் குறித்த தென்னை ? வேறு ஒருவர் மீது அவர்தங் கருத்து ஏன் செல்லவில்லை ? என்று சிலர் வினவலாம். ஐந்தவித்தான் ஆற்றலைக் கூறப்படுகுந்த ஆசிரியர்க்குச் சான்று தேவையாயிற்று. அவரது உள்ளத்தில் எத்தனையோபேர் ஆற்றல்கள் தோன்றியிருக்கும். அவைகளுள் இந்திரன தாற்றலே சிறப்பாகத் தோன்றி

விருக்கலாம். அவனது ஆற்றலில் ஆசிரியர் கருத்துப் படிந்தது. அங்காளில் ஆற்றலுக்குத் தெய்வம் இந்திரன் என்று பேசப்படும் வழக்கமும் இருந்தது போலும்! ஆசிரியர் முன்னே ஐந்தவித்தான் ஒரு பக்கமும் இந்திரன் இன் வெளு பக்கமும் தோன்றினர். இந்திரன் ஐந்தவித்தாலுக்கு வணக்கஞ் செய்கிறோன். அக்காட்சி கண்ட ஆசிரியர், “ஐந்தவித்தான் ஆற்றலுக்கு இந்திரனே சாலுங்கரி” என்றார். இந்திரன் தாற்றலை வியங்தே அவர் சான்று காட்டுகிறார்; எப்படி வியக்கிறார்? “அகல் விசம்புளார் கோமான்” என்று வியக்கிறார். வியப்பிலுள்ள நுட்பம் என்னை?

காற்றும் வானும்

ஆற்றலுக்குப் பெரிதுங் காற்றைச் சொல்வதுவழக்கம். ஈண்டு விசம்பு சொல்லப்பட்டது. காற்றினும் விசம்பு ஆற்றல் வாய்ந்தது. காற்றுக்கு அளவு உண்டு; போக்கு வரவு உண்டு. விசம்போ அளவு கடந்தது; போக்குவரவற்றது; காற்றும் மற்ற மூன்று பூதங்களும் நிலவுதற்கு இடந்தந்து தான் விரிந்து நிற்பது. இன்னேரன்ன சிறப்புக்களை நோக்கியே ‘அகல்விசம்பு’ என்றார். இத்தகை விசம்பில் உள்ளவர் எத்தகை ஆற்றலுடையவராயிருப்பர்? அவர்க்குக் கோமானு யுள்ளவன் எத்தகை ஆற்றல் வாய்ந்தவனுயிருப்பன்? இது பற்றி, “இந்திரனே” என்றார். ஏகாரத்தின் பொருளை உண்ணுக. தொனி இந்திரனதாற்றலைப் புலப்படுத்துவது காண்க. ஆகவே, இந்திரன் திறத்தை நன்கு உணர்ந்தே ஆசிரியர் அவனைச் சான்றூக் எடுத்துக் காட்டினாரன்க.

�ண்டு ஆசிரியர், ஆற்றலுக்கு இந்திரனை ஓர் அறிகுறி யாகவே எடுத்தாண்டனர். ஆற்றலுக்கு அறிகுறியாயுள்ள இந்திரனைச் சான்றூக்க கொண்டது, ஐந்தவித்தான் ஆற்

றவின் விழுப்பத்தை விளக்க வேண்டி என்க. ஐந்தவித் தான் ஆற்றலுக்கு இந்திரனதாற்றல் அடங்குவதெனில் அவ்வாற்றலுக்கு ஒப்பாகவோ உயர்வாகவோ பிறதோர் ஆற்றல் இல்லை என்று விளக்கியவாராம்.

பலத்திறக் கூற்று

“இந்திரனே சாலுங் கரி” என்று ஆசிரியர் அருளி யதைக்கொண்டு பலர் பலவாறு கூறுப. ஆசிரியர் கருத்தை உணரவல்லார் யாவர்? அஃது அவர்க்கே தெரியும்.

மணக்குடவர் ஒன்றைச் சொல்கிறூர்; பரிமேலழகர் வேறென்றைச் சொல்கிறூர். அவைமுறையே வருமாறு :—

“இந்திரன் சான்றென்றது, இவ்வுலகின்கண் மிகத் தவஞ் செய்வாருளாரானால், அவன் தன் பதம் இழக்கின் றுகை நடுங்குமாதலான் இது தேவரினும் வலியன் (ஐந்த வித்தான்) என்றது”—இது மணக்குடவர் குறிப்பிலுள்ளது.

“தான் ஐந்தவியாது சாபமெய்திகின்று அவித்தவன் தாற்றல் உணர்த்தினாலுகவின், ‘இந்திரனே சாலுங்கரி’ என்றார்”—இது பரிமேலழகர் குறிப்பிலுள்ளது.

மற்றுமொன்று வழங்கப்படுகிறது. அஃது அருகி வழங்குதலால் அதை எண்டுச் சுருங்கச் சொல்ல விரும்புகிறேன்.

தேவர் என்பவர் தவத்தால் உயர்ந்தவர். அதனால் அவர் வானவர் எனப்படுகிறூர். அவர் தம் உடல் நுண்ணி யது; ஒளிர்வது. உலகில் நடைபெறுவன் எல்லாம் அவர்க்குப் பளிங்கென விளங்கும். அவர்க்குத் தலைவனே இந்திரன் என்பவன். உலகில் ஒருவர் அறம் பூண்டு, ஜம்புல வகைகளை ஆய்ந்து, தெளிந்து, உரன் என்னுங் தோட்டியான் புலன் களைக் காத்து, அடக்கி, வென்று, மனமாசுகளினின்றும் ஷிடுதலையடைந்து நீத்தாராயின், அவரதுநிலை தேவர்க்கும்,

அவர்தங் தலைவனுக்கும் நன்கு புலனுகும். புலனுயதும் இந்திரன் தேவர் சூழ எழுந்து அந்தீத்தாரை வழிபடுவன். இது மேறுமந்தர புராணம் முதலிய தூல்களிற் காணப் படுவது.

இந்திரன், ஆற்றலுக்கு அற்குறியாயிருப்பவன். அவன் வழிபடும் ‘ஐந்தவித்தான் ஆற்றல்’ எத்தகையதாயிருக்கும்? அஃது இந்திரனுடையதினும் விழுமியதாயிருக்குமன்றே? இதனால் ஐந்தவித்தான் ஆற்றலே விளக்க “இந்திரனே சாலுங்கரி” என்றார்.

ஆற்றலும் ஆயுதமும்

ஐந்தவித்தானும் ஆற்றல் வாய்ந்தவன்; இந்திரனும் ஆற்றல் வாய்ந்தவன். முன்னவனிடம் ஆயுதமில்லை; பின் னவனிடம் ‘வச்சிரம்’ என்னும் ஆயுதமிருக்கிறது. அவன் ஆற்றல் ஆண்மாவில் மிரிச்கிறது; இவன் ஆற்றல் ஆயுதத் தில் நிற்கிறது.

ஆயுதம் அச்சத்தின் பரினுமம். அச்சமுள்ள இடத் தில் பகைமை யுண்டு. பகைமை புலன்களின் குறும்பால் விளைவது. புலன்கள் வெல்லப்படின் அவைகளின் குறும்பு அற்றுப்போகும். குறும்பு அற்றதும் அச்சமும் பகைமை யும் இடம் பெறுதொழியும். அச்சமும் பகைமையும் அற்ற வர்க்கு ஆயுதம் ஏற்றுக்கு? ஆதலால் ஐம்புலன்களை வெல்கை வேண்டற்பாலது.

உள்ளோளி

புலன்களின் குறும்பு அடங்கப் பெற்றதும் உள்ளத்தில் ஒரு பெரும் மாறுதல் நேரும்; இருண்மயமாய்க் கிடந்த உள்ளத்தில் ஒரொளி எழும். அவ்வொளி அச்சத்தையும் பகைமையையும் நீறுபடுத்தும். அச்சமும் பகைமையும் அறி

யாமை ஈனுங் குழவிகள். உள்ளொளி, குழவிகளையும் அழித்து அவைகளின் தாயகத்தையும் அழிக்கும்.

அறியாமை, வேற்றுமை யணர்வை எழுப்பிச் சகோதர நேயத்துக்குக் கேடு சூழ்வது. உள்ளொளியால் அறியாமை அகலும்; வேற்றுமை யணர்வு பட்டுப் போகும். அந்நிலையில் எல்லாவுயிருஞ் சகோதரம் என்னும் உண்மைவிளங்கும். இந்நேயமுடையார்க்கு ஆயுதம் ஏன்? எல்லா உயிரும் அவர் உயிராகவும், அவர் உயிர் எல்லா உயிராகவும் விளங்கும்.

இப்பாட்டால் உணரக் கிடப்பது ஐந்தவித்தான் ஆற் றலே ஆற்றல் என்பது; அதாவது ஆத்ம சக்தியே சிறந்த தென்பது.

ஆத்ம சக்திக்கு அறிகுறி ஐந்தவித்தான் ஆற்றல்; தேக சக்திக்கு அறிகுறி இந்திரனதாற்றல். தேக சக்தி, ஆத்ம சக்திக்கு அடங்கி வணங்குவதை இப்பாட்டு அறிவுறுத்து கிறது. (க)

(iii) ஜந்தவித்தமைக்கு அறிதுறிகள்

27

குணமென்னுங் குன்றேறி நின்றூர் வெகுளி கணமேயுங் காத்த லரிது.

போருள்

குணம் என்னும் குன்று ஏறி நின்றூர் - குணம் என்னும் மலை ஏறி நின்றவர், வெகுளி - (தம்முள்) கோபத்தை, கணமேயும் காத்தல் அரிது - ஒரு நொடிப் பொழுதேனும் பாதுகாத்தல் இல்லை.

கருத்து

குணக் குன்றுகட்குக் கோபம் பிறப்பதில்லை.

விருத்தி

மேலே மூன்று பாவிலும் பெருமை ஐந்தவித்தலில் பொலிவது சொல்லப்பட்டது. இப்பாட்டிலும் தொடர்ந்து வரும் மூன்று பாட்டிலும் ஐந்தவித்தான் குணம் மொழி செயல் முதலியன சொல்லப்படுகின்றன. இவை பெருமையின் அறிகுறிகளைன்க.

குணமென்னுங் குன்றேறி னின்றூர்

குணம் - அருட் குணம் ; முக்குணத்தில் சேராத ஒன்று ; ஒழுக்கக் கூறுகளுக்கெல்லாம் அடிப்படையாக நிற்கும் ஒன்று.

குணம் மனத்துக்கண் மாசில்லாத ஒரு நிலை. குணத்தின் இயலை ஆய்ந்தால் அஃது அறமாதல் விளங்கும். எண்டுக் குணம் அறத்தின் மேலது. அது பற்றியே அருட்குணம் என்னப்பட்டது.

குன்று - மலை ; “விலங்கல் சயிலம்... குத்தி ரங் குவடு கோத்திரங் குன்று..... மலைப்பெயர்” ; “வருண நாளும் மலையுங் குன்றே ”—பிங்கலங்கை : சக்ஞி ; சுஷகசு.

மலை இருவிதம். ஒன்று பெருமலை ; இன்னைன்று சிறுமலை.

குன்று பொதுவாக மலையை உணர்த்தினுஞ் சிறப்பாகச் சிறு மலையை உணர்த்தும். “குன்று பொற்றை குவடு குறும்பொறை - என்றிவை சிறுமலை இறம்பு மாகும்”—பிங்கலங்கை : சக்ஞி. “குன்று மலை காடுநாடு” “அஞ்ச வருமரபின் வெஞ்சினப் புயலேறு - அணங்குடை அரவின் அருந்தலை துமிய - நின்றுகாண் பன்ன நீண்மலை மிளிரக்-குன்று தூவெறியும் அரவம் போல”— புறநாலூறு : கன : ரா ; உகக : க - ச.

பெருமலை ஏறுதல் அரிது ; சிறுமலை ஏறுதல் அரிதன்று. அதனால் “குன்று” என்றார் போலும் !

ஏறி - சீலக்கால் கொண்டு ஏறி.

நின்றார்-உறுதியில் நின்றார் ; அமர்ந்தார் என்றபடி.

நிற்றல் - நிலைத்திருத்தல் ; உறுதியில் நிலைத்திருத்தல்.

வெகுளி - முக்குற்றங்களில் ஒன்று என்று தத்துவர் கூறுப; முக்குற்றம் : காமம் வெகுளி மயக்கம்.

கணம் - கூத்தணம் ; நொடி.

குணமேமன்னுங்குன்று

குணம் என்னுங்குன்று-குணமாகிய குன்று ; குணக்குன்று - குணமலை என்னும் வழக்குகளை நோக்குக.

குணமலை என்னும் வழக்காறு பிறந்தமைக்குக் காரணம் எதுவாயிருக்கும் ? ஒவ்வொருவரும் கூர்த்தமதியால் சிந்தித்தல் வேண்டும். ஆழ்ந்த சிந்தனையில் பல தோன்றும். இது காறும் புலவர்கள் கூறியுள்ள காரணங்கள் பல படக்கிடக்கின்றன.

மலை அமைதிக்கு அறிகுறி. அமைதியில் விளங்குவது அருட்குணம். அதனால் குணம், மலை என்று சொல்லப்படுகிற தென்று சுருங்கிய முறையில் ஊகிக்கலாம்.

மலையும் குணமும்

மலையொன்று நிற்கிறது. அதற்கு அடியும் உண்டு ; முடியும் உண்டு. (நடுவின் ஒரு பகுதி அடியில் அடங்கும் ; மற்றொரு பகுதி முடியில் அடங்கும்).

மலையின் அடிநிலை ஒரு விதம் ; முடி நிலை வேறுவிதம். அடியில் காடுகள் சூழ்ந்திருக்கின்றன. அவைகளுள் விலங்குகள் வசிக்கின்றன. முடியை அடைதற்குப் படிகளும் அமைந்திருக்கின்றன.

ஒருவர் முடியை யடைதற்குப் புறப்படுகிறார் ; அவர் படி ஏறுகிறார் ; காடுகளைக் கடக்கிறார் ; இடையிடையே விலங்குகளைக் கண்டு அஞ்சி அஞ்சி மிக எச்சரிக்கையாக நடக்கிறார் ; உச்சியை அடைகிறார் ; அங்கே அமர்ந்து நானு பக்கமும் நோக்குகிறார். காடு பசுமை அமைதியைக் காட்டுகிறது. கடல் கருமை அமைதியை வழங்குகிறது. வான் நீல அமைதியைப் பொழிகிறது. இவையெலாம் ஒன்றி, உச்சியிலிருப்போரை அமைதி மயமாக்கி, அமைதியின்கண் அவரைத் தினைக்கச் செய்கின்றன. அடியிற்றேன்றிய அச்சங்களைல்லாம் எங்கேயோ பறந்தோடின.

குணத்துக்கும் மலையைப் போலவே கீழ் நிலையுமுண்டு ; மேல் நிலையுமுண்டு.

காடுகள் - புறத் தத்துவக் காரியங்கள். விலங்குகள் - முக்குணக் காரியங்கள். படிகள்-உள்தத்துவக் காரியங்கள்.

உச்சி - அமைதி. அமைதியில் விளங்குவது அருளாறம் ; அதுவே குணம் என்பது.

காடு, விலங்கு, படி, உச்சி எல்லாஞ்சேர்ந்த ஒன்றே மலையென்பது. அதன் அடி அச்சமூட்டுகிறது ; முடியோ அமைதியூட்டுகிறது.

மேல் நிலையின் அடைவு, கீழ் நிலையின் தீமைகளையும் நல்லனவாகவே உணர்த்தும்.

மலையும் நீத்தாரும்

நீத்தார் புறவுலகில் வாழும்போதும் அவர் அடிக்கடி மலையின் உச்சி நண்ணித் திரும்புவது வழக்கம். அக மலையின் உச்சியிலுள்ள சாந்தத் தெய்வத்துடன் உறவுகொண்டுள்ள அவர்க்கும் புறமலை அமைதியில் விருப்பம் எழும் போலும். உலகோர்க்கு மலையின் மாண்பை அறிவுறுத்தவேண்டுமென்பதும் அவர்தங் கருத்தாயிருக்கலாம்.

பொதுவாக மக்கள் உடல் நலங்கருதியும், மன அமைதி விரும்பியும் மலைக்குச் செல்வது கண்கூடு. மலைவாழ்வல் பலதிற நலன்கள் விளையும். மலையின் சிறப்பைப்பற்றி, “இமயமலை அல்லது தியானம்” என்னும் நூலில் விரித்துக் கூறியுள்ளேன். விளக்கம் அந்தாலிற் பார்க்க.

சாந்தமே வடிவாயிலங்குந் தட்சணைமூர்த்தி பனிமால் வரையில் வீற்றிருப்பதும், குமரன் குறிஞ்சிக் கிழவன் என்று சொல்லப் படுவதும், கண்ணபிரான் கோவர்த் தனத்தைக் குடையாகப் பிடித்துத் திருவிளையாடல் புரிந்ததும், அருகார் கயிலையில் தவங்கிடந்து பேறு பெற்றதும், கிறிஸ்து பலமுறை மலைவாசத்தை விரும்பியதும், மகம்மது மலையுடன் தொடர்பு கொண்டதும், இன்னபிறவும் ஈண்டுச் சிங்கிக்கற் பாலன்.

ஏறி

தத்துவங்கள் என்னும் படிகளை ஏறும்போது, முக்குணக் காரியங்களாகிய விலங்கு பறவை பாம்பு முதலிய. வாற்றுன் மருட்சி அச்சம் முதலியன் நேரலாம். அச்சத் தால் படிகளிலேயே தயங்கி வழுக்கி வீழாது இவர்க்கு நடக்க உரம் வேண்டும். அவ்வரமே சீலம் என்பது. அது குறித்தே “ஏறி” என்பதற்குச் ‘சீலக்கால் கொண்டு ஏறி’ என்று விளக்கஞ் செய்யப்பட்டது.

“நாண்னும் அனபும் முன்பு நளிர்வரை ஏறத் தாழும் பேணுத்த துவங்க ளேன்னும் பேருத்தோ பானம் ஏறி ஆணையாம் சிவத்தைச் சார அணைபவர் போல ஜயா சீன்கிலை மலையை ஏறி கேர்படச் செல்லும் போதில் “திங்கள்சேர் சடையார் தம்மைச் சென்றவர் கானு முன்னே அங்கணர் கருணை கூர்க்க அருள்திரு நோக்கம் எய்தத

தங்கிய பவத்தின் முன்னோச் சார்புவிட்டகல நீங்கிப்
பொங்கிய ஒளியின் நீடில் பொருவில்அன் புருவம் ஆனார் ”

எனவரும் பேரிய புராணச் செய்யுள்களின் கருத்துக்
களை நோக்கின் சில நுட்பங்கள் புலனுகும்.

மன் பரலாகிப் பரல் கல்லாகிக் கல் பாறையாகிப் படிப்
படியே அடுக்கலாகி ஒங்கலாகி மலையாகும். அதேபோலச்
சீலம் ஓங்தாகி எட்டாகிப் பத்தாகி நூரூகி ஆயிரமாகிப் பல
வாகிப் படிப்படியே விரிந்து பெருகி வளர்ந்து ஒங்கிக் குண
மலை யாகும்.

நி ன் ற ர்

மலை ஏறி இடையிலும் திரும்புதலாகாது; உச்சியிற்
சென்றதும் திரும்புதலாகாது; உச்சி நண்ணி ஆங்கே அமர்
தல் வேண்டும்; நன்றாக - உரமாக - அமர்தல் வேண்டும்;
அமர்ந்து, இயற்கை அன்னை வழங்கும் அமைதிக் காட்சி
களைப் புலனுரப் பருகி மன அமைதி பெறுதல் வேண்டும்.
அவ்வாறே தத்துவப் படிகளைக் கடந்தேறும் போதும்
இடையில் நின்று வீழ்தலாகாது. சீலக் கால்கொண்டு
நடந்து நாதாந்த உச்சி நண்ணிச் சாந்தத்தில் உறைந்து உர
மாக நிற்றல் வேண்டும். இங் நுட்பங்கள் “நின்றூர்” என்
பதில் விளங்குகின்றன.

“நின்றூர்-இங்கே நீத்தார்; புலன்களை வென்று உரனில்
உறைந்து நின்றவர்; மனமாசுகளினின் றும் விடுதலையடைந்து
நின்றவர்; தத்துவங்களைக் கடந்து நின்றவர்.

“சலியாமையும் பெருமையும் பற்றிக் குணங்களைக்
குன்றுக உருவகித்தார். குணம் சாதியொருமை” என்பது
பரிமேலழகர் குறிப்புரை.

வெகுளி கணமேயுங் காத்தலிது

திருவள்ளுவர் காலத்தில் சமணமும் பெளத்தமும் ஆக்கம் பெற்றிருந்தன. அது காரணமாகப் பகவன், கணம் முதலிய சொற்கள் கற்றவர் நாவில் உலவி வந்தன. கற்றவர் நாவில் உலவுவன் இலக்கியங்களிற் புகுதல் இயற்கை. பெளத்தின் கணபங்க நியாயத்தினின்றும் கணம் என்னுஞ் சொல் புலவர் நாவில் பெரிதும் உலவி பிருக்கும்.

காத்தல் - பாதுகாத்தல் ; தாங்குதல் ; பேனுதல் ; வைத்திருத்தல்.

அரிது, என்டு இன்மைப் பொருளின் மேற்று.

அறிகுறி

குணமென்னுங் குன்றேறி நின்றூர்க்கு அறிகுறி என்னை? அவர் மாட்டு வெகுளி ஏழாமை என்க. இது பற்றியே, “குணமென்னுங் குன்றேறி நின்றூர் வெகுளி கணமேயுங் காத்தல் அரிது” என்றருளினர்.

வெகுளி

“வெகுளி கணமேயுங் காத்தல் அரிது” என்பது வெகுளி ஏழாமையை உணர்த்துவது. குணமென்னுங் குன்றேறி நின்றூர்க்கு வெகுளி எங்கிருந்து பிறக்கும்? அவர் கட்கு வெகுளி ஏது? வெகுளியினின்றும் விடுதலையடைந்த வரே குணமென்னும் குன்றேறி நின்றவர். அவரே நீத்தார். இவ்வதிகாரம் நீத்தார் பெருமை கூறுவது என்பதை மற்றதலாகாது.

இக்குறட்பாவிற்குப் பண்டை உரையாசிரியர் கூறியுள்ள பொருள், பெரிதும் சில புராணக் கதைகளை உளங்கொண்டு

திகழ்கிறது. இருடிகள் வெகுண்டு சமித்த கதைகள் சிலபுராணங்களில் சொல்லப்பட்டிருக்கின்றன. அக்கதைகள் உரையாசிரியன்மாரைத் தங்கள் வயப்படுத்தி விட்டன.

‘குணமாகிய மலையை மேற்கொண்டு நின்றூர் மாட்டு உளதாகிய வெகுளியால் வருஞ் தீமையைச் சிறிது பொழுதாயினும் வாராமற் காத்தலரிது’ என்று மணக்குடவர் உரைகண்டுள்ளனர். ‘நகுஷன் பெரும் பாம்பாயினுன். இது வெகுளியால் பொறுத்தலரிதென்றது’ என்றென்று குறிப்பும் அவரால் பொறிக்கப்பட்டது. நகுஷன் கதை புராணேது காசங்களிலிருப்பது.

மணக்குடவர் உரையைத் தழுவியே பரிமேலழகரும், ‘துறவு மெய்யுணர்வு அவாவின்மை முதலிய நற்குணங்களாகிய குன்றின் முடிவின்கண் நின்ற முனிவரது வெகுளிதானுள்ள அளவு கணமேயாயினும் வெகுளப்பட்டாரால் தடுத்தல் அரிது’ என்று பொருள் விரித்தனர்.

‘நீத்தார் பெருமை’ கூறப் பகுந்து, அதன்கண் நீத்தாரை, “ஐங்கின் வகை தெரிவான்” என்றும், “ஒரைங்குங்காப்பான்” என்றும், “ஐங்கவித்தான்” என்றும், “நிறைமொழி மாந்தர்” என்றும், “அங்கணர்” என்றும் ஒதுஅருளிய திருவள்ளுவர், இப்பாட்டில் அவரை, “குணமென்னுங் குன்றேறி நின்றூர்” என்று சொல்லி, அவர்க்கு வெகுளி ஒரோ வழியிலாதல் எழுவதைக் கூறுவரோ என்பது ஆராயத்தக்கது.

‘வெகுளாமை’ என்றேர் அதிகாரம் நூற்கண் உளது-அதிற் போந்துள்ள “தன்னைத்தான் காக்கின் சினங்காக்ககாவாக்கால் - தன்னையே கொல்லுஞ் சினம்” என்னும் பாட்டை நோக்குக. இஃது ஆசிரியரின் உள்ளக்கிடக்கையை இனிது விளக்கும்.

‘சினத்தை சிந்தனை செயு முனிவரர் தொழு’ எனவருங் திருப்புகழில் முனிவரியல் விளங்குதல் காண்க. “ஆறுவது சினம்” என்னும் ஓளாவை மொழியை யோர்க. விரிவு ஈண் டைக்கு வேண்டுவதில்லை.

தீக்குணங்கள் பலகிடப்ப, அவைகளை விடுத்து, வெகு ஸியை மட்டும் ஈண்டுச் சிறப்பாக ஆசிரியர் குறித்ததென்னை? ‘இவர் நீத்தார் - இவர் நீத்தாரல்லர்’ என்பதை யுனர்தற்கு வெகுளியே சோதனைக் கருவியாக நின்று துணை செய்த லான், அதை ஆசிரியர் சிறப்பாகக் குறித்தனரென்க. வெகுளியிடையார் நீத்தாராகார். வெகுளியில்லாரே நீத்தாராவர். வெகுளி சிறிதுடையாரும் ஒரோவழி எழுத லுடையாரும் நீத்தாராகார். வெகுளி முற்றிலும் அற்ற ஒருவரே நீத்தாராவர்.

வெகுளி தத்துவக் காரியங்களில் ஒன்று. அஃதுள்ள வரை தத்துவச் சேட்டையும் புலக்குறும்பு மிருக்கும். “நீத்தார் பெருமை”யில் புலக்குறும்புக்கு இடமேது? ஆகவே வெகுளிக்கும் இடமில்லையென்க.

வெகுளி பொல்லாதது. அது மூலமலவேர் அறும்வரை தலைகாட்டுங் தன்மையுடையது. காமமற்ற விடத்திலும் வெகுளி எழுதலுண்டு. வெகுளியின்மை தத்துவச்சேட்டைகள் முற்றுமின்மையை உணர்த்துவது. வெகுளியுண்மை தத்துவச் சேட்டைகளுண்மையைக் குறிப்பது. தத்துவங்கடந்தவரே குணமென்னுங் குன்றேறி நின்றவர். இவர் தத்துவச்சேட்டையைக் கடந்தவர் என்பதை விளக்கவே “வெகுளி கணமேயுங் காத்தலரிது” என்றார்.

வெகுளி யுடையார், சுவை யொளி யூரோசை நாற்ற மென்றைந்தின் வகை தெரிந்தவராகார்; உரன் என்னுங் தோட்டியான் ஒரைந்துங் காப்பவராகார்; ஐந்தவித்து ஆற்றல் பெற்றவராகார்; நிறைமொழி மாந்தராகார்; குண

பென்னுங் குன்றேறி நின்றவராகார் ; அந்தண் ராகார் ; நீத்தாராகார் ; அவர் குறையுடையாரேயாவர். வெகுளி முற்றும் அற்றவரே நீத்தாராவர் ; முனிவராவர் ; குறை கடங்தவராவர்.

கண மே ம யு ம்

குணமென்னுங் குன்றேறி நின்றூர் மாட்டு வெகுளி ஒரு சொடிப் பொழுதும் எழாதென்பதை வலியுறுத்தற் பொருட்டுக் “கணமேயும்” என்றா.

காத்தல் அரி து

நினைவளவிலும் இருத்தலாகா தென்பார், “காத்தல் அரிது” என்றூர். அரிது, அறவே - முற்றும் - இன்மையை உணர்த்துவது.

சாபமிடுவோர் முனிவராகார்

குணமென்னுங் குன்றேறி நின்றூர்க்கு வெகுளி யெழு தல் என்பதும், அது சாபமாகப் பிறர்பால் பாய்தல் என்பதும், இன்ன பிறவும் பொருந்துவனவாகா. இவை குணமென்னுங்குன்றேறி நின்றூரைப் பழிப்பனவாகும். வெகுளி எழுதலும் மிகுதலும் நீத்தார் நீர்மையல்ல. வெகுண்டெழுந்து சாபமிட்டவரை முனிவர் என்று கொள்ளாற்க.

ஐந்தவித்துக் குணமென்னுங் குன்றேறி நின்றவர் சாந்தத் தெய்வத்தைச் சார்ந்து நிற்பவர். அவர் பொறுமை பூமிக்கு மிராது. தமக்குத் தீங்கு செய்வோரையும் அவர் முனிந்து கடிவதில்லை. தீயரைச் சபியாது அவரிடத்தும் கருணை காட்டி அவரைத் திருத்தவே முயல்வது குணமென்னுங் குன்றேறி நின்றுரியல்.

சான்றுகள்

கிறிஸ்து பெருமான் வரலாற்றை நோக்குங்கள். கிறிஸ்துவை மாற்றார் என்னென்ன செய்தனர்? அவருக்கு மூன்று சூட்டினர்; அவரை நகையாடினர்; அவர் முகத் தில் துப்பினர்; கண்ணத்தில் அறைந்தனர்; அவரை அடித்தனர்; கடைசியில் சிலுவையில் அறைந்தனர். பெருமான் வெகுண்டனரா? சபித்தனரா? மனமிரங்கி, “பிதாவே! இவர்களுக்கு மன்னியும்; தாங்கள் செய்கிறது இன்ன தென்று அறியாதிருக்கிறார்களே” என்றார். இவரல்லரோ குணமென்னுங் குன்றேறி நின்ற பெரியார் - நீத்தார் - முனிவர்?

மேய்ப்பொருள் நாயனா வரலாறும் என்னு நினைவுக்கு வருகிறது. தம்மைக்கொலைசெய்த ஒருவனிடத்தும் நாயனர் அருள் சுரந்ததைச் சிந்தியுங்கள். குணமென்னுங் குன்றேற் நின்றவர்க்கு அருளன்றே பெருகிப் பெருகி வழிந்து கொண்டிருக்கும்?

நபிகள் நாயகம், மக்காவில் தம்மைத் துன்புறுத்திய வரைத் தமக்குச் சமயம் நேர்ந்தபோது அவரைத் துன் புறுத்தாது, கனிவுடன் அவரை மன்னித்ததும், கரவுக் கூட்டத்துக்குத் தலைவனுகிக் கடைசிவரை தமது இயக்கத் துக்கு இன்னல் விளைத்த ஒருவன் மரணமடைந்தபோது, அவன் மகன் போந்து தந்தையின் உடலுக்கு அணிய ஒரு சட்டையைக் கேட்டதுடன், மரணச்சடங்கை ஆற்று மாறுங் கேட்ட நேரத்தில் நாயகம் சிறிதுங் காழ்ப்புக் கொள்ளாது அன்புடன் சட்டை ஈந்து சடங்கு செய்ததும், இன்னபிறவும் இங்கே சிந்திக்கத்தக்கன.

பிரகலாதன், அப்பர், சோக்ரதார் முதலியவரின் சரித் திரச் சான்றுகள், சான்றேர்க்கு வெகுண்டு மொழிதல்

என்னும் சபிக்கும் இயல்பு இல்லை என்பதை அறிவுறுத்துவன்.

பேரியோரியல்

குணமென்னுங் குன்றேறி நில்லாத சிறியோர், அக்குன் ரேறி நின்ற பெரியோரை ஏசி, இன்னால் விளைக்கப்படுகுஞ்தால் பெரியோர் என் செய்தல்வேண்டும்? சிறியோர் அறியாமைக் கிரங்கி அவரிடம் அன்புழுண்டு, அவரைத் திருத்தவே பெரியோர் மூயல்ல் வேண்டும். காழிப்புக் கொண்டு வெகுண்டு பழிக்குப் பழி வாங்கப் புகுவது பெரியோர் செயலாகாது. அது சிறியோர் செயலேயாகும். பெரியோர்க்குரிய பூண் பொறுமை ; பொருமை மற்றையோர் உடைமை.

சோதனை பெரிதுஞ் சிறியோர் வாயிலாகவே நிகழும். அதற்கு இரையாவோர் பெரியோராகார். அதில் தேர்ச்சி பெறுவோரே பெரியோராவர்.

“சகம்பே யென்று தம்மைச் சிரிப்ப-நாண்து ஒழிந்து நாடவர் பழித்துரை-பூண்து வாக.....” என்றும், “நாட்டார் நகை செய்ய நாமேலை வீடெய்த” என்றும் வரும் மணிவாசகளின் பொறுமைப் பூணை அணிந்து பார்க்க.

“செத்தாரைப் போலேதிரி” என்பது பட்டினத்தடி களின் பொன் மொழி. செத்தாரைப் போலத் திரிவது குணமென்னுங் குன்றேறி நின்றாரின் இலக்கணம். அது வெகுளியின்றி வாழுவது.

“* * * தீமையை எதிர்த்து நிற்கவேண்டாம்; உன்னை வலது கன்னத்தில் அறைகிறவனுக்கு மறு கன்னத்தையும் திருப்பிக் காட்டு.....உங்கள் சத்துருக்களில் அன்பு கூருங்கள். உங்களை இம்சைப் படுத்துகிறவர்களுக்காக ஜெபஞ் செய்யுங்கள். இப்படிச் செய்தால் பரலோகத்திலிருக்கிற உங்கள் பிதாவுக்குப் பிள்ளைகளாயிருப்பிரீர்கள்....”

இத் திருமொழிகள் கிறிஸ்துவின் மலைப் போழிவில் உள்ளன. இவை இக்குறட்ட பாவின் விரிவுரை போன்றிருத் தலைக் காண்க.

குணமென்னுங் குன்றேறி நின்றுரியல் வெகுளியற் றிருத்தல் என்பது பாட்டின் உள்ளுறை. (எ)

28

நிறைமொழி மாந்தர் பெருமை நிலத்து
மறைமொழி காட்டி விடும்.

போருள்

நிறைமொழி மாந்தர் பெருமை - நிறைமொழியுடைய மக்களின் மாண்பினை, நிலத்து - உலகத்தில், மறைமொழி காட்டி விடும் - (அவர்தம்) வேதவாக்கு (வெளிப்பட்ட யாகப்) புலப்படுத்திவிடும்.

கருத்து

நீததார் பெருமை அவர்தம் மொழியால் விளங்கும்.

விருத்தி

மேலே ஐந்தவித்தார் குணத்திறன் கூறப்பட்டது. இங்கே அன்னர் மொழித்திறன் கூறப்படுகிறது. குணமென்னுங் குன்றேறி நின்றூர் மொழியே நிறையுடைய மறையாகும்.

நிறைமொழி மாந்தர் பெருமை

நிறை - நிறுத்தல் ; அடக்கம் ; ‘நிறை யருந்தானே’ - சிலப்பதிகாரம் : காட்சி : கனஅ (நிறுத்தலரியதானை : உரை); ‘நிறை நிறுவுதல் நிறுத்தல்’ சாநார்த்த தீபிகை : 1027 ; ‘சிந்தையும் நிறையும்.....’—கம்பர் : மிதிலை : நகை ; (நிறை - அடக்கம்).

மொழி - வாக்கு ; முக்கரணங்களில் ஒன்று.
மாந்தர் - மக்கள் ; ஆற்றிவடையார்.

நீதை மொழி

நிறை (நிறுத்தல், அடக்கம்) எண்டு மனத்தின் மேற்று. மனம் ஒரு வழியில் நிற்பின் புலன்களும் அவ் வழியில் நிற்கும். இவ்வதிகாரம் நீத்தார் பெருமை கூறுவது. நீத்தார் பெருமைக்குப் புலனடக்கம் இன்றியையொத்து. இதனே, ‘சுவை....ஐந்தின் வகை தெரிவான்’, ‘உரன்....ஒரைந்துங்காப்பான்’ ‘ஐந்தவித்தான்’ எனவருடம் இவ்வதிகாரப் பாக்கள் நன்கு விளக்குகின்றன. இவைகளைத் தொடர்ந்து நிற்கும் இப்பாட்டிலுள்ள நிறை, மன நிறையை உணர்த்துவதென்று கொள்ளுதல் பொருத்தம். எனவே, நிறை என்பது, மன நிறுத்தத்தை - அடக்கத்தை - பொருளாகக் கொண்டதென்றுணர்க. பழைய உரையாசிரியர்களாகிய நக்கீரர், பேராசிரியர், மணக்குடவர், நச்சிஞர்க்கிணியர், பாரிமேலழகர் முதலியோர் தாம் தாம் கண்ட உரைகளில் நிறை என்பதற்கு, ‘காப்பன காத்துக் கடிவன கடிந்து ஒழுகும் ஒழுக்கம்’ என்றும், ‘ஐம்பொறியடக்கம்’ என்றும், ‘மனத்து அடக்கற்பாலனவற்றை அடக்குதல்’ என்றும், ‘மனத்தை நிறுத்தல்’ என்றும் பொருள் விரித்திருத்தலை உன்னுக.

உண்மை - வாய்மை - மேய்ம்மை

மனத்தில் இருவித நிலையுண்டு. ஒன்று அலைவது ; மற்றொன்று அலையாதது. அலையும் மனம் உரன் (சக்தி) அற்றது ; அலையா மனம் உரன் உற்றது. சததியம் முன்னைய தால் விளங்காது ; பின்னையதால் விளங்கும்.

அலையா மனமே அடங்கியது. அடங்கிய மனத்தில் சததியம் விளங்கும் வாய்ப்புண்டு.

சத்தியம் மனத்தளவில் அரும்புவதால் பயன் விளையாது. அது வாக்கிலும் மலர்தல் வேண்டும்; காயத்திலும் காய்த்தல் வேண்டும் சத்தியம் வாழ்வில் கனிதல் வேண்டும் என்று தொகுத்துக் கூறலாம்.

மனம் - உள்ளம் ; வாக்கு - வாய் ; காயம் - மெய்.

மூன்று கரணத்திலும் சத்தியமே நிகழுவேண்டுமென்று எண்ணித் தமிழ்ப் பெரியோர்கள் சத்தியச் சொற்களைக் கரணங்களை யொட்டியே வகுத்துள்ளார்கள். அவர்கள் து வகுப்பு முறை போற்றற்குரியதே. அவர்கள் கண்ட சத்தியச் சொற்கள் உண்மை, வாய்மை, மெய்ம்மை என்பன. மூன்றாற்கும் பொருள் ஒன்றே. உள்ளத்தில் நிகழ்வது உண்மை (உள்ளமை) ; வாயில் நிகழ்வது வாய்மை ; மெய்யில் நிகழ்வது மெய்ம்மை.

உள்ளழுவனவெல்லாம் உண்மையாகவும், வாயில் வருவனவெல்லாம் வாய்மையாகவும், மெய்யில் உறுவனவெல்லாம் மெய்ம்மையாகவும் இருத்தல்வேண்டுமென்பது தமிழ்ச் சான்றேர்களின் வேட்கை. அவ்வேட்கைப்படி முக்கரணமும் சத்தியமயமாயின் சத்தியப் பொருள் விளங்குதல் ஒருதலே.

உண்மைக்கென்றே உள்ளமும், வாய்மைக்கென்றே வாயும், மெய்ம்மைக்கென்றே மெய்யும் அமைந்திருத்தலே உணர்ந்து வாழ்வு நடாத்துவது அறிவுடைமையாகும். முதலாவது உண்மை எழும் உள்ளம் பெறுதல்வேண்டும். இதற்கு அலையாது அடங்கிய ஒருமை உள்ளங்கேவை. ஒருமை உள்ளத்தினின்றும் எழும் உண்மை, வாய்மையையும் மெய்ம்மையையும் தானே நல்கும்.

ஒருமை உள்ளமே, நிறை (நிறுத்தல் - அடக்கம்) உடையது. உள்ளத்தினின்றும் அதாவது ஒருமையில் நின்ற உள்ளத்தினின்றும் பிறப்பது உண்மை. இதனால் நிறையை உண்மை என்றுங் கூறலாம்.

நிறை - மனங்கிறை ; மன அடக்கம் ; மன ஒருமை.
வாய்மை - மோழி

உள்ளத்தெழும் உண்மை வாயின் வழி வரும்போது வாய்மையாகிறது. வாய்மையே மோழி யென்பது. வாயில் வருவது வாய்மையாகவே இருத்தல் வேண்டுமென்பது நூட்பம். வாய்மையல்லாத பிற வாயில் வருதல் கூடாதென்பது கருத்து.

தொடர்பு

நிறைமொழி எது? உண்மையால் நிறைந்த மொழி ; உண்மையால் நிறைந்த மனத்தினின்றும் வெளிவருவது. ஒருமையில் நின்று அடங்கிய மனத்தினின்றும் வாய் வழி யாக வருவது நிறை மொழி.

கூர்ந்து நோக்கின் நிறைக்கும் மொழிக்கும் உள்ள தொடர்பு புலன்றும். நிறையுளத்தில் நிகழ்வது உண்மை. வாயில் வருவது (வாய்மை)மொழி. நிறை - உண்மைக்கும், மொழி - வாய்மைக்கும் குறிகளாய்த் தொடர்பு கொண்டு நிற்றல் காண்க. இத்தொடர்பு உள்ளும் புறமும் ஒத்து நிற்றலை உணர்த்துவது.

மனம் மொழி மெய் என்னும் மூன்றில் ஈண்டு இரண்டு சொல்லப்பட்டிருக்கின்றன. இனம்பற்றி மெய் யையுங்கொள்க. நிறையில் குறிப்பாக மனம் திகழ்கிறது. ‘மொழி’ வெளிப்படையாகத் திகழ்கிறது. மொழி நடு நின்று இரண்டையுஞ் சேர்த்துகிற்கும் பெற்றியுடைமையான் அது வெளிப்படையாகப் பெய்யப்பட்டது.

மாந்தர் பெருமை

மாந்தர் - மக்கள் ; ஆற்றிவுடையவர். மனவுணர்வே ஆரூவதறிவு. புலனடங்கப்பெற்ற நிறை மனத்திலேயே

ஆரூவதறிவுக்குரிய உணர்வு எழும். மற்ற மனத்தில் அவ் வுணர்வு எழுவதில்லை. ஆரூவதறிவெனும் மனவுணர்வு பெற்ற வரே மாந்தரென்னும் மக்கள். மற்றவர் மாக்கள். மாக்கள் ஜயற்வுடையவர். இவர் மனவுணர்வற்றவர். புலனடங்கிய நிறை மனமுடையாரே மாந்தராவர். இதுபற்றியே “ நிறைமொழி மாந்தர் ” என்றார்.

நிறைமொழி மாந்தர் யாவர் ? ஜந்தின்வகை தெரிந்த வர் ; ஒரைந்துங் காப்பவர் ; ஜந்தவித்தவர் ; மனநிறை யுடையார் ; நீத்தார்.

“ நிறைமொழி மாந்த ரென்பது சொல்லிய சொல்லின் பொருண்மை யாண்டுங் குறைவின்றிப் பயக்கச் சொல்லும் ஆற்றலுடையார் என்றவாறு ”—இது பேராசிரியம்—(தோல் காப்பியம் : பொருள் உரை: 490).

மாந்தர் - பன்மைப்பெயர் ; பன்மைச் சொல்லாகவே வருவது. நிறைமொழியாளர் பலராக இருத்தல் வேண்டு மென்பது ஆசிரியர் எண்ணம் போலும்.

நீத்தார் பெருமை இவ்வதிகாரத்தில் பலவாறு சொல் வெப்பட்டுள்ளது. ஈண்டு நிறைமொழி மாந்தரும் அப்பெருமை யுடையார் என்று உணர்த்தப்படுகிறது.

நிலத்து மறையோழி காட்டிலிடும்

நிலம் - நிற்றலையுடையது ; ஞாயிற்றின் பாரிப்பால் நிற்றலையுடையது.

அத்து : சாரியை ; ஏழாம் வேற்றுமைப் பொரு ஞுடையது.

மறை - மறைப்பொருள் (இரகசியம்) ; வேதம்.

மறைமொழி - மந்திரம்.

காட்டுதல்-‘பயனுண் உணர்த்தல்’ என்பர் பரிமேலழகர்.

நி ல த் து

இங்கிலத்தில் மயக்கமும் உண்டு; தெளிவும் உண்டு. இதன்கண் நிறைமொழி மாந்தர் இன்னூரென்று எவ்வழி யில் உணர்ந்து, அவர்தம் பெருமையை விளங்கிக் கொள்வது என்னும் மயக்கம் உண்டாகிறது. ஆராய்ச்சியால் நிறை மொழி மாந்தர் அருளிய மறைமொழி அவர்தம் பெருமை காட்டல் தெளிவாகிறது. மயக்கமும் தெளிவுமூடையது நிலமாதலின் “நிலத்து” என்றார். “நிறைமொழி மாந்தரது பெருமையை அவரால் சொல்லப்பட்டு நிலத்தின்கண் வழங்கா கின்ற மந்திரங்களே (மறைமொழி) காட்டும்” என்று மணக்குடவர் கண்ட உரையும் ஈண்டுக் கருதற் பாலது.

மறை மொழி

மறைந்த பொருளீடுடையது மறை. வேதம் மறைவா யிருத்தலான், அது மறை என்று வழங்கப்படுகிறது. இந்நுட்பத்தைச் சிறிது ஆராய்வோம்.

நாதம்

தத்துவங்க ஸெல்லாம் தோன்றுமிடம் நாதம். அவையாவும் ஒடுங்குமிடமும் அதுவே. நாதத்துக்கு மேல் ஒளிர்வது இறை. நாதம் இறைக்கு அணித்தாய், இறையைத் தழுவியதாயிருத்தலான், அது நாத பிரமம் என்றும் போற்றப்படுகிறது. ‘ஓசை யொலியெலாம் ஆனுய் நீயே’ என்றும், ‘ஏழிசையாய் இசைப்பயனுய்’ என்றும் அப்பரும் வன்றேண்டரும் அருளியுள்ளதை நோக்குக.

நாதம் : சப்தம் - ஒளி - ஓசை.

நாதம் ஆகாசத்தில் மருவுவது. ஆகாசம் இருஷிதம். ஒன்று சடாகாசம் ; மற்றென்று சிதாகாசம். முன்னையது ஜம்பெரும் பூதங்களில் ஒன்றுயிருப்பது ; பின்னையது தத்

துவங் கடந்து நிற்பது ; அதாவது மாயா காரியங்களை யெல்லாங் கடந்து நிற்பது.

சடாகாசம் தனித்தும் மற்றப் பூதங்களில் கலந்தும் நிலவுவது. சிதாகாசம் தனித்தும், சடாகாசம் உள்ளிட்ட பூதங்களிலும், அவைகளுக்கு மேலுள்ள தத்துவங்களிலும் கலந்து நிலவுவது.

இருவித ஆகாசங்கட்கும் நாதம் உண்டு. சடாகாச நாதம் மாயா சம்பந்தமுடையது. அதனால் அது மாயா நாதம் என்று சொல்லப்படுகிறது. சிதாகாச நாதம் மாயா சம்பந்தமில்லாதது. அதனால் அஃது அருணதம் என்று வழங்கப்படுகிறது.

மாயாநாதம் எல்லார்க்குங் கேட்கும். அருணதம் எல்லார்க்குங் கோாது. இது மிகச் சிலர்க்கே கேட்கும். இம்மிகச் சிலராவார் ஐந்தடங்கிய ஒருமை மனத்தினர் ; இவரே நிறைமொழி மாந்தர்.

மனத்துக்கும் அகம் புறம் உண்டு. அகமனத்தை அடிமனமென்றும், புறமனத்தை மேல்மனமென்றுஞ் சொல் வதுண்டு. அகமனம் புலன்களடங்கியதும் விளங்குவது. அகமனம் விளங்கப் பெற்றவரே ஒருமை மனத்தினர். அவர்க்கே அருணதம் பொருளாகும். ஏனையோர்க்கு மாயா நாதமே கேட்கும்.

அருணதம், ஐந்தடங்கிய அகமனத்தார்க்கள்றி மற்றை யோர்க்கு மறைந்திருப்பதால் அது மறையென்று சொல்லப் படுகிறது.

அருள் நாதம் ?

நாதம் பிரகிருதி சம்பந்தம் பெறும்போது மாயாநாத மாகிறது. அச்சம்பந்தம் அறப்பெறும் போது அஃது அருணதமாகிறது. அலையும் புறமனத்துக்குப் பிரகிருதி மாயாநாதமே பொருளாகும். திரையற்ற நீர்போலச் சிந்தை

தெளியப்பெற்ற அகமனத்தார்க்குப் பிரகிருதி மாண்யயின் தோற்றுமே பொன்றிவிடும். அவர்க்குப் பொருளாவது சுத்த நாதம். சுத்தமாயா தத்துவம் தொடங்குமிடம் அதுவே. அதுவே பிரணவம். அதன்கண் அருள்ளன்னும் இறையின் சக்தி படிந்து கலக்கி மற்றத் தத்துவங்களைத் தோற்று வித்த வால் அல்லது அருணைதம் என்னப் படுகிறது. அந்நாதங் கேட்கப் பெறுவோரே அருளாளர். இவ்வருளாளரே அகநோக்கரெனப்படுவர்.

மறைநூல்

புறநோக்கர்க்கு மறைந்து, அகநோக்கர்க்குப் பொருளாகி, ஒலியாய், எழுத்தாய், சொல்லாய், கலையாய், உருக்கொள்வது மறை. புறநோக்கர்க்குப் பொருளாகும் நாதம் பிரகிருதி சம்பந்தம் பெற்ற தொன்றுதவின், அதன் வழி எழும் ஒலியால் - எழுத்தால் - சொல்லால் - ஆக்கப்பெறும் நூல் மறையாகாது.

வேதம்

மறையை வேதம் என்பதென்னை? வேதம் ‘வித்’ என்னும் தாதுவை யுடையது. வித - அறிவு. அறிவு, மெய் பொய் என்னும் இருவகைத்து. மெய்யறிவு அலையற்ற அகமனத்தில் பொலிவது. அலையும் புறமனததில் மெய்யறிவு பொலியாது. புறமனத்தில் தோன்றுவது பொய்யறிவு. மறைபொருள் மெய்யறிவுடைய அகமனத்தர் வாயிலாக வெளி வருதலால் அது வேதமாகிறது. வேதமாவது அறிவு உறையுள்.

ஆக்கியோர்

வேதத்தை அருள்வது இறை என்றெரு வழக்குண்டு. மெய் வாய் இல்லா இறை எங்ஙனம் வேதத்தை அருளுதல் கூடும்? இறையொளி சிறந்து விளங்கும் இடங்களில் பெரி

யோர் உள்ளமும் ஒன்று. பெரியோ தமக்கென ஒன்றில் லாதவராதலால், அவர்தம் நினைவு - பேச்சு - செயல்களைல் லாம் இறையின் நினைவு - பேச்சு - செயல்களாகின்றன. அவர்வழித் தோன்றும் வேதத்தை இறைவழித் தோன்றுவ தாக உலகங்கொள்கிறது. வாக்கு மனங் கடந்தொளிரும் இறை எதையும் பெரியோர் வாயிலாகவே நிகழ்த்தும்.

ஆதியா? அநாதியா?

மறை ஆதியா அநாதியா என்றேரு வாதம் நிகழ்த்து வருகிறது. மறை என்றுமிருப்பது; அது புதிதன்று. மனி தர் ஐந்தவித்துச் சான்றேராயதும், மறை அவர்க்குப் பொருளாக விளங்கும். அவர் அதைத் தத்தம் மொழி யில் காலதேச வர்த்தமானங்கட்கேற்ற முறையில் வெளி யிடுவர். ஆதலால் மறை புதிதாக ஒவ்வொருபோது தோன்றுவ தன்றென்க. மறை அநாதியே.

ஓரு கல்லீ மேலே ஏறிந்தால் அது கீழ்நோக்கியே வந்து மண்ணில் விழும். இஃது இயற்கை. கல் கீழ் நோக்கி வருதற்குரிய காரணம் ஒரு விஞ்ஞானியால் உணரப்பட்டது. இயற்கை நிகழ்ச்சி என்றுமுள்ளது. அஃது ஒருவரால் உண்டாக்கப்படவில்லை. அஃது ஒருவரால் ஒருபோது தெளியப்படுகிறது. அவரை இயற்கைகிகழ்ச்சியை உண்டாக்கினவர் என்று கூறலாமா? அதேபோல மறை ஒருவரால் உண்டாக்கப் படவில்லை. அருணதமாய் என்று முள்ள மறையை ஒருமை மனத்தால் தெளிந்து தம்மொழி யில் பெரியோர் இறக்குவர். இவர் எங்ஙனம் மறைக்கு ஆக்கியோராவர்?

எம்மொழியில்?

மறை இன்னின்ன மொழியில் இறங்குதல் வேண்டும் என்னும் நியதியில்லை. மறை நாதமாயிருப்பது. நாதம்

வடிவைக் கடந்தது. அஃதொவியாய், எழுத்தாய், சொல்லாய்ப் பரிணமிக்கும்போது, தட்பவெப்ப நிலைமைக்கேற்ற படி பல மொழியாகத் தடிக்கிறது. ஆகவே, எம்மொழியிலும் மறை இறங்குமென்க. எம்மொழியிலாதல் மறை சான்றேர் வாயிலாக வெளிவரும் என்பதொன்றைமட்டும் மறத்தலாகாது. இதுபற்றி என் நூல்களில் ‘சமரச சன்மார்க்க போத’த்திலும், என் பதிப்புப் பெரிய புராணம் ‘முதற் பாட்டு’ உரையிலும் விரித்துக் கூறியுள்ளன.

இதுகாறுங் கூறியவற்றைத் திரட்டிப் பார்த்தால், ஜங்தவித் தடங்கிய அக மனத்தார்க்கே அருணுதம் பொருளாகுமென்பதும், மற்றவர்க்கு அங்காதம் மறைந்து நிற்றலால அது மறையென்று சொல்லப்படுகிறதென்பதும், அம் மறை ஜங்தவித்த சான்றேர் வாயிலாக வெளிவருவ தென்பதும் ஒருவாறு தெளிவாகும்.

ஜங்தவித்த சான்றேர் இப்பாட்டில் “நிறைமொழி மாந்தர்” என்று சொல்லப்பட்டிருக்கிறார். அவர்வழி வெளி வருவதே மறை என்பது. அது மொழியாக வெளி வருதலான் “மறை மொழி” என்னப்பட்டது.

மந்திரம்

மறை, மறைந்து நின்று சான்றேர் மனத்தில் விளங்கப் பேற்று அவர் வழி மொழியாயிறங்குவது. அது புலனடங்கிய மனத்தில் நின்று வெளி வருதலால் மந்திரமெனப்படும். “ஆணையாற் கிளக்கப்பட்டுப் புறத்தார்க்குப் புலனுகாமல் மறைத்துச் சொல்லுஞ் சொற்றெடுத்து வாம் மந்திரமெனப்படும்” என்பது பேராசிரியம். (தோல் - போருள் - 490 உரை).

அநாதியாயுள்ள அருணுதமாகிய ‘மறை’ சான்றேர் மனநிறையில் விளங்குவது. அது சான்றேர் மனத்தில்

விளங்கி நிற்றலால் மந்திரமாகிறது. (மந்திரம் - மந் - மனம் - எண்ணம்). மந்திரம் எழுத்தற்றது ; உபதேசப் பொருளாக நிலவுவது ; தெளிவுடைய சூருவினால் அறிவுறுத்தப்பெறும் பெருமை வாய்ந்தது ; எல்லா மொழிகட்கும் வித்தாயிருப்பது.

அருணால்

மந்திரம் உலகோர் பொருட்டுச் சான்றேர் வாயிலாக மொழியாகி நூலாவதுண்டு. அஃது அருணத மந்திர மொழியால் ஆக்கப் பெறுதலான், அருணாவெனப் படும். அருணாதாலுக்கும் மற்ற நாலுக்குமுள்ள வேற்றுமை பெரிது. அருணாவின் அடியில் மந்திரம் நிலவும். மற்ற நாவின் அடியில் மந்திரம் நிலவுவதில்லை. சூருவின் திருநோக்கம் பட்டதும் அருணாவின் மந்திரம் பொருளாகும். மந்திரத்தை அடிப்படையாகக்கொண்டு தோன்றிய நூல்களே வேதங்கள் என்று வழங்கப்படுகின்றன. உபநிஷத், பரமாகம், திரிபிடகம், பைபில், திருக்குரான், தேவார திருவாசகம், நாலாயிரப் பிரபந்தம், கந்தரநுழுதி முதலியன் வேதங்களாகும். ‘இது வேதம், இது வேதம்’ அன்று என்னும் நுட்பம் மெய்ஞ்ஞான நாட்டங்கொண்டு வாழுங்கிலீரானிகட்கும் ஒரோ வழிப் புலனுதல் உண்டு.

எண்டு மறைமொழி என்றது, மறைவாயுள்ள அருணதத்தை அடிப்படையாகக்கொண்டு, மந்திரமாகி, மொழியாகி இறங்குவதை என்க. அம்மொழி “நிறைமொழி மாந்தர்” வழியே தோன்றுவதென்பதை மறத்தலாகாது.

காட்டி வி டு ம்

‘இன்னூர் நிறைமொழி மாந்தர், இன்னூர் நிறைமொழி மாந்தரல்லர்’ என்று எப்படி உணர்வது? அவரவர் மொழி

யைக்கொண்டு உணர்தல்கூடும். இது பற்றியே “ மறை மொழி காட்டினிடும் ” என்றார்.

‘ நிறைமொழி மாந்தர் இவர் ; மற்றவர் இவர் ’ என் பதை வடிவத்தாலும் ஒரோ வழி உணர்தல் கூடும். நிறை மொழி மாந்தரிடத்தில் ஒருவித அறிவு ஒளி காலும். மற்றவர் சிடத்தில் அவ்வொளி காலாது. நிறைமொழி மாந்தருட வில் நரை, திரை, மூப்பு உரை. மற்றவர்களில் அவையுறும். இன்னபிறவாற்றால் நிலைமையை உணர்வதினும் மறை மொழிகொண்டு உணரும் முறை சிறந்ததாதலின் “ மறை மொழி காட்டி விடும் ” என்றார். என்னை? நரைதிரை மூப்பு முதலியன உரைதவாறு, மருந்துவகைகளாலும் மலயோக முதலியவற்றாலும் காப்பவர் இருக்கின்றனர். அதனால் ஆசிரியர் உடல் தோற்றத்தை நீக்கி, “ மறைமொழி காட்டினிடும் ” என்றுரென்க. வடிவத்தினும் மறைமொழி கொண்டு உண்மை உணர்தல் சிறப்பு என்றபடி.

மறைமொழியைப் பயிலப் பயில, அதன்கண் கருத்து ஊன்ற ஊன்ற அறத்தில் நாட்டங்க் செல்லும். பிறமொழி அங்காட்டத்தை நல்குவதில்லை. மறைமொழியல்லாத பிற, பேராசையைக் கிளப்பிப் போராட்டத்திற் செலுத்தும். இவ்வேற்றுமை, மறைமொழி இன்னதென்று விளங்கச் செய்யும்.

“ நிறைமொழி மாந்த ராஜையிற் கிளக்கும் - மறை மொழி தானே மந்திர மென்ப ”—இத்தோல்காப்பியச் சூத்திரமே, இக்குறளுக்குத் தாயகம் என்று கூறலாம். இதற்குப் போசிரியா கண்ட உரை முன்னே காட்டப் பட்டது.

(A)

29

செயற்கரிய செய்வார் பெரியர் சிறியர்
செயற்கரிய செய்கலா தார்.

போருள்

செயற்கு அரிய செய்வார் - செய்தற்கு அரி
யனவற்றைச் செய்ய வல்லவர் பெரிய ரென்று
சொல்லப்படுவர், செயற்கு அரிய செய்கலாதார் சிறியர் -
செய்தற்கு அரியனவற்றைச் செய்ய மாட்டாதவர் சிறிய
ரென்று சொல்லப்படுவர்.

கருத்து

செயற்கருஞ் செயல் செயவோர் பெரியா ; மற்றவர் சிறியா.

விருத்தி

முன்னே ஐந்தவித்தார் குணமும் மொழியும் சொல்லப்
டட்டன. இங்கே செயல் சொல்லப்படுகிறது. குண
மொழியினின்றும் பிறப்பது செயல்.

செயற்கரிய..... சிறியா

செயற்கு - செய்தற்கு ; வினை எச்சம்.

அரிய - அரியன ; வினைப்பெயர்.

பெரியர் - பெருமையுடையார் ; நீத்தார் ; மனமாசு
களினின்றும் விடுதலை யடைந்தவர்.

சிறியர் - சிறுமையுடையார் ; பெரியரல்லாதார் ;
நீத்தாரல்லாதார் ; மனமாசடேயோர்.

பேரியர் - சிறியர்

இப்பாட்டில் பெரியர் இன்னைவன்றும், சிறியர் இன்னை
வென்றும் சொல்லப்பட்டிருக்கின்றன. இருவர்க்கும் இடை

யில், “செயற்கரியன்” நின்று கொண்டிருக்கிறது. செயற்கு அரியன செய்வார் பெரியர் என்பதும், அவை செய்கலாதார் சிறியர் என்பதும் ஆசிரியர் உள்ளக்கிடக்கை. செயற்கரியன எவை என்பது ஆராய்ச்சிக் குரியது.

அருமை - எளிமை

உலகியலில் இன்ன செயற்கரியன், இன்ன செயற் கெளியன என்று அதுகியிட்டுக் கூறுதல் அருமை. ஒரு வர்க்கு அரியனவாகத் தோன்றுவன் இன்னேருவர்க்கு எளியனவாகத் தோன்றுவன் மற்றும் ஒருவர்க்கு எளியனவாகத் தோன்றுவன் வேறு ஒருவருக்கு அரியனவாகத் தோன்றும். முதியர் செயல் பல, குழந்தைகட்கு அரியனவாகவே புலப்படும். குருவின் மொழி மாணுக்கருக்கு எளிதில் விளங்குவதில்லை. ஒரு கலை ஒருவர்க்கு அரியதாய்த் தொல்லை விளைக்கும். அதுவே மற்றொருவர்க்கு எளியதாய் இன்பூட்டும். இன்னேரன்ன உலகியல் கிலைகளை நோக்குழி, அருமை எளிமை என்பன, அவரவர் உடல் அமைப்பு, கரண அமைப்பு, மூளை அமைப்பு முதலியவற்றைப் பொறுத்தன என்னும் உண்மை நன்கு புலன்றுக்கும். சில சமயம் முயற்சியால் அருமை எளிமையாதலுங் கூடும்.

விஞ்ஞான உலகம்

இக்கால விஞ்ஞான உலகைச் சிறிது நோக்குவோம். அவ்வகை நிகழ்ச்சிகள் அருமைப் பாடுகளாகவே தோன்றுகின்றன. மின் கதிர்கள் என்னென்ன செய்கின்றன? அவைகளின் திருவிளையாடல்களைச் சொல்லவும் வேண்டுமோ? பொறி பாடுகிறது; படம் பேசுகிறது; கருவி ஒளி பரப்புகிறது; கம்பியின்றித் தந்தி, செய்தி தெரிவிக்கிறது. பிறர் நெஞ்சறிதல், தொலைவி லுணர்தல், நுண்ணுடற் படம்

எடுத்தல், ஆவியுடன் பேசல், ஆணைப் பெண்ணைக்கல், பெண்ணை ஆணைக்கல், உயிர்ப்புட்டல் முதலியன நிகழ் கின்றன. வானுர்தி நீர்முழுகி முதலியனவும் காணப்பட டிருக்கின்றன. இவை யெல்லாம் அரியனவா? எனியனவா? இவை மக்களால் ஆற்றப்படுவன.

விஞ்ஞானம் இயற்கை ஆராய்ச்சியினின்றும் கலை யாகப் பிறப்பது. கூர்த்த மதிகொண்டு இயற்கையை ஆராய ஆராய, ஆராய்ச்சித் திறத்துக் கேற்ப, இயற்கை தன்பாலுள்ள சக்திகளைப் புலப்படுத்துக் கொண்டேபோகும். இன்னும் இயற்கையிலுள்ள சக்திகளெல்லாம் உணரப்பட வில்லை. அவைகளெல்லாம் - முற்றும் - விஞ்ஞானிக்ட்குப் புலப்படுமோ என்பது ஜியம்.

விஞ்ஞானிகளும் பேரியோரும்

விஞ்ஞானிகள் புற நோக்கால் கருவிகொண்டு இயற்கைச் சக்திகளை ஆராய்ச்சி செய்கிறார்கள். புறநோக்குக்கும் கருவிகட்கும் எட்டாத இயற்கை நுட்பங்கள் எவ்வளவோ இருக்கும். அவை விஞ்ஞானிக்ட்குப் புலப்படுதல் அரிது. அவை, புலன்டங்கி, மனமொடுங்கி, கருவிகரணத் தாக்கற்ற பெரியோர்க்கே இனிது விளங்குமென்று தெரிகிறது.

சில யோகிகளைச் சில விஞ்ஞானிகள் சோதனை செய்தது சிறியேனுக்குத் தெரியும். யோகிகளின் நிலை தங்களுக்குப் புலனுகவில்லை என்றே விஞ்ஞானிகள் சொல்கிறார்கள். நாளேற நாளேற விஞ்ஞானிகளின் ஆராய்ச்சி ஒரெல்லையில் அடங்கி நின்றுவிடுமென்று கூறலாம். அவ்வெல்லை கடந்து விளங்கும் நுட்பங்களை உணர்தற்குக் கருவிகரணத் தாக்கற்ற அகநோக்கு வேண்டற்பாலது. இதற்குப் புலன்டக்கமும் மன ஒருமைப்பாடும் அடிப்படை.

விஞ்ஞானிகளைல்லாரும் புலனடக்கம் பெற்றவர்கள்; மனமாசுகளினின்றும் நீத்தவர்கள்; கொலை களை கள் காமம் பொய் முதலீய பாவச் செயல்களினின்றும் விடுதலையடைந்தவர்கள். அவர்களது ஆராய்ச்சி சில வேளைகளில் போராட்டங்கட்டும் துணோவதாகும். ஆகவே, விஞ்ஞானிகட்டும் மெய்ஞ்ஞானிகட்டும் வேற்றுமை யுண்டென்க. அவ்வேற்றுமை பெரிது; மலைஅணுபோன்றது.

அகக் கண்ணர்

புலனடக்கம் பெற்று, மனமாசுகளை நீத்து, கொலை முதலீய பாவச் செயல்களினின்றும் முற்றும் விடுதலையடைந்தவர் அகக்கண் திறக்கப் பெறுகிறார். அவர்தம் உள்ளத்தில் இறை ஒளியே திகழும். இறை, இயற்கையின் உயிர். உயிர் விளங்கப் பெறவோர்க்கு உடற்கூறுகளான்கு புலனுதல் இயல்பே. இறையின் உடலாகிய இயற்கையின் நூட்பங்களைல்லாம் உள்ளொளியர்க்கு எளிதில் பொருளாகும். அவர் கருவித்துணையின்றி எல்லாவற்றையும் உணரும் ஆற்றல் பெறுவார். புறநோக்குக்குக் கருவித்துணை வேண்டும். அகநோக்குக்கு அத்துணை வேண்டுவதில்லை. அகநோக்குக்குப் புலப்படும் நூட்பங்கள் புறநோக்குக்கும் கருவி ஆராய்ச்சிக்கும் எட்டாதன.

அகக்கண்ணர் இறையொளியில் நிற்றலால், அவர்க்கு இயற்கைச் சக்திகளின் வரம்புகள் இனிது விளங்கும். இயற்கைச் சக்திகள் அவர் வழியே இயங்கும். காற்று, நெருப்பு, நீர் முதலீய எல்லாம் அவர்க்கு ஏவல் செய்யும். கிறிஸ்துபெருமான் ஆணைக்குக் கடல் முதலீயன் அடங்கி நடந்ததை ரண்டு ஷரித்துக்கூற வேண்டுவதில்லை.

திக்கொடு திகநதமும் மனவேக மென்னலே
 சென்றேஷ யாடி வருவீர்
 செம்பொனமக மேருவொடு குணமேரு என்னலே
 திகழ்த்துருவம் அளவ ளாவி
 உகரமிகு சக்ரதர னெனனங்ற பீர்ஸகயில்
 உழுந தமிழும் ஆசமனமா
 ஒரேழு கடலையும் பருகவல் லீரிந்தரன
 உலகுமயி ராவ தமுமே
 கைக்கெளிய பந்தா யெடுத்து விளையாடுவீர்
 ககனவட்டத்தை யெல்லாங்
 கடுகிடை யிருத்தியே அஷ்டகுல வெற்பையுங்;
 காட்டுவீர் மேலும் மேலும்
 மிக்கசித திகளொலாம் வல்லநி ரடிமைமுன்
 விளங்கவரு சிததி இலையோ
 வேதாந்த சிததாந்த சமரசநன னிலைபெற்ற
 விததகச் சிததர் கணமே.

பாட்டளி துதைத்துவளர் கற்பகங்கல் சீழைப்
 பாரினிடை வரவ மைப்பீர்
 பதமங்கி சங்கங்கி இருபாரி சததிலும்
 பணிசெயுந தொழிலாளர் போல்
 கேட்டது கொடுத்துவர நிற்கவைப் பீர்பிச்சை
 கேட்டுப் பிழைப்போ ரையும்
 கிடைப்பதி யாககுவீர் கறபாந்த வெள்ளமொரு
 கேணியிடை குறுக வைப்பீர
 ஓட்டினை எடுத்தா யிரத்தெட்டு மாறரூக
 ஒளிவிடும் பொன்னுக குவீர்
 உரகனும் இளைப்பாற யோகதன் டத்திலே
 உலகுசமை யாக வருளால்
 மீட்டிடவும் வல்லநி ரெனமனக் கல்லையனல
 மெழுகாக்கி வைப்ப தரிதோ
 வேதாந்த சிததாந்த சமரசநன னிலைபெற்ற
 விததகச் சிததர் கணமே.

பாரோடுகன் ஸீராதி யொன்றேடோன் றுகவே
 பற்றிலய மாகு போழ்து
 பரவெளியின் மருவுவீர் கற்பாந்த வெள்ளம்
 பரங்கிடி னதறகு மீதே
 ஸீரிலுறை வண்டாய்த துவண்டுசிவ யோகநிலை
 நிற்பீர் விகற்ப மாகி
 செடியமுகி ஜெமும் பரங்துவரு வதிக்கிலோ
 நிலவுமதி மண்டல மதே
 ஊரென விளங்குவீர் பிரமாதி முடிவில் விடை
 ஊர்தியரு ளாலுல வலீர்
 உலகங்கள் கீழ்மேல வாகப் பெருக்காற்
 றலாவின நல்தாரரையி ஞல்
 மேருவென அஸ்யாமல் நிற்கவல் லீருமது
 மேதக்க சிததி எளிதோ
 வேதாந்த சிததாந்த சமரசநன் னிலைபெற்ற
 வித்தகச் சித்தர் கணமே.

கெசதுரக முதலான சதுரங்க மனமாதி
 கேள்வியி னிசைநது நிற்பக
 கெடிகொண்ட தலமாறு மும்மண்டலத்திலுங்
 கிள்ளாக்கு செல்ல மிக்க
 தெசவிதம தாய்சின்ற நாதங்க ளோவிடச்
 சிங்காச னதி பர்களாய்த
 திக்குத திகநதமும் பூண மதிக்குடை
 திகழ்ந்திட வசநத காலம்
 இசையமலர் மீதுறை மணம்போல ஆனநதம்
 இதயமேற் கொள்ளும் வண்ணம்
 எனறைச்சு மழியாத சிவராச யோகமாய
 இந்தராதி தேவாக ளொலாம

விசயசய சயவென்ன ஆசிசொலவேகொலு
 இருக்குநும் பெருமை எனிதோ
 வேதாநத் சிததாநத் சமரசநன் னிலைபெற்ற
 விததகச் சிததர் கணமே.

எனவருடங் தாயுமானுரின் மெய்ம் மொழிகளை நோக்குக.
 இவை யாவும் விஞ்ஞான உலகையுங் கடந்தோர் செயல்கள்.
 மனம் ஒருமையெய்தி அகநோக்குப் பெற்றவர்க்கு இச்
 செயல்கள் அரியனவல்ல. மனமடங்கி ஒருமையில் நிற்பதே
 அருமைப்பாடு. இதையும் தாயுமானூர் ஓரிடத்தில் உலகுக்கு
 அறிவுறுத்துகிறார். அது வருமாறு :—

கந்துக மதக்கரியை வசமா நடத்தலாங்
 கரடிவெம் புலிவா யையுங்
 கட்டலாம் ஒருசிங்கம் முதுகின்மேற் கொளளலாங்
 கட்செவி எடுத்தாட்டலாம்
 வெந்தழவின் இரதமவைத நைந்துலோ கத்தையும்
 வேதித்து விற்றுண் ணலாம்
 வேறெருருவர் கானுமைல் உலகத்து லாவலாம்
 விண்ணவரை ஏவல் கொளலாம்
 சநத்தமுட் இளமையொ டிருக்கலாம் மற்றெருரு
 சரீரத்தி னுமபுகு தலாம்
 சலமேல் நடக்கலாம கணல்மே விருக்கலாம்
 தனனிகரில் சிததி பெறலாம்
 சிந்தையை அடக்கியே சும்மா இருக்கின்ற
 திறமரிது சத்தாகி என
 சிததமிசை குடிகொண்ட அறிவான தெய்வமே
 தேசோ மயானங் தமே.

மனமடங்கப் பேறுத விஞ்ஞானிகட்கு இயற்கையி
 னிடத்துள்ள சக்திகள் சிலவே விளங்குமென்றும், மன மடங்கப்பெற்ற மேய்ஞ்ஞானிகட்கு இயற்கைச் சக்திகளேல்லாம் விளங்குமென்றும் கோள்க.

ஆசிரியர் உலகம்

ஆசிரியர் எவ்வளகில் நின்று, “செயற்கரியன்” கூறு கிறார் என்பதை உண்ணுக. ஆசிரியர் நீத்தாருலகில் நின்று, “செயற்கரியன்” கூறுகிறார் என்பது வெள்ளிடைமலை. அதற்கென்று அவரால் அருளிச் செய்யப்பெற்ற அதிகாரம் இது. இவ்வதிகாரம் நீத்தார் பெருமையைச் சொல்வது. அதிகார அமைவை உள்ளிகொண்டே இக்குறட்பாவுக்குப் பொருள் விரிப்பது ஒழுங்கு. இல்லையேல் வழி விடுத்துக் கவட்டைகளில் புகுந்து இடர்ப்படல் நேரும்.

அதிகார அமைவை நோக்குவோம். நீத்தாரின் பெருமையைப் பற்றிய பொதுமைக் குறிப்புக்கள் போக, எஞ்சி நிற்பன ஈண்டறம் பூண்டு ஐந்தவித்தல், குணமென்னுங் குன்றேறி நிற்றல், நிறைமொழி மாந்தராதல், அந்தணரென் னும் அறவோராதல் முதலியன. இவை யாவும் செயற்கரியன் என்பது ஆசிரியர் உள்ளக்கிடக்கை.

ஐந்தவித்தவர்

எல்லாவற்றிற்கும் அச்சாணியாக நிற்பது ஐந்தவித்தல். இது பற்றியே ஐந்தவித்தலுக்கென்று மூன்று பாட்டு ஆசிரியரஸ் அருளப்பட்டன. அவை, “சுவை யொளி.... உலகு” “உரனென்னும்....வித்து” “ஐந்தவித்தான்..... கரி” என்பன. ஐந்தவித்தவரே, குணமென்னுங் குன்றேறி கின்றவர் - நிறைமொழிமாந்தர் - அறவோர் - என்று இவ்வதிகாரம் தெளிவு செய்துள்ளது. ஆதலின் ஐந்தவித்தவரே “செயற்கரிய செய்வார்” என்பது ஆசிரியர் கருத்தெனக் கொள்க.

“செயற்கரிய செய்வார் பெரியர்” என்றும், “செயற்கரிய செய்கலாதார் சிறியர்” என்றும் ஆசிரியர் அருளியுள்

னனர். அதிகார அமைவை நோக்குழிச் செயற்கரியம் செய்வோர் ஜூந்தவித்தவரே என்பது உள்ளங்கை நெல்லிக் கணிபோல் விளங்குகிறது. இதனால் ஜூந்தவித்தவரே பெரியர் என்பதும், ஜூந்தவியாதார் சிறியர் என்பதும் தெளிவாதல் காண்க.

புலன்கள் மக்களிடத்திலேயே இருப்பன. அவைகள் வேற்றடத்தில் இல்லை. தங்களிடத்திலேயே உள்ள புலன்களை வயப்படுத்த இயலாதவர்கள் ஆகாயத்தில் பறந்தாலென்ன? கடலடியைக் கண்டாலென்ன? மண்ணை விண்ணுக்கினு லென்ன? விண்ணை மண்ணுக்கினு லென்ன? இவைகள் செயற்கருஞ் செயல்களாகா என்பது ஆசிரியர் கருத்து. ஜூந்தவித்தவாழ்தலே செயற்கருஞ் செயல் என்பதும், அவு வருஞ் செயல் புரிவோரே பெரியர் என்பதும் ஆசிரியர் உள்ளக்கிடக்கை. ஆகவே பெரியர் எவர்? சிறியர் எவர்? பெரியர் ஜூந்தவித்தாரென்க; சிறியர் ஜூந்தவியாதாரென்க.

ஓரே கருத்து

“ செயற்கரிய செய்வர் பெரியர் ” என்று ஒதும் அளவில் நில்லாது, “ செயற்கரிய செய்கலாதார் சிறியர் ” என்று மீண்டும் அக்கருத்தையே வேறு முறையில் ஆசிரியர் ஒதுயதன் நோக்கம் என்னை? செயற்கரிய செய்வர் பெரிய ரெனில், அவை செய்கலாதார் சிறிய ரென்பது சொல்லா மலே விளங்குவதொன்று. இதை ஏற்றுக்கு ஆசிரியர் மீண்டும் அறைந்தனர்? ஒவ்வொருவர்க்கு ஒவ்வொரு விதக் காரணம் தோன்றும். காரணம், இலக்கணர்க்கு ஒரு விதமாகவும், தருக்கர்க்கு வேறு விதமாகவும், மற்ற மற்ற வர்க்கு மற்ற மற்ற விதமாகவும் முறைமுறையே தோன்றும். அம்மல்லாடல் ஈண்டைக்கு வேண்டுவதில்லை. அதிகார அமைவை ஒரு பக்கமும், இக்குறுப்பாவை மற்றொரு பக்க

முங் கொண்டு உன்ன உன்ன உண்மை புலனுகும். உன்னும் அளவிற்கு உண்மை விளங்கும்.

விஞ்ஞானிகள் முதலியோர் எவ்வளவோ வியக்கத் தக்க செயல்களை நிகழ்த்துகின்றனர். அச்செயல்கள் மற்ற வர்க்கு அரியனவாகவே தோன்றும். அத் தோற்றம் அவரைப் பெரியரென்றும் கருதச்செய்கிறது. அவ்வாறு கருதல் தவறு என்பதை உணர்த்தவே ஆசிரியர், “பெரியர்” என்றும், “சிறியர்” என்றும் பிரித்து ஒதியிருக்கல் வேண்டும். பிரிவால் தெளிவே விளங்குகிறது.

ஐந்தவித்தவரே பெரியர்; மற்றவர் சிறியர். ஐந்தவித்த பெரியோர் செய்வனவே அரியன்; மற்றவை எத்தகையன வாயினும் அவை அரியனவாகா. ஐந்தவித்த பெரியோர் செயற்கரியன செய்வர்; மற்றவர் அவை செய்கலாதார். இவர் சிறியர் என்றபடி.

எல்லாஞ் செய்தல்

செயற்கருஞ்செயல் செய்யும் ஆற்றல் ஒருவர்க்கு வாய்த்தால் அவரால் நல்லன தீயன எல்லாஞ் செய்தல் இயலுமன்றோ? அவர் புலனடங்காச் சிறியராயின் எல்லாஞ் செய்யப் புகுவர்; புலனடங்கிய பெரியோராயின் எல்லாஞ் செய்யப் புகார். அதுபற்றி, ‘பெரியர்’ ‘சிறியர்’ என்னும் பாகுபாடு செய்யப்பட்டது.

தவத்தால் வரம்பெற்ற அரக்கர் சிலர் திமிரால் கொடுமைகள் செய்த கதைகள் பலவற்றை நாம் படிக் கிறோம். சிறிது அதிகாரம் பெற்றதும் சிலர் கொடுமை செய்யப் புகுவதை நாம் பார்க்கிறோம். இவர் திருவள்ளுவர் சொல்லும் பெரியராவரோ? ஆகார். திருவள்ளுவர் சொல்லும் ‘பெரியர்’ ஐந்தவித்த சான்றோர். அவர்தஞ் சிறப்புச் செயல் வரும் பாட்டில் குறிக்கப்படுகிறது. (க)

30

அந்தண ரென்போர் அறவோர்மற் றவ்வுயிர்க்
செந்தண்மை பூண்டொழுக லான். [குஞ்

போருள்

மற்று எவ்வுயிர்க்கும் - தாமல்லாத பிறவாக உள்ள
எவ்வுயிர்க்கும், செந்தண்மை பூண்டு ஒழுகலான் - செவ்விய
அருளைப் பூண்டு ஒழுகலால், அந்தணர் என்போர்-அந்தணர்
என்று சொல்லப்படுவோர், அறவோர் - அறவோராவர்.

கருத்து

தமது நலமற்றுப் பிற உயிர்களிடத்து அருள் தாங்கி நிற்பவர்
அந்தணர் ; அறவோர்.

விருத்தி

முன்னைக் குறட்பாவின் விளக்கமே இக்குறட்பா. புல்
நடங்கிய பெரியோர் செய்யுஞ் செயற்கருஞ் செயல்களுள்
சிறந்தது இன்னது என்று இப்பாட்டில் அறிவுறுத்தப்படு
கிறது. அஃதென்னை ? அஃது எவ்வுயிர்க்குஞ் செந்தண்மை
பூண்டொழுகுவது.

மற்றேவ்வுயிர்க்கும்

மற்று - பிற ; “வேண்டாது மற்று நீ மானு
செயினும்” —கலித்தோகை ; கூக : உக - உ.

எவ்வுயிர்க்கும் - எந்த உயிர்க்கும் ; எவ்வகை உயிர்க்
கும் ; எல்லா உயிர்களிடத்தும் ; எவ்வுயிரிடத்தும் வேற்
றுமை பாராட்டாத வகையில் என்றபடி.

மற்றுவுமிர்க்கும்

தம் நல நாட்டம் பிறர்க்குச் செந்தன்மை பூண்டொழுக இடந்தாராது. தம் நலம் அற்றவராலேயே தாமல்லாத பிற உயிர்கட்குச் செந்தன்மை பூண்டொழுகுதல் கூடும். இதனை இக்குறளில் ‘மற்று’ என்னுஞ் சொல்விளக்கா நிற்கிறது. ‘மற்று’ என்பதன் உள்ளுறை நோக்கியே, “அதற்குத் ‘தாமல்லாத பிறவாக உள்ள’ என்று பொருள் கூறப்பட்டது. “எவ்வுயிர்க்கும்” என்று கூறுது, “மற்றெவ்வுயிர்க்கும்” என்று ஆசிரியர் அருளியதை உண்ணிப் பார்க்க.

தமது நலன் நாடா தொழியின், தமதிருப்புக்கே கேடுவருமென்றும், அந் நிலையில் மற்றவுயிர்கட்கு எங்குனம் நலஞ் செய்தல் கூடுமென்றுஞ் சிலர் ஜியுறலாம். பிற உயிர்க்கு நலஞ் செய்தற்கென்ற உடலோம்பல் முதலியன செய்து கொள்ளுதல் தவறாகாது; தம்பொருட்டு உடலோம்பல் முதலியன செய்து கொள்ளுதல் தவறு. இவர் அரக்கராய்ப் பிற உயிர்க்குக் கேடு சூழ்ந்து வாழுவே முற்படுவர். பிற உயிர் பொருட்டு வாழ்வு நடாத்துவோர் சமயம் நேரும் போது தம் உடல் பொருள் ஆவி எல்லாவற்றையும் தியாகஞ் செய்யச் சித்தமாவர். மற்றவர் அத்தகைத் தியாகஞ்செய்ய ஒருப்படார். புலன்டங்கிய பெரியோர் பிற உயிர் பொருட்டே வாழ்வர். இதனால் “மற்றெவ்வுயிர்க்கும்” என்றனர்.

“தனக்கென வாழாப் பிறர்க்குரி யானன்”; “பிறர்க்கற முயலும் பெரியோய்” “பிறர்க்கறம் அருளும் பெரியோன்”; “தன்னுயிர்க் கிரங்கான் பிறவுயி ரோம்பு - மன்னுயிர் முதல்வன்”-மணிமேகலை : ரு : எங் ; கக : சுங் ; உக : கனா ; உரு : ககசா-ஏ.

செந்தண்மை பூண்டு ஒழுகலான்

செந்தண்மை - செம்மை தண்மை.

செம்மை - நேர்மை ; மனக்கோட்ட மின்மை ;
செவ்வை ; நல்ல.

தண்மை - தட்பம் ; குளிர்ச்சி ; அருள் (அருள் தண்மையுடையதாயக் குளிர் செய்தவின்).

செந்தண்மை - செவ்விய அருள் ; நேரிய முறையில் செலுத்தப்படும் அருள் ; நல்லருள்.

செந்தண்மை, ஜீவகாருண்யத்தை அறிவுறுத்தும் ஒரு சிறந்த செந்தமிழ்த்தொடர்.

பூண்டு - மேற்கொண்டு, தாங்கி, உடைத்தாகி.

'பூணுதல்' - விரதங் கோடல்' என்பர் பரிமேலழகர்.

ஒழுகலான் - நடத்தலான்.

எவ்வுயிர்க்கும் செந்தண்மை பூண்டொழுகலான் - எவ்வுயிர்க்கும் நல்லருள் தாங்கி நடத்தலான் ; 'அனைத் துயிர்க்கும் அருள்தாங்கி * * * '—பெரியபுராணம் : திரு. நாவுக்கரசர் : நச.

செந்தண்மை பூண்டு ஒழுகலான்

செந்தண்மை மனமாசள்ள இடத்தில் அரும்பாது. மனமாசற்ற இடத்திலேயே அஃதரும்பி மலரும். செந்தண்மை அரும்பி மலர்தற்கு உயிரின் முயற்சி வேண்டும். சிறந்த முயற்சி ஐந்தவித்தல். ஐந்தவித்த பெரியோர் உள்ளம் மாசற்றதாகவின் அதன்கண் வன்கண்மை நிலவாது ; செந்தண்மையே நிலவும். "பூண்டு" என்பது செந்தண்மைக் குரிய முயற்சியைக் குறிப்பால் உணர்த்துவது. ஒருவர் உள்ளத்தில்மட்டும் செந்தண்மை பூண்பதால் என்ன பயன்? செந்தண்மையை ஒழுக்கத்தில் - நடையில் - செயலில் -

கொணர்தல் வேண்டும். அப்பொழுதே அது மற்ற உயிர்க் குப் பயன் படுவதாகும். இது பற்றியே “ ஒழுகலான் ” என்றார்.

கட்டுப்பாடு

செந்தண்மை பூண்டொழுகலில் எவ்விதக் கட்டுப்பாடு மிருத்தல்கூடாதென்பது ஆசிரியர் உள்ளக்கெட்க்கை. அது பற்றியே அவர், “ எவ்வுயிர்க்கும் செந்தண்மை பூண்டொழுகலான் ” என்றார்.

எவ்வுயிர்க்கும் என்றமையால் அஃறினை உயிர், உயர் திணை உயிர், சிறிய உயிர், பெரிய உயிர் முதலிய எல்லா உயிர்களையும் கொள்க ; சாதி மதம் நிறம் மொழி நாடு முதலியவற்றைத் தனித்தனியே கொண்டு தனித்தனி முறையில் செந்தண்மை பூணல் கூடாதென்றும் கொள்க.

தனித்தனிக் கூட்டத்துக்கு மட்டுஞ் செந்தண்மை பூண்டொழுகுவதென்பது மற்ற மற்றக் கூட்டத்துக்கு இடுக்கண் செய்வதாக முடியும். ஓரினத்தை வதைத்து இன்னேரினத்துக்கு நலஞ் செய்வது சிறந்த செந்தண்மையாகாது. அதனால் ஏரி பகை முதலிய தீமைகளே பெருகும். கண்டப் பட்ட முறையில் செந்தண்மை பூணல் கூடாதென்று தெளிவு செய்யவே “ எவ்வுயிர்க்கும் செந்தண்மை பூண்டொழுகலான் ” என்றார்.

அந்தணரேன்போர் அறவோர்

அந்தணர் - அழகிய தட்பழுடையார் ; நல்லருஞ்சையார் ; (அம் - தண்மை - அர்).

அறவோர் - மனமாசுகளை அறுத்தவர் ; மனமாசுகளைத் துறந்தவர் ; முனிவர் ; நீத்தார்.

அந்தணர் - அறவோர்

அந்தணர் என்னுஞ் சொல்லே அருளாளர் என்னும் பொருளுடையது.

அறமாவது மனமாசற்ற நிலை; அழுக்காறு அவா வெகுளி முதலியன அற்றநிலை. மாசற்ற உள்ளத்தில் அருளே மலர்ந்து நிற்கும். அறமுள்ளவிடத்தில் அருள் நிலவுதல் இயல்பு. இதனால் அறவோரும் அருளாளரும் ஒருவரே என்பது விளங்குதல் காண்க.

அந்தணரும் அருளாளர்; அறவோரும் அருளாளர். அந்தணர் யார்? அறவோர் யார்? இருவரும் ஒருவரே. இதுபற்றியே, “அந்தணர் என்போர் அறவோர்” என்றார்.

திருவள்ளுவர் காலத்தில் எவ்வுயிர்க்குஞ் செந்தண்மை பூண்டொழுகுவோரே அந்தணரென்றும் அறவோரென்றும் போற்றப்பட்டனர். அந்தணரே அறவோர்; அறவோரே அந்தணர் என்பது திருவள்ளுவர் கருத்து. அந்தணரும் அறவோரும் ஒருவரே என்னும் உண்மை இக்குறட்பாவால் நன்கு விளங்குகிறது. பின்னாளில் இவ்விரண்டு சொல்லுக்கும் பொருள் வெவ்வேறு வழியில் திரிக்கப்பட்டது. காரணம் பல வகுப்பு, பல மதம் முதலியன தமிழுலகில் புகுந்தமையே யாகும்.

பொருள் படிப்படியே மாறுபட்டமை நோக்கற் பாலது.

அந்தணர் : எவ்வுயிர்க்குஞ் செந்தண்மை பூண்டொழுகுவோர்—திருவள்ளுவர்.

‘அந்தணர் என்பது, அழகிய தட்பத்தையுடையார் என ஏதுப் பெயராகவின், அஃது அவ்வருளுடையார் மேலன்றிச் செல்லாதென்பது கருத்து’—பரிமேலழகர்.

‘அந்தத்தை அணவுவார் அந்தனர் என்றது, வேதாந்தத்தையே பொருளொன்று மேற்கொண்டு பார்ப்பாரன்றவாறு’—(கலித்தொகை : கடவுள் வாழ்த்து : ச : உரை ; திருமுருகாற்றுப்படை : 96 : உரை ; ‘அந்தனர் - வேதாந்தத்தை எக்காலமும் பார்ப்பார்’ மதுரைக் காஞ்சி : 474 : உரை)—நச்சினார்க்கிணியர்.

“அந்தன்மை பூண்ட அருமறை அந்தத்துச் - சிந்தை செய் யந்தனர்—திருமூலர் : அந்தனர் ஒழுக்கம்.

‘அந்தனரென்போர் அறவோர்’—திருவள்ளுவர்.

‘அறம்புரி நெஞ்சின் அறவோர் பல்கிய’ ; ‘அறவோர்க் களித்தலும் அந்தன ரோம்பலும் - துறவோர்க் கெதிர்த்தலும் * * * *’ சிலப்பதிகாரம் : அடைக்கலக்காதை :ககஞ் கொலைக்களக்காதை : எக - உ. ‘(அறவோர் - துறவாது விரதங் காத்தார்’—பழைய துறிப்புரை ; ‘அறவோர்-சாவக நோன்பிகள்’—அடியார்க்கு நல்லார்).

அந்தனர்

அஃறினை உயர்தினை வேற்றுமை, பெருமை சிறுமை வேற்றுமை, சாதி மதம் நிறம் மொழி நாடு ஆகிய வேற்றுமைகள் முதலியவற்றைக் கடந்து, எவ்வுயிர்க்குஞ் செந்தன்மை பூண்டொழுகுவோரே அந்தனராவர். சிறு சிறு வேற்றுமைகளில் பற்றுக்கொண்டு வாழ்வோர் அந்தனராகார்.

எவ்வித வேற்றுமையுங் கருதாது எவ்வுயிர்க்குஞ் செந்தன்மை பூண்டொழுகுவது எனிதன்று. அஃது அரிது ; அரிது ; செயற்கரிது. இச்செயற்கருஞ் செயலுக்கு அழுக்காறு அவா வெகுளி முதலியன சிற்தும் இருத்தலாகாது. இவை சிறிதிருப்பினும் எவ்வுயிர்க்குஞ் செந்தன்மை பூண்டொழுகுதல் இயலாது. தீக்குணங்கள் அறவே - முற்றும் -

ஒழிந்த மனமுடையவரால் அதாவது மனமாசற்றவரால் எவ்வுயிர்க்குஞ் செந்தண்மை பூண்டொழுகுதல் இயலும். எனின்யோரால் அஃதாற்றல் இயலாது.

அறவோர்

மனமாச எப்பொழுது அகலும்? புலனடங்கி மனம் ஒருமைப்பட்ட நிலையில் மாசமுற்றும் அகலும். அப்புலனடக் கமே இவ்வதிகாரத்திற் பெரிதும் பேசப்பட்டுள்ளது. புலனடங்கிய பெரியோரே - குணமென்னுங் குண்றேறி நின்ற வரே - செயறகருஞ் செயல் செய்வோரே - எவ்வுயிர்க்குஞ் செந்தண்மை பூண்டொழுகும் அந்தணர் என்று இப்பாட்டிற் போற்றப்பட்டுள்ளனர். இவ்வந்தணரே அறவோர். அறவோர் மனமாசகன்ற நீத்தாராதலின் அவர் மற்றெவ்வுயிர்க்குஞ் செந்தண்மை பூண்டொழுகும் அந்தணராகிறார்.

அறவோரது செயல் அந்தண்மை

இவ்வதிகாரம் நீத்தார் பெருமை கூறுவது. மேற்பாட்டில் “செயற்கரிய செய்வார் பெரியர்” என்று ஆசிரியர் அருளினர். அச்செயற்கருஞ்செயல் இன்னது என்று இப்பாட்டில் அவர் விளக்கியுள்ளனர்.

செயற்கருஞ் செயலாவது மற்றெவ்வுயிர்க்குஞ் செந்தண்மை பூண்டொழுகுவது. எவ்வுயிர்க்குஞ் செந்தண்மை பூண்டொழுகுவோர் அந்தண ரென்பவர். அவரே - அறவோர் - நீத்தார் - என்றபடி. அறவோரது செயற்கருஞ் செயல் எவ்வுயிர்க்குஞ் செந்தண்மை பூண்டொழுகும் அந்தண்மை என்று விளக்கியவாறு காண்க. (க௦)

ச. அறன் வலியுறுத்தல்

‘அறன் வலியுறுத்தலாவது அறம் வலிமையுடைத் தென்பதேனே அறிவித்தல்’—மணக்குடவர்.

‘அறன் வலியுறுத்தல் : அஃதாவது (அம்) முனிவரான் உணர்த்தப்பட்ட (அம்) மூன்றாணுள், ஏனைப்பொருளும் இன்பமும் போலாது, அறன் இம்மை மறுமை வீடென்னும் மூன்றாணியும் பயத்தலான், அவற்றின் வலியுடைத்தென்று கூறல்’—பரிமேலழகர்.

அறன்

அறம் - அறன் ; தீக்குணங்களை அறுப்பது ; மனமாசற்ற விலை ; எல்லா நற்குணங்களுஞ் சேர்ந்த ஒன்று.

அறன் ஒரு மரம் போன்றது. இல்வாழ்க்கை, பிள்ளைப் பேறு, அன்பு, விருந்தோம்பல், ஒழுக்கம், பொறை, ஒப்புரவு, ஈகை, அருள், தவம், மெய்யுணர்வு, அரசு, கல்வி, தொழில் முதலியன, அறமாகிய மரத்துக்கு வேர், பட்டை, மன்றம், கவடு, கோடு, விளார், தளிர், இலை, அரும்பு, மலர், காய், கனி முதலியன உறுப்பக்களைனத் திகழ்கின்றன.

வலியுறுத்தல்

வலி - வலிமை ; ஆற்றல்.

உறுத்தல் - அறிவுறுத்தல் ; தெரியச் செய்தல்.

வலியுறுத்தல் - வற்புறுத்தலுமாம்.

அறன் வலியுறுத்தல் - அறத்தின் வலிமையை அறி வுறுத்தல் ; அறனை வற்புறுத்தல் எனினுமாம்.

அடிப்படை அறம்

அறம் பொருள் இன்பம் என்னும் மூன்றாணுள் இடையிலுள்ள பொருள் சிறந்தது என்று சொல்லப்படுகிறது. இதற்

குக் காரணம் பொருட்டுணைகொண்டே அறமும் இன்பமும் நிகழ்தல் குறிக்கப்படுகின்றது. பொருளாற்றவிடத்தில் அறநிகழ்ச்சியும் இன்ப நுகர்ச்சியும் நேரியமுறையில் உதுதல் அரிதென்பது உலகம் ஒப்ப முடிந்த உண்மை.

பொருள் பெற்றியுடையதே. எப்பொருள் பெற்றியுடையது? பொருளைல்லாம் பெற்றி யுடையனவாகுமா? அறவழியில் ஈட்டப்பெறும் பொருளே பெற்றியுடையது. மற்றப் பொருள்கள் பெற்றியுடையனவாகா.

பொருள் எது? இன்பம் எது? அற வழியில் ஈட்டப்பெறுவதே பொருள். அப்பொருள் வழி நுகரப்பெறுவதே இன்பம். பொருளீட்டலுக்கும், இன்ப நுகர்தலுக்கும் அடியில் அறம் நிலவுதல் வேண்டும். அறம் அற்றபொருள் பொருளாகாது; அஃதற்ற இன்பமும் இன்பமாகாது. அறம் தனித்து மட்டும் நிற்பதன்று. அது தனித்தும், பொருளின்பத்துடன் விரவியும் நிற்பது. இவ்விருவித இயக்கம் அறத்துக்கு உண்டு.

இன்றியமையாத பொருட்கு அறிகுறியாக ‘வான் சிறப்பு’ம், இன்பத்துக்கு அறிகுறியாக ‘நீத்தார் பெருமையும்’ பாயிரத்துள் முறையே அமைக்கப்பட்டன. இரண்டுக்கும் அடியில் நிலவும் ‘அறம்’ இங்கே வைக்கப்பட்டது. முறைமாற்றம் அறத்தின் வலிமையை அறிவுறுத்துவது. இதுபற்றியே ‘அறன்’ என்று தலைப்பிடாது ‘அறன் வலியுறுத்தல்’ என்று தலைப்பிடப்பட்டது. இவ்வைப்பு முறைதோற்றுவாயிலும் விளக்கங்கள் செய்யப்பட்டது. அறன் வலியுறுத்தல் ஒன்றிய உள்ளத்துடன் அறத்துப்பாலை மக்கள் பயிற்சி வேண்டுமென்பது ஆசிரியர் உள்ளக்கிடக்கை போலும்!

உள்ள ரையும் அமைவும்

இவ்வதிகாரத்தில் விளங்கும் பொருளை நான்கு கூறிடலாம். (க) அறத்தின் விழுப்பம் (ஒ) அறத்தின் இயல் (ஞ) அறச்செயல் (ச) அறப்பேறு.

ஒன்று விழுப்பமுடையதெனில் அதன்மீது சிந்தை செல்வது இயல்பு. அது விழுப்பமுடையதா என்று சிந்திக்கச் சிந்திக்க அதன் இயல் இனிது விளங்கும். இயல் விளங்கியதும் அதை வாழ்வில் - செயலில் - கொணரும் முயற்சி எழும். செயலால் பொருளின் பயன் - பேறு - விளையும். இம்முறை கொண்டு இவ்வதிகாரத்திலுள்ள நான்கு பொருளையும் நோக்கினால் அவைகளின் தொடர்பு புலனுகும்.

முதல் இரண்டு பாட்டிலும் அறத்தின் விழுப்பமும், மூன்று நாலில் அறத்தின் இயலும், ஐந்து ஆறில் அறச்செயலும், ஏழு முதல் பத்து வரை அறப்பேறும் சொல்லப் பட்டிருக்கின்றன.

(i) அறத்தின் விழுப்பம்

31

சிறப்பீனும் செல்வமு மீனும் அறத்தினாலும் காக்கம் எவ்வே உயிர்க்கு.

போருள்

சிறப்பு எனும் - சிறப்பைக் கொடுக்கும், செல்வமும் எனும் - செல்வத்தையும் அளிக்கும், அறத்தின் ஊங்கு - அறத்தினும் மேம்பட்ட, ஆக்கம் - ஆக்கம், உயிர்க்கு எவ்வே - உயிர்களுக்கு யாதோ? (வேறில்லை).

கருத்து

உயிருக்கு ஆக்கம் விளைப்பது அறம் ; அவவறத்தினுஞ் சிறந்த தொன்றில்லை.

விருத்தி

‘ முத்தியும் தரும் ; செல்வமும் தரும் ; ஆதலால் அறத்தின்மேல் உயிர்கட்கு ஆக்கமாவது பிறிதொன் றில்லை’—இது மணக்குடவர் உரை. இதைப் பெரிதுங் தழுவிப் பரிமேலழகரும் ‘வீடுபேற்றையுங் தரும் ; துறக்கம் முதலிய செல்வத்தையுங் தரும் ; ஆதலான், உயிர்கட்கு அறத்தின்மிக்க ஆக்கம் யாது?’ என்று பொருள் விரித்தனர்.

‘ சிறப்பையுங் கொடுக்கும் (அறத்தின்), செல்வத்தையுங் கொடுக்கும் அறத்தின்....’ என்று கொண்டு பொருள் கூறலுமாம்.

சிறப்பீனும் செல்வமுமீனும் அறத்தின்

சிறப்பு - இம்மை மறுமைச் சிறப்புக்களை.

இம்மைச் சிறப்புப் பலவகை ; மறுமைச் சிறப்பு வீடுபேறு.

“ எல்லாப் பேற்றினுஞ் சிறந்தமையின், வீடு ‘சிறப்பு’ என்னப்பட்டது ” என்றனர் பரிமேலழகர்.

ஈனும் : பெயரெச்சம் ; உம் - பெயரெச்ச விகுதி ; ஈனும் செல்வமும்.

செல்வம் பலவகை. பலவகைகளைக் கல்வி, பொருள், அருள் என்று மூன்றாகத் தொகுத்துக் கொள்ளலாம். இம்மூன்றில் செல்வக் கூறுகள் பலவும் அடங்கும்.

செல்வமும் : உம் உயர்வு சிறப்பு.

ஈனும் : பெயரெச்சம் ; ஈனும் அறத்தின்.

அறத்தின் - அறத்தினும் ; அறத்தைக் காட்டினும் ;
இன் ஜுந்தன் உருபு ; உறம் பொருவ.

சீறப்பீனும் செல்வமீனும் அறத்தின்

பாட்டிற் போந்துள்ள சிறப்பு, செல்வம், அறம் என்னும் முன்றற்குமுள்ள தொடர்பை நோக்குக. சிறப்பைக் கொடுப்பது செல்வம்; செல்வத்தை அளிப்பது அறம்; அறம் செல்வத்தை அளிப்பது; செல்வம் சிறப்பைக் கொடுப்பது ; எல்லாவற்றிற்கும் தாயகம் அறம்.

நேரே சிறப்பையும் அறத்தையுங் தொடர்பு படுத்தாது இடையில் செல்வத்தைச் செருகியதென்னை ?

உயிர், கட்டினின்றும் விடுதலை எய்தல் வேண்டும். உயிர், கட்டினின்றும் நேரே விடுதலை எய்தாது. கட்டு அறு படுதற்கு ஒரு கருவி வேண்டும். அக்கருவியே வாழ்வு என்பது. வாழ்வாவது, உயிர்-மனம் முதலிய கரணங்களைக் கொண்ட உடலுடன்கூடி உலகில் இன்பந்துய்க்க அமைவது. இன்பங் துய்ப்பதற்குப் பொருள் தேவை. பொருளீட்டும் முயற்சிக்குக் கல்வி தேவை. நற்கல்வியும் பொருளும் வாழ்வை அருளொழுக்கத்திற்செலுத்தும். அருளொழுக்கம், படிப்படியே மனமாசினை அகற்றி, உயிரிடை அற ஒளியைக் காலச்செய்து, வீடுபேற்றை நல்கும். எனவே, வீடுபேற்றுக்கு (சிறப்புக்கு)க் கல்வி - பொருள் - அருள் - என்னுஞ் செல்வம் வேண்டப்படுதலை உண்ணுக. இதுபற்றியே ஆசிரியர், “சிறப்பீனும் செல்வமீனும் அறத்தின்” என்று அருளினர். அறம் நேரே சிறப்பையளியாது செல்வத்தின் வாயிலாக அதையளிக்கும் என்பது கருத்து. சிறப்புக்கும் அறமே மூலம் என்பதை மற்றலாகாது.

வீடுபேறும் உலகியலும்

‘சிறப்பை வீடு என்று கொள்ளும் அளவில் நில்லாது, அதனுடன் இம்மைச் சிறப்பையும் (உலகியற் சிறப்பையும்) கொண்டது என்ன?’ என்று சிலர் கருதலாம். அறநெறி நிற் போர்க்கு உலகியற் சிறப்பும் உண்டு. அச்சிறப்பு வீடுபேற ருக்குத் துணையும் புரியும். ‘அந்தோடு உலகியற் சிறப்பா வீடு பேற்றுக்குத் துணைபுரியும்?’ என்னும் மருட்சி சிலவிடங்களில் நிகழுவாம்.

உலகச் சிறப்பு இருஷிதம். ஒன்று மக்களே வளிந்து தேடுவது; மற்றொன்று உலகமே வரிந்து செய்வது. பெரியோர் பயன் கருதாது தொண்டு செய்வர். அவர் பேர் புகழ் ஒன்றும் நாடுவதில்லை. அவரை உலகமே சிறக்கச் செய்யும். அச்சிறப்பு, பயன் கருதாமையினின்றும் தோன்றி விளைவது. அஃது உயிரின் விடுதலைக்குத் துணையுஞ் செய்யும். பயன் கருதித் தொண்டாற்றுவோர் உலகச் சிறப்பைத் தாமே வளிந்து தேடுவர். அஃது அவரை மேலும் மேலும் இருட்டிலேயே செலுத்தி வீழ்த்தும். அது விடுதலை வழியை அடைத்துவிடும்.

தம் நலன் கருதாது பிறர் நலன் கருதி வாழ்வோர்க்கு உலகம் வளிந்து செய்யும் சிறப்பே ‘இம்மைச் சிறப்பு’ என்பது. அச்சிறப்பு வீடுபேற்றுக்குத் துணை நிற்றலான், அது வீடு பேற்றுடன் சேர்த்து உரைக்கப்பட்டதென்க.

கல்வி - போருள் - அருள்

செல்வத்தின் வகைகள் பல. அவை இங்கே கல்வி என்றும், பொருள் என்றும், அருள் என்றும் முக்கூறு படுத்தப் பட்டன. கல்விச் செல்வம், பொருட் செல்வம், அருட் செல்வம் எனவரும் வழக்கை நோக்குக.

கல்விச் செல்வமும் பொருட் செல்வமும், அருட் செல்வத்தை ஒம்புவனவாயிருத்தல் வேண்டும். அருளை ஒம் பாத கல்வியும் பொருளும் செல்வமாகா. அறத்தின் வழிப் பெறுங் கல்வியும் பொருளுமே அருளை ஒம்பத் தக்கன.

செல்வத்துள் கல்வியும் பொருளும் உலகச்சிறப்பிற்கும், அவைகளின் அடைவாகிய அருள் வீடு பேற்றிற்கும் துணை செய்வன. கல்வி - பொருள்-அருள் என்னும் மூன்றையுங் கொண்ட செல்வம், அறத்தின் வழிப் பிறப்பதாயிருத்தல் வேண்டும் என்பார், ‘செல்வமும் ஈனும் அறத்தின்’ என்றார். அச்செல்வம் வீடுபேற்றை எய்துவித்தலான், “சிறப்பீனும் செல்வமும்” என்றார்.

சிறப்பை ஈனும் செல்வம் எத்தகையது ? சொல்லவும் வேண்டுமோ ? அச்செல்வத்தின் மாண்பைத் தெரிக்கவே, “செல்வமும்” என்றார். உம்மைக்கணுள்ள உயர்வை ஒர்க்.

(அறத்தின்) ஊங்கு ஆக்கம் எவ்வே உயிர்க்கு

ஊங்கு - மேம்பட்ட ; மிக்க (ஊங்குதல் - மிகுதல் ; ஊங்கு - ஊக்கு - ஊக்குதல்). ‘கல்வியினுங்கில்லை சிற ருயிர்க் குற்றதுணை’—நீதிநேறி விளக்கம் : உ.

ஆக்கம் - விருத்தி, பெருக்கம் ; பேறுமாம். “தம் மாலாம் ஆக்கம் இல்லென்று”—நாலடி : நடக ; “அண்ணலதற் கருள் புரிந்த ஆக்கப்பாட் டருள் செய்தார்” —பேரிய புராணம் : திருஞான சம்பந்தர் : என.

“ஆக்கங் தருவதனை ‘ஆக்கம்’ என்றார். ஆக்கம் மேன்மேலுயர்தல்” என்பது பரிமேலழகர் குறிப்பு.

எவன் - யாது.

உயிர்க்கு - மக்களுயிர்க்கு.

(அறத்தின்) ஊங்கு ஆக்கம்

சிறப்பு என்னும் வீடுபேற்றிற்கு மேம்பட்ட நிலை வேறொன்றில்லை. அத்தகைச் சிறப்பைச் செல்வத்தின் வாயிலாக அளிப்பது அறம். அறத்தின் பெற்றி என்னே! உயிரின் ஆக்கத்துக்கு அவ்வறத்தினும் மேம்பட்டதொன்றிருக்குமோ? இருத்தற்கு இடமில்லை. உயிருக்கு ஆக்கந்தருவது அறம் ஒன்றே. அதை, “அறத்தின் ஊங்கு ஆக்கம்” என்று ஆசிரியர் உலகுக்கு உணர்த்தினார். அறத்தின் விழுப்பம், “அறத்தின்” என்பதில் விளங்குதல் காண்க.

ஊங்கு

“ஊங்கு” என்பது ஏன்டு மேம்பாடு என்னும் பொருளின் மேலது. வெறும் “ஆக்கம்” என்று கூறுது, “ஊங்கு” என்னும் அடையால் அதை அணிசெய்தனர் ஆசிரியர். என்னை? அறத்தினும் மேம்பட்ட ஆக்கம் உயிருக்கு இல்லை. என்பதை விளக்கவேண்டி என்க. ‘ஊங்கு’ என்பது, ஆக்கத்துக்கு அடையாக இருப்பினும், அஃது அறத்தின் விழுப்பத்தையே உணர்த்தி நிற்றலைக் கூர்ந்து நோக்குக.

அளவெடை அறத்தின் விழுப்பத்தை உணர்த்தும் ஒலி.

ஆக்கம்

“ஆக்கம்” என்பதற்கு, ‘மேன்மேலுயர்தல்’ என்று பரிமேலழகர் பொறித்த குறிப்புப் போற்றுந்தகையது. அறத்தான் உயிர் கட்டினின்றும் படிப்படியே விடுதலை அடைந்து அடைந்து, மேன் மேல் உயர்ந்து உயர்ந்து செல்வதை, “ஆக்கம்” என்னுஞ்சொல் விளக்கிக் கொண்டிருக்கிறது.

எவ்வே உயிர் க்கு?

எண்டு உயிர் மக்களுயிரைக் குறிப்பது. உயிர், மக்களுடல் பெறும்போதே மன உணர்வு என்னும் பகுத்தறிவு விளங்குதற்குரிய கரணங்கள் அமையப்பெறுகிறது. அக்கரணங்களைக்கொண்ட மனத்தினின்றும் முகிழ்க்கும் பகுத்தறிவே அறம் நிலவுதற்குரிய நிலைக்களமாகும். இப்பேறு மக்களுடல் தாங்கிய உயிர்கட்கே வாய்க்கும். மற்ற உடல் தாங்கிய உயிர்கட்கு வாய்ப்பதில்லை. இதுபற்றியே, “உயிர்க்கு” என்பதற்கு ‘மக்களுயிர்க்கு’ என்று பொருள்கூறப்பட்டது.

ஆசிரியர் “மக்களுக்கு” என்னுது, “உயிர்க்கு” என்று என்னை? அறம் சிறப்பாக உயிரையே தூய்மை செய்து செய்து, அதை ஒளிபெறச் செய்தலால், ஆசிரியர் நாட்டம் உயிர்மேல் சென்றதென்க.

எவ்வே என்பதிலுள்ள வினா பிறவில்லை என்பதைத் தெரிப்பது.

புத்தர் பேருமான் உயிரின் ஆக்கத்துக்கு அறத்தையே சிறப்பாக அறிவுறுத்திச் சென்றனர். அவர்தம் போதனைகளைல்லாம் அறத்தையே குறிக்கொண்டு நிற்கின்றன. பெளத்த சீலங்களை ஆய்ந்தால், அவை ஒவ்வொன்றும் அறத்தின் கூறுபாடாகவே திகழும். சீலங்களின் ஈட்டமே அறம். ‘புத்தம் சரணங்கச் சாமி, சங்கம் சரணங்கச்சாமி, தாமம் சரணங்கச் சாமி’ எனவரூடும் முத்திற மணிகளுள் தர்மம் சரணங்கச் சாமி என்னும் அறமணி மிரிர்தலை உன்னிப்பார்க்க.

(க)

32

அறத்தினூடங் காக்கமு மில்லை அதனை
மறத்தலி னாங்கில்லை கேடு.

போருள்

அறத்தின் ஊங்கு - அறத்தினும் மேம்பட்ட, ஆக்கமும் இல்லை - ஆக்கமும் இல்லை, அதனை - அவ்வறத்தினை,
மறத்தலின் ஊங்கு - மறப்பதினும் மேம்பட்ட ; கேடு
இல்லை - கேடும் இல்லை :

கருத்து

அறச்செயல் ஆக்கந தரும , மற்றையது கேடு தரும்.

விருத்தி

இப்பாட்டின் கருத்து மேற்பாட்டின் கருத்துக்கு
அரண் செய்வது. ஒரு கருத்தையே விளக்கத்தின் பொருட்டு
மீண்டும் *வழி மொழிந்து கூறுவது மரடு.

அறத்தினூடங்கு.....கேடு

ஆக்கம் - விருத்தி, பெருக்கம், மேன்மே லுயர்தல்.

மறத்தல் - நெஞ்சில் இலதாகச் செய்தல்.

கேடு - அழிவு, நாசம், சென்று சென்றிருகல்.

ஆக்கத்தைச் செல்வ மென்றும், கேட்டை வறுமை
யென்றுங் கூறலுமாம் ; ‘கேடும் ஆக்கமும் கெட்ட திரு
வினார்’—பேரிய புராணம் : திருக்கூட்டச் சிறப்பு : அ.

* வழி மொழிதல் - அநுவாதம்.

“ ஒரு பொருளை முனனரெடுத்துக் கூறுவது புரோவாதம் ;
அதனை ஒரு நிமித்தத்தால் பினனரும் எடுத்துக் கூறுவது அநு
வாதம் ; உதாரணம் : ‘ அறத்தினூடங் காக்கம் எவ்வெனு உயிர்க்கு’ ;
அறத்தினூடங் காக்கமு மில்லை ’ எனவரும் ”—பிரயோகவிலேகம்.

ஆக்கத்திலுள்ள உம்மையைக் கேட்டிலுஞ் சேர்த் துக்கொள்க.

அளப்பை எழுச்சியையும் உயர்ச்சியையும்
உணர்த்துவது.

ஆக்கமும் கேடும்

வாழ்வில் ஆக்கஞ் செய்வன பல உண்டு. அவைகளுள் உயிர் போன்றது அறம். மற்றவை யெல்லாம் அதன் உறுப்புக்கள். ஒவ்வொர் உறுப்பு ஒவ்வொரு ஹத ஆக்கத்தை யளிக்கும். அவைகளின் உயிராகிய அறம் முழு ஆக்கத்தையும் நல்கும். அதனால், “அறத்தினாலும்கு ஆக்கமுமில்லை” என்றார்.

அறம் முழு ஆக்கத்தை நல்குவதெனில், அதன் மறப்பு முழுக் கேட்டை விளைப்ப தென்பது சொல்லாமலே விளங்கும். அதனால், “அதனை மறத்தவினாங் கில்லை கேடு” என்றார்.

அறச்செயலால் ஆக்கம் விளையும். அச்செயலை மறந்த விடத்து ஆக்கம் விளையாதென்று மேற்போக்கிற கூறலாம். ஆசிரியர் அதை எவ்வாறு கூறுகிறார்? அவர், அறச்செயல் நிகழுமிடத்து ஆக்கம் விளையுமென்றும், அச்செயலை மறந்த விடத்துக் கேடு விளையுமென்றும் கூறுகிறார். இது சிந்திக்கத் தக்கது. ஆக்கம் விளையாமைக்கும், கேடு விளைவுக்கும் பொருளில் வேற் றுமையுண்டு.

அறமும் நேஞ்சும்

அறம் கிளருநெஞ்சு ஆக்கத்தில் ஈடுபடும். அறம் கிளராத நெஞ்சின் நிலை என்ன? அஃது ஆக்கத்தில் ஈடுபடாது வாளா கிடக்குமா? அல்லது கேட்டில் ஈடுபடுமா? என்பது கேள்வி. இதற்கு ஆசிரியர் விடை என்ன? கேட்டில் ஈடுபடும் என்

பது. இஃது, “அதனை மறத்தவி னாங்கில்லை கேடு” என்பதால் விளங்குகிறது

அறம் நிலவா நெஞ்சு ஆக்கத்தை விளைவியா அளவில் நில்லாது. அது வாளாகிடத்தல் அரிது. அஃது என் செய்யும்? அது கேட்டை விளைக்கவே முந்தும். இந்துப்பம் அக ஒழுக்க இயலை உணர்ந்தோர்க்கு இனிது புலனாகும்.

“அதனை மறத்தவி னாங்கில்லை கேடு” என்பது ஆசிரியர் திருவாக்கு. அறத்தை மறத்தலாவது அதை நெஞ்சில் இலதாகச் செய்வது. அறம், நெஞ்சில் நிலவாதபோது, அதன்கண் அறமல்லாத வேறொன்று நிலவும். நெஞ்சு ஒடுங்கும் வரை அது வெறும் பாழாயிராது. அதன்கண் ஏதாவதொன்று ஊர்ந்துகொண்டே யிருக்கும். நெஞ்சில் அறம் வளரும்போது உயிர் ஆக்கம் உறும்; அது வளராத போது அதற்கு மாறுபட்ட வேறொன்று வளரும். அதனால் உயிருக்குக் கேடு நேரும். நெஞ்சின் நிகழ்ச்சியுள்ளவரை இரண்டும் அற்ற விலை அதற்கு நேராது.

கேட்டுக்கு மூலமாயுள்ளதை, ஆசிரியர் அறத்தை மறத்தல் என்று அருளியுள்ளார். அதை வெளிப்படையாகக் குறிக்க ஆசிரியர் மனம் எழவில்லை. தீயதைப் பெரியோர் மனத்திலும் கிணையார். அவையைக் கிளவி நல்லாசிரியர் பால் எழுதல் அரிது. ஒருவனைக் கெட்டவன் என்று சொல்வதற்குப் பதிலாக நல்லவனால்லன் என்று சொல்வதே நல்லது. அறத்தை ‘மறத்தல்’ என்றதனால், ‘அறத்தை மறத்தல் கூடாது; அது மறக்குஞ் தகையதன்று’ என்பதை அறிவுறுத்தியவாரும்.

அறம் வளரு நெஞ்சில் மாசு படிதல் அரிது. மாசற்ற நெஞ்சு உயிரின் ஆக்கத்துக்கு (உயர்ச்சிக்கு)த் துணை செய்யும். உயிரின் ஆக்கமாவது அது மேலும் மேலும் ஒளிபெறு

வது. உள்ளொளி பெருகப்பெருக உயிர் முழு விடுதலை யடையும்.

அறநேறி

இப்பெரு கிலையைக் கூட்டுவது அறநேறி. அறநேறி, மனமாசகற்றி, ஒளிபெருக்கி, இறுதியில் விடுதலை நல்குவதா வது. அச் செந்தெறியால் உலகில் போராட்டம் நிகழ்தற்கு வாய்ப்பு நேராது.

உலகில் போராட்டத்தை எழுப்பாது, அமைதியை கிலை பெறுத்தி, உயிர்கட்கு ஆக்கந் தரவல்லது அறமேயாகும். அவ்வற்றத்தை மறந்தவிடத்தில் போராட்டம் எழுங்கு, அமைதியைக் குலைத்து, உயிர்கட்குக் கேடு செய்யும். இவ் வுண்மை இக்குறளில் குன்றின் மேலிட்ட விளக்குப்போல் ஒளிர்கிறது. ஆதலால், உயிரின் ஆக்கத்துக்கு அறவாழ்வு வேண்டற்பாலதென்க.

ஆக்கத்துக்குச் சாதனம்

அறவாழ்வு உயிருக்கு எங்ஙனம் ஆக்கமளிக்கும்? அதற்குச் சாதனம் வேண்டுமன்றோ? எம் முயற்சிக்குஞ் சாதனம் வேண்டப்படுவது இயற்கை. இங்கே எச்சாதனம் வேண்டற்பாலது? பொதுவாக வாழ்வுக்குரிய தேவைகளை ஆராய்ந்தால் அறவாழ்வுக்குரிய சாதனம் இன்னது என்பது விளங்கும்.

வாழ்வின் தேவைகள் பல. அவைகளுள் சிறந்தன இரண்டு. ஒன்று இன்பம்; மற்றொன்று பொருள். இன்பம் பொருளைப் பொறுத்து நிற்பது. பொருளில்லா இடத்தில் இன்பத்துக்கு ஆக்கம் ஏது?

* “ வடுவிலா வையதது மனனிய மூன்றில்
நடுவண் தெய்த இருதலையும் எய்தும் ”

+ “ பொய்யில் பொருளே பொருள் மற்றல்ல பிறபொருளே ”

+ .. பின்னையாகும் பெரும்பொருள் அப்பொருள்
துன்னுங் காலைத் துன்னுதன் இல்லையே ”

பொருள் உலகில் எவ்வழியில் ஈட்டப்படுகிறது? இருவழியிலும் ஈட்டப்படுகிறது; அறவழியிலும் ஈட்டப்படுகிறது; வேறு வழியிலும் ஈட்டப்படுகிறது.

அறவழியில் ஈட்டப்படும் பொருள் மன்பதையில் போராட்டத்தை எழுப்பாது. அஃது அன்பை-அமைதியை-இன்ன பிறவற்றை நிலைபெறுத்தும். ஒவ்வொருவரும் அறவழியில் பொருளீட்டப் புகுந்தால் உலகம் அன்பில இயங்கும்; அமைதியில் பொலியும். அன்பு அமைதி முதலீய அறக்கருகள், உயிரை அறவாழ்வில் ஈடுபடுத்தி உயிரின் ஆக்கத்துக்குத் துணை நிற்கும்.

வேறு வழியில் ஈட்டப்படும் பொருள் போராட்டத்தை எழுப்பியே தீரும். போராட்டம் மன்பதையைச் செவ்விய முறையில் வாழுகிடுமா? அஃது உலகை அன்பில் இயங்கச் செய்யாது; அமைதியில் நிலைபெறச் செய்யாது. அது வாழ்வை அரித்து அரித்துக் கேடு செய்யும்; அறவாழ்வை நல்காது.

உலகில் நடைபெறும் போராட்டங்களின் அடிப்படையான காரணம் என்னை? அதை ஆய்ந்தால் அது பெரிதும் பொருளைப் பற்றியதாகவே யிருக்கும். அறநெறி விடுத்து ஈட்டப்படும் பொருள் பொதுமையில் மக்களுக்குப் பயன்படுவதில்லை. அப்பொருள் ஒருபால்பெருகியும் மற்றொருபால் அருகியும் நிற்கிறது. பெருகல் அருகல் போராட்டத்தின் விதைக

* நாலடியாா : ககச.

+ சிந்தாமணி : சகள - ககள்

ளாகின்றன. போராட்டத்தின் விளைவு என்ன? ஆக்கமா? கேடா? கேடு என்று சொல்லவும் வேண்டுமோ? அது பற்றியே ஆசிரியர் அறம் ஆக்கந்தருமென்றும், அதனை மறத்தல் கேடு தருமென்றும் மன்பதைக்கு அறிவு கொளுத் துகிறார்.

உலகில் போராட்டம் ஒழிய வேண்டுமானால் பொருள் ஒருபால் பெருகியும், மற்றொருபால் அருகியும் போகும் முறை ஒழிதல் வேண்டும். பொருள் எல்லார்க்கும் பொது வில் (அறவழியில்) பயன்படும் முறை ஒங்கிவளர்தல் வேண்டும். போதுமை என்பது அறவழியை உணர்த்துவது. பொருள் அறவழியில் ஈட்டப்பட்டால் அஃது அறவழியிற் பயன்பட்டு அறவாழிக்கைக் கூட்டும். அதனால் மன்பதைக்குக் கேடு விளையாது. வாழ்வுக்கு இன்றியமையாத பொருளை அறவழியில் ஈட்டும் முறையும், அவ்வழியிற் பயன்படும் முறையும் கோலப்பெறல் வேண்டும். அதனால் போராட்டம் அருகியே போகும்.

அறத்தால் உயிர் ஆக்கமுறுதற்குப் போருள் பெருஞ்சாதனம். அஃது இங்கு வருவித்து உரைக்கப்பட்டது. அஃது இக்குறட்பாவில் தொக்கி நிற்கிறது.

அறத்தில் தினைக்கும் உள்ளம் போராட்டத்துக்குரிய பொருமை முதலியவற்றைத் தவிர்க்கும். பொருமை முதலியன் உருத உள்ளம் அகப்போரையும் கெடுக்கும்; புறப் போரையுங் கெடுக்கும். அவ்வள்ளம் உயிரை மேன்மேல் உயர்த்தும். மேன்மேலுயர்தலே ஆக்க மென்பது.

அறத்தில் தினையாத உள்ளம் போராட்டத்துக்குரிய பொருமை முதலியவற்றிற்குப் பிறப்பிடமாகும். பொருமை முதலியன் அகத்திலும் புறத்திலும் பெரும் பெரும் போராட்டங்களை எழுப்பும். அகப்புறப் போராட்டம் இருவழியிலும் கேடு செய்யாது வேறென் செய்யும்?

ஆதலால், அறத்தைச் செய்து ஆக்கம் பெறல் வேண்டுமென்றும், அதைச் செய்யாது கேட்டைதல் கூடாதென்றும் இக்குறள் அறை கூவுகிறது. எத்தகைய ஆன்ற அது பவம் இக்குறளில் செறிந்து கிடக்கிறது ! “அறத்தினாங்காக்கமு மில்லை ; அதனை மறத்தலினாங்க கில்லை கேடு”.

அளபெடை

இக்குறட்பாவின் முதலடியில் அளபெடை உண்மையையும், இரண்டாம் அடியில் அஃதின்மையையும் ஓர்க். அளபெடையில் எழுச்சியும் உயர்ச்சியும் இருத்தலை ஊன்றி ஊன்றிப் பார்க்க ; பார்க்கப் பார்க்க அறத்தில் எழுச்சியும், அதன் நிகழ்ச்சியில் உயர்ச்சியும் கொர்ந்து நிற்றல் (அளபெடையில் திகழ்வது) இனிது விளங்கும். அளபெடை, ‘ஊங்கு’ என்று எழுதலையும் உயர்தலையும் உணரலாம். அளபெடை, அறத்தில் எழுச்சிவேண்டும் என்று அறிவுறுத்துகிறது ; அவ்வெழுச்சி ஊங்கி ஆக்கமளித்தலை உணர்த்துகிறது. அளபெடையின்மை, அறத்தை மறந்தால் வளர்ச்சுஞ்சிக்க கேடு விளாத்து இன்மை புகுத்தலைத் தெரிப்பது. முதலடியில் அளபெடை அமைத்த அறநெஞ்சம் வாழ்க.

உலகம் அறத்தில் நின்று ஆக்கம் பெறுவதாக. (2)

(ii) அறத்தின் இயல்

33

மனத்துக்கண் மாசில னதல் அனைத்தறன்
ஆகுல நீர பிற.

போருள்

மனத்துக்கண் - மனத்தினிடத்திலே, மாச இலன் ஆதல் - அழுக்கு இல்லாதவனதல், அனைத்து அறம் - அவ்

வளவே அறமாவது, பிற - மற்றவையெல்லாம், ஆகுல நீர - ஆர வாரத் தன்மையுடையன.

கருத்து

அறமாவது மன மாசற்ற நிலை.

விருத்தி

மேற்பாட்டிரண்டிலும் அறத்தின் விழுப்பம் சொல்லப் பட்டது. அறம் விழுப்பம் உடையதா என்பதற்கு அதன் இயல் தெரிதல்வேண்டும். அறத்தின் இயல் இப்பாட்டிலும் வரும் பாட்டிலுஞ் சொல்லப்படுகிறது.

இப்பாட்டுக்குப் பலவகையில் பொருள் விரிக்கப்படுகிறது. அப்பொருளெல்லாம் ஏறக்குறைய ஒரே கருத்துடையன. “மனத்துக்கண் மாசில னுதல் அனைத்தறம்” என்பதற்கு, ‘ஒருவன் தன் மனத்தின்கண் குற்றமில னுதலே எல்லா அறமுமாம்’ என்று மணக்குடவா பொருள் கண்டுள்ளனர்; ‘அறஞ்செய்வான் தன் மனத்தின்கண் குற்றமுடையன் அல்லனாக ; அவ்வளவே அறமாவது’ என்று பரிமேலழகர் பொருள் விரித்துள்ளனர்; ‘மனத்துக்கண் மாசிலனுதலாகிய அதுவே அறம்’ என்று கூறலுமொன்று.

‘அறமாவது மனத்தினிடத்திலே அழுக்கில்லாதவ னுதல் ; அவ்வளவே’ என்று கோடலும், “அறன்” என்னுஞ் சொல்லை உள்ளவிடத்தில் வைத்து, ‘மனத்தினிடத்தில் அழுக்கில்லாதவனுதல் அவ்வளவே அறமாவது’ என்று கோடலும் ஒன்றே. “அனைத்து” என்பதற்கு அதுவே எனினுமாம்.

மனத்துக்கண் மாசிலுதல் அனைத்தறன்

மனம் - அந்தக்கரணங்களிலொன்று.

மாசு-அழுக்கு, குற்றம் ; ‘மனத்தகத தழுக்கு.....’ என்றார் சிவவாக்கியர்.

ஆதல் - தொழிற் பெயர் ; பரிமேலழகர் கொண்ட பொருள் வியங்கோளின் மேலது ; (ஆதல் - ஆகு).

அனைத்து - அளவு ; அதுவுமாம் ‘குறும்பூழப்போர் கண்டேம் அனைத்தல்லது யாதும் - அறிந்ததோ இல்லை’ கலித்தோகை கஞி : சூ - எ ; ‘ஆங்கு யான் கூறிய அனைத்திற்கு’—தூறுந்தோகை : உகன : ச.

மனத்துக்கண்

மனத்தைப் பற்றிய ஆராய்ச்சி இன்னும் முற்றுப் பெறவில்லை. உலகம் உள்ளவரை அவ்வாராய்ச்சி நிகழ்ந்து கொண்டே யிருக்கும். மனம் நினைப்பது என்று மட்டும் எவருங் கூறுவார்.

மனம் பருமையா? நுண்மையா? மனம் பருமைய தாயின் ஆராய்ச்சி ஒருவழியில் முற்றுப்பெற்றிருக்கும். அது நுண்மையதாயிருத்தலான், அதைப் பற்றிய ஆராய்ச்சி வளர்ந்துகொண்டே போகிறது.

மனம் நுண்மையதாயினும் அது தனித்து நின்று வினையாற்றுவதில்லை. அது பருமையைச் சார்ந்தே வினையாற்றும். அதன் நிகழ்ச்சிக் கேற்றபடியே பருமையும் அமையும்.

கலைகளும், கலைகளின் காரியப்பாடுகளும் கருக்கொள்ளும் இடம் மனமேயாகும். அவை முதலில் மனத்திற் கருக்கொண்ட பின்னரே அறிஞர்வழிப் பருமையில் உருக்கொள்ளும். பருமைக்கு மூலமாயிருப்பது மனம்.

முவகை உடல்

முவகை உடலில் மனமும் ஒன்று என்று சொல்லப் படுகிறது. நண்ணுடல் மனம் என்று சொல்வது ஒருவகைச் சித்தாங்தம். நண்ணுடல் (சூக்கும் சீரம்), பருவுடலுக்கும் (தூல் சீரத்துக்கும்) முதலுடலுக்கும் (காரணசீரத்துக்கும்) இடையிலிருப்பது.

பருவுடல் அமைவு, மனத்தின் நிலையைப் பொறுத்துகிற பது. எண்ணத்துக் கேற்றவண்ணம் பருவுடல் அமைவதென் பது ஒருசாரார் கொள்கை. எண்ணத்தின் தடிப்பே பருவுடல் என்பது அவர்தம் ஆராய்ச்சியிற் போந்த உண்மை.

மனத்துக்கும் பரு உடலுக்கும் உள்ள தொடர்பை நிறுவிக்காட்டுதற்குப் பல சான்றுகள் தேவையில்லை. ஒன்றே சாலும். மனத்தின் உண்மை (இருப்பு) எதைக்கொண்டு நிறுவப்படுகிறது? பருஉடல் இல்லையேல் - அதன் கண் அரும்பியுள்ள பொறி புலன்கள் இல்லையேல்-மனத்தின் உண்மையை நிறுவிக்காட்டல் இயலாது. நுண்ணிய மன உண்மை, பருவுடல் கொண்டே நிறுவப்படுகிறது. இதனால் இரண்டுக்கும் உள்ள தொடர்பு நனி விளங்கும். இத் தொடர்பால் மாசு படிதற்கும் நீங்குதற்கும் நிலைக்கலானுக மனம் நிற்க நேர்தலால் “மனத்துக்கண்” என்றார்.

மா சி ல னு தல்

மனத்துக்கு இருக்கும் உண்டு. அவை புறம் உள் என்பன. மனத்தின் புறமும் உள்ளும், வீட்டின் புறக்கதவு உட்கதவு போன்றன.

புறமனம் பொறிகளின் வழிப் புற உலகில் ரடுபடுகிறது. அவ்வீடுபாட்டால் அதன்கண் பெரிதும் மாசு படிகிறது. புறமனத்தில் மாசு படிந்துகொண்டிருக்கும் வரை உள்மனம் சூம்பியே கிடக்கும். மாசு படியாத முறையில்

புறமனம் பொறிகளின்வழிப் புற உலகில் ஈடுபடுதல் வேண்டும். புறமன மாசு அற அற, உள் மனக்கட்டு அவிழ்ந்து அவிழ்ந்து மலர்ந்துகொண்டே போகும்.

புறமனத் தூய்மை பருவுடலுக்கு ஆக்கஞ்செய்யும் ; உள்மனத் தூய்மை முதலுடலுக்கு ஆக்கஞ்செய்யும். எதற்கும் மனத்தூய்மை வேண்டும்.

மனம் பெரிதும் மாசு படியும் இயல்பினதாதலால், மாசின்மீது கருத்திருத்தி, அதை இலதாகச் செய்தல் வேண்டும் என்பதை வலியுறுத்த, “மாசில னுதல்” என்றார்.

அனைத்தறம்

புறமனத் தூய்மையால் உள்மனம் மலரும். இம் மலர்ச்சியில் விளங்குவது அறம். மனமாசற்ற இடத்தில் அறம் விளங்கும் என்பது. அது பற்றியே, “மனத்துக்கண் மாசில னுதல் அனைத்தறம்” என்றார் ஆசிரியர்.

மனம் மாசற்றதாயின், முதலுடலும், பருவுடலும், பொறிகளும் மாசற்றனவாகும் ; வாழ்வும் மாசற்றதாகும். மாசற்ற மனத்துக்கு உலகமும் மாசற்றதாகவே இலங்கும்.

திருவள்ளுவர் அறம்

அறத்தைப்பற்றி உலகிடைலழுந்த மொழிகள் பலப்பல. அவை மலையென உயர்ந்து கிடக்கின்றன ; கடவெனப் பரந்து கிடக்கின்றன. அத்துணை மொழிகளைப் பயின்றுலும் அறத்தின் நுட்பம் தெள்ளிதில் விளங்குவதில்லை. அவைகளில் நிலைத்த உறுதியும் ஏற்படுவதில்லை. நந்தமிழுப் பெருமான் மிகச் சுருங்கிய மொழியில் சில சொற்களால் அறம் இன்ன தென்று திறம்பாட விளங்கச் செய்துள்ளனர். சொல் சுருங்கிப் பொருள் பொதிய வைப்பதில் திருவள்ளுவருக்கு ஒப்பான வரும் மிக்கானவரும் இலர் என்று அறதியிட்டுக் கூறலாம்.

அறமாவதென்ன? திருவள்ளுவர் எப்படிக் கூறுகிறார்? “மனத்துக்கண் மாசில ஞதல்” என்கிறார். எவ்வளவு சுருக்கம்! அறம் இன்னதென நன்கு புலனுதல் காண்க.

‘அறமா! அது மலைபோன்றதாயிற்றே; கடல் போன்றதாயிற்றே’ என்று மலைதல் வேண்டாம்; மருஞ் தல் வேண்டாம் என்று ஆசிரியர், “மனத்துக்கண் மாசில ஞதல்; அனைத்தறம்” என்று அருள்கிறார். “அனைத்தறம்” என்பதிலுள்ள எளிமையை எண்ணுக. ‘அறமாவது, மனமாசறல்; அவ்வளவே’ என்கிறார். எவ்வளவு சுருங்கிய மொழி! மொழி சுருங்கியது - பொருளோ ஆழமுடையது; ஆழியினும் ஆழமுடையது.

அறத்தைப் பற்றிப் பலதிறக் கருத்துக்கள் உலகில் உலவுகின்றன. காக்கயை அறமென்போரும் உளர். காகை அறத்தின் ஒரு கூறு. அறம் முதல். காகை ஒரு சினீ. காகை முழு அறமாகாது. முழு அறமாவது மனமாசற்ற கிலை என்று ஆசிரியர் வழிகாட்டுகிறார். அவ்வழியைக் கண் ணுள்ளோர் காண்பாராக.

பிற ஆகுல நீர்

பிற - மற்றவை; மனமாசினின்றும் பிறப்பவை; அறமல்லாதன; வெளி வேடம் முதலியன; ‘..... அஃதொழிந்த சொல்லும் வேடமும் அறமெனப்படா’, என்றனர் பரிமேலழகர்.

ஆகுலம் - ஆரவாரம், ஆடம்பரம், இடம்பம்.

நீர் - தன்மையன; நீர்மையி னடியாகப் பிறந்த பலவின்பால் முற்று.

பிற ஆகுல நீர்

மனத்துக்கண் மாசின்றிச் சொல்லப்படுவனவும் செய்யப்படுவனவும் அறத்தின்பாற் படுவன. மனமாசடன்

சொல்வனவும் செய்வனவும் அறத்தின்பாற் பட்டனவாகா. இவை ஆடம்பரத்தின்பாற் பட்டன. இன்னேரன்ன கருத்துக்கள் பொதுள், “பிற ஆகுல ஸீர்” என்றார்.

மனத்தின் மாசினைப் போக்க முயலாது வெளிக்கு அறவோர் போல நடிப்போரது செயல் போலியே யாகும். அது கபட நாடகம்; வெளிவேடம் ; “பிறர் அறிதல் வேண் டிச் செய்கின்றனவாகவின், ‘ஆகுலஸீர்’ என்றார்” என்பது பரிமேலழகா குறிப்பு.

மனத்தில் மாசன்னமட்டும் தன்னலமிருக்கும் ; மாசற் றுல் தன்னலம் அறும். தன்னலமற்றவர் செயலே அற வினையாகும். பிற அறவினையாகா. அவை ஆடம்பரங் கருதிச் செய்யப்படுவன.

(ஏ)

34

அழுக்கா றவாவெகுளி இன்னைச்சொல் நான்கும் இழுக்கா இயன்ற தறம்.

போருள்

அழுக்காறு அவர வெகுளி இன்னைச்சொல் நான்கும் - பொருமை ஆசை கோபம் கடுஞ்சொல் ஆகிய நான்கையும், இழுக்கா இயன்றது அறம் - அழித்து நடப்பது அறமாகும்.

கருத்து

அறமாவது பொருமை, ஆசை, கோபம், கடுஞ்சொல் ஆகிய நான்கையும் ஒழித்து இயங்குவது.

விருத்தி

இப்பாட்டு முற்பாட்டினது விளக்கம். அது தொகை ; இது வகை. கருத்தில் இரண்டும் ஒன்றே. அங்கே “மனத் துக்கண் மாசில ஞதல் அனைத்தறம்” என்றார் ; இங்கே

அம்மாசுகள் இன்ன இன்ன என்று விளங்கும் முறையில், “அழுக்கா றவாவெகுளி இன்னுச்சொல் நான்கும்-இழுக்கா இயன்ற தறம்” என்கிறார்.

அழுக்காறு.....அறம்

அழுக்காறு - பொருமை ; ‘அறனுக்கம் வேண்டா தான் என்பான் பிறனுக்கம் - பேணுது அழுக்கறுப்பான்’ என்பது குறள். ‘அழுக்கறுத்த வெனினும் அழுக்காறெனி னும் ஒக்கும்’ ; ‘அழுக்கா ரென்பது ஒரு சொல்’ ; ‘பிற ராக்கம் பொருமை’—பரிமேலழகர்.

அழுக்கறு (பகுதி) ; அழுக்காறு , முதனிலை திரிந்த தொழிற்பெயர். அழுக்கு ஆறு என இரண்டு சொல் லாகக் கொண்டு அழுக்குவழி என்று பொருள் கூறு வோருமூளர். (அழுக்கு வழியாவது பொருமையை அழுப்புவது).

அவா - ஆசை, காமம்.

வெகுளி - கோபம்.

இன்னுச்சொல் - இன்னுத சொல் ; இனிமை பய வாத சொல் ; கடுஞ்சொல்.

இழுக்கா - கடிந்து, ஒழித்து, நீக்கி, அழித்து ; “இனை சூழ படப்பை இழுக்கிய ஏனத்து” (காவல் சூழ்ந்த கொல் லைத் தோட்டத்தை அழித்த பன்றியினது)—சிலப்பதிகாரம் : கட : உச.

இயன்றது - செய்வது, நடப்பது ; செய்யப்படுவது, நடத்தப்படுவது என்றுங் கூறலுமாம். “ செம்பு இயன் றன்ன செஞ்சவர் புளைந்து ” (‘செம்பாற் செய்தாலோத்த செவ்விய சுவர்களைச் சித்திரமெழுதி ’) — மதுரைக்காஞ்சி :

அழுக்காறு முதலியன அழிந்த இடத்தில் அறம் தானே இயங்கி நடக்குமாதனின் “இயன்றது” என்பதற்கு நடப்பது என்று பொருள் கொள்ளப்பட்டது. இவ்வாறே மணக்குடவரும், பரிமேலழகரும் பொருள் கொண்டனர்.

அழுக்காறு.....நான்கும்

மனமாசு பலவகை. அவை இங்கு அழுக்காறு அவா வெகுளி இன்னுச் சொல் என்று வகைப்படுத்தப்பட்டிருக்கின்றன. இன்னுச் சொல் மனமாசின் பாற்பட்டதா, மொழிமாசின் பாற்பட்டதா என்னும் ஒயம் பிறக்கலாம். மனமின்றி மொழியுண்டோ? மொழிக்கும் மூலமாக நிற்பது மனமன்றோ? சொல்லும், மனத்தினின்றும் மொழி (வாக்கு) வழிப் பிறப்பதே.

வெகுளியுள்ள இடத்தில் இன்னுச்சொல் இயல்பாகவே பிறந்து கொண்டிருக்கும். அதுபற்றி வெகுளிக்குப் பக்கத்தில் இன்னுச்சொல் வைக்கப்பட்டது.

இன்னு செயல் ஏன் குறிக்கப்படவில்லை? வெகுளியால் இன்னுச் சொல் பிறப்பது போல இன்னு செயல் பிறப்பதில்லை. சிலவிடங்களில் வெகுளி கன்று கொண்டிருக்கும்; கடுஞ்சொல் ஒழுகிக்கொண்டிருக்கும்; செயல் மட்டும் எழுவதில்லை. மன மாசடைய எல்லாரிடத்தும் கடுஞ்செயல் வெளிப்படையாக எழுவதின்மையான், ‘இன்னு செயல்’ விடப் பட்டது போலும்.

“அழுக்காறு அவா வெகுளி இன்னுச் சொல்” ஆகிய இங்நான்கில் பிறமாசகளைல்லாம் அடங்கும்.

அழுக்காறு முதலியவற்றைப்பற்றி இங்கே விரித்துக்கூற வேண்டுவதில்லை. இவைகளின் புன்மைகளை விளக்க ஆசிரியராலேயே தனித்தனி அதிகாரங்கள் வகுக்கப்பட-

ஒருக்கின்றன. ‘அழுக் காரூமை’யில் அழுக்காற்றின் புன்மையும், ‘அவா வறுத்த’வில் அவாவின் இழிவும், ‘வெகுளாமை’யில் வெகுளியின் சிறுமையும், ‘இனியவை கூற’வில் இன்னச் சொல்லின் கடுமையும் விளக்கப்பட்ட ஒருக்கின்றன. ஒரோவழி நிகழற்பால் தாகிய இன்ன செயலின் கொடுமை, ‘இன்ன செய்யாமை’யில் சொல்லப் பட்டிருக்கிறது.

மனமாசடைய ஒருவர், பிறர் கல்வி செல்வம் முதலிய ஆக்கப் பேறுகளைக் காணும்போது அவரிடம் பொருமை எழுகிறது ; அப்பொருளை அடைய அவா எழுகிறது ; அடைதல் இயலாதபோது வெகுளி எழுகிறது ; வெகுளி இன்னச் சொல்லைத் தோற்றுவிக்கிறது ; சொல் செயலாக நிகழ்தலும் உண்டு ; நிகழாமல் கிடப்பதும் உண்டு. இவையாவும் அறம் வளர் நெஞ்சில் தலைகாட்டா.

இழுக்கா இயன்றதறம்

மனத்தில் அழுக்காறு முதலிய மாசகள் அற்றுவிட்டால், அங்கே அறம் தானே விளங்கி இயங்கும். அம்மனமுடையார் எண்ணுவனவும், பேசுவனவும், செய்வனவும் எல்லாம் அறமயமாகும். அற எண்ணமும், அற உரையும், அற வினையும் வாழ்வுக்கு நலஞ்செய்யும்.

உடலும் உலகும்

வாழுவகரு உடல் நலனும் வேண்டும் ; உலக நலனும் வேண்டும். மனமாசகள் உடல் நலனுக்குங் கேடு சூழும் ; உலக நலனுக்குங் கேடு சூழும்.

அழுக்காறு முதலிய மாசகள் மனத்துக்கண் படிந்து கிடத்தல் கூடாது. ஏன்? அவை நஞ்சாய் மனத்தை அரிக்கும் ; எரிக்கும். அரிப்பும் எரிப்பும் இரத்த ஒட்டத்தைத்

தடுக்கும் ; நரப்புக் கட்டுக்களைத் தளர்த்தும் ; பிணியைப் பெருக்கும் ; உடல் நலனுக்கு ஊறுசெய்யும் ; வாழ்வைப் பாழ் படுத்தும் . பாழ்பட்ட வாழ்வினர் எங்ஙனம் இன்பம் நுகர வல்லவராவர் ? அன்னூர் பிறவிப் பேற்றை இழந்தவராவர் . ஆதலால் அழுக்காறு முதலிய மாசுகளை ஒழிக்கவே முயலுதல் வேண்டும்.

அழுக்காறு முதலிய மாசுகள் அற்ற மனத்தில் அற அமிழ்தம் தேங்கும் . அஃது இரத்த ஒட்டத்துக்குத் துணை செய்யும் ; நரம்பைக் கட்டுப்படுத்தும் ; உடலை வளஞ் செய்யும் ; நோயற்ற வாழ்வை நல்கும் . நோயற்ற வாழ் வினர் இன்பத்தை எளிதில் நுகர வல்லவராவர் . இன்ப நுகர்ச்சி பிறவிப் பேற்றை வழங்குவதாகும் .

ஒவ்வொருவரும் மனமாசற்ற அறவோராயின் உலகம் அறமயமாகும் ; உலகில் துன்பம் இராது ; இன்பம் நிலவும் ; உலகம் பலவழியிலும் நலமுறும் என்று சொல்ல வும் வேண்டுமோ ? உலகம் அற அமிழதையுண்டு நலம் பெறின் புத்தர் பெருமான் கண்ட கனவெல்லாம் நினை வாகும் .

புறத்துக்குப் போருள் - அகத்துக்குச் சீலம்

இப்பெரு நிலையை உலகம் என்று பெறும் ? எப்படிப் பெறும் ? என்று எவரும் மலைவுற வேண்டுவதில்லை . உலக ஊள்ள அரசுகளெல்லாம் அறவழி இயங்கின் , உலகம் அற மயமாதல் ஒருதலை . அரசுகள் அறவழி இயங்காமையான் , அழுக்காறு முதலிய மாசுகள் உலகை அரித்துத் தின் கின்றன .

அழுக்காறு முதலியவற்றை எழுப்புவது எது ? பொது வாகப் பொருள் என்று கூறலாம் . பொருளுடையார்

இன்பம் நுகர்தலும், பொருளில்லார் இன்பத்துக்கு இடர்ப் படுதலுங் கண்கூடு. இடர்ப்பாடு அழுக்காறு முதலிய வற்றை ஏழுப்புகிறது. அறவழியில் பொருளைப் பெற்று இன்புறுதற்கு அரசுகள் நன்முறை கோவிலிடின், மன்பதையில் அழுக்காறு முதலிய மாசுகள் படிதல் அரிதாகும். அற ஆட்சியினின்றும் அற வாழ்வு அரும்பும்.

‘பொருள் நிலையை அரசுகள் ஒழுங்கு செய்துவிடுவதால் மட்டும் அழுக்காறு முதலியன் அறவே ஒழிந்து போகுமா’ என்று சிலர் வினவலாம். பெரிதும் ஒழியும் என்று விடையிறுக்கலாம். எஞ்சியவற்றைச் சிலங்கள் ஒழிக்கும். புறாலக அறவிவாழுக்கத்தைப் பொருள் நிலைச் செம்மை ஒம்பும் என்பதில் ஜெயமில்லை. அதனால் அக உலகம் சிலங்களை நாடி ஒழுகுவதாகும். இதுபற்றிய விரிவுரை இங்கே வேண்டுவ தில்லை.

அறழும் தற்பெருமையும்

அழுக்காறு முதலிய மாசுகள் அற்ற இடத்தில் அறம் விளங்கித் தானே நடக்கும் என்று ஆசிரியர் அருளியுள்ள மையால், அவ்விடத்தில் கரவு இடம் பெறு தொழியும். அறம் மல்குமிடத்திலும் அறவோர் மலியுமிடத்திலும் கரவுக்கு இடம் ஏது? கரவற்ற அற மனம் தற்பெருமையை-ஆரவாரத்தை - விரும்புமா? விரும்பாது. அங்கே அறத் துக்கென்றே அறம் நடைபெறும்.

* மனுவர் காணவேண்டு மென்று அவர்கள் முன் உங்கள் தர்மத்தை நிறைவேற்றாதபடி எச்சரிக்கையா யிருங்கள் ;

நிறை வேற்றினால் பரவோததிலிருக்கிற உங்கள் பிதாவினி
டத்தில் உங்களுக்குப் பலனில்லை.

ஆகையால், நீ தானதர்மம் செய்யும்போது மனுவர் புகழ்
வேண்டுமென்று மாயக்காரர் ஆலயங்களிலும் தெருக்களிலும்
செய்வது போல உனக்கு முன் தாகர ஊதுவியாதே ;
அவர்கள் தங்கள் பலனை அடைந்தாயிற்றென்று மெய்யாகவே
உங்களுக்குச் சொல்லுகிறேன். நீயோ தான தாமம் செய்யும்
போது உன தர்மம் மறைந்திருக்கும்படி, உன வலது கை
செய்கிறதை உன இடது கை அறியாதிருக்கக் கடவுது.
அப்பொழுது மறைந்திருக்கிறதைப் பாககிற உன பிதாவே
உங்குப் பதிலளிப்பார்.

எனவருடம் கிறிஸ்துபேருமான் திருமொழியைச் சிந்திக்க.

பேர் புகழ் கருதிச் செய்யப்படுவது அறமாகாது.
அஃது ஆரவாரமேயாகும். அறமாவது அழுக்காறு முதலிய
மாசுகள் அற்றகிலை; அதாவது “மனத்துக்கண்மாசிலனுதல்”.

அறமே கடவுள்

அறமாவது என்ன ? மாசற்ற ஒன்று. அறம் மாசற்ற
மனத்தில் விளங்குவது. மாசற்ற ஒன்றையே கடவுள்
என்று கடவுள் நெறியினர் கூறுகின்றனர். கடவுளாவது
மாசுகளையெல்லாம் கடந்து நிற்கும் ஒன்று. கூர்ந்து
உன்னினால் அறமும் கடவுளும் ஒன்றே என்னும் முடிவிற்கு
வரலாம். இம் முடிவிற்கு வந்த பெரியோரும் உளர்.
புத்தர் பெருமான் அறத்தைக் கடவுளாக வலியுறுத்திச்
சென்றார். அழுக்காறு முதலிய மாசுகளைச் சிலங்களால்
போக்கி அறமென்னுஞ் செம்பொருளைப் பெற முயல்வது
அறிவுடைமை யாகும். மேற்பாட்டிலும் இப் பாட்டிலும்
அறக்கடவுள் விளங்குதல் காண்க. (க).

(iii) அறச் சேயல்

35

செயற்பால தோரும் அறனே ஒருவற்
குயற்பால தோரும் பழி.

போருள்

ஒருவற்கு - ஒருவனுக்கு, செயற்பாலது - செய்யற்
பான்மையது, ஒரும் அறனே - ஆராய்ந்து உணரும்
அறமே, உயற்பாலது - விடற்பான்மையது, ஒரும்
பழி - ஆராய்ந்து உணரும் பழியே.

கருத்து

செய்யததக்கது அறமே, விடததக்கது பழியே.

விருத்தி

ஊன்றன் இயல் உணர்ந்த பின்னரே அதன்கண் ஈடு
படுதல் சிறப்பு. அவ்வீடுபாடே வாழ்வுக்கு நலஞ் செய்யும்.
ஈண்டு அறஇயலைத் தோடர்ந்து அறச்செயல் நிற்றல் காண்க.

செயற்பாலது..... பழி

செயல் - செய்யல், செய்தல்.

பாலது - பான்மையது, தன்மையது, தக்கது.

அறனே-அறவினையே, நல்வினையே; அறச்செயலே,
நற்செயலே.

உயல் - உய்யல், தப்புதல், நீக்குதல், விடல்; “ஈங்கில
னுறைதலும் உய்குவமாங்கே” “தெரிதீங்கிளவி தெருமர
லுயவே” —குறுந்தோகை : கக : ஈ ; உஞ் : சு. “உய்த்
தோர் பூசலுட னிட்டன வன்றே” —சிந்தாமணி : 2481.

பழி - பழியே ; அறனே என்பதைக் கொண்டு பழி யுடன் ஏகாரத்தையுங் கூட்டுக.

ஓரும் - ஆராய்ந்துணரும் ; “ மின்ஓருங் கண்ணுக ” கலித்தோகை : சகை : கல்.

“ ஓரும் ” இரண்டையும் அசை நிலையாக் கொண்ட னர் பழைய உரையாசிரியர். சுருங்கிய குறட்பா ஒன்றில் ஒரே அசைநிலையை இரண்டு முறை பெய்ய ஆசிரியர் உளங்கொள்வரோ என்பது சிந்திக்கத்தக்கது.

செயற்பாலதோரும் அறனே

செயல், முக்கரணங்களில் மெய்யினின்றும் அரும்பு வது. மனம் நினைக்கிறது. நினைவு மெய்யின் வழிச் செயலாக முகிழ்க்கிறது. நினைவின்றிச் சொல்லோ செயலோ மருவாது. செயலுக்கு அடிப்படை நினைவே. நினைவின் பருமையே செயல். நினைவினின்று எழுந்த செயலே என்டுக் குறிக்கப்பட்டது. செயலை மட்டும் ஏன் சிறப்பாகக் குறிப்பிடல்வேண்டும்?

இலர் ஒன்றை நினைப்பர் ; பேசவர் ; ஆனால் அதைச் செயலில் நிகழ்த்தாதொழிலவர். செயலின்றியும் நினைவும் பேச்சும் நிகழ்வதுண்டு. நினைவின்றிப் பேச்சோ செயலோ நிகழ்வதில்லை. செயலில் நினைவும் பேச்சும் அடங்கும். நினைவும் பேச்சும் அடங்கிய செயலே டண்டுச் சிறப்பாகக் குறிக்கப்பட்டது. மன மொழி மெய் மூன்றும் ஒன்றிய செயல் என்றபடி.

மேய்ம்மையும் செயலும்

முக்கரணமும் அறத்தின்வழி இயங்கல் வேண்டுமென்பது இயற்கை இறையின் நோக்கு. அந்நோக்குடன் கரணங்கள் அமைக்கப்பட்டன. முக்கரணமாவன : உள்

ளம் - வாய் - மெய் என்பன. அவைகளினின்றும் உள்ளை (உண்மை), வாய்மை, மெய்ம்மை பிறத்தல்வேண்டும். பிற-பிறத்தல் இயற்கையாகாது. இது முன்னரும் விளக்கப் பட்டது.

மெய்யினின்றும் மூகிழ்க்கும் மெய்ம்மையே செயல் என்பது. ஆகவே செயலெல்லாம் எத்தன்மையனவாயிருத் தல் வேண்டும்? மெய்ம்மையாகவே இருத்தல்வேண்டும். மெய்ம்மை, அறக்கறுகளெல்லாம் விளங்கும் ஒன்று. “பொய்யாமை பொய்யாமை ஆற்றின் அறம்பிற செய் யாமை செய்யாமை நன்று” எனவளூடும் ஆசிரியர் திரு வாக்கை யோர்க்.

மெய்யினின்றும் மெய்ம்மையே பிறத்தல்வேண்டும். மெய்யினின்றும் பிறப்பது செயல். இதனால் மெய்ம்மை யும் செயலும் ஒன்றே என்பது பெறப்படுகிறது. மெய்ம்மை அறக்கறுகளெல்லாம் அடங்கும் ஒன்று. ஆகவே, மெய்யினின்றும் மூகிழ்க்கும் செயலெல்லாம் அறத்தின் தன்மையனவாயிருத்தல்வேண்டுமென்க. எனவே, செயற்பாலது எது? அறமே என்று விளக்கவும் வேண்டுமோ? இதை, “செயற்பால தோரும் அறனே” என்றார் ஆசிரியர்.

உயற்பால தோரும் பழி

“செயற்பால தோரும் அறனே” என்றாருளிய ஆசிரியர் அவ்வளவில் நில்லாது, “உயற்பால தோரும் பழி” என்றும் அருளினார். இஃது உன்னத்தக்கது.

செய்யத்தக்கது அறமெனில் செய்யத் தகரத்து ஒன்றிருத்தல் வேண்டுமென்றோ? அஃது எது? அது பழி என்பது. பழியாவது அறமல்லாதது.

உலகில் நலமும் உண்டு; தீமையும் உண்டு. இரண்டிற் கொள்ளற்பாலது எது? தன்னற்பாலது எது? கொள்ளற்-

பாலது நலம் ; தள்ளற்பாலது தீமை. நலம் - அறம் ; தீமை - பழி. பழியை நீக்கி அறத்தைச்செய்ய வேண்டுமென்பது கருத்து. “செயற்பாலது அறனே ; உயற்பாலது பழியே.”

மக்களின் குறைபாடு

மக்கள் குறைபாடு உடையவர்கள். அவர்களிடை அற வினை மறக்கப்படும் நிலையும் உறலாம். அவ்வேளையில் அவர்கள் நெஞ்சு அறமல்லாத பழியில் விழுதலும் நேரலாம். அறம் நிலவாவிடத்தில் பழி சூழ்வது இயல்பு. பழியுடன் போராடி அதை விடுத்து அறக்கரை யேற முயல்வேண்டும்.

பழி சூழாதவாறு மக்கள் வாழ்வது சிறப்பு. அறியாமை காரணமாகப் பழி சூழநேரின், அது கால்கொள்ளாதவாறு, அதைத்தடுத்து விடுத்து நீக்குதல் வேண்டும்.

“உய்யல்” என்னுஞ்சொற்பொருளை நோக்குக. அது, பழி செய்யாது தப்பி நிற்றல், பழி சூழநேரின் அதனை விடுத்து நீங்கல் என்னும் இரண்டு பொருளை உளங்கொண்ட ஒரு சொல்.

ஒரும்

வெறும் அறனெனக் கூருது - வெறும் பழியெனக் கூருது - “ஒரும் அறன்” என்றும், “ஒரும் பழி” என்றும் கூறியுள்ளமை உண்ணற்பாலது. அறன் இன்னதென்றும், பழி இன்னதென்றும் ஓராது நடப்பது அறிவுடைமையாகாது. இரண்டையும் நன்கு ஆராய்ந்து தெளிந்து நடப்பது அறிவுடைமையாகும்.

ஒவ்வொருவர்க்கும் மனச்சான்று உண்டு. அம்மனச்சான்று பண்பட்டதாயிருத்தல் வேண்டும். கற்றல் கேட்டலானும், ஆராய்ச்சியானும், சீலத்தானும், இன்ன பிறவாற்றுனும் தெளிவுற்ற அறிவால் விளங்குவது பண்பட்ட மனச்

சான்று. மற்றையது பண்படாதது. பண்படாத மனச் சான்றுல் பிறழ்வு நேரினும் கேரும்.

தெளிவுற்ற அறிவு, ‘இன்னது செய்யத்தக்கது; இன்னது செய்யத்தகாதது’ என்று மனச்சான்று வழி உணர்த்தும். அம்மனச்சான்று வழி நின்றெழுமூகிச் செயல் புரிவது அறத்தின்பாலதாம் ; மற்றையது பழியின் பாலதாம்.

ஆராய்ந்து உணர்ந்து செயற்பாலது அறம் ; ஆராய்ந்து உணர்ந்து உயற்பாலது பழி. இரண்டுக்கும் ஆராய்ந்துணரும் பான்மை வேண்டும் என்பார் ‘இரும்’ ‘இரும்’ என்றார்.

இ நு வற்கு

ஒவ்வொருவரும் அறவினை புரிதல் வேண்டும் என்பார் “இருவற்கு” என்றார். ஒவ்வொருவரும் அறவினை புரிந்தால் அவ்வொவ்வொருவரால் ஆக்கப்பட்ட உலகம் அறமயமாகும். பண்டை நாளில் ஒவ்வொருவரும் தனித் தனியே அறவினையில் கருத்துச் செலுத்தி வந்தனர். அக்கருத்துச் செலுத்தல் இடை நாளில் வீழ்ந்து பட்டது. வீழ்ந்து பட்டமைக்குக் காரணம் தற்கால நாகரிகம், தற்காலக் கல்வி, தற்கால வழக்க வொழுக்கம் முதலியவற்றைக் கூறலாம். அடிப்படையான காரணம் வேறொன்றுண்டு. அஃது, உலகியல்கள் பெரிதும் கட்சி வழிகளில் நடைபெறுவதென்பது. கட்சி, தனிப்பட்டவர் நிலையை மறக்கவும் மறைக்கவும் செய்கிறது. அதனால் தனித்தனி மனிதர், அறங்காபபது ஒழிந்தது. தனித்தனி மனிதர் அறங்காவாதொழிந்தால் உலகம் எங்ஙனம் அறவண்ணம் ஆதல்கூடும்? உலகம் அறவண்ணமாகப் பொலிய வேண்டுமானால் ஒவ்வொருவரும் அறச் செயலில் கூடுதல வேண்டுமென்னுங்கருத்துடையவர் திருவள்ளுவர். ஆகவே “இருவற்கு” என்

பது தனித்தனி மனிதர் அறஞ்செய்தலில் ஈடுபடுதல் வேண்டு மென்பதை வலியுறுத்துவதென்க. “அறஞ்செய விரும்பு” என்னுங் தாய்மொழி தனித்தனி மனிதரை உணர்த்துவதை யோர்க.

வாழ்வில் பலதிறச் சோதனைகள் நிகழ்வதுண்டு. சோதனைகளை எழுப்பும் பேய்கள் பல. அவைகளுள் சிறப் பாகக் குறிக்கத்தக்கன இரண்டு. ஒன்று செல்வம் ; மற் றென்று அதிகாரம். இரண்டும் பொதுவாக அறவினைக்குக் கேடு சூழ்வனவாம். இரண்டும் உடையாருள் மிகச் சிலர் பழிக்கு அஞ்சவோராகவு மிருப்பர். எதற்கும் புறனடை உண்டன்றே? பொதுவாகச் செல்வமும் அதிகாரமும் அற வினைக்குக் கேடுசூழ்ந்து பழிபாவங்களைப் பெருக்குவனவாம். செல்வமும் அதிகாரமும் ஒரேபக்கம் பெருகாதவாறு காக் கப்படின், அறவினைக்குக் கேடு நேராது ; பழிபாவங்களும் பெருகமாட்டா.

“ஒருவற்கு” என்பது பொதுமை அறத்தைக் குறிக்கொண்டு நிற்பது.

செயலெனில் அஃது அறச் செயலாயிருத்தல் வேண்டு மென்பதும், தப்புதலெனில் அது பழியினின்றுங் தப்புதலென் பதும் இத்திருக் குறளின் உள்ளக் கிடக்கை. செயல் அற வழியில் நிகழாதொழியின், அங்குப் பழி குடி புகுங்கு இடர் வினைக்கும். ஆதலால் செயல் அறவழியில் நிகழுமாறு வாழ்வு நடாத்தல் வேண்டுமென்க. (ஞ).

36

ஒல்லும் வகையான் அறவினை ஓவாதே
செல்லும்வா யெல்லாஞ் செயல்.

போருள்

அறவினை - அறச் செயலை, ஒல்லும் வகையான் - இய லும் விதத்தால், ஓவாதே - ஒழியாதே, செல்லும் வாய் எல்லாம் - செய்யும் இடங்களிலெல்லாம், செயல் - செய்க.

கருத்து

இயலும் அளவில் அறவினை செய்க.

விருத்தி

மேலே செயற்பாலது அறனே என்னப்பட்டது. இங்கே அச்செயல் நிகழ்த்தும் வகையும் முறைமையும் சொல்லப்படுகின்றன.

அறவினை

அறம் - மனமாசற்ற நிலை.

வினை - செயல்.

அறவினை - அறத்தினை அடிப்படையாகக் கொண்ட வினை; அறத்தினின்றும் முகிழ்க்கும் வினை; அறச்செயல்.

அறவினை

அறம் ஒருநிலை. அதனையடைதற்குரிய செயல் அறவினை என்பது. அறவினைகள் பலதிறத்தன. அவைகளிற் சில குறிக்கத் தக்கன. அச்சில: இல்லறம் நடாத்தல், பிள்ளைகளை வளர்த்தல், அஞ்பு செலுத்தல், விருந்தோம்பல், ஒப்புரவு, ஏகை, அழுக்காருமை, அவாக்கொள்ளாமை, வெகுளாமை, இன்னுச் சொல்லாமை - செய்யாமை, கொல்லாமை, பொய்யாமை முதலியனவும், இன்ன பிறவுமாம்.

ஒல்லும் வகையான் ஓவாதே

ஒல்லும் - இயலும் ; ‘அவ்வரைத் தாங்கல் ஒல் மூரோ’—குறுந்தோகை : உனிசு : ரு.

ஒல்லும் - பொருந்தும் எனினுமாம். “நீளிடைப் படுதலும் ஒல்லும்”—கலித்தோகை : ருசு : உ. உ.

வகையான் - விதத்தால் ; முறையால்.

ஒல்லும் வகையான் - இயலும் விதத்தால், இயன்ற வரை, கூடியமட்டும்; பொருந்தும் முறையால், தக்க வாறு என்ன லுமாம்.

“ஒல்லும் வகையான்” என்பதற்கு, ‘இயலுங் திறத் தானே’ என்று பொருள் கூறி, ‘இயலுங் திறம் என்பது மனமொழி மெய்க்கணும், பொருஞும்’ என்ற குறிப்பும் பொறித்துள்ளனர் மணக்குடவர்.

ஓவாதே - ஒழியாதே, இடைவிடாமல், நாடோறும்.

ஒல்லும் வகையான்

மக்களெல்லாரும் ஒரே வாய்ப்புடையவரா யிரார். எல்லாரிடத்திலும் ஒரே வித அறவினையை எநிர்பார்த்த லாகாது. அது பற்றியே, “ஒல்லும் வகையான்” என்றார்.

அறவினையச் சிலர் மனத்தளவிலும், சிலர் சொல்லள விலும், சிலர் செயலிலும் நிகழ்த்தும் வாய்ப்புடையவரா யிருப்பர். அவரவர் தத்தம் வாய்ப்புக்கேற்ற அளவில் அறவினை நிகழ்த்துவது முறைமை. அஃதே அறக் கட வளர்க்கு ஏற்கும். அறவினையை வாழ்வில் நிகழ்த்தும் வாய்ப்புடையார் மனத்தளவிலும், சொல்லளவிலும் நின்று விடுவது கரவாகும். கரவு அறவினையாகாது. வாழ்வில் அவரவர் தத்தம் அளவுக்கேற்றமுறையில் அறவினை நிகழ்த்துவது பொருத்தம். வாய்ப்பின் அளவுக்குக் குறைந்து நிகழ்த்தும் வினை அறத்தின்பாலதாகாது. வஞ்சனையின்றி அவரவர் தத்தம் வாய்ப்புக்கேற்ற அளவில் வினைபுரிவது அறத்தின் பாலதாகும். “ஒல்லும் வகையான் அறவினை செய்க” என்பது ஆசிரியர் ஆணை.

“ஒல்லும் வகையான்” என்பதற்குப் ‘பொருந்தும் முறையால்’ என்ற பொருஞும் பொருத்தமுடையது என்று

சொல்லப்பட்டது. அதைப்பற்றி விரிவுரை வேண்டுவதில்லை. உலகில் பொருந்தும் முறை பொருந்தா முறை என்றிரண் டிருக்கின்றன. எதையும் பொருந்தும் முறையில் செய்வது நல்லது. எண்ணம் நல்லதாயினும் கைக்கொள்ளும் முறை பொருந்தாததாயின், அதனால் கேடு நேரினும் நேரும். முறை பெரிதும் கவனிக்கற்பாலது. ஒருவர் அறவினையாற்றுவாக கொள்ளலாம். அவாமட்டும் போதாது. அதை நிறை வேற்றுதற்குப் பொருந்தும் முறை காண முயல்வது அறவுக்கழகு. பொருந்தும் முறை கண்டு அறவினை புரிவது நலம்.

இ வா தே

ஒல்லும் வகையான் அறவினை நிகழ்த்தல் வேண்டும். அதற்கெனக் காலவரையறை ஏற்படுத்திக்கொள்ளலாகாது. அறவினை எப்பொழுதும் நடைபெறல் வேண்டுமென்பது ஆசிரியர் கருத்து. “இவாதே” என்பது இடைவிடாமையை உணர்த்துவது.

அறவினை என் ஒவாது நிகழ்தல் வேண்டும்? இடைவிட்டு நிகழ்ந்தாலென்ன? “இவாமை” மனமாசை அகற்றத் துனை செய்யும்; இடையிடு அத்துணை செய்யாது.

மனமாசற்ற நிலை அறம் என்பது. அறவினை அங்கிலையைக் கூட்டவல்லது. அதற்கு அறவினை இடையீடின்றி நிகழ்தல் வேண்டும்.

மனத்துக்கு இருந்து இயல்புண்டு. ஒன்று, மனம் ஒன்றில் ஈடுபட்டால் அதன் வழியே சென்று சென்று அதன் வண்ணமாவது; மற்றும் ஒன்று, அதன் இடையிடை வேறு ஏதேனும் நுழைந்தால் அதன் நிலை கலங்கப் பெறுவது.

ஆதலால் மனத்தை ஒருவழியில் நடத்திப் பண்படுத்துவது சிறப்பு.

மனம் அறவினையில் ஈடுபட்டு மாசின்மை பெற்றுவரும் போது, அதனிடை வேறொன்று கலக்க நேர்ந்தால், அதன் மாசு கழிவது அரிதாகும். பன்னெடுநாள் அறவினையில் ஈடுபட்ட மனமும் சிறிது நேரம் வேறொன்றில் ஈடுபடுமாயின், அதன் கிலை குலைங்கு போகும். ஒருகலப் பாலைக் கெடுப்ப தற்கு ஒரு துளி நஞ்சு சாலுமன்றே? மனத்தின் இயலை நன்குணர்ந்தே ஆசிரியர், ‘ஓவாதே அறவினை செய்க’ என்றார்.

செல்லும் வாயெல்லாம் செயல்

செல்லும் - செய்யும் ; செய்தற்குரிய ; எய்தும் ; போகும் என்ன லுமாம்.

வாய் - இடம் ; வழியுமாம்.

செயல் - செய்க : வியங்கோள்.

செல்லும் வாய் எல்லாம் - செய்யும் இடங்களிலெல்லாம், அறஞ்செய்தற்கு எதிர்ப்படும் இடங்களிலெல்லாம், அறவினை நிகழ்த்தற்குரிய இடங்களிலெல்லாம் ; ‘செய்யல் ஆம் இடமெல்லாம்’ என்றனர் மணக்குடவர் ; “செல்லும் வாய்” என்பது அறஞ்செய்தற்கு இடமாகிய பல இடங்களும்” என்பது அவர்தங் குறிப்பு ; ‘எய்து மிடத்தானெல்லாம்’ என்று பரிமேலழகர் பொருள் கண்டு, ‘எய்து மிடமாவன : மனம் வாக்கு காயம் என்பன. அவற்றூற் செய்யும் அறங்களாவன : முறையே நற்சிந்தையும், நற்சொல்லும், நற்செயலும் என இவை’ என்று விளக்கமுஞ்

செய்து காட்டினர். செல்லும் (போகும்) இடங்களிலெல்லாம் என்று நேர்பொருள் கொள்வோரு முளர்.

செல்லும் வாயெல்லாம் செயல்

அறவினையை “இல்லும் வகையான்” “ஓவாது” “செல்லும் வாயெல்லாம் செயல்” என்று ஆசிரியர் அருளியிருத்தல் கருதற்பாலது. அறவினை நல்லது நல்லது என்று அதை வழிதுறையின்றிச் செய்யப் புகுதல் கூடாது. அதைச் செய்தற்குரிய இடங்களிலேயே செய்தல் வேண்டும். இதனையே ஆசிரியர் காண்டு வலியுறுத்தி யுள்ளனர்.

அறவினையைச் செய்தற்குரிய இடங்களில் செய்யின் அதனுலாய பயன் விளையும்; மற்றவிடங்களில் செய்யின் அதனுலாகும் பயன் விளையாது. மருங்கு எவர்க்கு வேண்டும்? நோயாளிக்கா? கோயில்லாதார்க்கா? நோயாளிக்கே மருங்கு வேண்டும். அதேபோல அறவினை வேண்டப் படும் இடத்திலேயே செய்யப் பெறல் வேண்டும்; மற்ற விடங்களில் செய்யப் பெறலாகாது.

செய்யத்தக்க இடங்களில் அறவினை செய்வது அறி வுடைமையாகும்; தற்பயன் கருதாமையுமாகும். மற்ற இடங்களில் அறவினை செய்வது அறியாமை; அறிவுடன் அவ்விடங்களில் அறவினை செய்யப்படின், அச் செயல் தற்பயன் கருதியதாகும். ஆதலால் அறவினை செய்யத்தக்க இடங்களிற் செய்யப் பெறல் வேண்டும்.

அறம் ஓவாமே செய்யப்பெறல் வேண்டுமென்றும், அஃது ஒல்லும் வகையான் செல்லும்வாயெல்லாம் செய்யப் பெறல் வேண்டுமென்றுங் கொள்க. (க)

(iv) அறப்பேறு

37

அன்றறிவா மென்னு தறஞ்செய்க மற்றது
பொன்றுங்கால் பொன்றுத் துணை.

போருள்

அன்று அறிவாம் என்னது - அன்றைக்குப் பார்த்துக் கொள்வோம் என்று சொல்லாது, அறம் செய்க - (இன்றே)
அறத்தைச் செய்க, மற்று அது - பின்னே அவ்வறச்செயல்,
பொன்றுங்கால் பொன்றுத் துணை - இறக்குங் காலத்து
அழியாத் துணையாகும்.

கருத்து

அற நினைவு தோன்றும் போதே அறஞ் செய்யத் தொடங்குக ;
அஃது அழியாத் துணையாகத் தொடர்ந்து வரும்.

விருத்தி

அறச்செயல் ஏன் ஆற்றுதல் வேண்டும் ? அடைவு
ஒன்றிருத்தல் வேண்டுமென்றே ? அடைவே பேறு என்பது.
பேறு இது முதல் நான்கு பாட்டானுஞ் சொல்லப்படுகிறது.
அன்றறிவாம் என்றது அறஞ்செய்க

அன்று - அன்றைக்கு, இறக்கும்போது, முதுமை
யில், பின்னே ; சேய்மையைக் குறிப்பது.

அறிவாம் என்பது ஈண்டுப் பார்த்தவின் மேற்று ;
உலக வழக்கு.

“ அன்றறிவாம் ” என்பது, “ அன்றைக்குப்
பார்த்துக் கொள்ளலாம் ” என்ற உலகவழக்கினின்றும்
பிறந்தது.

அறவோர் ஒருவர் ஓர் இளைஞரைப் பார்த்து,
‘அறஞ் செய்க’ என்று கூறுங்கால், அவ்விளைஞர், ‘ இட்

பொழுதா ? அப்பொழுது (மின்னே) பார்த்துக் கொள் எலாம்' என்று பதிலிருப்பது பொது வழக்கு. இவ் வழக்கு ஈண்டு ஆசிரியர் வாக்கில், 'அன்றறிவாம்' என்று போங்தது.

என்னுது - என்று சொல்லாது ; என்று நினையாது என்ன எமாம்.

சொல் எண்ணத்தினின்றும் பிறப்பது. சிலர் உள் எதை வெளிப் படையாகச் சொல்லாது அதை எண்ணத் தளவில் நிறுத்திக் கொள்வதுண்டு.

அறம் - அறத்தை, அறவினையை, அறச்செயலை.

அறஞ்செய்க ; அறத்தை இன்றே செய்க. 'அன்று' என்பதைக் கொண்டு 'இன்றே' என்பது வருவிக்கப் பட்டது.

அன்றி வாம் என்ன து

நீண்டகாலம் வாழுப்போவதாகக் கருதிக் கொண்டு, 'அன்றறிவாம்' என்று சொல்வது மட்டம். மரணத்தின் வருகைக்குக் காலக் குறிப்பில்லை ; கால எல்லையுமில்லை. அஃது எப்பொழுதேனும் வரும் ; திடீரென வரும் ; முன் னரிக்கையின்றியும் வரும். *“ நெருங ஹளானெருவன் இன்றில்லை யென்னும்-பெருமை யுடைத்தில் வுலகு ”, †“ இன்று ஓன் நாளை யில்லேன் ” என்பன ஆன்றேர் அநுபவ மொழிகள்.

ஒவ்வொருவரும் முதுமை எய்தியே இறத்தல் வேண்டும் என்னும் நியதியில்லை. பலவற்றிற்கு நியதி உண்டு. மரணத்துக்கு மட்டும் நியதியில்லை. மரணம் எவர்மீதும் எச் சமயத்திலுள்ள செல்லும்.

* வனஞ்சவர். † அப்பா.

“ மற்றறிவாம் நல்வினை யாம்இனையம் என்னது, கைத் தண்டாம் போழ்தே கரவா தறஞ்செய்மின், முற்றி யிருங்த கணியொழியத் தீவளியால், நற்காய் உதிர்தலும் உண்டு ” என்று நாலடியார் கூறுவது காண்க.

அறஞ்சேய்க

கூற்றுவன் எப்பொழுதேனும் வருவன். அவன் குழந்தை யென்றும் பாரான் ; இளைஞரென்றும் பாரான் ; வறிஞரென்றும் பாரான் ; செல்வரென்றும் பாரான் ; தோட்டி யென்றும் பாரான் ; தொண்டைமா னென்றும் பாரான். அவன் நினைத்தபோது உடலையும் உயிரையும் பிரித்துவிடுவன். ஆதலால், “ அன்றறிவாம் என்னது ”, என்றும் அறஞ்செய்த வண்ணமிருத்தல்வேண்டும். இது பற்றியே “ அன்றறிவாம் என்னது அறஞ்சேய்க ” என்று ஆசிரியர் உலகுக்கு அறிவு கொளுத்தலானார்.

* “ தவததுறை மாக்கள் மிகப்பெருஞ் செல்வர்
ஸற்றிளம் பெண்டூ ஆறரூப் பாலகா
முதியோ ரெனஞை இளையோ ரெனஞன்
கொடுந்தொழி லாளன கொற்றனன குவிப்பறிவ
வழல்வாய்ச் சுடலை தினங்க் கணமும
கழிப்பெருஞ் செல்வக் கள்ளாட் டயர்ந்து
மிக்க நல்லறம் விரும்பாது வாழும்
மக்களிற் சிறந்த மடவோ ருண்டோ ”

* “ இளமையு நில்லா யாக்கையு நில்லா
வளவிய வானபெருஞ் செல்வமு நில்லா
புததே ஞுலகம புதல்வருந தாராா
மிக்க அறமே விழுத துணை யாவது ”

* மணிமேகலை : சு : கல் - கஃச ; உய : கஞ்சி - ஏ.அ.

மற்று பொன்றுங்கால் போன்றுத்துணை

மற்று - பின்னே.

அது - அவ்வறம், அறச்செயல், செய்த அறம்.

கால் - காலம், பொழுது.

மற்றுது

அறவினை ஒரு பிறவியளவில் நின்று விடுவதன்று. அதற்குக் காலவரையறை முதலியன இல்லை. அது மாயுந்தன்மையதுமன்று. அஃதென்றும் உயிர்ப்புடன் நிலவுவது. அது பிறவிதோறும் தொடர்ந்து தொடர்ந்து சூழ்ந்து வருவது. அறத்தின் முழுமையே வீடுபேறென்பது. அது முற்றும் மனமாசற்ற நிலை. ஆதலால் அறங்கிலே அடைய அறவினையை என்றும் ஆற்றிக்கொண் டிருததல் வேண்டும். அறவினை தொடர்ந்து தொடர்ந்து சூழ்ந்து வரலால் அதனை, “அது” என்னுது, “மற்றுது” என்றார். “மற்று” என்பது பின்னே தொடர்ந்து சூழ்ந்து வருதலை உள்ளுக்கொண்டது.

போன்றுங்கால் போன்றுத்துணை

அறம் உயிரைப்பற்றியது; உடலைப் பற்றியதன்று. உடல் அழிதன் மாலையது; உயிர் அழிதன் மாலையதன்று. உயிரைப்பற்றிய அறமும் அழிதன் மாலையதன்று. இவை களை ஆசிரியர் “பொன்றுங்கால்” என்பதிலும், “பொன்று” என்பதிலும் பெய்துள்ள பெற்றிமை வியக்கத்தக்கது. “பொன்றுங்கால்” என்பது உடலழிவைக் குறிப்பது. “பொன்று” என்பது உயிரைப்பற்றிய அறத்தின் அழியாமையை உணர்த்துவது. அறம் உயிரொடு தொடர்ந்து தொடர்ந்து சூழ்ந்து போதலால் அதைப் “பொன்றுத்துணை” என்றார்.

மக்களுக்கு எது வேண்டும்? பொன்றுவது வேண்டுமா? பொன்றுது துணை செய்வது வேண்டுமா? பொன்றுது துணை செய்வதே வேண்டும். அத்துணையைப் பொன்றுங்கால் பெற முயன்றால் அது கிட்டுமா? உணர்வு அரும்பிய நாள் தொட்டுப் பொன்றுத் துணையாகிய அறவினையை ஆற்றிக்கொண்டிருப்பது அறவுடைமை. மக்கள் அழியா அறத்தை என்றுங் கடைப்பிடித் தொழுகுவது சால்பு.

நிலையாமையும் நிலைபேறும்

இப்பாட்டில் நிலையாமையும் நிலைபேறும் சொல்லப்பட்டுள்ளன. யாக்கை முதலியன நிலையாதன. அறம் உயிர் முதலியன நிலைபேறுடையன. யாக்கை நிலையாமையும், அறத்தின் நிலைபேறும் ஈண்டுச் சிறப்பாக வலியுறுத்தப்பட்டுள்ளன. “பொன்றுங்கால்” என்பது யாக்கை நிலையாமையையும், “பொன்றுத்துணை” என்பது அறத்தின் நிலைபேற்றையுங் குறிப்பன.

ஒருவர் பிறந்தார்; வளர்ந்தார்; கல்வி பயின்றார்; தொழில் செய்தார்; பொருளீட்டினர்; மணஞ்செய்து கொண்டார்; மககளை என்றார். அவரது வாழ்வில் அறவினை மட்டும் நிகழவில்லை. கூற்றுவன் அவரைத் தாக்கினான். உயிர், உடலை விடுத்துப் பிரிந்தது. அவர்தம் உயிர்ச்சார்போ பொருட்சார்போ அவரது உயிரைத் தொடர்ந்து செல்ல வில்லை; உயிருடன் பிரிவின்றியிருந்த உடலும் உடன்போக வில்லை. அவ்வுயிர் என்ன நினைக்கிறது? *‘ஏழைத் தொழும் பனேன் எத்தனையோ காலமெல்லாம் - பாழுக்கு உழைத் தேன்’ என்று எண்ணுகிறது; வருந்துகிறது.

வேறு ஒருவர் பிறந்தார்; வளர்ந்தார்; கல்வி பயின்றார்; தொழில் செய்தார்; பொருளீட்டினர்; மணஞ்செய்து

* மாண்ககவாசகர்.

கொண்டார் ; மக்களை ஈன்றார். அவர்தம் வாழ்வுக்கூறு ஒவ்வொன்றிலும் அறவினை இடம் பெற்றே வந்தது. அவருக்கு இறுதிகள் உற்றது. உடல் பிரிந்தது. உயிரை அறவினை சூழ்ந்து கொண்டது. அறவினை அவ்வயிருக்கு ஆக்கமளித்தது ; பொன்றுத்துணையாக நின்றது.

* வாழ்வாவது மாயம் மண்ணுவது திண்ணைம்....
தாழாதறஞ் செய்மின.....

† அததழும் வாழ்வும் அகததுமட்ட டேவிழி யம்பொழுக மெத்திய மாதரும் வீதிமட்ட டேவிம்மி விம்மியிரு கைததலை மேல்வைத தழுமைந தருஞ்சுடு காடுமட்டே பற்றித தொடரும் இருவினைப் புண்ணிய பாவழுமே.

அறவினையால் உயிர் ஆக்கம் பெறுதற் கென்று வாழ்வு நல்கப்படுகிறது. அவ்வாழ்வு அறவினையை அறியாதோழி யின், உயிர் எங்ஙனம் நலம் பெறும் ? உயிர்க்கு உறுதுணை செய்வது அறவினையே. அதனை ஆற்றவேண்டுவது மக்கள் கடமை. அது பொன்றுங்கால் பொன்றுத் துணையாகும்.

‡ திருநதிய எல்லறச் செம்பொற கற்பகம்
பொருநதிய பொருளொடு போகம் பூததலால்
வருநதினு மறததிற மறதத லோம்புமின்
கருமபெனத திரண்டதோட் கால வேற்கணீர்.

|| நாளைச் செய்குவ மறமெனி வின்றே
கேளவி நல்லுயிர் நீங்கினு சீங்கும்
இதுவென வரைநது வாழுநா ஞணர்நதோர்
முதுநீ ருவகின் முழுவது மில்லை.

§ பொருளைப் பொருளாப் பொதிநதோமபல் செல்லா
தருளைப் பொருளா வறஞ்செய்தல் வேண்டும்
அருளைப் பொருளா வறஞ்செய்து வானகண்
இருளியல் பெய்தாத தென்னே நமாகாள

* சுந்தரா.

† பட்டினத்தாா.

‡ சிந்தாமணி.

|| சிலப்பதிகாரம் : 2.அ : களக - அ2.

§ வளையாபதி -

* இன்றுகொ வன்றுகொ வென்றுகொ வென்னுது
பின்றயே சின்றது கூற்றமென ரெண்ணி
ஒருவழின் தீயவை யொல்லும் வகையான்
மருவுமின் மாண்டா ராம்.

(எ)

38

வீழ்நாள் படா அமை நன்றாற்றின் அஃதொருவன்
வாழ்நாள் வழியடைக்குங் கல்.

போருள்

வீழ்நாள் படா அமை - சாநாள் உண்டாகாமல், ஒரு
வன் நன்று ஆற்றின் - ஒருவன் அறவினெசய்யின்,
அஃது ஒருவன் - அவ்வினை அவ்வொருவனது, வாழ்நாள்
வழி - வாழ்நாளின் வழிக்கு, அடைக்கும் கல் - அமைக்கப்
படுங் கல்லாகும்.

கருத்து

அறவினை, மரணத்தை உண்டாக்காத வாழ்நாளை கூட்டும்.

விருத்தி

அறஞ்செய்யின், அது 'பொன்றுங்கால் பொன்றுத்
துனை'யாகும் என்பது முற்பாட்டின் கருத்து. 'நன்றாற்
றின்', அது 'வாழ்நாள் வழியடைக்குங் கல்'லாகும் என்பது
இப்பாட்டின் கருத்து. அறஞ் செய்தல் என்பதும்,
நன்றாற்றல் என்பதும் ஒன்றே. அங்கே 'பொன்றுத் துனை'
என்றது, இங்கே 'வழியடைக்குங் கல்'லாக விளங்குகிறது.
அறவினை எங்நனம் பொன்றுத் துனையாகும்? வாழ்நாள்
வழியடைக்குங் கல்லாய்த் துனை செய்யுமென்று விளக்கிய
வாரும்.

• நாலடியார்.

‘ஒருவன் ஒருநாள் இடைவிடாமல் நன்மையைச் செய் வானுயின், அச்செயல் அவனது பிறப்பும் இறப்புமாகிய நாள் வருகின்ற வழியை அடைப்பதொருகல்லாம்’—இது மணக்குடவர் உரை. ‘இது வீடுதருமென்றது’—இஃது அவர்தங் குறிப்பு.

‘செய்யாது கழியுநாள் உளவாகாமல், ஒருவன் அறத்தைச் செய்யுமாயின், அச்செயல் அவன் யாக்கை யோடு கூடுநாள் வரும் வழியை வாராமல் அடைக்கும் கல்லாகும்’—இது பரிமேலழகர் உரை.

வீழ்நாள் படாஅமை

வீழ்நாள் - சாநாள், இறக்கும் நாள், உடலினின் ரும் உயிர்பிரியுங் காலம்; (வீழ்க்கிர் போன்ற ஆட்சி). வீழ்நாள் : வினைத்தொகை.

படாமை - உண்டாகாமை, உண்டாகாமல் ; ‘உள வாகாமல்’ என்றனர்—பரிமேலழகர்.

படுதல் - உண்டாதல் ; படாமை - உண்டாகாமை ; “தண்கடற் படுதிரை” —குறுந்தோகை : கச்சு : க.

படாஅமையிலுள்ள அளபெடை சாதல் கூடாது என்று வலியுறுத்தும் ஒலிக்குறிப்பு.

வீழ்நாள் படாமை - மரணமிலாப் பெருவாழ்வு பெறுகை.

வீழ்நாள் படா அமை

“வீழ்நாள் படாமை” என்பது, மரணமிலாப் பெரு வாழ்வைக் குறிப்பது. இப்பெரு வாழ்வை அடைதல் வேண்டுமென்று பெரியோர் பலரும் ஒரு முகமாக அருளிப் போந்தனர்.

‘ மரணம் அஃறினை உலகிலும் உயர்தினை உலகிலும் சிகழ்ந்து வருவது கண்கடு. அங்ஙனமாக மரணமிலாப் பெருவாழ்வு என்பது என்னை ’ என்று சிலர் கருதலாம்.

பிறப்பு இறப்பு

* ‘தோற்ற முண்டேல் மரணமுண்டு ’ என்பது ஆன் ரேர் மொழி. தோன்றுவதும் ஒடுங்குவதும் இயல்பு. நாம ரூபங்கள் அழிதன் மாலையன. உயிர், நாம ரூபங்களுடன் தோன்றுவதைப் பிறப்பு என்றும், அவைகளின் மறைவை இறப்பு என்றும் உலகஞ் சொல்கிறது. எங்ஙன மாதல் தோன்றிய ஒன்று மறைவது உண்மை. மறைவதை மரணமிலாதது என்று சொல்வதென்ன ? மறைவனவெல்லாம் மரணமிலாப் பெருவாழ்வைப் பெறுவனவாகா. மறைவனவற்றுள் மரணமிலாப் பெருவாழ்வைப் பெறுவனவும் உண்டு. இந்நுட்பத்தை விளக்குதற் பொருட்டும் இத் திருக்குறள் எழுந்ததென்க.

பிறப்பு இறப்பு என்னும் இரண்டும் உலகிடை சிகழ்ந்து வருகின்றன. பிறப்பும் இறப்பும் உயிருக்கு உண்டா ? உயிர் பிறப்பது மில்லை ; இறப்பது மில்லை. பின்னைப் பிறப்பாவ தென்னை ? இறப்பாவ தென்னை ? பிறப்பாவது, உயிர் உடலைத் தாங்குவது ; இறப்பாவது, உயிர் உடலை விடுத்து நீங்குவது. இங்கே உயிர், உடல் தாங்கல் தாங்காமை என் பனவற்றைச் சிறிது சிந்தித்தால் மரணமிலாப் பெருவாழ் வின் நுட்பம் விளங்கிவிடும். உயிர், உடலை இருவகையில் தாங்குகிறது. ஒருவகை, இயற்கை வழியில் தாங்குவது ; இன்னொரு வகை, செயற்கை வழியில் தாங்குவது. இரண்டுக்கும் வேற்றுமை உண்டு.

* சுந்தரர்.

இயற்கை - சேயற்கை

கட்டிலுள்ள உயிருக்கு விடுதலை யருளவேண்டி இயற்கையன்னை அதற்குப் படிப்படியே பலதிற உடலங்களை நல்குகிறோன். இறுதியில் அவளால் அருளப்பெறுவது மனி தப் பிறவி. மனிதப்பிறவியில் பகுத்தறிவு முகிழ்தற்குரிய கருவி கரணங்கள் இயற்கையன்னையின் அருளாலேயே அமைகின்றன. அவ்வறிவு கொண்டு விடுதலை எப்திப் பிறப்பை அறுத்துக்கொள்ள முயலவேண்டுவது மக்கள் கடமை. மனிதப் பிறவிவரை பிறவிகள் நிகழ்வது இயற்கையின்பாற்பட்டது. மனிதப்பிறவியில் விடுதலைக்குரிய முயற்சி யில் தலைப்படாது, வெவ்வேறு முயற்சிகளில் மட்டுங் தலைப்படுவோர், மேலும் மேலும் பிறவியை வளர்த்துக்கொள்வோராவர். இப்பிறவி வளர்ச்சி சேயற்கையின் பாற்பட்டது. விடுதலைக்குரிய முயற்சியே வீழ்நாள் படாமைக்குரியது.

விடுதலை முயற்சி மனமாசுகளை நீக்கி உயிரை அறமய மாக்கும். அறமயமாகிய உயிரின் பருவுடல் நீங்கின், மீண்டும் அவ்வுயிர் அவ்வுடலைத் தாங்காது. மற்ற உயிரின் பருவுடல் நீங்கின், அவ்வுயிர் மீண்டும் மற்றுமொரு பருவுடலைத் தாங்கும். விடுதலை முயற்சி இயற்கைக்கோட்டின் வழி நிகழ்வது; பிற, இயற்கைக் கோட்டினின்றும் வழுக்கி வீழ்ந்த சேயற்கை வழி நிகழ்வன. ஆகவே, உயிர் உடல் தாங்குதல் இயற்கை வழியிலும், செயற்கை வழியிலுமாக இருவகையில் நிகழ்தலை யுணர்க.

பிரவின் வகை

உடலினின்றும் உயிர் பிரிவது பலர்க்கும் நேர்வது. இது பொது பிரிவை இங்கே இருவிதப்படுத்திக் கொள்ளலாம். ஒன்று விடுதலைக்குத் துண்டுபிவது; மற்றொன்று

மீண்டும் பிறவிதாங்கத் துணிபுரிவது. முன்னைய பிரிவை இறவாமை என்றும், பின்னைய பிரிவை இறப்பு என்றும் சொல்வது உலக வழக்கு. என்னை? அதனால் விடுதலையும், இதனால் மீண்டும் பிறத்தலும் நேர்தலான் என்க.

இறவாமை மரணமிலாப் பெருவாழ்வு என்று சொல் லப்படுவது. அப்பெருவாழ்வு எண்டு, “வீழ்நாள் படாமை” என்று சொல்லப்பட்டது.

“வீழ்நாள்” மரணத்தையும், “வீழ்நாள் படாமை” மரணமிலாப் பெருவாழ்வையும் உணர்த்துவன். மீண்டும் உயிர் பருவுடல் தாங்காது செல்வதே மரணமிலாப் பெருவாழ்வைதும் “வீழ்நாள்படாஅமை” என்று தெளிக்.

அளபேடை

“வீழ்நாள்”, “வீழ்நாள் படாஅமை” என்னும் இரண்டில் எதைப் பெற மக்கள் முயல்வேண்டும்? பின்னைய பேற்றைப் பெறவே மக்கள் முயல்வ வேண்டும். முன்னையது மேலும்மேலும் உடல் தாங்கலை - பிறவியை-வளர்த துச் செல்லுங்கைய தாகலின், பின்னையதைப் பெற முயல்வது அறிவுக்கழகு. இது பற்றியே, “ஆசிரியர் “வீழ்நாள் படாஅமை” என்றார். “படாஅமை” என்பதி ஒள்ள அளபேடையை நோக்குக; அதனிடை ஒன்று உறைந்து பார்க்க; ‘வீழ்நாள் உண்டாகாமல் வாழ்க வாழ்க’ என்று ஒலித்தல் காண்க. அளபேடை வீழ்நாள் படாமல் வாழுமாறு வலியுறுத்துவது.

ஒருவன் நன்று ஆற்றின்

நன்று - அறவினை, நல்லது, நற்செயல்.

“ஒருவன்” என்பதை நன்றுக்கு முன்னர்க் கூட்டிக் கொள்க.

ஆற்றின் - திறம்படச் செய்யின்.

நன்றான்

வீழ்நாள் படாமல் வாழ்தற்குரிய முயற்சித்துறை எது? அதனை ஆசிரியர் “நன்று” என்றார். நன்றாவது அறவினை.

அறவினை என்று நினைப்பதாலோ பேசுவதாலோ வீழ்நாள் படாமை கூடிவிடாது. எதற்குஞ் செயல் வேண்டுமன்றே? செயல் வேண்டுமென்பதை ஆசிரியர், “ஆற்றின்” என்பதால் அறிவுறுத்துகிறார். அறவினையை நினைப்பவில் - பேச்சளவில் - நிறுத்தாது, செயலில் செவ்வனே ஆற்றல் வேண்டுமென்பது கருத்து.

நன்று ஆற்றின் வீழ்நாள் படாது (உண்டாகாது); நன்று ஆற்றுதொழியின் வீழ்நாள் படும் (உண்டாகும்).

அஃதோருவன் வாழ்நாள் வழி அடைக்குங் கல்

வாழ்நாள் - உயிர் உடலுடன் ஒன்றி வாழுங்காலம்; வாழ்நாள் : வினைத்தொகை.

அடைக்கும் - அமைக்கப்படும் ; “கழனிக்கு அடைத்த மகளிர்”—திவாகரம் : உ : கசா.

அடைக்குங்கல் என்பது அடைகல் என்றும் வழங்குவதுண்டு ; “ஆமையாய் மேருத தாங்கி அடைகலாய்க் கிடந்த போது”—சிவலூனசித்தியா ; பரபக்கம் : பா - ம : கக. “அடைகல்லான ஆமையாக்கி” தக்கயாகபரணி : சுசாங் உரை.

வாழ்நாள் வழி அடைக்குங்கல் - வாழ்நாள் வழி யைத் தாங்குதற்குரிய அடைகல் - ஆதாரச்சிலை-என்றபடி.

வாழ்நாள் வழி அடைக்குங்கல்

உயிர் உடலைவிட்டுப் பிரிந்ததும் அது விடுதலை எய்தல் வேண்டும் ; அல்லது மீண்டும் உடலில் நுழைதல் வேண்டும். இரண்டும் உயிர் உடலோடு கூடி வாழும் வாழ்க்கையைப்

பொறுத்து நிகழ்வனவாம். வாழ்வில் அறவினை செய்வோர் விடுதலையடைவர்; ஏனையோர் மீண்டும் பிறவி தாங்குவர்.

அறவினை, உயிர் உடல் தாங்கியுள்ளோதே விடுதலைக் குரிய நிலையை உண்டுபண்ணும். இதனை ஆசிரியர் மிக உரமாகக் கூறுகிறார்; ‘கல்’ என்கிறார்; ‘அடைக்குங் கல்’ என்கிறார்; ‘வழி அடைக்குங்கல்’ என்கிறார்; ‘வாழ்நாள் வழி அடைக்குங் கல்’ என்கிறார். ஒவ்வொரு சொல்லும், சொற்றெடுத்து பாட்டின் பொருட்செறிவை உணர்த்துதல் காண்க.

வாழ்நாள்

வாழ்நாளாவது உயிர் உடல் தாங்கியுள்ள காலம். அங்கிலையை ஆசிரியர் மங்கலமாக “வாழ்நாள்” என்கிறார். ‘வீழ்நாள் படாமைக்கு அறவினை யோம்பி வாழும் நாள்’ என்பது “வாழ்நாள்” என்பதன் உட்பொருள். அவ் வாழ்நாளை வீழ்நாளாக்குவது அறியாமை. உயிர் உடலைத் தாங்குமாறு இயற்கை செய்வதன் நோக்கம் என்ன? உடலாங்கருவியால் உயிரின் குறைபாடு நீங்குதல் வேண்டுமென்பதன்றே? அந் நன்னேக்கத்தை நிறைவேற்றுதற்குக் கிடைத்த நாளை ‘வாழ்நாள்’ என்று ஆசிரியர் அருள்கிறார்.

வழி

எதற்கும் வழி வேண்டுமன்றே? இல்லையேல் நிகழ்ச்சிகள் பலவாறு சிதறி முதலுக்கே ஊறு செய்யும். அது பற்றியே, ஆசிரியர் “வாழ்நாள்” என்னும் அளவில் நில்லாது, “வாழ்நாள் வழி” என்று அருள்ளானார்.

அடைக்குங் கல்

அறவினை, வாழ்நாளுக்குரிய வழியை அமைக்கிறது. எப்படி அமைக்கிறது? கல்லென அமைக்கிறது. கல்லீப்

போன்றதைக் கல் என்றார் ; சிதையாத ஒன்று - உரமான ஒன்று - என்பது பொருள். வழியைத் தாங்கும் - வழிக்கு ஆதாரமான - கல் என்பார், “அடைக்குங் கல்” என்றார். அறவினே, வாழ்நாள் - வழியைத் தாங்குங் கல்லென - வழிக்கு ஆதாரக் கல்லென - அமைகிற தென்க. இக்காரணம்பற்றி “அடைக்கும்” என்பதற்கு ‘அமைக்கப்படும்’ என்று பொருள் கூறப்பட்டது. “அடைக்கும்” என்பதற்கு முடிம் - தடுக்கும் என்று பொருள் கூறுவோருமூலார். உண்மை காண அறிஞர் முயல்வாராக.

ஒ ரு வ ன்

ஒருவன் அறவினையை ஆற்றின், ஒருத்திக்கும் அவ்வினை ஆற்றும் அவசியம் ஏற்படும். வழுக்கல் பெரிதும் ஆணி ணிடம் நேர்வதால், அவனே எச்சரிக்கை செய்ய வேண்டி “ஒருவன்” என்றார்.

வீழ்நாள் படாமல் ஒருவன் நன்றாற்றின் அஃது அவன் வாழ்நாள் வழி அடைக்குங் கல்லாகுமென்க.

அறவினே, வாழ்நாள் வழியைத் தாங்குஞ் சிலையென - வழிக்கு ஆதாரச் சிலையென - அமைந்து, வீழ்நாள் படாமையை உயிருக்குக் கூட்டும் பெற்றி வாய்ந்ததென்றபடி. (அ)

39

அறத்தான் வருவதே இன்பமற் றெலலாம்
புறத்த புகழு மில.

போருள்

அறத்தான் வருவதே இன்பம் - அறத்தால் வருவதே இன்பம், மற்று எல்லாம் - பிற எல்லாம், புறத்த - புறம்பாவன, புகழும் இல - புகழுமில்லாதன.

கருத்து

அறத்தின வழி வருவதே இனபம் , பிற இனபமாகா.

விருத்தி

முன்னே அறப்பேறு “பொன்றுத் துணை” என்றும், “வாழ்நாள் வழி அடைக்குங் கல்” என்றும் சொல்லப் பட்டது ; இங்கே இன்பமென்று வெளிப்படையாகச் சொல்லப்படுகிறது. அத்துணையும் வழியும் இன்பத்தை விளக்கச் செய்வனவாம்.

அறத்தான் வருவதே இன்பம்

அறத்தான் - அறத்தால் ; அற ஒழுக்கத்தால் என்று கொள்ளினுமாம்.

ஆன் - மூன்றும் வேற்றுமை உருபு. ‘உடனிகழ்ச் சிக்கண் வந்தது’.

வருவதே : ஏகாரம் தேற்றம்.

அறத்தால் வருவதே இன்பம்

அறம் பொருள் இன்பம் என்னும் மூன்றனுள் அறம் தனித்தும், பொருளிலும் இன்பத்திலும் விரவியும் கிற்குங் தகையது என்பது அதிகாரத்தின் தலைப்பிலும் வேறிடங்களிலும் விளக்கப்பட்டது. போருள் எனில் அதனடியில் அறம் நிலவுதல் வேண்டும் ; அங்கனே இன்பம் எனில் அதனடியிலும் அறம் நிலவுதல் வேண்டும். இதுபற்றியே, “அறத்தான் வருவதே இன்பம்” என்றார்.

வாழ்வுக்கு இன்பம் வேண்டும். இன்பத்துக்குப் போருள் வேண்டும். பொருள் இல் வழி இன்பமில்லை. பொருளுக்கும் இன்பத்துக்கும் நெருங்கிய தொடர்பு உண்டு.

“ பொருளில்லான் இளமைபோல் ” என்றார் கலித்தோகையாரும் (நசு : கநு).

பொருளுக்கு அறம் வேண்டப்படுவதுபோல இன்பத்துக்கும் அறம் வேண்டப்படும். *பொருளறம் அற்றவிடத்தில் எங்ஙன் போராட்டம் எழுங்கு கேடு விளைக்குமோ, அங்ஙனே இன்ப அறம் அற்றவிடத்திலும் போராட்டம் எழுங்கு கேடே விளைக்கும்.

தாய்மை

இன்பத்திடை அறம் இல்லையனில் முதலாவது தாய்மை கெடும் ; தாய்மை கெட்டால் பெண்மை கெடும் ; அதனால் ஆண்மையுங் கெடும். பெண்மையும் ஆண்மையும் கெட்ட இடம் பேய்மைக்கு இரையாதல் திண்ணம் ; அங்கே பலவித நோய்கள் தாண்டவம் புரியும் ; நோய்கள் நல்ல பிள்ளைகளை ஈனச் செய்யுமோ? வளமில்லாப் பிள்ளைகளைப் பெறுவதால் என்ன பயன்? அப்பேற்றால் மன்பதை வளருமா? தேயுமா?

ஒரு நாட்டின் நிலை தாய்மையின் பண்பைப் பொறுத்து நிற்கும். தாய்மையின் பண்பு அழிந்தால் நாடு அழிந்து போகும். தாய்மைப் பண்பைக் காப்பது - காக்க வல்லது - இன்ப அறமேயாகும். அறத்தின் வழி இன்பம் நுகருமிடத்தில் தாய்மைப் பண்புக்குக் கேடு நேராது.

தாய்மை நலத்தை அறிவுறுத்தாத பெரியோரில்லை ; நால்களில்லை. அங்கலத்துக்கென்று உலகிடை எழுங்க ஆராய்ச்சிகள் எத்துணை! கழகங்கள் எத்துணை! அரசுகள் எத்துணை! சட்டங்கள் எத்துணை! இவைக வள்ளாம்

* “அறத்தினுடை காக்கவில்லை.....” என்னுடை குறளின விருத்தியுரையை நோக்குக.

தாய்மை நலத்துக்கென்று ஏற்பட்டன. தாய்மைத் தூய்மையைக் காத்தாலன்றி உலகம் ஆக்கம் பெருது. தாய்மைத் தூய்மைக்கு என்ன வேண்டும்? அற இன்பம் வேண்டும். உலகத்தை - உலக நலத்தை - உளங்கொண்டே நம் பேராசிரியர் “அறத்தான் வருவதே இன்பம்” என்றருளினர். உலக ஆக்கத்தின் வேர் இத்திருவாக்கி விருத்தலை உன்னுக.

அகப்பொருள் நூல்கள்

அற இன்பம் எது? மற்றையது எது? இவைகளைப் பற்றி விரிந்த ஆராய்ச்சி இங்கே வேண்டுவதில்லை. உலகின் பல பகுதிகள் அற இன்பம் இன்னது என்று உணருமுன் னர் நந்தமிழ் நாடு அதன் பெற்றியை நன்கு உணர்ந்து தெளிந்து, அதை உலகுக்கு அறிவுறுத்திற்று. அதன் அறி விறுத்தல்கள் அகப்பொருள் நூல்களில் மலிந்து கிடக்கின்றன. அந்துல்கள், அற இன்பம் இன்னது என்றும், மற்றையது இன்னது என்றும் உணர்த்திக் கொண்டிருக்கின்றன. பண்டை மக்களின் வாழ்வினின்றும் முகிழ்த்த அச்சிரிய நூல்களின் உள்ளுறை, இக்கால மக்களின் வாழ்வில் பெரிதும் ஒன்றுமலே கிடக்கிறது.

ஐந்தினை இன்பம்

அகப்பொருள், ஏழு தினைகளைக் கொண்டது. அவை கைக்கிளை, ஐந்தினை, பெருந்தினை என்பன. கைக்கிளை ஒரு தலைக் காமம்; பெருந்தினை பொருந்தாக் காமம்; ஐந்தினை குறிஞ்சி, மூல்லை, மருதம், நெய்தல், பாலை என்பன. கைக்கிளையும் பெருந்தினையும் இன்பத்தை அறவழியில் ஊட்டுவனவல்ல. அவை யொழிந்த ஐந்தினையும் இன்பத்தை அறவழியில் ஊட்டுவன.

“கைக்கிளை முதலாப் பெருந்தினை இறவாய் முற்படக் கிளந்த எழுதினை என்ப ”

“ அவற்றால்,
நடுவ லைந்தினை நடுவண தொழியப்
படுத்திரை வையம் பாத்திய பண்பே ”

“ இன்பழம் போருளும் அறமுமென ஒங்கு
அன்பொடு புணர்ந்த ஜங்கினை மருங்கின்..... ”

எனவருடங் தோல்காப்பியச் சூத்திரங்களை நோக்குக.

ஜங்கினை, “ அன்பொடு புணர்ந்த ” என்று சிறப்பிக்கப் பட்டிருக்கிறது. என்னை? பிற அன்புக்குரியனவல்லவாக விண். இக்கூற்றுக்கு, “ அன்பொடு புணர்ந்த ஜங்கினை என்றதனால் கைக்கிளை பெருந்தினையை ஒழித்து நின்ற மூல்லை குறிஞ்சிபாலை மருதம் நெய்தல் எனக்கொள்ளப்படும். அவை அன்பொடு புணர்ந்தவாறு என்னை யெனின், கைக்கிளை பெருந்தினையைப் போலாமை, ஒத்த அன்பின ராகிப்புணர்தலும் பிரிதலும் இருத்தலும் ஊடலும் இரங்க லும் நிகழ்த்துப வாகலானும், அவை நிகழுங்கால் அத்தினைக்கு உறுப்பாகிய இடமும் காவறமும் கருப்பொருளும் துணையாகி நிகழுமாகலானும், இவை அன்பொடு புணர்ந்தன என்க ” எனவருடம் இளம்பூரணா உரையுங் துணைசெய்தல் காண்க.

“ அன்பொடு புணர்ந்த ஜங்கினை ” என்பது, “ அறத் தால் வருவது இன்பம் ” என்று வேற்றுருவில் திருவள்ளுவர் திருவாக்கிற பிறந்தது என்று கூறலாம். அறத்துக்கும் அன்புக்கும் விரவிய தொடர்புண்டு. அத்தொடர் புணர்ந்தே சான்றேரும் *“அறத்தினுள் அன்பு” என்றும், †“ அன்புகொள் அறத்திற்கு ” என்றும் அருளிப் போந்தனர்.

அறத்தின் கூறுகளுள் அன்பும் ஒன்று ; அன்பு பெருங்கூறு. அன்பில் பிறப்பது இன்பம் - அறத்தின்

* பரிபாடல் ஈ : சுடு.

† மணிமேகலை உசு : கசு.

வினைவு அன்பு - அன்பின் பயன் இன்பம் - என்று தெளிவு படுத்திக் கொள்ளலாம். அன்பால் வரும் இன்பத்தை, “அறத்தால் வருவது” என்றார் ஆசிரியர்.

அறத்தால் வரும் இன்பமாவது, ஐந்தினை வழிவருவது. காதலின்பமென்பதும் இதுவே.

காதல் இன்பம்

காதலால் ஒன்றுபட்ட உள்ளமுடைய ஒருத்தி - ஒரு வன் மாட்டுப் பிறப்பது இன்பம். அவ்வின்பத்துக்கு ஸடாகவோ எடுப்பாகவோ பிறிதொன்று அவர்க்குத் தோன்றுது. அத்தகைய ஒன்றே அறத்தால் வருவது.

காதலால் விழுங்கப்பட்ட ஒருத்தியின் துள்ளமும், ஒருவனதுள்ளமும் பிறரிடத்தில் அம்முறையில் நழையா ; நழையிமேல் அவ் விருவருங் காதலால் விழுங்கப்பட்டவராகார். அவர் நுகர்வதும் இன்பமாகாது ; போலியேயாகும்.

மற்றெல்லாம் புறத்த புகழுமில

மற்றெல்லாம் - பிற எல்லாம் ; அறமல்லாத வழி யில்வரும் பிற எல்லாம்.

புறத்த - புறத்தன ; புறம்பாவன ; அறத்துக்குப் புறம்பாவன ; நீக்கத்தக்கன ; துன்பங் தருவன.

அறத்தான் வருவதே இன்பமாயின், அறமல்லாத பிறவாற்றுன் வருவனவெல்லாம் துன்பமாகும் என்பது வெளிப்படை.. இதை ஆசிரியர் “புறத்த” என்று குறிப் பிட்டனர். இவ்வளவில் அவர் சில்லாது, “புகழுமில” என்றுங் கூறினர்.

துன்பம் பயப்பன புகழிலவாயின், இன்பம் பயப் பது புகழுடையதா மன்றே? ஆகவே, அறத்தால்

வருவதில் இன்பமும் புகழும் உண்டெனக்கொள்க. இன்பத்துடன் புகழையுஞ் சேர்த்துப் பொருள் கூறுக.

‘அறத்தால் வருவது யாதொன்று, அதுவே இன்பமும் புகழுமாம்; அதனால்நில் வருவன் வெல்லாம் துன்பமாம்; புகழுமிலவாம்’ எனவருஷம் மனைக்குடவர் உரையை நோக்குக.

மற்றெல்லாம்

மற்றெல்லாம் என்றது அன்பின்வழிப் பிறவாத பிறவற்றை. அவை கைக்கிளை, பெருங்தினை, வரைவின் மகளிர் சேர்க்கை, பிறனில் விழைவு முதலியன. இவைகளால் துன்பமே வரும். “பாவத்தான் வரும் பிறனில் விழைவு முதலாயின அக்கணத்துள் இன்பமாய்த் தோன்றுமாயினும் பின் துன்பமாய் விளைதவின் ‘புறத்த’ என்றார்” என்பது பரிமேலழகர் குறிப்புரை.

புறத்த புகழுமில

ஒரு மகன் பல ஆடவரைக் கூடுவதும், ஓர் ஆடவன் பல மகளிறைக் கூடுவதும் அறமாகா. அக்கூட்டுறவால் நிலைத்த இன்பங் தோன்றுது; துன்பமே தோன்றும்; பினியே பெருகும். அவர் அறத்தால் வரும் இன்பத்தை நுகர்வோராகார். அவர் அறத்துக்குப் புறம்பாவர்; புகழும் அற்றவராவர்.

அறவழி நின்று ஒருத்தி ஒருவனுடனும், ஒருவன் ஒருத்தியுடனும் வாழ்வதிலேயே நிலைத்த இன்பம் விளையும்; இன்பமட்டுமன்று; புகழும் விளையும். ‘ஒருத்தி-ஒருவன்’ என்னும் இன்ப அறவொழுக்கத்தில் நிற்போரை உலகம் புகழுதல் கண்கூடு. அவ்வழி விடுத்து, அதற்குப் புறம்பாகி, ‘பலர் கூட்டம்’ என்னுங் கொள்ளைக்கு இரையாவோர்

இன்பமிழுந்து துன்பம் உறுவர் ; அவருக்குப் புகழ் ஏது ? தீயொழுக்கமுடையாரை ஏசி இகழ்வது உலகியல்பு.

அறத்தால் ஒருத்தியும் ஒருவனுங்கூடி வாழ்தல் இன்பமும் புகழுமாம். அதற்கு மாறுபட்டன புறம்பும் இகழுமாம்.

ஒருத்தியும் ஒருவனும் காதலால் கூடி வாழ்வதில் பிறப்பதே அற இன்பம் என்பதும், புகழ் என்பதும், காதவின்றிப் பலருடன் கூடி வாழ்வது அற இன்பம் ஆகாதென்பதும், அஃது அறத்துக்குப் புறம்பாகித் துன்பம் பயப்பதென்பதும், புகழும் அற்ற தென்பதும் இப்பாட்டால் அறிவுறுத்தப்பட்டன.

தோடர்பு

அறஞ்செய்யின் அது பொன்றுங்கால் பொன்றுத்துணையாகும் என்றும், நன்றாற்றின் அது வாழ்நாள் வழி அடைக்குங்கல்லாகும் என்றும் மேற்பாக்களிற் சொல்லப் பட்டன. அறப்பேறு என்பதன்கீழ் அப்பாக்களுடன் இப்பாவும் தொடர்புபடுத்தப்பட்டுளது. இங்கே “அறத்தால் வருவதே இன்பம்” என்பதற்கு ஒருத்தியும் ஒருவனுங்கூடுங்காதவின்பம் என்னுங் கருத்துப்படப் பொருள் விரிக்கப்பட்டது. ‘பொன்றுத்துணை’, ‘வாழ்நாள் வழியடைக்குங்கல்’ என்பனவற்றிற்கும், காதவின்பத்துக்கும் என்ன தொடர்பு? என்று ஐயுறுவோருமிருப்பர். இவர், அறத்துப்பால், பொருட்பால், இன்பப்பால் என்று முப்பால் அருளி, வீட்டுக்கென்று தனிப்பால் அருளாது ஆசிரியர் விடுத்தமையைக் கூர்ந்து சிந்திப்பாராக. வீட்டுக்கென்று தனிப்பால் ஆசிரியர் அருளாமைக்குக் காரணம் தோற்றுவாயிலும் பிறவிடங்களிலும் சொல்லப்பட்டது.

அறமாவது மாசற்ற நிலை. மாசற்ற அறவழி நின்று பொருளீட்டி, அவ்வறவழி நின்று இன்ப நகர்வோர் வீடு பேற்றிற்கென்று தனி முயற்சிசெய்ய வேண்டுவதில்லை. அவ்வறவோர்க்கு விடுதலை காதல்வழித் தானே உண்டாகும். விடுதலையாவது கட்டறவது; கட்டறவதாவது மாசு நீங்குவது.

கட்டற்றதும் எல்லாம் இன்பமாகவே விளங்கும். இன்பத்தை மறைத்திருப்பது கட்டு. கட்டு அற ஒழுக்க மென்னும் இல்வாழுக்கையால் அற்றுப்போகும். இது முன்னர்ச் சிலவிடங்களில் விளக்கப்பட்டது; இனியும் ‘இல்வாழுக்கை இயலில்’ விளக்கப்படும்.

இன்பத்துக்கு வேண்டப்படுவது அற ஒழுக்கம். இதனை ஆசிரியர் “அறத்தால் வருவதே இன்பம்” என்று அருளினர். ஈண்டு “இன்பம்” என்றதும், ஆண்டுப் “பொன்றுத் துணை” “வாழ்நாள் வழி அடைக்குங்கல்” என்றனவும் கருத்தில் ஒருமைப்பாடுடையனவே.

காதல் இன்பம் என்பது வெறும் பெண் ஆண் சேர்க்கையைமட்டும் உளங்கொண்டதன்று. அது விடுதலைக்குரிய பிள்ளைப்பேறு, அன்பு, விருந்தோம்பல், ஒழுக்கம், ஒப்புரவு முதலிய பல அறக்கூறுகளையுங் கொண்டதென்க. அறக்கூறுகள் விளங்கி மாசற்ற நிலை கட்டுதற்குத் துணை புரிவது ஒருமைக் காதலென்க. (க)

40

அறத்தா றிதுவென வேண்டா சிவிகை
பொறுத்தானே டீர்ந்தா னிடை..

போருள்

அறத்து ஆறு - அறநெறி, இது என வேண்டா - இத்தன்மையது என்று ஆராய்ந்து சொல்ல வேண்டுவதில்லை,

சிவிகை பொறுத்தானேடு, (அந்நெறி) பல்லக்கைச் சமந்து செல்வானேடு, ஊர்ந்தான் இடை - (அதில்) ஏறிச் செல்வோ னிடம் (கண்கூடு).

கருத்து

அறநெறி இத்தன்மையதென்று ஆராய்ந்து கூற வேண்டுவ தில்லை.

விருத்தி

அற ஒழுக்கத்துக்கு அறநெறி இன்னது என்னுங் தெளிவு வேண்டும். தெளிவு இப்பாட்டில் இருத்தலால் இஃது அறப்பேற்றுத் தலைப்பின்கீழ் இறுதியில் வைக்கப் பட்டது. இப்பாட்டு இவ்வதிகாரத்திலுள்ள எல்லாப் பாக்கட்கும் பொதுமை வழங்கிக்கொண்டிருப்பது. இதனை உம் இஃது இறுதியில் வைக்கப்பட்டது.

அறத்தா றிதுவேன வேண்டா

அறத்து ஆறு - அறநெறி, அறவழி; அறத்தின் பயன் எனினுமாம்.

ஆறு - அறுங்து சென்று ஒழுங்குபட்டது ; நெறி ; (நெறி - வழி, மார்க்கம் ; பயனுமாம்).

இது - இத்தன்மையது ; இன்னது நெறி.

என - என்று சொல்ல, என்று ஆராய்ந்து சொல்ல. வேண்டா - வேண்டாம், வேண்டுவதில்லை.

அறத்தாறு

அறம் நுண்மை ; ஒரு நிலை. அதை அடைதற்கு நெறி வேண்டும். நெறியற்ற எதுவும் வாழ்வுக்குப் பயன் படுவதில்லை. நெறியற்றது இருத்தலும் இல்லாததும் ஒன்றே. அடைவுக்கு நெறி இன்றியமையாதது. நெறியே நடந்து சென்றால் குறிப்பிலுள்ள இடத்தை அடைதல்

கூடும். சிவசெறி, இஸ்லாம் மார்க்கம் முதலிய வழக் காறுகளை நோக்குக. அறத்துக்குரிய நெறி அறநெறி எனப்படும். அஃது எண்டு அறத்தாறு என்னப்பட்டது.

அறம் பொதுவானது. அஃது எல்லா உயிர்க்கும் உரியது. அஃது ஒரு கூட்டத்தவர்க்கு மட்டும் உரியதன்று. அறம், மன் நீர் காற்று ஒளி போன்று எல்லா உயிர்க்கும் பொதுவகையில் பயன்படுவது. அறநெறியும் அத்தகையதே.

அறநெறியில் எவ்வயிரும் செல்லலாம். அந்நெறியில் இவ்வயிர் செல்லலாம், இவ்வயிர் செல்லலாகாது என்னும் நியதி இல்லை. அது சிலவுயிர்க்கு விரிந்தும் சிலவுயிர்க்குச் சுருங்கியும் நிற்பதன்று. அஃது எவர்க்கும் பொதுமையில் இடந்தருவது. அறநெறி,

“கல்லார்க்குங் கற்றவர்க்குங் களிப்பருஞங் களிப்பே
காணாக்குங் கண்டவர்க்குங் கண்ணளிக்குங் கண்ணே
வல்லார்க்கும் மாட்டார்க்கும் வரமளிக்கும் வரமே
மதியார்க்கும் மதிப்பவர்க்கும் மதிகொடுக்கும் மதியே
நல்லாக்கும் பொல்லாக்கும் நடுனினர் நடுவே
நரர்களுக்குஞ் சரர்களுக்கும் நலங்கொடுக்கும் நலமே
எல்லாக்கும் பொதுவில்நட மிடுகின்ற சிவமே
எனனரசே யானபுகலு மிசையுமணிந் தருளோ”

எனவரும் இராமலிங்க சுவாமிகள் பொன்மொழிக்கு இலக்கியமென விளங்குவது.

வாழ்வும் தோழிலும்

அறத்தாறு உயிர்களின் வாழ்வின் ஒவ்வொரு கூறிலும் ஒன்றியிருப்பது. அது நிலவாத வாழ்வே இல்லை என்று கூறலாம். அதையுணர்ந்து அதன் வழியே நடக்க உயிர்கள் கடமைப்படல் வேண்டும். அறவழியே நடந்தால் அழுக்

காறு அவா வெகுளி முதலை தீக்குணங்களினின்றும் விடு தலை எப்தல் கூடும் ; குணமென்னுங் குன்றேறி நிற்றல் கூடும்.

வாழ்வுக் கூறுகள் என்பன தொழின் முறைகளையொட்டி அமைவன. தொழின் முறைகளுக்கேற்ற வண்ணம் வாழ்வுக் கூறுகள் அரும்பி மலர்தல் இயற்கை. வாழ்வுக்குரிய தொழின் முறைகளைல்லாம் அறநெறியை அடிப்படையாக் கொண்டே இயற்கையினின்றும் முகிழ்த்து நிற்பன. தொழின் முறைகள் அறவழி நடைபெறின், உலகில் வாழுவுக் கூறுகள் இயற்கை வழி வளரும் ; வளர்ந்து பண்படும் ; பண்பட்ட வாழ்வுக் கூறுகள் உலகிடை அமைதியை நிலைபெறுத்தும். தொழின் முறைகள் அறவழியில் நிகழா தொழியின், வாழ்வுக் கூறுகள் இயற்கை வழியில் வளராது குறைபடும். அக் குறைபாடு உலகிடை அமைதியைக் குலைத்துப் போராட்டத்தைப் புகுத்தும்.

உலகம் அறநெறியில் இயங்குதற்கென்று மக்களிடை நானுவித இயல்புகளும், அவ்வியல்புகளுக்கேற்ற நானுவிதத் தொழின் முறைகளும் இயற்கைவழி அமைந்துள்ளன. அவ்வவ்வியல்பினர் அவ்வத் தொழின் முறையில் காடுபடுதல் வேண்டும் ; மாறுபட்ட காடுபாட்டால் மன்பதை குலை வழும்.

உயர்வு தாழ்வு

தொழின் முறைகளைப் பொறுத்தவரை, அவைகளிடை உயர்வு தாழ்வு கிடையா. தொழின் முறைகளில் உயர்வு தாழ்வு கற்பிக்கப்படின் மன்பதையின் அமைதி கெட்டே போகும். ஒருவர் தம் இயல்புக்கேற்றபடி உழவராகிறார் ; மற்றொருவர் வாணிபராகிறார் ; இன்னொருவர் மன்னாராகிறார். அவ்வத் தொழிலின் அடியில் அறநெறி பொது

வாகவே இலங்குகிறது. ஒவ்வொருவரும் அவ்வற நெறி யினின்றும் வழுவாது தொழிலில் புரிந்தால் எல்லாரும் அற வோராகலாம். அறவோராகும் வாய்ப்பு எவர்க்கும் உண்டு. அறவழி நடப்போர்க்கு வாய்ப்புப் பயன் தரும். அறவழி யில் நடவாதார்க்கு வாய்ப்புப் பயன் தாராது. அறவோரா கும் வாய்ப்புப் பிறப்பையோட்டி நிற்பதன்று. பிறப்பில் உயர்வு தாழ்வில்லை. அவரவர் தத்தம் இயல்புக்கேற்ற வண்ணம் ஏற்கும் தொழின் முறையை அறநெறியில் நின்று நடாத்திவரின் எவரும் அறவோராகலாம்.

உலகில் சிலச்சில சமயம் புரட்சி உண்டாகிறது. காரணம் என்ன? காரணம் பல படக் கூறலாம். தொழின் முறைகளில் உயர்வு தாழ்வு கற்பித்தல், பிறப்பில் உயர்வு தாழ்வு கொள்ளல், தொழின் முறைகள் அறநெறியினின்றும் பிறழ்தல் முதலியவற்றைச் சிறப்பாகக் குறிக்கலாம். புரட்சி இயற்கையின் ஆணைப்படி எழுந்து, கற்பிதங்களை யொழித்து, அறநெறியை விளக்கி அடங்கிவிடும். அறநெறி மறக்கப்பட்ட இடங்களிலேயே புரட்சி எழும். மற்ற விடங்களில் அஃது எழாது. புரட்சி எழாதவாறு காப்பதே அறிவுடைமை; அதற்கு அறநெறி நடக்கை வேண்டும். அவரவர் தத்தம் இயல்புக்கேற்ற தொழின் முறைகளில் ஈடுபட்டால் அறநெறி நடக்கை தானே கூடும்; வாழ்வு அறக்கோட்டினின்றும் வழா து நின்றியங்கும்; மன்பதையில் அமைதி நிலவும். எல்லாவற்றிற்கும் அடிப்படை அறநெறி.

இ து வெ ன வே ண ட ா

அறநெறி எங்கும் என்றும் ஒரே தன்மையதா யியங்கு வது. அந்நெறி ஓரிடத்தில் ஒரு தன்மையதாகவும், மற்றொரிடத்தில் மற்றொரு தன்மையதாகவும் இயங்குவதன்று. அதனிடத்தில் காழ்ப்பில்லை; கரவில்லை; இகலில்லை. அது

பொதுமையது. அத்தகைய ஒன்றை எத்தன்மையதென்று கூறுவது? அதை இத்தன்மையது அத்தன்மையது என்று கூற வேண்டுவதில்லை. அதற்கென்று பெரிய ஆராய்ச்சித் துறையில் இறங்கவேண்டுவதுமில்லை. ஆசிரியர் “அறத்தாறு இது எனவேண்டா” என்று உலகுக்கு அறுவுறுத்திய அருமைப் பாட்டை நோக்குக. “அறநெறி இதுவா அதுவா” என்று ஆராய்ந்து சொல்ல வேண்டுவதில்லை. அறநெறி ‘அது’வாகவும் ‘இது’வாகவும் விளங்கி, எங்கும் என்றும் பொதுவாக நிற்கும் தன்மை வாய்ந்தது.

சிவிகை பொறுத்தானே ஞர்தா னிடை

பொறுத்தல் - கவாவுதல், தாங்குதல், சுமத்தல்.

இடை - இடம் ; இடத்தில்.

சி வி கை ..இட டை

அறநெறியின் பொதுமையை விளக்குதற்கு ஆசிரியர் ஒன்றை எடுத்துக் காட்டுகிறார். அவ்வெடுத்துக் காட்டு உன்னற்பாலது. அது, “சிவிகை பொறுத்தானேடு ஊர்ந்தானிடை” என்பது.

எடுத்துக் காட்டு

பாதைகளில் செல்லும்போது பலபொருள் காட்சியளிக்கின்றன. அவைகளில் கண்ணைக் கவர்வன ஊர்திகள். ஊர்திகளில் மனிதரை மனிதர் சுமக்கும் ஒன்று விரைந்து கருத்தை ஈர்க்கும்.

ஆசிரியர் காலத்தில் பலதிற வண்டிகள் இருந்தன. அந்நாளில் செல்வர் பெரிதும் சிவிகையில் ஊர்ந்து செல்வது வழக்கம். ஆசிரியர் கருத்தில் அது படிந்திருக்கும். அஃது அறநெறிக்கு எடுத்துக் காட்டாக அவர்தம் உள்ளத்தி னின்றும் உதித்தது.

ஆசிரியர் தங் காலத்தில் கண்டதை எடுத்துக் காட்டா கக்கொண்டனர். எடுத்துக் காட்டின் நிலையை ஆராய வேண்டுவது அநாவசியம். ஏதன் பொருட்டு அவ்வெடுத்துக் காட்டு ஆளப்பட்டதோ அதன்வழிநின்றே பொருஞ்சன்மை காணச் சிந்தித்தல் வேண்டும். ஆசிரியன்மார் தாங் காண் பதை எடுத்துக் காட்டாகக் கொள்வது மரடு. அவ்வெடுத்துக் காட்டுகள் காலப்போக்கில் சில போது பொருங்துவன வாகவும் சில போது பொருங்தாதனவாகவும் தோன்றும்.

மோட்டார் வண்டிகள் மலிந்துள்ள இந்நாளில் சிவிகை யூர்தலும், மனிதரை மனிதர் சமத்தலும் நகைக்கற்பாலன வாகவும் அநாகரிகமாகவும் தோன்றலாம். திருவள்ளுவர் காலத்தில் மோட்டாரில்லை; மோட்டார் இருந்தால் அவர்தங் கருத்து அதன்மீது சென்றிருக்கும். இப்பொழுது சிவிகையை மோட்டாராகவும், சிவிகையில் செல்வோரை மோட்டாரிற் செல்வோராகவும், சிவிகையைத் தாங்கிச் செல்வோரை மோட்டார் ஒட்டுவோராகவும் கொள்ளலாம். எடுத்துக் காட்டுகளைக் காலநிலைக்கேற்ற முறையிற் கோண்டு, போருள் மீது கருத்துச் சேலுத்துவது சிறப்பு.

இங்கே இருசார்பினர் உளர் ; ஒருவர் பல்லக்கைத் தாங்கிச் செல்வோர் ; மற்றொருவர் பல்லக்கில் ஏறிச் செல்வோர். இவ்விருவரிடை “அறத்தாறு” எங்ஙனம் நிலவு கிறதென்பது எண்டைக்குரிய ஆராய்ச்சியாகும்.

ஊழி

“அறத்தாறு” என்பதற்கு அறத்தின் பயன் என்று பொருள் கொண்டு, ஊழைக் கருத்திருத்திப் பல்லக்கைத் தாங்குவோர் தீவினை செய்தோ ரென்றும், பல்லக்கில் ஏறிச் செல்வோர் நல்வினை செய்தோ ரென்றும் விளக்க உரை கூறுவோருளார். ‘அறத்தின் பயன் இஃது என்று சொல்ல

வேண்டுவதில்லை. என்? அது பல்லக்கைச் சுமப்பவரிடத் தும், பல்லக்கில் ஏறிச் செல்வோரிடத்தும் வெளிப்படையாக விளங்குவது' என்று அவர் சொல்வார்.

ஊழை உளங்கொண்டு பொருள் கூறுவதில் உயர்வு தாழ்வு தோற்றத்துக்கு இடம் நேரும். அது போராட்டத்தை எழுப்புவதாகும்.

ஆசிரியர் ஊழில் உறுதி யில்லாதவர்கள். அவர்க்கு அதன்கண் உறுதியண்டு. ஊழுக்கெனத் தனி அதிகாரம் ஒன்று அவரால் அருளப்பட்டுளது. ஊழ் இப்பாட்டில் இடம் பெறவில்லை என்பது எனது கருத்து. விளக்கம் ஊழ் அதிகாரத்தில் செய்யப்படும்.

ஊழிற் கருத்திருத்தாது, “அறத்தாறு” என்பதற்கு அறநெறி என்றே நேர்பொருள்கொண்டு, அறநெறி இரு சாராரிடத்தும் பொதுமையாக விளங்குவது என்று விளக்க உரை பகர்வது ஏற்படுத்தத்தாகும்.

போதுமை

தொழின் முறைகள் ஒழுங்காக நடைபெற்றுவன்றி உலகில் அமைதி நிலவாது. அத்தொழின் முறைகளை யொட்டிப் பிறப்பில் உயர்வு தாழ்வு கற்பிப்பது அமைதி காப்பதாகாது. ‘தொழின்முறை எதுவாயினும் ஆக. தொழில் புரிவோரிடை உயர்வுமில்லை; தாழ்வுமில்லை. எத் தொழின்முறையினும் அறநெறி பொதுவாக நிலவிக்கொண்டிருக்கும். பொதுவில் நிலவும் அறநெறியில் நடைபெறும் தொழின்முறைகளில் உயர்வு ஏது? தாழ்வு ஏது?

பல்லக்கைத் தாங்கிச் செல்வோரும் மனிதரே. அதில் ஏறிச் செல்வோரும் மனிதரே. இருவரும் ஒரு வழியில் பிறந்தவரேயாவர். இருவரும் தொழின் முறையில் ஈடுபட்ட வரேயாவர். அறநெறி தொழிலிடைப் பொதுவாயிலங்குவது.

அறநெறி படிக்கைத் தாங்கலில் சுருங்கியும், அதில் செல் கையில் பெருகியும் சிற்பதோ? இல்லை. பூப்ளக்கைச் சுயத்து செல்வோரும் அறநெறி நின்றால் அறவோராகலாம். பூப்ளக்கில் ஊர்ந்து செல்வோரும் அறநெறி நின்றால் அறவோராகலாம். அறவோராகும் வாய்ப்பு இருவர்க்கும் உண்டு. ஒருவர்க்கு மட்டும் அவ்வாய்ப்பில்லை.) “அறத்தாறு” ஒரு சாரார் பக்கஞ் சாயுங் தன்மையுடையதன்று. ஆகவே, “அறத்தாறு துவனை வேண்டா” என்றார். என்னை? அது, “சிவிகை பொறுத்தானேடு ஊர்ந்தானிடை” வெளிப் படையாக விளங்கலான் என்க. ‘அறநெறி எத்தன்மைய தென்று ஆராய வேண்டுவதில்லை. அந்நெறி வழாத நடை வேண்டும்’ என்பது கருத்து.

(கா)

திருக்குறள் பாயிர மூலமும்

திதி. வி. க. இயற்றிய விரிவுரையும் முற்றுப்பேற்றன



பாட்டு முதற் குறிப்பு

பாட்டு	பக்கம்	பாட்டு	பக்கம்
அகரமுதல்	25	சிறப்பொடு	228
அங்கணமென்	328	சுவையொளி	263
அழுக்காறவா	356	செயற்களிய	318
அறத்தாறிது	395	செயற்பால்	363
அறத்தான்வரு	387	தனக்குவலமை	124
அறத்தினுஉங்	344	தானநதவம்	222
அறவாழி	139	துப்பார்க்கு	181
அன்றறிவாம்	374	அறந்தார்	246
இருமைவகை	254	நிறைமொழி	306
இருள்சேர்	47	நீரினறமையா	216
உரனென்னு	277	நெஞ்கடல்	209
எரின்	202	பிறவிப்பெருங்	157
ஐநதவிததான்	287	பொறிவாயில்	60
ஒல்லும்வகை	368	மலர்மிசை	76
ஒழுக்கத்து	239	மனததுக்கண்	350
கற்றத்து	93	வானின று	173
குணமென்னும்	294	விசம்பில்	196
கெடுப்பதுஉம்	234	வின்ணின்று	188
கோளில்	158	வீழ்நாள்	380
சிறப்பீனுஞ்	337	வேண்டுதல்	110



“நவசக்தி” ஆசிரியர் - தீரு. வி. கலியாணசுந்தரனார்

இயற்றிய நால்கள்

பெரியபுராணம்—அரும்பதவிசேட ஆராய்ச்சிக்	ரூ. அ.
குறிப்புரையும் வசனமும்	... 7 0
தமிழ்ச்சோலை அல்லது கட்டுரைத் திரட்டு-இரண்டு பகுதி	3 0
மனிதவாழ்க்கையும் காந்தியடிகளும்	... 2 8
பெண்ணின் பெருமை அல்லது வாழ்க்கைத் துணை	... 2 0
தமிழ்த் தென்றல்	... 2 0
திருக்குறள் விரிவுரை (பாயிரம்)	... 2 0
நாயனமாா வரலாறு	... 1 8
முருகன் அல்லது அழகு	... 1 0
இராமலிங்க சுவாமிகள் திருவுள்ளாம்	... 0 12
சீர்திருத்தம் அல்லது இளமை விருங்கு	... 0 12
முடியா? காதலா? சொதிருத்தமா?	... 0 12
என்கடன் பணிசெய்து கூடப்படதே	... 0 8
சைவத்தின சமரசம்	... 0 8
சைவத்திறவு	... 0 8
சமரச சன்மார்க்க போதம்	... 0 8
சமரச சன்மார்க்கத திறவு	... 0 4
தமிழ்நாடும் நமமாழுவாரும்	... 0 8
இமயமலை அல்லது தியானம்	... 0 6
சிதத்தமார்க்கம்	... 0 6
காரைக்காலம்மையார் திருமுறை—அரும்பதக் குறிப்	
புரையுடன்	... 0 6
கடவுள் காட்சியும் தாயுமானஞரும்	... 0 4
தமிழ் நூல்களில் பெளத்தம	... 0 4
உரிமைவேட்கை அல்லது நாட்டுப்பாடல்	... 0 4
முருகன் அருள் வேட்டல்	... 0 4
திருமால் அருள் வேட்டல்	... 0 4
நாயனமார் திறம் ... 0 4	சமரச தீபம் ... 0 2
நினைப்பவர் மனம் ... 0 2	சைவ சமய சாரம் ... 0 1

இந்நால்கள் எல்லாவற்றையும் ஒரே காலத்தில் வாங்கு வோர்க்குத் தபாற் சேலவின்றி மணியார்டர் கமிஷன் கழித்து அவைகள் வி. பி-யில் அனுப்பப்படும். மலேயா, சிலோன் முதலிய இடங்கட்டு வி. பி. அனுப்பப்பட மாட்டா. ஆங்குள்ளோர் முன் பணம் அனுப்பல் வேண்டும்.

முருகவேள் புத்தகசாலை,

12, கணபதிமுதலி தெரு, இராயப்பேட்டை, சென்னை.

அரிய தமிழ் நால்கள்

	ஆ. அ.
கங்தபுராணச் சுருக்கம் (மூலமும் விருத்தியடையும்)	... 3 0
முருகவேள் பனுவல் திரட்டு	... 1 0
திருநாவுக்கரசு சுவாமிகள் தேவாரம் முதல் திருமுறை (அரும்பத உரையும் சாத்திரக் குறிப்பும்)	... 0 12
இராமலிங்க சுவாமிகள் முருகன திருவருட்பா	... 0 8
தேவி தோததிர மஞ்சளி	... 0 4
குசேலோபாக்கியாநம் (மூலமும் அரும்பத உரையும்)	... 1 4
விநாயகர் பனுவல் திரட்டு	... 0 6
திருப்போரூர் சங்கிதிமுறைத் திரட்டும், அரும்பத உரையும்	0 3
சிவபுண்ணியத் தெளிவு 0 3 சிவாலயழை விளக்கம் ...	0 1
சமயத தொகுதி . 0 2 தாயுமான சுவாமிகள் பாடல்	0 4½

கந்தர் அ நுட்பி

கோடம்பாக்கம், வேத ப்ரவசன மந்திரத்து
சீவத்யானுனந்த மஹரிஷி யவர்கள் எழுதிய

கூடார் த்த தீபி னைக

என்னும் புத்துரையோடு கூடியது. இதுவரை இவ்வகைத் தெளிவான அந்துச்சி உரை வெளிவரவில்லையென்று படித்தோர் பலரும் கொண்டாடிக் கூறியுள்ளார். விலை நூபா 1.

திருஞானசம்பந்தர் தேவாரம் அரும்பொருள்காதியுடன்	1 4
அப்பர் தேவாரம்—அரும்பொருள்காதியுடன்	... 1 0
திருவாசகம்—குறிப்புரையுடன்	... 0 10
சுந்தரர் தேவாரம்—குறிப்புரையுடன்	... 0 12
பெரிய புராணம்	... 1 6
சிவஞான பாடியம் (திரு. வி. க. முன்னுரையுடன்)	... 1 0
சிததாந்த அஷ்டகம் (மூலமும் உரையும்)	... 1 0
மெய்கண்டாரும் சிவஞான போதமும்	... 1 0
திருப்புகழ் (அருணகிரியார் அருளிய நால்கள் முறைமடங்கியது)	... 3 0
தொல்காப்பியம் பொருளத்திகாரம் : கச்சினார்க்கினியமும்- பேராசிரியமும் (2 பாகம) ... 6 0	

முருகவேள் புத்தகசாலை,
12, கணபதிமுதலி தெரு, இராயப்பேட்டை, சென்னை.